
४ नमः परमात्मने 
जमो भगवते ,पाणिनये.। नमः पूर्वेभ्यः पथिकृद्भ्यः । नमः शिष्टेभ्यः | 
अभिधेयाभिधानस्य वांचि वाचि. व्यवस्थितः 
प्रकारो विद्यते. लोके कञ्चिदेव स्वलक्षणः ॥१॥ 
शिष्टै:. प्रमाणितः ` सम्यक्‌ छीलितः पूर्वसूरिभिः । , 
संस्कृतेऽपि प्रकारोऽस्ति नियतोऽसौ निरूप्यते ॥र 
,. प्रस्थृतः प्रायशो लोको : व्यवहारं तथाविधस्‌। _ 
तस्य॒ प्रबोधनायैषा प्रवूत्ता नो, .निरूपणा ॥३॥ 
झास्त्रेष्वधीतिनो ये च ये च व्याकृतिचुञ्चवः 
व्यवहारं व्यतीयन्ते प्राधीतेरपि ते समम्‌ ॥४॥ 


अत्न सूदाहतिस्तोमैभ्येवहारो निरूपितः।, 5 
चरत्सु प्रयोगेषु व्यभिचारश्च दितः ॥५॥ 
RR © 
अथ वाग्ञ्यवहारादशः 


इह बयं वाग्व्यवहारमधिकृत्य किञ्चिसप्रस्तुमः 1. न खलु यथा तथा प्रवर्तमानो 
चाचो व्यवहारो नो विमर्शास्म॒ विषयः । सामान्येन हि तेन विमृष्टेन नार्थः । न. 
चापि यस्याः कस्यास्चिद्‌ वाच एव स विवक्षितः | . किन्तर्हि पारस्पर्यागतः 
बिष्टाम्यनुज्ञातः, संस्क्ृतव्यपदेशभाजो दैव्या वाचो विशिष्टो व्यवहार एवाभि- 
प्रेतः | यांनि यथां वा पदानि शिष्टैरुच्चार्यन्ते तानि तयैव साधूनि मवन्ति | 
तथा साधुत्वमभ्युपेत्य चेतरेरप्यनुब्त्यानि भवन्तीत्यत्र पृषोदरादीनि . यथोपदिष्टम्‌ 
(६।३।१०९) इति सूत्रकारवचनमेव मानम्‌ । यदि शिष्टाः शब्देषु प्रमाणं किमष्टा- 
ध्याय्या क्रियते 4 शिष्टपरिज्ञानाथाष्टिध्यायीति भाष्यमपि सूत्राशयं स्फारं. स्फार- 
'यच्छिष्टानां वाचि प्रामाण्यमञ्गीकुरुते | के एनः रिष्टा इत्माकाङक्षाया मित्याहु 
भगंवन्तो भाष्यकाराः--आर्यावर्ते निवासे ये ब्राह्मणाः- कुम्भीधान्थाः -अळोलुपा 
अगृद्यसाणकारणाः किञ्चिदुन्तरेण ' कस्यारिचिद्विद्यायाः - पारङ्गतास्तत्र ` . भवन्तः 
शिष्टाः । वयं तु पश्यामः शिष्टाः खल न केवलं एष्रोदरपकारेष्वचिहितः 
-लोपारमविकारेषु शब्देष्वेव प्रमाणमपि: त्वन्यत्रापि ` : चाङ्सयेऽविश्ञेषेणेत्यत् 
निरुक्ता यदि शिष्टाः शाब्देष्वित्यादिर्भाष्विक्कदुक्तिरेव ज्ञापिका । शास्त्रे - तावत 
तिङकृत्तद्धितसमासेरभिधानमुक्तमर्थानाम्‌ । तद्यथां श्राद्धे दारदः (४३1१२) 


१. स्त्रकुंडम्वपोषणे पडहमात्रपंयौप्तथान्यार ।. 

. शति शास्त्रं शरंच्छन्दाच्छरद्धेऽभिषेये उञं विधत्ते । तेन .शारदिकशन्दश्च 
-निष्पद्मते । श्राद्धशन्देन चोभयसुच्यते श्रद्धावत्कर्म शरद्धाबान्पुरुषश्च। इह तु 
श्रद्धावान्‌ पुरुषो न. शह्यते । तत्कस्मात्‌ । अनभिधानात्‌। किमिदमनमिधानं 
नाम | शिष्टैयप्रयुक्तत्वम्‌ । न हि दिष्टाः श्राद्धे पुरुषे विषये झांरदिकशान्दंः 
प्रयुञ्जते । )मह्यभागास्ते सामान्येन विहितमपि `ठञं ` तत्रार्थे नेच्छन्ति | तेन 
'दीग्यति खनति जयति जितम्‌ (४।४।२) 1 ` अन्न जितमित्यरथे सामान्येन ` 
ठग्विहितः, देवदत्तेन जितमित्यत्र न भवति, अनभिधानांत्‌। एवमङ्ग,स्या खनवी- 
स्यत्रापि न, अनभिधानादेव, तस्येदम्‌ (४।३।१२०) इति सामान्येनाणाद~ 
यो घादयश्च विधीयन्ते । अण्युपगोरिदमौपगवम्‌ | परं देवदत्तस्यानन्तरमिस्थत्र न 
भवत्यण्‌ , अनभिधानात्‌ । समानकर्तृकेषु चुमुन्‌ (२।३२।१५८) इत्यनेनेच्छार्थेषु 
घातुषूपपदेषु धातुमातरात्तुमुन्बिहितः । इह कस्मान्न भवति इच्छन्करोति | अनभि- 
धानादेव । सततराब्दाद्‌ भावकर्मणोः ष्यञ्‌ ` भवति, सन्ततात्तु नेति, कस्मात्‌ । 
अनभिधानादेव । इत्यलं निदर्शनाय शिष्टप्रयोगाः प्रधानमुपसर्जनं व्याकरण 
मित्यस्यार्थस्यः। अयमत्र सारः | दिष्टेः प्रयुक्तपूर्वां एव शाब्दाः शास्त्रे 
संस्क्रन्तेऽनुशिष्यन्तेऽन्वाख्यायन्ते चा । तस्माद्‌ व्याकरणमन्वाख्यानस्मृतिरिति 
संविज्ञायते । तत्रांपि नेदं युज्यते बबठुं तावन्त एव शब्दाः सन्ति- यावन्तब्शास्त्रेण 
परिगृहीता इति। अनन्याख्याता अपि _भूरय इति तेषां साधुत्वेऽपि झिष्टा 
- एव मानम्‌ । ५ | 

. शिष्टा एव सर्वत्र वाग्व्यवहारे प्रमाणमिति यढुक्तमधस्तात्तत्‌ सम्प्रति प्रसि- 
घाधयिषामः] इदं तावद्‌ व्यवस्थितं यां वाग्वर्तनीमनुवर्तन्ते शिष्टास्तामेबानुविवृत्सति 
लोकः । का नाम निरवद्या वाक्यप्रणीतिरिति शिष्टपद्धतेरेब शक्यमञ्जसा विज्ञातुम्‌ । 
तत्र हि त एव प्रमाणं नेतरे। (तन्मुखप्रेक्षी लोको यथाजातीयकं वाग्बिन्यासं तेः 
प्रयुञ्जते तथाजातीयकमेव स अमाणीकुरुते । यया विधया ते तं तमर्थ सन्हमन्ति 
तामेवानुकरोति लोकः । व्याकरणे च पदान्येव, संस्क्रियन्ते न वाक्यानि, तेन न 
तदायत्तो वाक्यसाधुत्वप्रत्ययः | ` वाक्यं च न . केवलं . साध्विष्यते साधीयञ्च, 
साधिष्ठमपि चेष्यते | . इदं च तारतम्यं हिष्टप्रयोगतोऽवसातव्यं सवति नान्यतः | 
` अनलङ्कमीणं तत्र व्याकरणम्‌ | नैतदेव |. एवं नाम व्यवस्थितो वार्व्यवहारों 
'यत्तत्राइतो जन; आास्त्रमपि नाद्वियते। तदेतद्गगवन्तो भाष्यकारा इत्थङ्कारं 
निदर्शयन्ति-- देवइचेदू दृष्टो निध्पन्ना; शालयः । तन्न भवितन्यं . सम्पत्स्यन्ते 
शालय इति । सिद्धमेतत्‌ । कथम्‌ । भविष्यत्मतिषेधात्‌ । यल्छोको भविष्य- 
द्वाचिनः शब्दस्य प्रयोगं न स्धष्यति । करिंचदाह देवरचेद्शृष्टः सम्पत्स्यन्ते 


वाक्ये क्रियापदपरिहारः ३ 


झालय इति । स उच्यते मेवं वोचः, सम्पन्नाः शालय - इत्येवं अ हीति 
( ३1३1१६३) 
व्यवहारप्राधान्यं चाचायाँचारादपि ,विद्यायते । व्यवहारपारहश्वा व्यवहारे 
नु परमं, समारत आचार्यः स्वेन कृतामनुशिष्टिमपि नाद्रियते । तदर्हम्‌ 
( ५।१।११७ ) इति सूत्रे कृद्योगलक्षणां षष्ठीमनाहत्य व्यवहारानुगां तदिति ` 
द्वितीयां प्रयुङक्ते, न च चिन्तयते. झास्त्रैकपक्षपातिनो मामधिक्षेप्स्यन्त्यन्यदय- 
मुपदिशत्यन्यच्चाचरतीति |. परं. .परं ह्यस्य व्यवहारे पारवश्यम्‌ |. तच्छीळन- 
` वासनावासितान्तःकरणर्तत्र मवान्‌ कथङ्कारं तमतीयात्‌ |. द्वितीयाव्यवहारश्राह 
शब्दयोगे तथा प्रत्यष्ठाद्यथा वश्यवाचां प्राचां सुनीनां कृतिषु यत्र तत्रायत्नतः . 
कतो लभ्यते! इमांस्तु प्रदेशान्‌ स्थूलोच्चयेन निर्दिशामः--न ` परित्यागमर्हेयं 
सत्सकाशाद्रिन्दमेति श्रीरामायणे .( १।५३।१२ ) | . एथ्वीराज्यमहोऽयं नाङ्गराज्यं . 
नरेशवरेति भारते ( आदि० १९।१२ ) । इन्द्रस्वमहो राजाऽयं तपसेत्यनुचिन्त्य वे. 
इति च तत्रेव ( आदि० ६३।४ ) |. वृथामरणमहस्त्वं दृथाद्य न भविष्यसीतिः 
,'चं तत्रैव ( आदि० १५४।२६ ) | विद्ध'यौशानसि भङ्गं ते न व्वामहोऽस्मि 
भाविनीति च तत्रेव ( आदि» ८१।१८)। अर्हः पूरुरिदं राज्यं यः सुतः 
प्रियकृत्तवेति च तत्रैव ( आदि० ८५।३१-) | अहस्त्वमसि धर्मश्ञ राजसूयं 
महाक्रतुम्‌ इति च तत्रैव (सभा० १३।३२ )। स्वमेव राजशादूंछ सम्राडहों 
महाक्रतुम्‌ (सभा० २३।२३) इति च | तस्मात्प्रवारणं पूर्व महः पार्था धनञ्जयं इति ` 
च -तत्रैव ( उद्योय० ७४१७ )। सुधन्वन्न त्वमद्दोसि मया सह समासनम्‌ 
( ३५।१५ ) इति च। अहृस्त्वससि कल्याणं वाष्णेयं इणु यत्परम्‌ इति च 
तत्रेव ( शां. २१०।१३ ) । तदा विसगंमर्हाः स्युरितीदं धातृशासनम्‌ इति चं - 
तत्रैब ( शां. २६७।१५ ) | छोकानंहों यानहं तान्विधत्स्वेति तत्रैव ( अनुशा० 
७१।१७) | गात्रं हि ते लोद्ितचन्दनाह काषायसंशलेषमनह मेतद्‌ इति बुद्धचरिते 
(१०२४ ) ! न स ग्रमाणतामहों विवादजननो हि स इति व (१६२।२५)। 
नेवाहंः पतृक रिक्थम्‌ इति च मानवे धर्मशास्त्रे ( ९।१४४ )। हि 
अस्य व्यवहारस्य व्यभिचारोडपि दृश्यत आश्चर्यमिव । तथां च मनो (३१५०) 
- तान्‌ हव्यकव्ययो विंम्राननहान्मनुरबचीदित्य यथाप्रासं षयाः प्रयोगः 
_ बक्ये क्रियापदपरिहारः. 
यद्यप्यन्वयवन्त्यर्थवन्ति च पदानि वाक्यं भवति तथापि. तत्रैकेन तिङन्तेन 
भवितव्यमिति नियम्यते । तच्च तिङन्तं पदं न सर्वत्र भूयते, कचिद्‌ गम्यते 
चापि। छ चेदमनुक्तमपि गंस्यते | क्का5स्य परिहारो न केवलं वाक्यदुष्टये न 
भविष्यत्युपस्क्रतये चापीति शिष्ठशैलीत एव शक्यमध्यवसातुम्‌ | 


ह कत वाग्व्यवद्दारादर्शः 


अस्तिमैवन्तीपरः .प्रथमपुरुषोऽप्रयुञ्यमानोऽप्यस्तीति भाष्याच्छक्यतेऽनुम्‌- | 
दुमस्तेळैट्परकस्यापयोगोऽपि दोषावंहो न भवतीति |! कोऽसौ । का प्रवृत्तिः । 
एको देवः सर्वभूतेषु गूढः । असाधुदर्शी. किलाऽसौ । अहो मधुरमासां दशनम्‌ । 
अपशवो वा अन्ये गोंअईवेभ्यः पशवो गोडवा. ( तै० सं० ५।२।९ ) . इत्यादिः 
` '्यप्रयोगोऽस्तेवाक्यस्य ळाघवाय भवति माधुर्याय च । भाष्यंवचने 'पुरुषग्रहण- 
मतन्त्रम्‌ । अन्यत्राप्यस्तेस्यागो न दोषाय कस्त्वै भो इत्यादिषु | परं त्याग 
छाचित्कः प्रयोगस्तु प्रायिक; । परमस्तिरयं न. शक्यो वाक्योपक्रमे परित्यक्तुम्‌ । 
अस्ति पुण्यकृतामधिवासो वासवाबास इव वसुधामवतीर्ण : `“'श्रीकण्ठो नाम 
जनपद इति श्रीहर्षचरिते । . अन्यत्रापि धात्वन्तरस्याप्यप्रयोगमनुमन्यन्ते झिंष्टाः । 
अविश, पिण्डीम्‌ । इह भुङ्क्ष्वेति त्यक्तम्‌ `¦ तदन्तरेण तदर्थगतेः | ˆ इति शङ्कर- ` 
भगवत्पादाः, इति गुरुचरणा इत्यादिषु मतोपन्यासात्मकेु बाक्येष्वा हुर्मन्यन्ते ` 
पश्यन्ति प्रतिजानत इत्यादि तिङन्तं गम्यमानमपि वाक्यालङ्कुतये भवति । जुषन्ते 
हि दिष्टास्तम्प्रकारमार्वादन्ते च रसज्ञा दोषज्ञाः | यत्रापि क्चिग्रोग्यक्रिया ध्याहारो 
न दुष्करः, किन्तर्हि निशदसमकालं तत्तत्रियापदं ,बुद्धिमुपारोहति तत्रापि परि- 
हरन्ति तत्‌ प्रयोगचणाः | तद्यथा--यहच निस्य परञ्ुना यश्चैनं मधुसर्पिषा । 
यइचैनं गन्धमाल्येन सर्वस्य कटुरेव सः ॥ अत्र च्छिनत््यादंयः क्रिया अश्रुता 
अपि . स्फुटंवगमाः | एवम्‌--मा भवन्तमनलः पवनो वा वारणो मदकलः | 
` परझुर्वा । वाहिनीजंलभरः कुर्लिश वा स्वस्ति तेऽस्तु लतया सह रक्ष ॥ इत्य- 
त्रापि धाक्षीदिंत्यादयोऽनुक्ता' अपि क्रियाः स्फुटमवभासन्त इति निरवद्यं वच! । 
अस्त्येबञ्जातीयके विषये आदिकविना कृतः क्रियापदस्य परिहारः, स इस्यतामः 
शशु मेथिछि मद्वाक्यं मासान्द्वादश भामिनि । ( रा० ३।५६।२४ ) इति] 
अत्र प्रतीक्षिष्य्‌ इति शेष; सहसैवोपतिष्ठते न च यल प्रतीक्षते । ` यञ्चेवंकथने 
विश्छित्तिविशेषस्तस्य सहृदया अभिज्ञा इति नाथों वाग्विग्छापनेन । संग्रमे 
वाक्यकारो हिरुक्ति पदस्य विधत्ते | रक्ष रक्ष व्याघो मामाघातुसिच्छति । परं 
संभ्रमे तिङन्तपदपरिहारोंऽपि हर्यते | आपस्तावत्‌ । इमा आपः। आसनं तावत्‌ | 
इदमासनस्‌। इदमत्रं तत्त्वं बोध्यम्‌ | क्रियोच्चारो हि विछम्बयत्यथप्रतीतिं निदिश्य- 
मानार्थप्रतिपत्तिग च। इष्यते : चाकाळहीनं प्रवृत्तिः । सा च लघुनैव न्यासेन 


१. इदमत्र' बीजं, बोध्यम्‌--सर्वपदारथेषु चास्ति वाकयशवितः । वृक्ष इत्युकतेऽस्तीति गम्यते । 
न सत्तां पदार्थों व्यमिचरतीति ( योगमाष्ये ३१७ )। | 

२, पिण्डीमिति कर्मणा योग्यक्रियाक्षेपात्‌ प्रकरणवशाद्‌ भुजिक्रियायाः प्रतीतेः सा नोक्ता । 
प्रविशेति क्रियापेक्षं कर्म गुहं नोक्तम्‌ । उभयत्र वाक्यार्थे वाक्यैकदेशश्नयोगः। | 


३, अनुष्ठानम्‌। ` 


वाक्ये पदक्रम श्‌ 


शक्या न शुरुणेति सुग्रहं सुधीभिः । आपर्तावदा हियन्ता मित्यधिककालोच्चार्य 
वाक्य समाहितस्येष्टं स्यान्म संभ्रान्तस्य | एवमयि निरेनुोशास्थ . पुत्रो, मा 
चापलम्‌ इति कुंन्दमालायां सीतावचने, मा विमर्शो वसुमती भरताय प्रवीय- 
ताम्‌ इति श्रीरामायणे ( २।३४।४४ ) 5प्युक्तहेतुकृत एव क्रियापदपरिहारः। 
भारतेऽपि ` तद्धेतुकः स इदयते--त्वरमाणस्ततो भृत्यानासनानीत्यचोदयत्‌ 
( उद्योग० ९४४४) | अत्रासनानि त्वर्यमाणानीच्छन्‌ क्रियापदं परिहरति 
कुशलः प्रयोक्ता । कचिद्‌ ब्रलूवटुक्तिकत्वाभिप्रायेण क्रियामम्यावर्तयन्ति शिष्टा 
वाक्यभेद च प्रयोजयन्तीति प्रसङ्गादुच्यते । तद्यथा भारते--अस्मान्वेत्थ परान्वेत्थ 
वेच्यार्थांन्‌ वेत्थ भावितुस्‌ ( उद्योग० ७२1९२ ) | 

काचित्कः क्रियापदपरिहारो दर्शितः । कर्तंकमंणोरपि परिहारः. क्काचित्को 
व्यवहारमनुपततीति प्रसक्तानुप्रसक्तं प्रदश्यते--यद्यस्तमिते व्रतमुपेयात्‌ (,आप० . 
श्री० ४।१।३।५ ) | अत्र सूर्य इति नोक्तम्‌। अनुक्तौं सून्नशैळी कारणमिति मा 
स्म भ्रमीः । अन्यत्रापि कर्तृपद्परिहारो दृश्यते--विद्योतंमाने स्तनयंत्यथो वर्षति 
(गोऽ ब्रा० पूर्व० ३।१९ ) | अत्र मेघ इति कर्तृपदं परिहृतम्‌ | तुदिद बहुल 
ब्राह्मणेषु |: यत्र चापश्यत स वै तिरो वर्षाणि वर्षतीपयश्र भारते ( विराट० 
५1३० ) ऽपि मेघ इति कर्तृपदं पर्यहारि । श्रस्वेव च स राजानं दर्शयामास 

भार्गवः ( मा० आदि० ८१।१९ ) । अत्रात्मानम्‌ इति - पदस्य परीहार इत्थ- 

म्भूतो व्यवहार इतिं दर्शयति । सञ्चुल्लिखन्निरेतैहि त्वया 'शङ्गतैनपः | कचिद्‌ 
इृष्टोज्चसश्रेष्ठ वनेऽस्मन्वा नलो नृपः ( सा० वन० ६४1५३) । अन्न यामिति 
कर्म नोक्तं, प्रसिद्धेः | | 

|| 

वाक्ये पदक्रमः 

इत्थम्भूते. वाक्ये कीदशः पदानां क्रम इत्यधिकृत्य किञ्चिद्‌ ब्रूमः | पात्रमाहर 
आहर पात्रमित्येवं वाक्यें पदानां यथेष्टमभिसम्बंन्धः क्रियते | तेनान्यत्रापि नियतः 
पदानां क्रमः कर्चिन्नास्तीत्युक्तं भवति। रामः सीतां परिणिनाय । सीतां रामः परिणि- 
नाय । परिणिनाय रामः सीताम्‌। सीतां प्रंरेणिनाय राम इति रामकर्तुकः सीता- 
कर्मको भूतानद्यतनपरोक्षवृत्तिः परिणय इत्यथा येन केनापि पदक्रमेण शक्यो 
वक्तुम्‌ । अत्र वक्तृणां कामचारः। परमिदं प्रायिकम्‌ । कचिन्नियतापि पदानुपूर्वी 
काचिदस्तीति नापलापमईति । तद्यथा--उपाख्यानोपक्रमः ग्रायेणास्तिना क्रियते | 
` अस्त्ययोध्यायां चूडासणिर्नास क्षत्रिय इत्यादिः | अद्य सप्तवासरास्तस्येतो गतस्य। 
अद्य दशमो मासस्तातस्योपरतस्य (मुद्रा ० ४ ) । व्यतीतः संमयंः ( संवत्सर; ) 
सम्यग्बसतां वै पुरोत्तमे 1 कुवंतां तस्य कर्माणि बिरांटस्य सहीपतेः | ( विराट० 


घ्‌ 'बाग्व्यबद्दारादर्शः 


३१॥२) । अत्राद्यशन्दविनाभावे5पि निरुक्तस्य पदक्रमस्यानुसारः प्रव्यक्तः । अन्य- - 
चापि मारतेड्यमेव क्रमो5नुसतो भवति | अष्टादश दिनान्यथ युद्धस्पास्यःजनांदंन । 
वर्तमानस्य '"'॥ (.शल्य० २४।१७ ) | चत्वारिंशदहान्यच द्वे च मे निःसंतस्य 
वे ॥ . ( शल्य» १४।६ )। अत्र पद्भरचनावशादद्यरान्दस्य वाक्यादौ न्यासो 
न । एतद्वाक्यगतो5पि पदक्रमो नियतप्राय इत्यवश्यमुररीकरणीयम्‌ | अयमेव च 
क्रमोऽपरपञ्चालेषु ( पञ्चापदेशे ) लोकभाषायामित्यस्य. न्याय्यत्वे दृढं लिङ्गम्‌ । 
अत्र हि संस्कृतं सवंग्रथमं चिरतरं च प्रचचार | अत्रैव पाणिन्यादयो सुनयो जनिं 
छेभिरे | इदमेव च सारस्वतं धाम पूर्वे प्रपेदिरे वाच्यभिविनयस्य कामुकाः | तथाः 
च कोषीतकिन आमंनन्ति--तस्मादुदीच्यां दिशि प्रज्ञाततरा वाशुद्यते। उदुन्च 
उ एव यन्ति वाचं शिक्षितुं यो वा तत आगच्छति तस्य वा झुश्रन्त इति 
( को० ७।६ ) । तस्मादिहत्या वाकछेली प्रकृतं क्रमं चेदुपोदूबल्यति नूनं बद्ध- 
भूमिरयं भवति | 
यद्यपि “यस्य येनास्ति सम्बन्धो दूरस्थेनापि तस्य सः, इति व्यवहितविप्र- 
कृष्टोऽपि सोऽवगम्यते, तथापि नेह निरवग्रह. .प्रभवन्ति ` वक्तारो वक्तुम्‌ । छोको 
हि चारयति । इच्छति च क्रमं कञ्चित्‌ । अत एवाक्रमताऽस्थानस्थपदता संकीर्णता 
चेति दोषत्रितयं वाक्यगतं निर्दिशन्त्यालङ्कारिकाः | अक्रमता -यथा--कला . च 
सा कान्तिसती कलावतस्त्वमस्य लोकस्य च नेन्रकोमुढी ( कुमार० ) । अत्र 
त्वमित्यस्यानन्तरं चकारो युक्तः । अस्थानस्थपदता यथा--हिंतान्न यः संश्ट्णुते 
स किंप्रभुः ( किरात० ) । अत्र संश्रुत इत्यतः पूर्वं नञः स्थितिडन्विता | . 
संकीर्णता यथा-चन्द्र" सुञ्च कुरङ्गाक्षि मानं परय नभोऽङ्गने। अत्र -नभोऽङ्गने 
चन्द्रं पद्य मानं मुञ्चेति क्रमो युक्तः । 
वाक्ये षष्ठयन्तं विशेषणं विदोषणान्तरेणान्यवहितं विशेष्यात्पूर्वं प्रयुज्यत इति 
शिष्टन्यवह्दारः | सबेगुणसम्पन्नस्तस्य सुतः कस्य स्पुहाँ न जनयति । . एकातपत्त्र 
- जगतः प्रभुत्वसिति कालिदासश्च | न ह्यत्र ' जगत एकातपत्रं प्रभुत्वमित्येवं क्रम 
शक्यी विपर्यासयितुम्‌। न ब्रूमो इत्तमङ्गभयादिति। किन्तहि व्यवहारातिक्रमादिति। 
एवं हि व्युल्कमेणोच्यमाने व्यवहारोऽतिक्रान्तो भवतीति | एवं सर्वेर्योषितां गुणे- 
रलंकृतेत्यनुक्त्वा योषितां सबेर्गुणेरलकृतेति न युज्यते वक्तुंम्‌ । कि च भवति यद्यु- 
च्येत | वैरस्यमुद्वेगो बा । स नेध्यते। अयमेवेष्टः पदक्रम इत्यत्र समासक्रमोऽपि 
ज्ञापकः | स्याङ्गाण्डमश्वाभरणेऽमत्ने . सूलबणिरधने इति नानार्थवरेऽमरः । तत्र 
वणिजो घनं वणिग्धनमिति पूर्व षष्ठीसमासः | ततः किंलक्षणं .तदित्याकाङक्षायां 
मूल च तद्वणिग्धनं चेति मूलबणिग्धनमिति विश्षणंसमासः । अन्यत्रापं स एब 
कक्ष्या अकोछे हम्यादेः काञ्च्यां मध्येभबन्धने’: इति पठति। तत्रापि पूर्वम्‌. 


. वाक्ये पदक्रमः ७ 


इमस्य बन्धनमिभवन्धनमिति षष्ठीसमासः, ततस्तन्मध्यंशब्देन -विशिष्यते। एवं 
साळविकाग्निमित्रे सर्वान्तःपुरव निताच्यापारप्रतिनिवृत्तह्ृदयस्येति प्रयोगेऽपि पूर्व- 
मन्तःपुरवनितानां. ` व्यापारं इति षष्ठीसमासः, ततः सर्वशन्देन कर्मधारयः 
रघुकाब्येऽपि म्रौढमियानयनर्विश्रमचेष्टितानीति समासोऽप्येवंक्रमस्या भिव्यञ्जकः । 
` अहुब्रीदों समासेऽपि पदानां क्रमो वाक्यगतस्य क्रमविशेषस्य समर्थकः 1 छुत 
श्रिया भास्वरसबंदेहः ( रा० ३७७३।४६ ,) इत्यत्र, तां इष्टवा चारुसर्वाङ्गीम्‌ 
( रा० ६।८३।१७ ) इत्यत्र च सर्वशब्दस्य विशेष्यादव्यवहिंतपूर्वं निपातः, ततो' 
विशेषणान्तरस्य भार्वरस्य चारुणश्च । सर्वोपसजैनो बहुत्रीहिरिति यस्य कस्यै- 
कतरस्य पूर्वनिपातो न्याय्यो. भाति, न चैवं भवति। लोको नानुजानाति। 
वाक्येनामिधाने ग्राप्त एव समास आरभ्यत इति वाक्यगतः पदक्रम एव समास 
आश्रीयते, तस्यैव न्याय्यत्वात्‌ । तेन वाक्येऽपि भास्वरः सर्वा देहोऽस्येति क्रमः । 
चारूणि सर्वाण्यङ्गान्यस्या इति च । तस्माद्वाक्ये सर्वादिभिः सर्वनामभिविशेष्याद- 
च्यवहितपूर्वं निपतितव्यं विशेषणान्तरेश्व शुणवचनैस्ततो व्यवहितैरिति क्रमनैयत्यं 
भाति.। .एवं परमः स्वो धर्सोऽस्येति परमस्वधमे इति समासान्तेषु दीक्षितवचोऽपि 
वाक्येऽसुमेब क्रममनुमापयतीति दिक्‌ | 
पूर्ववाक्यगतेन यच्छब्देन सम्बध्यमान उत्तरवाक्यगतंस्तच्छन्दस्तु प्रथमं 
प्रयुज्यते नाम, ततश्च समानाधिकरणं विरोषणान्तरम्‌ , तद्यथा--प्रकृतिप्रत्ययार्थयो 
घडयर्थमात्रं तत्सम्बन्धिमात्रं च विवक्षितं यदपंरं लिङ्गसंख्याप्त्यक्षपरोक्षादिकं - 
तत्सर्वमविवक्षितम्‌ इति तस्येदम्‌ इति सूत्रे कादिका | एवं च युजविद (३।२।६१ 
- सूत्रे) इत्यकारान्तस्योपादानाद्‌गणे येऽक्ारान्ता विदृधातवो विद ज्ञाने विद 
विचारणे विद सत्तायामिति ते सर्वे गृझ्नन्त. इति लुग्विकरणपरिभाषाव्याख्यायां 
सीरदेवः 
अव्ययेषु ठुपुनःखल्वादयो वाक्यादौ निषिद्धा; | तं तु देशं न पञ्यामि 
-यत्र आता सहोदर ( रा० ) इति साध्वी पदानपूर्वी | ये पुनरघमेंणेधते जनो न 
, चर्मेणेति मते स्थितास्ते ्रान्ताः। न खलु न खळ बाणः संनिपाव्योऽग्रमस्मिन्‌ । 
विनीतवेषेण प्रवेष्टब्यानि तपोवनानि नाम । जघान कंसं किक वासुदेबः। 
अहंति किळ कितव उपद्ववम्‌ । इमानि वाक्यानि स्वादयो नारमन्त इति साधूनि 
भवन्ति १ अत्र "न पादादौ खब्वादयः” इति काव्यालङ्कारसूज्रमप्यनुकूलम्‌ | न भवति ` 
_गुणानुरागः खलानां केवलं प्रसिद्विशरणानाम्‌। किल प्रस्नौति शशिमणिश्वन्दे 
नः प्रियासुखे दृष्टे ॥. इत्यत्रार्यायां किलेति -पदमादौ युक्तम्‌ । तच्चिन्त्यम्‌ 
जातुंशान्दोऽपि वाक्यादौ न प्रयुज्यते प्रायेण--न जातु कामः कामानासुपमोगेन 
शाम्यति ( मनु )। क्कचिष्वादावपि झाक्यमिदं प्रयोष्तुसित्यत्र . न जात्वपूर्वम्‌ 


कि 

( ८।१।४७ ) | इति पाणिनीयं सूत्रं लिङ्गम्‌। चेच्छन्दश्र न वाक्यादौ प्रयुज्यत 
इति चेत्क्ृष्णं नंस्यसिः स्वर्ग थास्यसीति न शक्यं वक्तुम। इदं चात्रापरमवधेयम्‌-- 
'वेच्छब्दप्रयोंग उत्तरवाक्ये तदा. तहीत्यादि पदं न दीयते । कृष्णं 'चेनस्यसि तदो 
'( तहि) स्वगे यास्यसीत्येवं वक्तारो व्यबहारमतियन्ति | अथ चेदिति निपातद्वयं 
चेदर्थे वाक्यादौ कामं प्रयुज्यते--अथ चेरवरते कतुँ दिवसं मारुताशनः । इति 
वसिष्ठ: । हिंशन्दमपि वाक्योपक्रमे नेच्छन्ति वाग्विदः सूरयः । 'यधा यथा हि 
पुरुषः शास्त्रं समधिगच्छति ( मनु० ) इत्यत्रेवान्यत्रापि पदात्परस्यैव हिशब्दस्य 


योगोऽम्यनुज्ञायते 1 

| लिङ्गसख्ये . 

उक्तः पदक्रमः । लिड़संख्ये सम्प्र्युच्येते | इदं तांवदभ्युपेयं दुर्ग्रहो लिङ्ग- 
भेदः। अन्तर्वाणयोऽप्यत्र मुहान्ति | वैयाकरणाः - खळ प्रंत्ययती लिङ्गमुन्नयन्ति, 
प्रायेण । नच सर्वत्र प्रत्ययाश्रय एव लिङ्गावसायो लोकाश्रयश्चापि | नदी कुमारी 
स्त्री गौरी मतिरीहा ब्रह्मबन्घूरित्या दिषु प्रत्ययतो लिङ्जोन्नयः । अवीलक्ष्मीतरीतंत्रीही 
धीश्रीषु ठु ळोकतः | कश्चिच्छब्द- एकार्थक एव नानालिङ्गको दष्टः | तटस्तटी 
तठम्‌। कश्चिदर्थमेदे लिङ्गमेदमुपगच्छति। यथा--काननवाच्यरण्यशन्दो 
नपुंसकम्‌, महत्त्वविरिषष्टः स एव स्त्रियां भाष्यतेऽरण्यानीति । सरस्वच्छब्दः पुंसि 
समुद्रमाइ, स्त्रियों तु नदीविशेषं सरस्वतीम्‌ । गोष्ठमिति.गबां स्थानमाह, गोष्ठीति * 
न संसदम्‌ | गन्धवहः पुमान्‌ वायुमाचष्टे; गन्धवहा स्त्री ठु नासिकाम्‌। दुरोदर 
इति कितवं बक्ति, दुरोदरमिति च द्यूतम्‌ । सर इति कासार इत्युच्यते, सरसीति 
च दाक्षिणात्येषु महत्सरः । जलाशयो -जलाधारो भवति; जलाशयं तृशीरम्‌ । 
कुट्शन्दो घरे ऐँस्लिङ्गो गेहे तु स्रीलिङ्ग:, कुटीति। द्रोणशब्दः परिमाणविरोषे 
पुल्लिङ्गः | . गवादन्यां तु स्रीळिङ्गः द्रोणीति | तरणिर्द्युमणौ वर्तमानः पुमान्‌ 
'भवति, कुमार्या नौकायां च स्री! | -कुशो दर्भो भवति, कुशं: जलम्‌, कुशा 
'चल्गा, कुशी च फालंः | शिवः कीलो भवति । . शिवा तु क्रोष्टाऽऽमलकी 

* पिशुनं कुङ्कुमं. भवति, पिझुनस्तु सूचकः, पिशुना ठु सूकरिका नारीत्यलं 
विस्तरेण । 

आतश्च लोकाश्रयो लिङ्गावसायः। स्थूणेति/टामन्तं स्रीलिङ्गम्‌ , रहृस्थूण- ` 
मिति चं नपुंसकम्‌ ।* जलेनाद्रॉमिति जलारद्रा व्यजनविशेषः। ऊर्णेति स्त्रियां 


१. 'तरणिदर्थुमणौ पुंसि बु मारीनौकयोः ख्रियाम्‌' इति औणादिकप्रार्णवे (२।१७३) । 
२, कुशी फाले कुशो दभें कुशा वल्गा कुशं जले--इति हैमः । 

३. झिवः कीलः शिवा क्रोष्टा भवेदामलकी शिवेति शाइवतः। | 

४. स्थूणोणे नपुंसके च । शृहशशाभ्यां बलीबे। इति पा० लिङ्गा० । 

नियतम्‌ , शशोर्णमिति च क्लीबे | इह परवल्लिङ्ग दन्दतत्पुर्षयोरिति शासन- 
मतिक्रेम्यते लोकश्च प्रमाणीक्रियते । दे 

कचित्तु समानार्थत्वेऽपि प्रत्ययमात्रकृतो लिङ्गभेदो रंब्यते यदुच्यते स्वार्थिकाः 
प्रकृतितो लिङ्गवचनान्यतिवतन्तेऽपीति । तद्यथा- सन्निधिः पुमान्‌, सान्निध्यं 
नपुंसकमिति ष्यञ्कृतो मेदः । रक्षो नपुंसकम्‌ , राक्षसः पुमान्‌ । गायत्री सत्री 
भबति, याँयत्रं नपुंसकम्‌ । . अनुष्टुप्‌ स्त्री भवति, आनुष्टुभं नपुंसकम्‌ इत्यण्कृतः । 
स्मृतयः प्रमाणं वेदाञ्च प्रमाणतरा इति तरंपप्रत्ययकतः । कुतूः स्त्री, कुतुपश्च 
पुमान्‌ इति डुपच्प्रत्ययकृतः । तस्माचुरस्तादुन्ये ह्दोत्रकाः सदः प्रसर्पन्ति 
पझ्चाच्छावाक इत्यतरैतरेयन्नाह्मणे ( १०।४ ) । ऋत्विक्पर्यायो होत्राशब्दो नित्यं 
स्त्री, तासां वै होत्राणामायतीनामाजयन्तीनामच्छावाकीयाऽहीयत' इति तत्रैक 
( १०।४ ), स्वार्थे कन्प्रत्ययान्तो होत्रकस्तु पुमान्‌ । कन्प्रत्ययक्कतो लिङ्गमेदः। . 

अन्यत्र च समानेऽपि प्रत्ययेऽर्थमेदाह्लिङ्गमेदः | तद्यथा--तयप्प्रत्ययान्तं 
धर्मवृत्ति स्रीनपुंसकयोः । वर्णानां चतुष्टयी, वर्णानां चतुष्टयम्‌ । वेदानां त्रयी, 
वेदानां त्रयम्‌ । धर्मिकृत्ति तु वाच्यरिङ्गकम्‌--त्रय्यः स्थितयः । त्रये छोकाः.+ 
त्रयाणि जगन्ति | धामानि त्रयाणि भवन्ति। स्थानानि. नामानि जन्मानीति। 
( निरुक्ते ९1२८ ) । चतुष्टये घ्ाह्मणानां निकेताः ( काशिकायां ८।३।१०१ ) 

धातुनिर्देशे याविकरितपौ तदन्तं पुंसि--अयं वुधिः-। `अयं पचतिः । अव्ययं 
नपुंसकं भवत्यव्ययीभावश्च । शोभनं इवः | इदं तिष्ठद्गु काल: । स्तरपि मे न 
मनोहरसुत्त्रसस्प्ूपतळोचनयाः रहितं त्वया । ( अमरोद्वाटने स्वामी ) | अक्र 
मंनोहरमिति च रहितंमिति च विशेष्यनिष्नतया नपुंसकम्‌ | 

इदं चात्र आन्दस्वाभाव्यमालोच्यताम्‌ । प्रतिहारीति खीलिङ्गो द्वारपालं 
द्वारपालिकां चाप्याह | प्रमाणयन्ति चैतदभिधानकृतः--द्वारि द्वाःस्थे प्र॑तीहारः 
अती हार्येप्यनन्तर इति। अयं पुंब्यक्तावपि खियामिति टीकाकारो महेश्वरः | 

एवं चन्दिशाब्दो . बंन्दीशब्दो वा पुंब्यक्तावपि बद्धेऽथें खियामेव नियतः ॥ 
तथा विष्टिरपि कर्मकरे रूढः स्त्रियासेव' प्रयुज्यते | तथा गुंसोऽप्युदि्य भण्यते---. 
इमा विष्टय इति । शिवेति श्गगाळं शंगालीं चापि समं भूते । आह च स्वामी--- 
अयं . शगालेऽपि ` ख्रीलिङ्गः | सायणोंऽपि शिवा ते पापनाशिका  ) 
इत्यत्र क्रोष्ठनामैतत्‌ न्ियतंसतरीलिङ्गमू इत्यादद । होत्रेति स्त्रियां नियतमेव 
नऋत्विगर्थे वर्तते । अमित्रंशन्दः शत्रुपर्यायः स्रीपुंसयोर्नियतः अमित्रा मित्ररूपेयं 
पाणिगुहीती ममेति श्रीरामायणे । हा नृशंसे ममामित्रे कैकेयि कुलपांसनि ( रा» 
२।६४।७६ ) । मातरूपे ममामित्रे दुशंसे राज्यकासुके ( रा० २।७४।७ ) इति 
च | -तासेव तु ममामित्रां चिन्तयन्‌ परितप्यसे इति च भारते (आ० २३३।११) | 


१० वाग्न्यवद्दारादर्शः 


'संख्यामधिकृत्य न बहु वक्तव्यमस्ति | एकत्वादीनां वाचिका विभक्तयो यथा- 
बिषयं प्रवर्तन्ते] परं क्चिदेकत्वेडपि” बहुवचनं श्रयते | कथं मद्दाराजद्‌ शरस्य 
धर्म दारा इयं कौसल्यां । . कष्टमभिज्ञायते सैवेयमिति । अत्र पल्याः कोसल्याया 
एकत्वेऽपि दारशब्दो बहुत्वे पुंसि प्रयुक्त: । कचिदात्मनि बहुमानेनापि बहुवचनं 
प्रयुज्यते यथोक्तं घड्गुरुशिष्येण वेदा्थंदीपिकायाम्‌- 

व्याख्येयग्थबहुस्वेन बहुमानेन . चात्मनः । 

च्याख्यात्रात्मन्यथारोप्य बहुत्वं तु प्रयुज्यते ॥ 

यथाहि निचिमाप्ताच प्रयुञ्जानस्तु दृश्यते । 

एते वय॑ सञ्टद्धार्था देवोऽस्मासु प्रसीदति ॥ इति । 

थयमिइ परितुष्टा वल्कलैस्त्वं दुकूलैः ( वैराग्य”, इलो० ५३) इति 
राजानं प्रति यतेरुक्तिर्बहुमानगर्भितेति युज्यते बहुबचनम्‌ | परमन्तरेणापि बहुमान- 
मेकस्मिन्वक्तारि बहुर्वचनं व्यवहारानुगं भवति । इह घुष्यमित्रं याजयाम इति 
वर्तमाने लडिति सूत्रे भाष्यकारस्यात्मानं प्रत्युक्तिः । तन्नरं वपुषि कुञ्जरं मुखे” 
मन्महे किमपि हुन्दिछं मह इति महिलिनाथः |. इदं च चारुतरमुदाहरणं भाष्य- 
स्थमू--यथा यो यत्राप्रधानं भवति स आइ--गुणभूता वयमन्नेति ( प्राक्‌- 
ऋताच्छः ५।१।१) । अस्मदो द्वयोइचेति शास्तरमप्यत्रार्थे प्रमाणम्‌ ; तेन ग्रामे न 
कृत्यमिति साधयामो बयसिति प्राकृतो5प्यहति वक्तुम्‌। सविशेषणत्वे त्वेकवचन- 
मेव यथाप्रासं भवति । देवदत्तोऽहं ब्रवीमिः। -आत्मशब्दप्रयोगोऽप्येकत्व एव दृस्यते 
बहुत्वेऽपि व्यक्तीनाम्‌ । तद्यथा भारते प्रयोगः--मन्य॑न्तेः सन्तमास्मानससन्तमपि 
विश्रुतम्‌, ( प्रजागरपर्वणि .३४।४५ ) । बहुधा. च प्रयुञ्ज्महेऽक्ञा आत्मानं 
तिनं मन्यन्त इतिं । एक आत्मेति पक्ष एकवचनमुपपन्नमेव । नानात्मान इति 
नैयायिकादीनां पक्षेऽप्येकवचनं नायुक्तम्‌। प्रत्येकं वाक्यपरिसमाते: । अज्ञाः 
प्रत्येकमात्मानं कृतिनं मत्यन्त इत्यर्थात्‌ । . यदिहात्मशब्दविषय उक्तं तदात्मबा- 
चिनि स्वराब्दे5प्यवितथम्‌ | एवं रपन्तोऽक्ञाः स्वस्य जाड्य सु दाहरन्ति | . अत्र 
स्वेषामिति वदन्‌ बाढं भवत्यपशब्दभाक | 
दयो्यो रर्थयोर्वाचकाः स्तनादयो बहुभिरभिसम्बध्यमाना अपि द्वित्वं न 

जहति प्रायेण | तदुक्त वामनेन--स्तनादीनां ह्वित्वाविष्टा जातिः प्रायेणेति । 
तग्रथा--इह स्थितानां नः श्रोत्रयोमृछंति तूयेनादः । चारैः पश्यन्ति 'राजान- 
उचक्षु्यासितरे जनाः | श्रान्ता वयम्‌ । नाम्रतो नइचरणो प्रसरतः । ये बाहुभ्यां 
नदीं तरन्ति ते बाहुका इत्युच्यन्ते | परं नायं नियमः । इदं प्रायिकमिति वामने- 
नेव शब्दत उक्तम्‌ | तेन “शूरबाइघु छोक़रोऽयं लम्बते पुत्त्रवत्सदेतिः मारते 
ई शां०.९८।१७ ) बहुवचनं ` संगच्छते । तत्र शूराणां बाइवस्तेष्बिति विग्रहः 


लिङ्गसेख्ये ११ 


एवमन्यत्रापि-पातुकामेषु वत्सेषु मातृणां शातिताः स्तनाः (रा० २।४३।१७) । 
तेष्रामक्षीणि कर्णाश्च नासिकाङ्चैव मायया । निमित्तवेधी स मुनिरिप्रीकाभि 
समार्पयत्‌ ( भा० उद्योग» ९६।३१-३२ ) ॥ यत्तु आप्यायन्तु ममाङ्गानि 
वाक्‌ प्राणश्र्षुरश्रोत्रमथो बछमित्युपनिषद्येकवचनं तदिन्द्रियाभिप्रायेण । इन्द्रियं 
नामैकं भवति, गोलके. तु द्वे, अतश्चक्षुषी श्रोत्रे इति द्विषचनम्‌] यच्च कुमारे 
(३1६७) उमासुखे बिम्बफलाधरोष्ठे व्यापारयामास विलोचनानीति बहुवचनं 
तदू बहुत्वापेक्षम्‌ । त्रिलोचनस्य भगवतः शिवस्य तानीति । 


केचिच्छन्दाः पुम्भूम्नि नियताः। अथ बह्यचर्थे परिसमाप्य 'दारान्कुर्वीत | 
पत्नीपरिग्रहं कुर्यादित्यर्थः | कथं दशरथस्य धमंदारा इयं कोसल्येति उत्तरे राम- ` 
चरिते |¦ अक्षतास्तिलकक्रियायां प्रस्ता; 1 षरवध्वो लाजेरवकिरन्ति कन्याः । 
परे स्त्रियां बहुत्वे युज्यन्ते । उक्तं चामरेण--आपः सुमनसो वर्षो अप्सरः 
-सिकतासमाः । एते खियां बहुत्वे स्युरेकत्वे$प्युत्तरत्रयम्‌ ॥ इति उत्तरत्रयस्यैकत्व ` 
उदाहरणानि--उर्वद्ची नामाप्सराः पुरूरवसं चकमे । ग्रासे तु पोडदो वर्षे गर्दभी 
झाप्सरा भवेदिति च। एका च सिकता . तैलदानेऽसमर्था खार्यप्यससर्था इति 
भाष्ये | समां संमां विजायत (५।२।१२) इति भगवान्‌ सूत्रकारः | सा नः पय- 
स्वती हुहासुत्तरासुत्तरां समास्‌ (ऋक्‌० ४।५७।७) । न स जीवति. तां समाम्‌ 
इति च चरके (इन्द्रियस्थाने २१६) । सुमनःशब्दो .भालतीवचनस्स्वेकत्वे प्रयुज्यते- ` 
ऽनवग्रहम्‌ | आहं च सुमना मालती जातिः । कुसुमवचनत्वेऽपि बहुत्वं व्यंभि- 
चरन्हष्टः | वेश्या श्मशानसुमना इव चर्जुत्रीयेति अच्छकटिकायाम्‌ । अघ्रासातां 
सुमनसाविति च ( २४1७८ ) काशिकायाम्‌। वर्षाशब्दस्तु नित्यं बंहुत्वे ।' 
जछोकेत्याकारान्तँ त्रिषु वचनेषु यथापेक्षं प्रयुज्यते । जलोक इति सकारान्तं तु 
बहुवःचने नियतम्‌ । पांसु शब्दः प्रायेण बहुक्चनान्तः । पांसवः कस्मात्‌ । पादै 
सूयन्ते । पन्नाः शेरत इति निरुक्ते.(२।१२।१९) नि्व॑चनदर्शानात्‌ | व्याख्येयगतो 
बहुत्वे प्रयुक्त इति तस्यायमनुवाद इति मा स्म भ्रमीः ।  संमूढमस्य पांसुर 
(ऋ०१।२२।१७) इति हि तत्र मूलम्‌ | सक्तुरपि ताच्दाः 1. अत्र करम्भो दुधिसक्तव 
ड्त्यमरोक्ति: प्रमाणम्‌ | घानाचूर्ण सक्तवः स्युरिति क्षीरोद्धृतं कोघान्तरं च | 





१. सूजअन्धेधूपनिषत्सु च कचिद्‌ दारशब्दः पुंस्येकव चमे प्रयुक्ती इश्यते 
तस्मादेवं विच्छोत्रियस्व दारेण नोपहासमिच्छेत्‌ ( इद्ददा० ६1४१२) । सोऽय- . 
मदिविरलरछान्दसः. प्रयोगो लोके नानुपात्यः 1 

- २. वर्षाशब्दस्य बहुत्व एव प्रयोग इत्यच वर्षाभ्यष्ठग्‌ (४३1१८) इति 
सूत्रकारवचो$[पे भानम्‌ | 


१२ वाग्व्यबद्दारादर्श 


भारतेऽपि पुम्भूम्नि प्रयोगो दश्यते- -यवप्रस्थं तु तं. सक्तूनकुव॑न्त (== अकुर्वत) 
तपस्विनः (आईव० ९०1३ ३) 1.: धामाशब्दोऽपि ` प्रायेण स्त्रियां बहुत्वे । तथा 
चामरः पठति--धाना 'भृष्टयवे खिय . इति | वासोदशाऽऽविइंचापि स्त्रियां 
बहुत्वे प्रयुज्येते । आविरिति प्रसववेदनोच्यते । यथा च चरके (शारीर० 
-८।३६।।) प्रयोगः-तंतोऽनन्तरमावीनां प्रादुर्भाव इति । बस्तिरन्दोऽपि दशावचनः 
सत्रीपुंसयोर्बहुत्वे नियम्यते । 

क्वचित्कत्‌ कर्मणो हुत्वेऽप्येकवचनान्तमाख्यातपदं प्रयुञ्जते व्यवहारः 
कोविदाः | त्य्यथा--चरः शरीरावयवाः स्वभावो धातवः . क्रिया । लिङ्ग 
प्रमाणे संस्कारो मात्रा चास्मिन्परीक्ष्यते ॥ . (चरके सूत्र० २७३३१) । उभयत्र 
` दशाहांनि कुलस्यान्नं न भुज्यते । दानं प्रतिग्रहो यज्ञः स्वाध्यायश्च निवतंते ॥ 
(मनौ ५।६१ इत्यस्यानन्तरं क्षेपकः) । तेन स्वातन्त्र्यसुपा ध्यन्तरयोगो' वाक्यं च 
निवर्तते इति काशिकायाम्‌ (४।२।६६) | तस्माद्‌ आह्मणराजन्यो वेइयश्चं न 
सुरां पिबेदिति मनो . (११।९३।) । आदित्यचन्द्रावनिलोऽनलश्च दौरभूमिरापो 
हृदयं थमश्च । अद्दश्व रात्रित्र उभे च सन्ध्ये धमंश्च जानाति नरस्य वृत्तस्‌ ॥ 
इति । तस्य राज्ये च कीर्तिश्च प्रतापश्चापि वर्धत इति श्रीरामायणे (४।२९।११) । 
यशो चौर्य च तेजइच प्रत्ययश्च विनाशितं इति च (६।१०४।५) | अभ्याजेः 
त्युक्ते क्रिया निर्दिष्टा,  कर्द्कर्मणी ` शुणश्चानिर्दिष्ट इति भाष्ये (१।२।२) । सम्य 
रिवपाकवीर्याणि '्रंभाषश्चाप्युदाहृत इति चरके (सूत्र २६॥६६॥)) । तयैव 
; देवतया तयोः कुशलवाविति नामनी प्रभावश्चाख्यात इति चोत्तरे रामचरिते | 
' अत्रोदाहरणेषु नपुंठकमंनपुंसकेनेति शासनातिन्रमोऽपि न दोषाय | व्यवहारेणा- | 
-भ्यनुज्ञानात्‌ । . अत्र वाक्येष्वन्त्येनेव . चकारसमुच्चितेन पदेन क्रियान्वयः, अन्यत्र 
क्रियाऽध्याहार्येति समाधिमांहुः । 


थातो? सकर्मकत्वाऽकर्मकत्वे 


गतं लिङ्गसंख्याभ्याम्‌ । धात्वधिकरणक किञ्चिद्‌ त्रमः । धातूनां सकर्मका- 
कर्मकत्वं तावन्न सुकरं ग्रतिपत्तुम्‌। अयथाप्रतिपन्ने . च तस्मिन्दुष्यति सवाँऽपि 
वाक्यविम्यांस इति तदिह किञ्चिद्विशदयामः । शल हुल पतल गताविति धातु- 
पाठः । पततिरयं गमेरथै प्रयुज्यते | , अधोगमनाद्यर्थावगमनं तु प्रकरणात्‌ । 
तथा च शिष्टप्रयोगाः--: 

उदपप्तदसो स्यः पुरु विशवानि जूर्वन्‌ (ऋ० १।१९१।९) | नेजिह्या- 
यन्त्यो नरकं पतांमेत्ति खिलपाठ; ( ऋ० १०।१०६ सूत्तस्यानन्तरम्‌ ) । 
“यथा महान्तमध्वानमाशया पुरुषः पतन्‌ । स निराशो निवतेंत. कर्मतन्नस्तथो- 


धातोः सकर्मकत्वा5कर्मकत्वे १३ 


पमम्‌ ॥ इति भारते (शां० १०।११) । दिशः पपातः पत्त्रेण, वेगनिंष्कम्पकेतुना 
(रघो १५।८४) .। पपात. पूर्वा जहतो विजितां `` `` 'प्रसक्तसंपातपृथकङृतान्‌ 
पथ इति च किराते (४।१८) । आइवीनानि शतं पतित्वेति व काशिकायाम्‌ 
(५।२।१९) । नभः पतन्त्यात्मसमं पतत्त्रिणः । यथा गमिः सकर्मकस्तथा 
पततिरपि | तथेव चोदाहृतम्‌ । ऊर्ध्वगमने तु प्रायेणाकर्भकः | पक्षिणः खे ` 
यतन्ति । वेदा यो वीनां पदमन्तरिक्षेण पतताम्‌ (35० १।२५।७।) । अपि 
झाक्या गतिज्ञातुं पततां खे पतस्त्रिणाम्‌ -इति कौटलीयेऽर्थशास्त्रे (२।३०) । 
अभोगमनेऽ्थेऽपि प्रायेण तथा | क्षते प्रहारा निपतन्त्युभीदणस्‌ । ऊर्थ्वगमनेऽपि 
पततिः क्वचित्सकर्मको दष्टः--उत्पपातोद्‌डसुखः खमिति मेधदूते | हन्तुं कल- 
हकारोऽसौ शब्दकारः पपात खम्‌ इति च भह (५।१००) । इदं चात्रानुषङ्गि- 
कमुच्यते-अनुपसुष्टोऽपि पततिरुडु यनेऽथें बहुलं प्रयुज्यत इत्यभिव्यक्तं प्रागुदा- 
हृतेषु । अत एव शत्रन्तः पतच्छब्दः पक्षिपर्यायतां गतः | तथा च किराते. 
५ (६।१) प्रयोगः--परभः पुमानिव पतिं पतताम्‌ इति। कर्मणोऽविनरक्षायां 
सर्वोषपि धातुरकर्मको भवति | तथा च भारते प्रयोगः--अइ्नाम्याच्छाद्यासीति 
अपञ्यन्पापपूरुषः । नामषं कुरुते यस्तु पुरुष; सोऽधमः स्तः ॥ (सभा० 
५०११७॥) यदा समेता . बहवस्त्वया राजपंयः सह। कथयिष्यन्ति'' ` इत्यत 
श्रीरामायणे (२।१२।४०) च । सह कथयिष्यन्ति = संकथयिष्य न्ति := संवदिष्यन्ति । 
भारतेऽपि -कथिरविचवक्षितकर्माकमेकः _ प्रयुक्तः--एबं सनत्सुजातेन विदुरेण 
च धीमता । सार्धं कथयतो राज्ञः सा व्यतीयाय शर्वरी (उद्योग० ' ४७।१) ॥ 
तथा तो कथयन्तो च चिन्तयन्तो च यरक्षमम्‌ (उद्योग? ११४।९) | इति च । 
दृषु सेचनं इति सकर्मकः । कर्मणः प्रसिद्धेस्तु तन्नोच्यत इत्यकंमको भवति । 
देवो वर्षति । जलमित्यनुक्तमपि गम्यते ।. अर्थगत्यर्थः शब्दप्रयोगः । स चेदर्थो- 
ऽन्तरेणापि शब्दं गम्यते नासौ प्रयुज्यते । अत एव जलमिति नोपाद्रीयते | 
जलातिरिक्तँ कर्म ठु न न प्रयुज्यते | पार्थः शरान्वर्ष॑ति। कचित्तु प्रसिंद्धमपि 
जलादिकं कमें श्रूयत एव । तद्यथा—तेन नांपो यथाकालं देवो वर्षतीति चरके 
(विमान० ३।२४) । सोऽयं लाघवं प्रत्यनादरो वरु: । 
दिवादयोऽकर्मकाः। अल्पा एव तु सकर्मका इति`कृतान्तः । तेष्वस्पेषु मध्ये 
युध. पुष्णविति -प्ायेंण सकर्मको इंश्यते | तथा च कवीनां प्रयोगाः-सूर्यापाये 
न. खल कमलं. पुष्यति स्वामभिल्याम्‌ इति शाकुन्तले, पुपोष लावण्यमयान्विशे- 
--धान्ज्योरस्नान्तराणीव कळांन्तराणीति च कुमारे (१।२५)। वेदे ` खल्बपि--< 
नार्यसणं .घुष्यति नो सखायम्‌, (ऋ० १०।११७।६) इति । परमयमपि काचि- 
दकर्मक इत्यत्र पुष्यसिच्यी नक्षत्रे (३।१।११६) इति सूत्रं ढिङ्गम्‌ | - पुष्य इत्य- 

घिकरणवृत्तिः । पुष्यन्त्यर्था अस्मिन्निति. पुष्यो नाम नक्षत्रम.। वेदे खल्वप्यय- 
-मकर्मको दृष्ट: । तद्यथा- -पुनरेता निदर्तन्तामस्मिन्पुष्यन्तु गोपतौ (ऋ० 
१०।१९।३॥) । अन्यत्राप्यकर्मकत्वाङ्गीकारेण व्युत्पत्तिर्टश्‍यते--पुष्यति - जळे 
पुष्करः पद्मम्‌ | पुष्णाति धान्यादिकमिति जलादिकमपि | पुष्यति शान्द्रोञ्त्र, 
वाद्यमुखं चेति पुषः कित्‌ इति सूत्रे (उणा० ४।४) नारायणः | चरके खल्बपि 
पुषिरकर्मको दृष्टः | स्रोतांसि रुधिरादीनां वेषम्याद्विषमं गताः । रुदूध्वा रोगाय 
कहपन्ते पुष्यन्ति च न घातवः ॥ इति (विमान० ३1२४) | स्रोतसा च यथा 
स्वेन धाः पुष्यति 'घातुत इति च तजैव (चिकि० ८।३९) | भट्टिरपि पुषिम- 
कर्मकं प्रयुङ्क्ते । तद्रथा--अस्रीकोड्सावहं खीसान्‌ स पएुष्यतितरां तव । 
पतिरित्यन्रवीत्‌ (४१२९) । देह .इदापुष्यस्सुरामिषेः (१७।३२) इति च । अत्र 
देहमपुष्य इति पाठान्तरम्‌ | तत्र देहं पोषितवानसि । अन्तर्भावितण्य्था द्रष्टव्य 
इति जयमङ्गला । 
दिवादिषु येऽकर्मकास्त एव गणान्तरेऽनूदिताः ` सकर्मका भवन्ति। प्रीङ्‌ 
प्रीताविति दिवादिष्वकर्मकः। तथा च कवीनां प्रयोगाः--तत्र सौधगतः 
पइयन्यसनां चक्रवाकिनीस्‌ । हेमभक्तिमतीं भूमेः प्रवेणीमिव पिप्रिये ॥ इति 
रंघौ ( १५।३०.) । येने वास्मग्सु _ प्रीयते भगवान्सुवनयुरुमैरवाचायं इति हर्ष 
चरिते (-एटडठे १०२ ) । प्रक्राममप्रीयत यज्वनां प्रिय इति च माघे ( ११७ )-। 
भारते खद्बपि--प्रीयांमहे भवतां संगमेन (सभा० ५८।८॥ ) । परं प्रीणातीति 
प्रिय इति क्रैयादिकेन व्युत्पत्तिदोदिता न तु दैवादिकेन । दिवादीन्‌ व्याचक्षाणो 
दीक्षितो यदाइ--राधो हिंसायाम्‌ इत्येच्वाभ्यासलोपाविह न, हिंसार्थस्य सकर्मक- 
तया दैवादिकत्वायोगादू इति तदपि नो दशनं समर्थयते । रुष रिष हिंसायां 
दिवादी अकर्मकौ । ठावेव भ्वादी सकर्मको । “मा वो रिषत्‌ खनिता यस्मै चाहं 
खनामि वः? इति ( ऋ० -१०।९७।२० ) । . अत्र रिषत्‌ इति .दिवादिरिषे्लुङ्‌ । 
भा रिषत्‌ हिंसां मास्म प्रापदिव्यर्थः । कुर्मस्त आयुरजरं यद्ग्ने यथा युक्तो जात- 
चेदो न रिष्याः ( ऋ० १०।५२।७ ) | न प्रियस इति सायणः | धर्तारस्तै भेखरू 
सा रिपामेति च मन्नब्राझ्मणे ( १।६।२८॥ ) | नवा उ एतनित्रयसे न रिष्यसि 
इति शुक्लयजुःसंहितायाम्‌ ( २३।१६ )। श्रमेण तपसारिषंस्तस्मादषय इति 
जच शतपथे-( ६।१।१।१ ) | अरिषन्निति लुङि रूपम्‌ | अतः सकर्मकत्वलामाय 
णिच्प्रयोगः सूपपन्नो भवति--उदुख्र तिष्ठ प्रतितिष्ठ मा रिप्रो मेमं यज्ञं यजमानं 
'च रीरिष इत्यत्र ( आप० औ० ९।५।१८।९ ) | एवं द्यायुनं रिष्यतीति वसिष्ठ- 
धर्मेसूत्रे ( ६।१०॥ ) । रुषिः क्रोधेडपि वर्तेते । क्रोधो नाम हिंसां प्रयुङ्क्ते । क्रोध- 
मूला हि. सा | नाक्रुदूध्वा हिनस्तीति. हिंसार्थः क्रोधार्थ संक्रान्तः,। क्रोधार्थोऽपि 

रुष्यतिस्कर्मकः । ततों5रुष्यदनद॑च्चेति भट्टे ( १०४० ) | मा मुद्दो मा रुषो 
अधुनेति च ( १५।१६.) | तेन यायात्सतां मार्ग तेन गच्छन्न रिष्यत इति मनु- 
बचने ( ४।१७८ ) तु भौवादिकस्य रिषेः कर्मणि ळटि रूपम्‌। मीङ्‌ हिंसाया- 
मिति दिवादिरकर्मकः | न तस्य लोमापि मीयत-इत्युपनिषदि |. स्थाणु' घछंति 
गर्दै वा पात्यते प्रमीयते वेति च ब्राह्मणे | मीज क्रथादिस्तु सकर्मकः । तद्यथा— 
मिनाति! श्रियः जरिमा तनूनास्‌ ( ऋ० १।१७९।१ )- इत्युग्वर्णे । लौकिके 
आहित्ये चास्य विरलः प्रयोग इति दुरळभान्युदाहरणानि | लीङ्‌ . इलेषण इति 
दिवादिरकर्मकः | आखीयतेऽस्मिन्नित्याळ्यः । ली श्लेषणे क्र्यादिः सकर्मकः 1 
विलिनाति शतम्‌ । अत्रार्थेऽयं प्रायेण विपूर्वः | पुष्यतिरकर्मकोऽपि, पुष्णातिस्तु 
नित्यं सकर्मकः । रैपोषं पुष्णाति । क्लिश उपतापे दिवादिरकर्मकः 1 तथैव 
नार्थनिदेशोऽभूत्‌ | त्रयः .पराथे क्लिइयन्ति साक्षिणः प्रतिभूः कुम्‌ ( मनौ 
८।१६९ ) | अप्युपदेश्ञ्रहणे नातिक्लिशग्रते वः शिष्या ( मालविकायाम्‌ ) 
इत्यत्र चाकर्मकः। इनाविकरणस्तु सकर्मकः | यथा--क्छिइनाति लब्धपरि पाळन- 
बृत्तिरेवेति शाकुन्तले । एवमाराध्यमानोऽपि किछिइनाति सुवनत्रयमिति च कुमारे 
( २।४० ) क्षुभ संचलन इति म्वादिषु दिवादिषु क्रधादिषु च पठितः । सर्वत्रा- 
कर्मक ण्वेल्युक्तार्थपवादः | रघोरभिभवाशङ्कि चुक्षभे द्विषतां मन इति रघो 
(४1२१ ) । मन्थादिव क्षुभ्यति गाङ्गमम्भः इत्युत्तरे रामचरिते | ्राक्लुभन्‌ कुल- 
पर्वता इति भट्टो ( १५२५ ) । नाझ्ञुभ्नाद्राक्षसो आतुः शक्तिं चोदइहद्‌ गुरुम्‌ 
इति च (.१७।९० ) क्रमेणोदाहरणानि |. हे 

राधोऽकर्मकादू वुद्धाचेवेति धातुपाठः | अकर्मको राधिः वयनं लभते वृद्धया- 
दिष्वर्थेष्वि्ति तदर्थः । न दूवे सास्वतीसूनुयन्मद्ममपराष्यतीत्यत्र मापे 
( २।४३ ) मय्यपराधमाचरतीत्यर्थः |. देवदत्ताय राध्यति गर्गः । देवदत्तस्य दैवं 
पर्यालोचयतीत्यर्थः | हिंसायामर्थे सकर्मकः इनुविकरणो भवति--्रुमपराष्नोति 
( हिनस्ति) इत्यत्र यथा । राध्यत्योदनः (= सिध्यति )। राष्नोत्योदनस्‌, 
( = साध्नोति, रन्धयति) । अपपूर्वोऽयं कचित्‌ इनुविकरणोऽप्यकर्मकः । तद्यथा- 
सुरा स नापराध्नोति सिद्धानां क्रमंचादिनाम्‌ ( भा० वन० १५५।२० )। 

दिवादिः क्षमिरकर्मको भूवादिस्ठु सकर्मकः । तथा च प्रथन्ते प्रयोगाः 
सवथा वतमानस्य राज्ञः क्षन्तव्यमेव हि (भा० आदि० ४१।२४) । शिष्यस्या- 
शिष्यवृत्तेस्तु न क्षन्तन्य' बुभूषतेत्यत्र (आदि० ७९।९) | एवं क्षान्तं मया ` 
तवेति च तत्रेव (उद्योग १७६।५०) | अन्न क्षाम्यतेः प्रयोगोऽभ्युपेयः, अन्यथा 


१, मीनातेनिंगमे ( ७३।८१ ) इति वेदै मीनातेईस्वः.। 

राज्ञ इत्यादिषु षष्ठी नोपपंद्रेत | नकुल सहदेवं चः बरूवीर्यसमन्वितौ । सहाय॑ 
बासुदेव च न क्षंस्यति युधिष्ठिरः (मा० ` उद्योग० १३९1६) ॥ अत्र प्राप्येति 
पूर्यवलोकादनुवर्तते । न स्यति क्षमावान्न भविष्यतीति यावत्‌ | व्यक्तं क्षमि- 
रजाकर्मकः । स दिवादिरेव भवितुमर्हति क्ष भ्वादिः । तत्राकर्मकत्वे सति 
परस्मैपदित्वं मानम्‌ । अत एव उकर्मकत्वलाभाय णिच्प्रयोग उपपन्नो भवति--. 
मद तख्ूषिं वीक्ष्य क्षमयामास भागंवम्‌ (जननी मे महानदी) इति भारत 
'उद्रोगपर्वणि (१७८।९२) | अंत्र . भार्गवञ्चक्षाम (क्षाम्यति स्म) । मद्दानदी-मे 
जननी भार्गवं क्षमयामास ( क्षमयति स्म ) इत्यणो कढुर्णौ कर्मत्वम्‌ । क्षमतेञ्चे- 
प्रयोग; स्यादनुक्ते कर्तरि तृतीया स्यात्‌] अन्यत्रापि भारते सकर्मकत्वलाभाय 
क्षाम्यतेणिज्‌ दश्यते । तद्यथा--ततो दुर्योधनो द्रोण क्षमयामास भारत (विराट० 
५१।१७) | सं पुत्रस्य वचः श्रुत्वां विराटो राष्ट्रवघंनः। क्षमग्रामास कौन्तेयः. 
भस्मच्छन्नमिवानलम्‌ (विराट० ६८।६२) इत्यत्र । ्रयोदशाहमात्रं मे. राजा 
क्षम्यतु (नक्षाम्यतु). -भाविनि (भा०.विराट० २४।२९) इत्यत्र. क्षाम्यतेः इयन्वि- 
करणस्य तिङन्तस्याकर्मकतया प्रयोगो मुक्तसंशयमस्मदुक्तमुपस्तभ्नाति | 
्षम्तेस्तु “निघ्नस्य मे भर्तृनिदेरारोक्ष्य' देवि क्षमस्वेति बभूव नम्नः (रघु० 
२४।५८) इत्यादिषु सकर्मकतया प्रयोगः । माघस्तु क्षांम्यतिं सकर्मकं प्रञ्यृति । 
तथा हस्य प्रयोगः--मनागनभ्यावृत्या वा कामं क्षाम्यतु यः' क्षमी । कियःसम- 
गमिहारेण विराध्यन्तं क्षमेत कः (२1४३) ॥ अत्र. पूर्वार्ड गतायाः क्षाम्यत्विःत 
क्रियाया विराध्यन्तमिति कर्म | कचिद्‌ भौवादिकः - क्षमिरप्यकर्मकतया ` प्रयोगः 
मवर्तरति । तद्यथा--क्षमेदशक्तः सवस्य. . शक्तिमान्‌ धमकारणात्‌ ` (उद्योग० 
३९।६०).। हियमाणे धने राजन्‌ वय? कस्य क्षमेमहि (शां» ८।१३) । कस्मै 
कर्मणेऽलं भवाम इत्यर्थः । पार्वतस्य क्षम त्वं वे क्षमतां ` पार्षतक्च. ते (द्रोण० 
१९८।५८) इति च. 
गुचिलुभी उभावष्यकर्मको । काव्यनाटकादिषु तिङन्तो गृधिर्विरलं प्रयुक्तः 
-कृदन्तस्तु बंहुलम्‌ । गर्धः, गर्धनः, ` शध्नुरित्यादयः” कृत्प्रत्ययान्ताः, प्रयुज्यन्ते । 
गृध्यतीत्यादयस्त - कचिदेवास्मदादीनामविषय इति मन्दां चिरन्तनसुनीनां च 
प्रयोगा उदाहियन्ते | यस्यागृधद्वेदने वाज्यक्षः (न६० १०।३४।४) । निरामिणो 
रिषवोन्नेषु जागुघुः (० २।२३।१६) | मा गृधः कस्य स्विद्‌ भनम्‌ (यज्ञः) 
इति | अचतरेक वाक्यमिति मा स्म ते भ्रमो भूत्‌ । मा ग्धः, छुन्धो मा भूः 
इत्येके वाक्यम्‌ ! धनं क्रस्य स्विदिति चापरम्‌ । तत्रैव श्रतेः स्वरसः | 
खिदित्यनं्थैकी निपातः, "प्रदनार्थको वा । भारतकारोडप्यत्र - वाक्यमेँद- 
सूरीकुर्ते । यदोह--कस्येद्मिति कस्य ख्रसिति वेदवचस्तथेति ( आश्व० 


- घ्रातीः सकर्मकत्वाऽकर्मर्कत्वे १७ 


३२१६.) । इुर्णामा तत्र मा गुधत्‌ ( अथर्व० -८।६।१ ) .1. मा शृधो नो 
अजाविषु ( अथव ०-११।३।२१ ) इति च । दे पत्नीष्वेव गन्धर्वा गर्धिष्यन्तीति 
-शतपथे ( ३।९।३।२० .) । भारते खल्वपि ग्रधिरकर्मको इष्ट: | तद्रथा--परवित्तेषु 
'गृध्यतः ( उद्योग० ७२1१८.) ! यदा गृध्येत्परभूतौ नुशंसः ( २९।३०) इति | 
च । प्रतिवरं चिकीर्षन्तो गोषु गृद्धा महाबलाः ( ३०1२६.) इति च तत्रैव । 
ग्रध्येदेषु न पण्डित इति (स्त्री, २।२५. )। अन्योन्यमभिग्जन्तो गोषु . शुद्धाः ` 
{ विराट० ३२।२ ) | तस्यां .शृष्यन्ति - राजानः झूरा धर्मार्थकोविदाः ( मीष्म० 
९।७२ ) । - आचार्यो हि सुशं राजन्निग्रहे तव .युध्यतीति (द्रोण०. १११।३५) | ` 
आमिषे गृध्यम'नानास्‌ .( = शध्यताम्‌ ) अझुभं वे झुनामिव ( शां» ७1१० ) 1 
एष धमः परमो यत्खकेन राजा तुष्येन्न परस्वेषु शुध्येत्‌ (वन० ४।७).। अनित्यं 
यौवन रूपं जीवितं रत्नसंचयः । ऐश्वयँ प्रियसंवासो ग्ृध्येत्तत्र न पण्डितः (२।४७) 
इति च । चरकेऽपि भारतवद्‌ शधिरकर्मकः। तद्यथा--स्नातानुलिक्षगात्रेऽपि 
यस्मिन्गृष्यन्ति मंक्षिकाः (इन्द्रिय० ५।१५ )1 यो हि मां पुरुषो गृध्येद्यथान्याः 
प्राकृताः खिय; ( बिराट» ९।३३ ) | ` राजन्किमन्यंज्ज्ञातीनां वधाद्‌ गृध्यन्ति 
देवताः (शां० ८1२५) । इह प्रदेशयोस्तुं रध्यतिः सकर्मकः प्रयुक्तः । तच्चिन्त्यम्‌ | 
भट्टिरपि शृध्यमर्थमवाष्स्यसि' ( ४५५५ ) इत्यत्र ` गृधेः सकर्मकतामभिमन्यते | 
सोंपसंगंस्य प्रतिपूर्वस्य गध्यतेस्तु भारतेश्नेकत्र प्रयोगेषु सकर्मकत्वमास्यितम्‌ | 
तद्यथा--आघ्राय सुबहून्गन्धांस्तानेव प्रतिगृध्यति ( आइव० ३१।९, १२, १५, 
१८ )1 तच्चे्म्‌। उपसर्गवद्याद्‌ धातूनां सकर्मकत्वापत्ेबहुत्र इष्टेः । ककचित्सो- 
पसर्गकोऽपि गध्यतिरकर्मकत्वं ने जहाति यथा बाद्यद्रथ्यविसुक्तस्य शारीरेष्वनु- 
गुष्यत इत्यत्र भारते ( शां० १३।२ ) । . एतेन केवलो शध्यतिर्नियतमकर्मक इति 
किसु वाच्यम्‌ । 


लुभिरप्यकर्मकत्बे नियत इति मुक्तसंशयमुपलभस्व । - असम्भवं. हेममयस्य 
जन्तोस्तथापि रामो लुलुभे (= लुलोम ) मृगाय | प्रायः समासन्नपराभवाणां ` 
थियो विपर्यस्ततरा. अवन्तीति भारते ( सम[० ७६।५.) | असम्भवं हेममृगस्य 
जन्म तथापि रामो. छुलुभे म्टगायेति च हितोपदेशे भारतच्छायानुका स्विचनम्‌ । 
अन्यत्रापि भारते छभिरंकर्मको. छक्षितः | तद्मथा--य एवं नेव कुंप्यन्ते (> 
कुप्यन्ति ) न ऊम््रन्ति तृणेष्वपीति ( अनुशा० ५५।२२ ) । पाण्डवार्थे हि 
-लभ्यन्तः ( उद्योग» १३०।२६)-इति चः| देवा अपि न लुभ्यन्ति त्वयीति (क० 
स०.सा०,३२।९६.) 1: लब्यो यशसि न त्वर्थे ( ५५३० ) .इति च । 

र्‌ 


करू. _ : वारन्यवहारादरशः 


केचन धात्वो धातुपाठे स्पष्टमकर्मकाः पठिताः। अर्थनिदंशो हि दंथालक्षणो- 
ॐसूत्‌ 1 तथापि छोके सकर्मका ,अपि ते दृष्टाः। उपसर्जनं व्याकरणम्‌ |: व्यवहार 
-प्रधानम्‌.। त एते भवन्ति--उच्युतिर्‌. क्षरणे; दु दरु गतो, लु. गतो, कषर; संचलने 
-स्थन्दू प्रखवण्‌- इति | पटक इच्योतति । ` एतुुस्ता मधुनो धाराः इच्योतन्ति 
सविषास्त्वयि ( उ० रा० च०.३।३४ ) । अत्र इच्युतिरकर्मकः । ˆ ढोचनेनाम्रत- ` 
-इच्युता"(क० सः सा० १०१।३.०४) इत्यत्र च सकमक़ः । अग्न्यातपस्तस्प्रयोगाद्‌ः 
द्रवति एृतम्नित्यन्न द्रवतिरकर्मकः -! रक्षांसि -भीतानि दिशो द्रवन्तीत्यत्र गीतासु 
तु सकमक? ।. अवस्रवेदघशंसोऽवतरमित्यत्र ( ऋ० १।१२९।६.) ख्रबत्तिरकर्मकः । 
'खवत्यनोळ, कृतं पूत्र. पइचात्तु विशीर्यत. इति मनुवचने ( २।७४ ), :घनाद्धि 


न 


. चमः सवति शेळादधि नदी ययेत्यत्र, न हि निम्बास्खवेतक्षोद्म्‌ ` ( रा० २1३५. 
;१७।) इस्मत्र चाकमकः | - तदतिक्रमे विद्याकमे नि;खवति. घह्मेति :( आंप०. 
-२।५।२..) । सखरवत्युदक कुण्डिकेति भाष्ये |. दित्रेसुस्तावकाः . सेन्याः -शङ्न्मून्ने 
च.सुखबुः (-मा० शल्य २५।३२,) | स्वरेण तस्यामञ्धतस्नुतेव प्रजल्पिवायाम- 
भिजातवाचि. इति कुमारे ' ( १।४५ ), ङुन्जरेण  खवता मदम्‌..इति , कथा- 
-सुरित्सागरे | | न हि मळयगतश्चन्दनतरः परशुप्रहतः खवेत्‌ पूयस्‌ इत्यत्र च 
.सकर्मक: | तपः क्षरति विस्मयाद्‌ इत्यन्न ( मनौ ४।२३७ ), तेनास्य क्षरति 
'भक्तेत्यत्न (.मनौं २।९९॥ ) च क्षरतिरकर्मकः | आपरिचदस्मे घृतमिर्क्षरन्ति 
( अथर्व ७1१८।२ ), तस्य नित्यं क्षरत्येष पयो दधि इतं मंघु (मनो २।१०७) |. 
योः येनार्थी तस्य तत्मक्षरन्ती वाड्मूति में देवता संनिधत्तास्‌ इत्यत्र (बा? रा० 
१।१४:). च सकर्मकंः। स्यन्दन्ते सरितः सागराय न च सर्वाः. ससुद्रग! भवन्ति । 
तीनं स्यन्दिष्यते मेघेः ( भट्टे १६।७ ), मत्स्या उदके स्यन्दन्ते । शिरामुखै 


स्यन्दत एव रक्तम्‌ ( नागानन्दे ५।१६ ) इत्यत्र स्यन्दतिरकर्मकः । सस्यन्दे 
शोणितं व्योम इत्यत्र ( भट्टे १४४९८) च सकर्मकः | अत्र 'सवंत्र सकर्मक- 


:खमन्तर्मावितप्यर्थत्वादुपपादयन्ति | एवं - छुच शोक इत्यनुपसुष्टः केवलोऽपि 
;सकर्मको. दष्टोऽक्रमैकञ्च.। तद्था- अथैनमद्गेस्तनयाः शुशोच ( रघौ २1३७.) | 
कि झचतेदाम्युदमे बतास्माच्‌- ( भट्टौ ३।१२) इत्यत्र शोचतिः सकर्मकः-। 
'शोचन्ति जामयो. यत्र . विनश्‍यत्याच -तत्कुलूमित्यत्न. मनौ ( ३।५७ ) -चाकर्सकः | 
सोप्रसर्गक्रस्तु मैयत्येन सकर्मकः {¦ अशोच्यानन्वशोचस्त्वमित्यत्र गीतासु यथा । 

. अन्तर्णीतक्रियान्तसा अकमिका अपि क्रियाः सकर्मिका- भवन्ति । तद्मथा-- 
सुजविजितविमांनरत्नाधिरूदः . मतस्थे पुरीम्‌ ` (रंघो १२।१०४)। अत्र 





१. धातूनाष्ठुपसगेवशात्सकर्मकत्वाकरमेकस्तरेः इतिः ` विषयोऽस्माभिरंपसार्थचन्द्रिकायां 
वितत्य निरूपितः । स॒ तत्रैव द्रष्टव्यः । इ 


घातोः सकर्मकत्वा$कर्मकत्वे १६ 


'प्रथानक्रियाया अकर्मकलेऽपि तदङ्गसूतोद्दिशिक्रियापेक्षया संक्मेकत्वम्‌ |. एवमन्य- 
चापि | ऋषयों घे सरस्वत्यां सत्रमासत इति भारते आदिपर्वणि । सत्रमुदिश्ये- 
त्यर्थः 1 यथाऽम्नेज्वंछतः सर्वा दिशो विस्फुरिङ्का विप्रतिष्ठेरन्‌ इतिं कोषीतकिन 
(२।३ ) आमनन्ति |. अथ .प्रायसुपवेक्ष्यामीति श्रीरामायणे |. प्रायमनञन- 
मुद्दिश्य कृतासंना भविष्यामीत्यर्थः । इहैव प्रायमासिष्य इति च (४।५३।१९)। 
यथा स्वगुहस्थः शवां. व्याघ्रं वनगतं भषेत्‌ ( भा? कर्ण `: ) | व्याघ्रः 


मुद्दिश्य बुक्केदित्यर्थः | 


अस्ति च धातूनां क्रियान्तरो पसजैनकस्त्रार्थाभिधायकत्वम्‌ । यथा कुसूछा- 
न्पचतीत्यत्रादानगर्भः पाकोऽभिधीयंत - इतिः मह्लिनाथः | एवं -रोदिम्यनाथ- ` 
मात्मानं बन्धुना रहितस्त्वयेति ( १८।३० ) भट्षिप्रग्रोगे रुदेरकर्मकत्वेऽपि तदङ्ग 
भूतज्ञानक्रियापेक्षया सकर्मकत्वम्‌ | 

कचिद्‌ धात्वर्थनिर्देशो विश्रमकोऽभूदिर्यवश्यप्रतिपत्तव्यम्‌ । ग्रधु आकाङ- 
क्षायामिति दिवा दिरकर्मक -इति दर्सितचरम्‌ । ` अर्थनिर्देशस्तु' सकर्मकोऽयमिति 
विभ्रमयति । धनं रध्यत्यभिकाङक्षतीति प्रयोगप्रसङ्गात्‌ । एवं . कृश तनूकरण 
` इत्यर्थनिरदेशानुरोधात्सकमैकः प्रतीयते | भवति चायं .प्रायेणाकर्मक इतीहैवानु- 
पदं व्यक्त भविष्यति | सप्त मेघान्पदावः पर्यणुह्लन्‌ स एषां ज्योतिष्माँ उत 
. यङ्चकर्श इत्याथर्वणिकाः ( अथवं० १२।३।१६ ) । तस्मादितर आत्मा मेद्यति. 
च कुञ्यंति चेति ब्राह्मणम्‌ ( ताण्ड्यऽ ५।१।७) | अत्रोभयत्राकर्मकतप विस्पष्टा । 
अंत एव लोके वृत्तिकर्शित इत्यादिषु सकर्मकत्वलभायं णिचू प्रयुज्यते कृश्यति 
तनूकरोत्याधारमिति कृशानुरित्सत तवन्तर्भावितण्यर्थः कृश्यतिद्रष्टव्यः | . ` ˆ ` 


तूप प्रीणने, तूप प्रीणन इत्येके | पूर्वा दिवादिरुत्तरस्तु स्वादिः | उमभावप्य- 
कर्मको । अर्थनिदेशेस्ठु पूर्ववद्‌ ध्यामोहकः । प्रीणनमित्रि ठृप्तिआह्या न द॒ तर्पण- 
सपि | पितृनताप्सींद्‌ इति भट्टिप्रयोगस्तु चिन्त्यः । अन्यत्रापि मट्टौ क्लिश्ादिः 
धाठुविभ्रये-सकर्मकाकर्मकत्वसं करो इष्टः! । . 

शूल शातन इति भूवादिः सर्वत्र. प्रयोगेऽकर्मको इ४; शत्स्यन्ति ते . दन्ता 
इत्यादौ । अतः एव सकर्मकत्वलाभाय णिच्ययुज्यते--शादयति गा: । शातयति. 
शत्रुणां शिरांसि | शातनमित्यर्थनिदेशस्तु व्यामोइयति. धिषणाम्‌ | ` अत एव 
विशीर्णतायामयमू । झातनं ठु विषयतया निर्दिश्यत इति कौमुद्यां दीक्षितः | 
`. “यद्यपि सर्वे नवगण्यां पठिता धातवः स्वार्थेःणिचं लभन्ते इति वैयाकरणाः, 

तथापि पूञ्‌ पवने; ओहाक्‌ त्यागे इति णिचस॒हितौ प्राङ्गतेऽथे प्रयोगमवतरतः 

.. १. नृपात्मजौ चिक्लिशतुः संसीतौ (३।३१) इत्यत्र यथा 1 

प्रायेण । पावयतेः प्रयोगो.यथा---प्रणवो ब्याहृतयः . सावित्री. चेत्येते, पञ्च. अंहय- 
यज्ञा अहरहन्राझणं किल्बिषात्‌ पांवयन्ति (बौ० ध० २।५।८।१४) .|.न पाव- 
यिष्यन्ति हि पापमापः (बुद्धचरिते ७1३०) । . यथा त्वदीयैशवरितैरनाविलेमंही- 
धरः पावित एष .सान्वय : इति कुमारे (५।३७):। वेतानास्त्वां वह्वयः पावयन्तु 
इति शाकुन्तले (४।७) | . अपाङक्तयोषहंता पङ्क्तिः पाथ्य्रंते येद्विजोत्तमेरिति 
मनो (३।१८३) । 
इापयतेः खल्वपि--पञ्चैतान्यो महायज्ञान्न दापयति. शक्तितः इति मनौ 
(३७१) | वृयज्ञं पितृयज्ञं च. यथाशक्ति न हापयेत्‌ (४।२१)-इति |. ऋस्विग्यदि 
वृतो. यज्ञे स्वकम परिहापयेत्‌; (८।२०६॥) .इति च | नमस्कारेण मन्त्रेण . पञ्च 
यज्ञान्न हापयेदिति (याश० १।१२१)। सवेक्ततत्रो विवाहे. माघचैत्रौ मासौ 
परिहाप्योत्तरं च नेदाघम्‌ इति वाराहणह्ये (३।१३) |  दतमेतु न हापयिष्यते 
.सदशं तस्य _विधातुसुत्तरमिति च माघे (१६।२३) | ॥ 
| न इत्यवसिता धातुविषया चिन्ता ।! 

.. यदुद्विरन्ति प्रामाणिका विवक्षातः कारकाणि भवन्तीति तत्र विमृश्यते केयं 
विवक्षा नामेति यासनुरुन्धन्ति कारकाणि ।. वक्तुरिच्छा विवक्षेति चेयथा यस्मै 
रोचेत तयैव स प्रयुञ्जीतेति प्रसङ्गः | नेत्याह । लौकिकी हि विवक्षा अभवति न 
ग्रायोक्त्रीति । लोकक्चात्र शिष्टलोक एवा मिप्रेतो वाचि प्रमाणभूतः स्वं स्यावधेय- 
चंचनः ] अन्यथा सर्वमिदमाकुलं स्याद्वाङमयम्‌ । सङ्कीयेरन्प्रयोगां न व्यवतिष्ठे 

रन्निति महाननर्थं उपनतः स्यात्‌ । इमां कारकविषयिणीं विवक्षामधिकृत्य क्रिञ्चि- 
द्विन्यस्यामो ` विदुषां विनोदाय'। बीजादङ्क रो जायत इत्यत्र बीजं जायमानस्य 
्रकृतिरित्यर्थपरिग्रहेण्‌ . तस्यापादानतां विवक्षामः । बीजमङ्क रो जायत इत्यत्र 
पेरिणामधर्मपुरस्कारेण भेदापोहेन प्रकृतित्वतिरस्कारेण च ` तस्यैव कर्टृतामिति 
सर्वत्र व्यवहारे, बुद्धिरेव प्रभवति । यदाऽविंवक्षिंतमेदं ` जननंन्यापारमभिम्रेमस्तदा. 
मात्रपितरो पुत्रं जनयतं इति मातुः - पितु्जोभयोरपि कर्तृत्वम्‌ । यदा कः कथं 
जनयतीति भेदो विवक्ष्यते ` तदाऽयं ` पिताऽस्यां मातरि बीजमाधत्ते पतति वा 
बीजमस्मादसयामिंति पितुः कर्तृत्वमपांदानत्वं 'च 1. पतद्बीजधारणक्रियां ` कुर्वती 
माता त्वंधिकरणमेंव । तथां घच ` दिष्टप्रयोगाः ` प्रथन्ते~-ब्राह्मणाद्वे्यकन्यं- 
यामस्बछो नामं जायते (मनु० १०1८) । द्विजातयः सवणाँसु जनयन्त्यमरतांस्तु 
यान्‌ इंति च (मनु०१०।२०)। सा भूघराणामधिपेन तस्यां समाधिमत्यासुदपादि , 
भव्येति कुमारे (१।२२) । न-द्यस्यः विद्यते कम किञ्चिदामौखिंबन्धनात्‌ । दृत्त्या 

आदसमो जेयो यावद्वेदे न जायते ॥ (वसिष्ठ घ० २1१२) 1 सुदेक्षिणायाँ तनथं . 
थयाचं इति रघो |: -अन्न .जनिक्रिया भविष्यन्ती . गम्या | माळत्मंनः सन्तति 
द्ाक्षोत्स्वेषु-दारेषु दुखित इति श्री रामायणे भरतइंपथेषु (२।७५।२६)। अंदष्टदुःखो 
“धर्मात्मा सर्वभूतभरियंवद: । मयि जातो दशरथांत्कथमुन्ठेन वंतंयेत्‌ (२[२४।२।|) 
इति च । यत्तु कथं दशरथेन त्व. जातः पापों महात्मना (रा० ४।१७।४३) इत्यंत्र 
पितुरपादानत्वं व्यपोह्य करणत्वमभ्युपगरतँ तभ्चिन्त्यग्‌,। अथवा जात इत्यन्तर्णीत- 
प्यर्थकं सेयम्‌ । तेन दशरथेमेत्यत्रः कर्तर्यनुक्ते तृतीया सूधपन्ना भवति । `एवं 
कल्याणे. बत नक्षत्रे मयर जातोऽसि 'पुत्रक. (रा० २।४।४०) इत्यत्रापि ज्ञेयम्‌ | 
जातो जनित इति तिलककारः ! तज्जायाया .जायात्वं यदस्यां जायते ' पुनरिति 
ब्राह्मणकुता5पिकरणे व्युत्पत्तिरपि -रूढिरतांयां विवक्षायां लिङ्गम्‌ , .. . 
कर्त्रादीनि लोके ' प्रतिनियतविषयाणि न कचिदेवलोक्यन्ते । .अचेतनेष्वपि 
रथो याति नदी बहतीत्यादिषु कर्त्रमिलापो यतः । सर्वत्र प्राधान्यमगुणाभावो . 
वाऽस्त्येव | विवक्ष्यते हि सः । 
यथानिरूपणं शब्दप्रयोग इति शाब्दिकाः । विवक्षां हि प्रयोक्तृणां यथा यथा 
प्रवर्तते तथा तथां परिवर्तन्ते कारकाणीत्युक्तप्रायमपि पुरस्तादिह पल्लवयामो भूयोः 
वैशद्याय | सद्‌ गच्छति पथिदूतयोः (४1३1८५) | अत्र तस्स्थेषु गच्छत्सुः पन्था 
गच्छतीत्युच्यंते। पन्थाः हि तत्र मुक्तसंदायमधिकरणम्‌। तथापि तत्र, लौकिकी 
विवक्षा प्रभवति येन सदप्यधिकरणत्वं न विवक्ष्यतेऽसच्च कदल विवक्ष्यते । .एब- ` 
मन्यत्रापि सतोऽविवक्षा हश्यते | अळोमिकेडकाऽनुद्रा कन्येति । अत्र लोमानि न 
सन्तीति न, उदरमेव वा नास्तीति न । असंभवात्‌. । तथापि तत्सत्ता न विवक्ष्यत 
इतिं नञा प्रतिप्रिष्यते । अभिनिष्क्रामति. द्वारम्‌ (४।३।८६) | द्वारमभिनिष्क्रमण- 
क्रियायां करणं प्रसिद्ध, तदिह स्वातन्त्र्येण: विवक्ष्यते । दांणश्च सा चेर्चतु्य॑थें 
. (१।३।५५) । सम्परूर्वाद्‌ दाण आत्मनेपदं भवति यदा तस्यः चतुर्थ्यर्थे, तृतीयया 
श्रूयते योगः । कदा च चतुर्थ्यर्थे ठुंतीयायाः प्रयोग; | यदा सम्प्रदानं साधकतम- 
त्वेन विवक्ष्यते, विवक्षातः कारकाणि 'मबन्तीति कृत्वा, न पुनः स्वभावतः । 
विवक्षां चं प्रायोगिकी समाश्रीयते न प्रायोक्ती | दिवः कमे च (२।४।४२) । 
करणे कर्मविवक्षा करणेविवक्षा . च। इदमत्रांकूतं -त्यांत्योक्तुः. शिष्टस्य, यो . 
हय्षैबिजिगीषतेऽक्षानप्यसौ विजिगीषते | अविजिता ; अक्षाः कथं देवने. जयाय 
कल्पेरन्निति स्‌ तकयते । कभण:.करणसज्ञा वक्तव्या सम्प्रदानस्य च कमसजा | 
इंद दानार्थे 'यजिमधिकृत्य वाक्यकारेणोक्तम्‌ । पछुना रुद्र यजते |- अयं भावः । 
अत्र पूजातापपर्यक ` दानमिति :दीयूमानेन पञ्जुना5मिपूजयामि रुद्रमित्यमिप्रेति 
यजमानः । तेन सत्यपि दानक्रिया निगीर्यते पूजनेनाध्यारोपितेनं । ' ततश्व कारक- 

विपर्ययः सिद्धे भवत्यवाचनिकः । इयद्वि प्राभवत्यं विवक्षाया बुद्धिनित्रन्वनायाः |¦ 
` अधिशीड्स्थासां कर्म (१।४।४६), अभिनिविशश्र (१।४।४७) इत्यादिघु विवक्षा 
हेतृक्कत्याधिकरणस्य कर्मसंज्ञाविधानं दृश्यते । विशतेस्तु निरुपसर्गस्योपसर्गान्तर- 
सहृचरितस्य च प्रयोग उभयी विवक्षा दृस्यंते मधुनि विशन्ति. मधुकराः । आमं | 
विशतीति । जदाधरः सन्जुहुघीह प्रावकम्‌ इत्यत्र किराते (१।४४) ऽप्य्रधिकरणे 
'कर्मत्वोपचार: । | 

` कर्मणः. करणभावश्चापि इञ्यते । अग्निष्टोमेन यजेत स्वर्गकासः । अग्नि 
्टोमाख्येन यांगेन स्वर्ग भावयेदित्यर्थः। अग्निष्टोमः स्वर्गभावनायां करण भवति। 
यद्यप्यसो स्वर्गमावनां प्रति साध्यत्वेनेप्सिततमत्वादनुष्ठीयमानः कर्मर्वमनुभवति 
तथापि तस्य शाक्तिमेदात्करणत्वं न -विरुध्यते। यथा निपीयमानेन मधुना मत्त 


- इत्यन्न ˆ कर्मत्वमनुभवतो मधुनः करणभावो भवति | अत्र व्यवहारे करणे यज 
(३।२।८५) इंति सूनं लिङ्गम्‌ । 


कचिद्‌ ग्रहीत इव केशेषु झत्युना घम भाचरेत्‌ , आलाने गह्यते .हृस्ती धाजी 
वल्गासु गृह्यत इत्यादिषु कंरणेऽधिकरणत्वं विवक्षन्ति लौकिकाः । तत्र तेनेदमिति 
सरूपे (२।२।२७) इति तत्र शास्त्रीयं लिङ्गम्‌ । 


कमेणोऽपि कतृभांवो दृष्टः । कर्मवत्कर्मणा तुल्यक्रियः (३।१ ।८७) इत्यत्र 
तत्प्रतिपत्तेः . 


क्रचित्कर्मणोऽधिकरणविवक्षा यंथा--ऋषिप्रभावान्मयि नारंतकोऽपि प्रभु 
महतु किसुंतान्यदिंसखा इति रघौ (२।६२) | आतंत्राणाय.वः शस्त्रं न प्रहतुम- 
नागसीति शाकुन्तले । यदा. चावयवि प्रहरतेः कर्म भवति तदाऽवय़रवोऽधिकरण- 
मिति विवक्ष्यते । इन्द्रजिढळक्ष्मणसुरसि प्रजद्दार । ग्रह्मादि-धातुप्रयोगेऽव्र॑यविनि 
कर्मणि निदिष्टेऽवयवेऽधिकरणस्वंविवक्षा इश्यते । . तद्मथा--ततो दुर्योधनः कर्ण-' 
माछम्ब्याग्रकरे नृपः (भा० आदि० १३६।२०)। जम्राइ चरणे गाहः ङुन्तीपुत्र 
घनन्जयम्‌ इति च (भा० आदि० २१६।१०) | अवयविनि षष्ठीनिर्दिष्टे त्वबयवे 





१. वेदाङ्गेषु क्वचित्‌ शिक्षतिर्दानाथंकः. शूयते । तत्प्रयोगेऽपि सम्प्रदाने द्वितीयां 
पञ्यामः कर्मणि - च ' ठृतीयांम्‌। स शन्तततुदेवापिं शिशिक्ष रांज्येनेति निरुक्ते (२११) । 
संद्वितासु ० प्रायशो यथाप्राप्तं सम्प्रदाने चतुर्थी विछोकयामः-इन्द्राय सुन्वद्‌.ऋषये च 
शिक्षद्‌ इति ( (ऋ० १०।२७।२२ ) 1 -स मित्र मतों अस्तु प्रयस्वान्‌ यस्त आदित्य शिक्षति 
अतेनेति च (० ३५९२) । मद्रं दात्रे यजमानायः शिक्षन्‌ इत्यथवेसंहितायाम्‌ (९।४।१) । 
` यज्ञमानाय. शिक्षसि सन्वत इति. च तत्रेव (२०५५२) । | 


लमेण्यन्तकस्य द्विकर्मकत्वम्‌ - २३ 
कर्मणि नाधिकरणत्वविवक्षा--तयोजंग्र हतुः पोदान्‌ राजा राज्ञी च मागधी इति 
रघौ यंथा.। अन्यत्रापि. कर्मणोंऽधिकरणत्वविवक्षाः इंश्यते--क्रोधादुक्त सेन्धवे 
(= सिन्धुराजे जयद्रथे) चार्जुनेनेत्यत्र भारते (आंदि० १।१९२) | र 

प्रहरतेः प्रयोगे विभक्तिव्यभिचारोऽपि लक्ष्यते काचित्कः- $ कं 

ब्रिभेत्यदपश्रतांद्वेदो मामयं प्रहरेदिति भारंते (आदि०) 1 ; 

अन्यन्नापादानेऽप्यक्रिकरणत्वचिवक्षा यथा बढाइके विद्योतते: विद्येद्‌। बलाः 
हकस्यापाययुक्तत्वादपादानसंज्ञा प्राप्नोति! अपादानसुतराणीतिः वार्तिकमत्र 
बाघे लिङ्गम्‌ । 2 

कचित्सम्प्रदानघियम पोद्याथिकरणयुत्म्रेक्षन्ते कुशकछाः प्रयोक्तारः] तयथा 
न्यायेनाजनमर्थस्य वधन पाठनं . तथा । 
सत्पात्रे प्रतिपत्तिश्च राजवृत्तं चतुविधमू ॥. . 

इति कामन्दकः | समममाह्मणे दानमिति च मनुः | दरिद्रान्भर कोन्तेय मां 
प्रयच्छेइवरे धनमिति च भारते । वितंरति गुरुः . प्राज्ञ विद्या यथेव, तथा जड ` 
इस्युत्तरे रामःचरिते । सर्वत्र चामीषु प्रयोरोषु तद्स्मिन्वृद्धयायलाभलुल्कोपदा 
दीयते (५।१।४७) इति बचः प्रमाणमु |... .. ... ८ ली, 


' लमेण्यन्तकस्य द्विकेमकत्वंम्‌ 


` -आप्त्यर्थकोंडपि लमिः ग्रायेण व्यवहारे _ द्विकर्मकः | इदं च , तंदेवोप॑पयते 
यदाऽग्रं गत्यर्थक इति . प्रतिपद्येत । गत्येर्थकत्ामेवास्याभीच्छन्ति .रिष्टा... इति 
निदर्शने: केरांपे व्यक्तयामः- स क्षेमधन्वानममोघंधन्वा पत्रं प्रजाक्षेमविधान-. 
दक्षम । क्षमा लम्भयित्वा--इति रघो (१८।९) | लम्भयित्वा = प्राप्रय्य | -मधुरे- 
रवशानि लम्भयन्नपि तियंद्धि शर्म निरीक्षितैरिंति किराते (२1५५) | ग्रोपितु 
आुवमिमां मरुत्वता शैलवासमंलुनीय ळम्भित्रं इति च (१६1६७) ।.. शरीर 
वासुदेवस्य रासस्य च मंद्दात्मनः । सँस्कार लम्भयामासं  दंष्णीना च प्रधानत 
इतिं भारते'(आंदि० २1३५९) | तेतः स राजा संस्कार .पुत्रपत्नीमंळम्भयंदू 
इतिं माकण्डैये (२२।४६) | सत्रीभावं चापि लम्भितेति हरिवंरी (९९१९) 1 
तेन पित्रा स बालोऽपि विद्याः स्नेहेन रम्मिंत इतिं कंथासरित्सागरे (६५।७४) । 
दीथिकासु कमलानि विकासं. छम्भयन्तिः दिंदिराः शादिभास इति वामनीयायौं 
काव्यालङ्कारसूज्रदृत्तौ समुद्धारः | एतानौपहारिकमो देकानारय्यमाणवकं ऊम्मयेति 
विक्रमोर्वशीये तृतीयेऽङ्के । : 
यथानिर्देश गराप्त्यर्थतायामुपेतायां लभेः प्रयोगेऽणो कतुः प्रयोज्यकर्मत्वानो- 
पत्तेरनुक्तो कतरि तृतीयाश्रुतिनीनुपपन्ना 1 तथाः चे -छकोचित्कों' द्विजा! 

हक्पथांतिथितां. भजन्ते--सितं सितिम्ना सुतरां मुनेव॑पुर्विसारिभिः सौधमिंवाथ 
छम्भयन्निति माघे (१।२५) । सितिमा मुनेर्वपुर्लमते । तं सितिमानं मुनेव॑पुर्लभ- 
मानं प्रयुङ्क्ते, लम्भयति । कर्तरि वर्तमाने शतरि लम्भयन्‌ । दयितांसिरनन्तं- ` 
तेजसा झुनिनाऽसौ परिकल्प्य लम्भित इति जानकीहरणे (४1५) । . 'दयितां अमुं 
(चरुं) ळन्धवत्यः,1 .मुनिदयिताभिश्चरं लम्भितबान्‌ । मुनिना . दयिताभिरसौ 
(चरुः) छम्मितः |. दयिताभिरित्यनुक्ते - कर्तरि ` तृतीया 1 ` लम्मितं ` इति मुख्ये 
कर्मणि क्तः 
इदं प्रयोगद्वेविध्यं काव्यालङ्कारसूरवृत्तिकृद्वामन इत्यङ्कारं व्यवस्थापयितुं 
समीहते-लभेगत्यर्थत्वाण्णिच्यणौ कर्तुः कम त्वाकसेत्वे (४।८) | अस्त्ययं लमिर्य 
 आप्युपसर्जनां गतिमा । अस्ति <च यो गेत्युपसर्जनां प्राप्तिम्‌ इति । सत्यं . 
धात्वर्थस्य प्राप्त्युपसर्जनगतित्वं एव ` गतिबुद्विप्रत्यवसानार्थेत्यादिना शासनेन 
द्विकर्मकता सिध्येत्‌ , प्रासो प्रधानार्थत्वे त्वणि कर्तुणौ प्रयोज्यकर्मताया असिद्धि- 
रिति द्विकर्मेक्रता न प्रसिध्येत्‌ | परं क प्रधानं गतिः छ चोपसंर्जनंमिति'कः कर्थम- 
वसास्यति १ इहैव चाधस्तांदुपन्यस्तेषु द्विकर्मकताया उदाहरणेषु गतेः प्राधान्यं ` 
कस्य नाम भासते १ गतिनान्तरीयिका प्रासिः, सर्वा प्रासिर्गतिपूर्विकेति त्वन्यत्‌ । 
गतिः कारणं प्राप्तिश्च कार्यमित्यनयोः कार्यकारणभावः सम्बन्धः । कारणस्य 
-पधान्याद्‌ गतिरेव प्रधानत्वेन. प्रकृतेऽभ्युपेयते शिष्ट: | शिष्टाश्व व्यवहारे प्रमाणम्‌ | 
- बस्तुगतं गतिप्राधान्यं स्यान्मा वा भूत्‌। विवक्ष्यते हि तच्छिष्टेरिति तदस्ति । 
विवक्षैव चेन्षियामिका वामनोका व्यवस्था व्याख्यानमात्रतां नातिरिच्यते । नेंषा 
प्रयोगनिर्माणपद्धतेः प्रदर्शिका भवति [ तेनेयमकिञ्चित्करीति नायोँऽनया । प्रयोगेषु 
'ल॑मेर्ण्यन्तस्य द्विकर्मकता यत्र तत्रं प्रथते; अनुक्ते कंतरि तृतीया तु विरहं प्रयुज्यंते। 
तेन कभेर्गतयर्थतामेवाभिप्रयन्ति दिष्टा इतिं शक्यं मुक्तसंशय वक्तुम्‌ | . ,, 
किं चायमर्थ आपेर्व्यवह्दारतोऽप्युपोद्वलितोः भवति | . आपिरय लमिना 
. समानार्थकः सर्वत्र णौ द्विकर्मको इषः: | तद्यया-वसृति प्रिय कामिनां. ग्रियास्‌व- 
इते प्रापयितुं. क इंउवर ` इति कुमारे (४।११) ॥, स त्वं. रथी ` तदूच्यपदेशनेयां 
प्रापंय्य बाल्मीकिपदं त्यजैनाम्‌ इति रघो (१,४।१४५).। . नकत... मीर्रयं. च्वुमेद 
तमिमं राधे -गुहं . ्रापयेत्यमरुशतके | अभिमन्युतनयं परीक्षितसुदराढुपस्तमेव 
निर्गतमुत्तराप्रलापोपजनितक्रपो भगवान्‌ वासुदेवो. दुलेभानसूनप्रापितवानिति 
कादम्बर्याम्‌ । सपत्नी: ओ्रापयन्त्यडिधि सिन्धवो नगनिम्नगा . इति. च -मांधे 
(२।१०४) । ; एवं यद्यापिनैयत्येन द्विक्मकरतर्दि .लभ्रिः कस्माद्‌. द्विकृमेकत्वं . 
व्यभिचरेत्‌? व्यवहारवैषम्यं चं कथं घरामञ्चेत्‌ १ एकत्र द्विकम्मकतायां पक्षपातो 


अपादानत्वाविवक्षा २५ 


5परत्र- नेति कथं . युज्येत १ तस्माच्छिष्टदट्गीनं जुषमाणेरस्माभिलभेर्गतिर्मुख्योऽर्थ 
प्रासिस्ठु गोण :इत्यवक्यंमभ्युपेयमन्यथा प्रयोगव्यवस्थितिरन स्यात्‌ । की 
कचिद्सिव्यक्ततरमप्यपादानत्वसुपेक्ष्य कारकान्तरं विवक्षन्ति सन्तः । . देव- 
दत्तः प्राणान्सुमोच । देवदत्तः प्राणिसुसुचे । इह देवदत्तस्य . प्राणेः समं वियोग 
` इति नितान्तमुचानम्‌ । वियोगञ्चोभयनिष्ठ इति वियोक्तारं. वियुज्यमानं चार्थे. समं 
निश्रयते.। . इदं , च.. नितरां विवक्षानिघ्नं .तयोः कतरस्यावधिभावः .कल्प्येतेति । 
यदि नाम .प्राणाः श्रुवोऽर्थाऽवधिरिति वा कव्प्येरंस्तदा .देवद॑त्तस्य वियोक्तृता 
वियोगे .कर्वृताऽर्थादापद्मते । तेन प्राणराब्दात्पञ्चम्या भवितव्यम्‌ | , परं मुच्ल 
. मोक्षण इत्ययं घाठः सकेर्मकः | तत्पयोगे कर्माकाडिक्षतं भवति |, अपादानमुत्त- 
राणि कारकाणि वाघन्त इति वंचनादपादानत्वं प्रगाध्य कमंबिवक्षायां प्राणानिति 
द्वितीया) अथ देवदत्ञोऽवधिरित्यभ्युपेयते .तदोक्तरीत्या तस्यापादानतां . प्रबाध्य 
युञ्चतेः कर्मत्वेन. तत्रोक्ते कर्मणि प्रथमा | ' प्राणेरिति चानुक्ते. कर्तरि तृतीया 
सूपपन्नेति सर्वमवदातम्‌ । -मुचेः. कर्मकर्तरि प्रयोगे तु . प्रांणादेरपादानत्वमतिहृतं 
'तिष्ठति। यज्ज्ञात्वा मोक्ष्यसेऽशुभादिति गीतासु | मुच्यते : सर्वपापेभ्य इति 
चानेकत्र पुराणे । मोक्ष्यसे स्व्यमेव मुक्तो भविष्यसीत्यर्थः । कस्मा दित्याकाङक्षाया- 
माइ--अशुभांत्‌ । अत्रापादानबाधप्रसङ्ग एव नास्तीति न॑ .दुरवधारं सुधीभिः | स 
- प्राणान्मुमोच, तम्प्राणा मुसुचुरिति. वांक्यद्वयभभिप्रायभेदेनादौ. प्रयुयुजिरे विवेक्तारो 
बक्तारः, कालान्तरे तु समानार्थकमेतदितिः स्रङ्कयेणेत्यवकल्पयामः। अत्र शा्त्र- 
प्ाराबारपारीणाः प्रमाणमिति नातोऽतिरिक्तं संद्दमहे, वक्तुम्‌। . 
= : विवक्षया. कर्तुकर्मादिव्यबहांरः सर्व इति ` प्रसाधितं पुरस्तान्निददिताश्च ते. ते 
प्रदेशा यथाविवक्षमुपप्छवमानानां... कारकाणाम्‌ ।' तथापीदमत्रावध्ेयम्‌ | , न, हि 
प्रयोक्त्रा. निरवग्रह . यथा तथा. शक्यं विवक्षितुम्‌ । नेइ:तस्य स्वञ्छन्द्‌ः अवर्तेते,॥ 
विवक्षा हि -कुलवधूरिव .-न लोकिर्की.. प्रयोरासर्यादामतिक्रामति.। विवक्षायाश्च 
नियतत्वांत्सत्यप्यपाये-धनुषा विध्यतीति भवतिः: न धनुषो ;विध्यतीति |. व्यधने - 
क्रियायां: धनुष्करणं;न; अपिः तु निःसरंतां.” शराणामेव करणत्वमिति प्रथमंवैया- 
करणानामपि! न: नः विदितम्‌-1- तथापिः परमार्थः निरूपयंस्तथा .च प्रयुज्ञानो:- लोके 
द्वेष्यतां यांतिः।: कंसंपात्यां भुङ्क्त इत्येव प्रयोगो नः वु कसपात्र्या“इतिः॥ ; कंस- 
पांत्र्या उदुत्यैव त्वोदनं 'मुडक्ते | ' तेन तस्या अपादानता सिद्धा ¦ तामबिवक्षित्वा 
ऽधिकरणतैवांभ्युपेयतेः।: ` अपादानवित्रक्षया - पञ्चमीं: -प्रथुक्ञानो बाढं : भवत्यप- ' 
.शब्दमाक्‌॥. ,`:. . . . ce 
१, अचिरोपसम्पन्र्नोऽचिरादेव शुरुमुपरिलशेः वैयाकरणोः व्याकरणस्याध्य्रैता प्रथम- 
बैयाकरणः 4. अत्र दै ्रयमोऽतिरोपसम्पत्तौ. (६।२।१६). इति स्व्रसूत्नं मानम्‌ । 


२६ ; वाग्ब्यवद्वारादर्शः 


अन्यत्रापि विवक्षानैयत्यं दश्यते। गतिवचनानां धातूनां प्रयोगे यानस्य 
करणत्वमेव विवक्ष्यते न जातुचिद्धिकरणत्वम्‌ 1 रथेन यातात्युच्यते न तु रथे 
यातीति! तथा च ऋग्वर्णः-हिरण्ययेन _ सविता रथेन। देवों याति 
सुवनानि पञ्चन्‌ ॥ (ऋ० १।३५।२.) । यद्यपि रथोऽधिकरणशक्तिरिति 
नापहुयते । ` याजशाब्दो हि करणसाधनः । अपरे यानपर्यायवाचिनोऽपि 
करणतां न जहृति। तथा चात्मनः पदं विमानेन विग्राहमान 
(१३।१॥) इति रघुकारस्य प्रयोगः । अष्टाध्याय्यां तत्र तत्र तस्लिङ्गोपलम्भ इमां 
प्रयोगपद्धतिं समर्थयते | वह्यं करणम्‌ (३।१।१०२) | वहत्यनेनेति वह्यं वाइ- 
म्‌, | करणें यस्रत्ययान्तं निपात्यते । दाम्वीशसयुयुजस्तुतुद्सिसिचमिहपतदश- 
नहः करणे (३।२।१८२) ` इत्यनेन च पत्लधातोः करणे ष्ट्रणा पत्त्रमिति व्युत्पा- 
च्यते । पतति गञ्छत्यनेनेति पत्त्रं वाहनम्‌ । यानमात्रस्य करणत्रमेकान्तिकमित्यत्र 
चरति (४।४।८) इति शास्त्रमपि द्रढीयो मानम्‌ । हस्तिना चरति हास्तिकः । 
दाकटेन चरति झाकरिकः । यो गत्वर्थधातूनधिकृत्योक्तो नियामस्तस्य बह्यादयो 
चाआदयश्च गमनीया भवन्ति | किं च न केवलं मुख्यं यानमपि ,तूपचरितयोन- 
भाया अपि भावाः करणत्वेन व्यबहियन्ते न च व्यभिचारं सहन्ते । स्क्रन्धेन 
आरं वहतीत्यत्र स्कन्धे यानलाध्यारोपेण करणंत्वमेवाभिप्रेयन्ति न. कदाचिदधि- 
करणखमः | तेन स्कन्धे भारं वहृतीत्यपप्रयोगेः | अत्रार्थे कबीनां प्रयोगा 
- उपोदूबळकाः, कॅचिन्निदर्यन्ते | वद्देदमित्रं स्कन्धेन यावत्काविपर्यंयः 1 (तमेंव 
` चागते काले भिन्द्याद्‌ : घरमिवाम्भसि ॥ ) इति पञ्चतन्त्रे । शरत्तारागणतारं 
हारसुरसा दधानम इंति हर्षचरिते ( ५० ११४) | ` अश्रयभिवानञ्रेण भौरिना 
पाण्डुरसुष्णीषसुद्दहतेति च ( प० ६२) | गामधास्यत्कथं नागो स्टुणालस्दुमिः 
फणेरिति कुमारे ( ६।६८।| ) । सवंपुष्पमयां दिव्या शिरसा धारयन्‌ ख्जम्‌ 


इति श्रीरामायणे ` ( ६।२२।१९) | अङ्केनादाय बेदेहीं पपात अुवि रावणः । 
९ १५१1१९ ॥ ) इति च | रत्नभूता च कन्येयं*"`:* "दता. गर्भेण वै -मयेति 


हरिवंश -(२।४१.) । दघुः शिरोभिर्भूपाला देवाः : पौरन्द्रीमिवेतिः . रघो 
(. १७।७९ ) | धार्याण्यास्येन वेशद्यरुचिसोयन्थ्यभिच्छंता । ` जातीकटुकपूगानां 
ऊंबङ्गस्य फलानि च || इति-चरके- सूत्र». ५।७६ ) | मध्येनःसा वेदिविलग्न- 
मध्या -चलित्रयं चारु बभार बालेति कुमारे ( १1३२९ ॥ ) | -शुणानुरागेण शिरो- 
'भिरुझ्यते नराधिपै्माल्यभिवास्य शासनस्‌.( १।२१।। 2 इति किरातेः। ` योद्धा- 
.-रोऽबिभरः शान्त्यै साक्षतं वारि मुर्थभिरिति मंट्टौः ( १७।५३ ).1 तथेति शेषा- 
` मिव भ्ुंराज्ञामादाय सूध्नो मदनः. प्रतस्थ इति च कुमारे (:३।२२॥ ) 1 वहति 
सलि डोद्रारसुच्चैविंमानैसुक्ताजालझथितमलकं ` कामिनीवाञ्जवन्दम्‌" ` ` इति 


- . घाच्वर्थवशा कास्कविभक्तिः २७ 


मेघे ( १।६४) ।-अत्रोदाहरणेषु गतिर्वा ग्रापणं वा नाथाँ येन॑ करणस्यावकाशः 
स्यात्‌ । धारणमेव तु. सर्वत्राभिप्रेयते । तेनाधिकरणत्वं प्राप्नोति | करणं चेह 


नितान्तमसत्‌ | अधिकरणं च परमार्थसत्‌ । तथापि करणलमेवं विवक्षन्ति शिष्टा 
इति न बहन्वाख्येयम्‌ | 


.. अन्यत्रापि विवक्षानियमो इस्यते । रदिमष्विवादाय नगेन्द्रसक्ताँ निवतं- 
यामास नृपस्य इष्टिमिति रघौ ( २२८ ) | गृहीत इव केशेषु मत्युना धमं- 
समाचरेत्‌ इति हितोपदेशे, केशेषु . जग्राह याज्ञसेनीं दुःशासनः, रिरस्युपजिघ्र-. 
त्यम्बा डिस्भम्‌ , कण्टे गृह्णाति प्रियां कान्त इत्यत्र. रश्मीनां केशरिरःकण्ठस्यः 
-चाधिकरणता लोके नियता । अन्यथा सम्भाव्य बिभक्त्यन्तरं प्रयुज्ञानो जनो 
अंशते व्यंबद्दारवर्तन्या अक्षिर्गतश्च लोकस्य मवति.। तेन यथात्र. लोके समुदा- 
चारो रक्षणीयः, श्रौती रमाता वा व्यवस्थितिरास्थेया तथा बाङ्मयेऽपि लोकप्रति- 
षितः शिष्टजुष्टो व्यवहारः सततं शीलनीयः सांभिनिवेशं चानुसरणीयः। `| 
` ` धातूनामर्थान्तरसङ कृमादपि व्यतियन्ति कारकाणि । यथा सिञ्चतेः क्षरणेडर्थ 
द्रवद्वव्यस्य कमत्वमाद्रीकरणे च करणत्वम्‌ । यथा मेंघो5रत्त सिञ्चति । सिञ्चतीवा- 
खतेबंपुरिति । तथा किरतेविक्षेपेई्थे रजआदीनां कर्मत्वं व्यासों ठु करणंत्व- 
समवस्थितम्‌ | यथाः रजः किरति वातः । रजसाऽवकिरति वातो .वाटिकाम्‌। एवं 
ददातिकर्मणा सम्बद्धस्य न.सर्वत्र सम्प्रदानता । न हि ददातिः सर्वत्र परस्वत्वापाद 
पूर्वके द्रव्यत्यागे वर्ततेः। दीयन्तां पक्षद्वाराणि (विद्धशालभज्जिकायाम ), ' कवाटं 
देहीत्यत्र च-पिधानेऽपि- श्यते । ते ग्रहे$रिनिमद्दुः 1 घ्नतः एष्ठं ददाति । पूर्व 
बाक्ये-णहस्य सम्प्रदानत्वं न । ददातिरिह निक्षेपे वर्तते, तस्य चाधिकरणापेक्षा | 
अपरत्र 'इननं कुर्व॑तोऽपिःतन्न। . ददातिरत्र-संन्निधापने वर्तते । ` तत्सम्बन्धापेक्षवा ` 
घ्नतं इति षष्ठी साध्वी | -शकि शङ्कायामिति भ्वादिषु पञ्चते । शङ्का च भयम्‌ । तेना- 
ध्मांच्छङ्कते साधुरिंत्यपादानताऽधर्मस्य सिद्धा। स'एवाङ्पूर्वं उत्मेक्षायां वर्तते । 
तत्र कर्मत्वमेवेष्यते-] यथा : धमेऽप्यघर्ममाशाङ्कते भुढःः। सन्नन्तो गुपिनिन्दायां 
पठ्यते 1 स.यदाः निन्दापूर्विकायां निवृत्तौ ' विवक्ष्यते तदा ` पापाज्जुगुप्सत -इत्यपा- 
दानेताः निबाधा | - यदा तु केवलायां निन्दायां प्रयुक्तिस्तेदा कर्मत्वमेवानवद्यं 
शिष्टचुष्टं प्रसिष्यति -यथा--यदा बुध्यति :बोद्धब्यं छोकवृत्तं जगुप्सते (मा? 
यन० २१२८ ) |. कि त्वं मामजुगुप्सिष्ठा इति भट्टो (-१५।१९ .) । ज्ञगुष्सेरन्न 
चाप्येनमिति याजवल्क्यस्मृतौ ( ( ३३२९६ ) | -स्वर्गस्रीपू्वनिर्माणं निजमेवा- 
जुगुप्सतेति कथासरित्सागरे द्वितीये  वेताले | ` जनापवादमात्रेण न जुगुप्सेत 
चास्मनीति काव्यमीमांसायां कबिरहस्ये दशमेऽभ्याये | अन्न निन्दाविषयविवक्षया 
 कूर्मत्त्राधेनात्मनीति . वैषयिकी सप्तमी । यद्वा तद्वा भवतु । भार्गवस्तारशानि तु 


२५. : , वाउव्यवहारादरौः ३ 
वीररत्नानि-न जात्या जुगुप्सत इति बाळंरोमायणे द्वितीयेऽङ्के | खं नोऽ: जुगुप्ससे 
= गहसे ) इति-भारते (.द्रोण० १९७।१३ ) । 

प्रपूर्वा हरतिराइनने वर्तते । यदा चायं प्रासनेऽभिप्रेयते तदेन्द्रोः वृत्राय वज्रे 
प्राहरद्‌ इति ताप्ड्यब्राह्णे ( १४।४।५) । न प्रमत्ताय भीताय विरथाय प्रयाचंते। 
व्यसने वतेमानाय : प्रहरन्ति मनीषिणः || इति च भारते. (द्रोग० १४३८ ) | 
अत्र क्रियया ' यंमभिप्रेतिः सोऽपि सम्प्रदानमिति वचनेनेन्द्रस्य _प्रमत्तादीनां च 
सम्प्रदानता सूपपादा । . क्रियाथांपपदस्य -च कर्मणि स्थानिन इति वा विभक्ति 
संमर्थनीया। ` ` > 


यजतिदेंबपूजासंद्धतिकरणदानेषु पठितः । देवग्न्यजते | यज्ञाहरणेऽपि वतेते । 
अद्वमेघेन यजते । तत्र विदेषाकाडक्षायामरवमेघे द्रव्यबुद्धिं विधाय करणत्वेन . 
तत्परिंग्रह्ने व्याख्येयः । :अब्व॑मेधबुद्धया . द्वारीमूतयेति वा नेयम्‌ । . जंयतिः परोप- 
सुष्टोऽभिभवे वर्तते । तथा चारीन्पराजयत . इत्यादौ . कर्मकारकसुपंपद्यते । यदा 
चासहने प्रयुज्यते तदाऽसोढोऽथोऽपादानम्‌। अध्ययनात्‌ पराजयते 
प्रमत्त्छात्रः। .. ¢ : 


अर्पयतिप्रेयोगे कारकनानात्वं  इश्यते.तदपि तत्तदर्थविघक्षयोपपाद्यं -भवति । 
त्वदीयं वस्तु गोविन्द. तम्य॑मेव समर्पये. इत्यर्पयतिददात्यर्थे प्रयुक्त इति. युज्यते 
युष्मदः सम्प्रदानलम्‌.] अर्पयतिर्नाम - कथमिममर्थमर्पयतीतिः तावद्‌ विमृस्यम्‌ । 
ऋ शतिप्राप्रणयोरिति' :धातुर्णिच्सहकारेण प्रापणमर्थमाचष्टे, केवलस्तु -गति वा 
प्रॉप्तिंवा:। घांतुपाठे गतिप्रापणयोरित्यर्थनिदेंशे . प्रापणमिति प्राकृतेडर्भ वर्तमानाद्‌ 
आप्ल व्यास्ताबिति धातोस्युटि . रूपं: न तु ददेतुमण्ण्यन्तस्य । अर्तेहँतुमति. .णिचि 
प्रापणं नयनमर्थः | - यक्ष्चार्थः परत्र -'संक्रम्यतेः परं ` प्राप्यते: स... परस्मै: सम्प्रदीयत 
इवेत्यर्थविवक्षया चतुथ्यौँपयिक्येव॥- अन्यत्रःतंः देवाः सर्वे , अर्पितास्तदु नात्येति 
कङ्चनेतिः कठोपनिषेदि;।, सिंहो : मतिविञ्जममि वोर्पितो न किञ्चिदप्युदांहृतवान्‌ 
इति: तन्त्राख्यायिकायाम्‌। इत्यादिष्वर्पितशन्दोः : मुख्याः वृत्याः-:गमिता्थीमि- 
धायीति : गद्यर्थत्वादणि कर्तुः णौ - कर्मत्वम्‌. -.तच्च प्रयोज्यं कर्म क्तेनोक्तमिति 
देवशाब्दात्‌- सिंहरान्दाच्च प्रथमा. । : तच्छब्दाम्मतिविञ्रंमरान्दाच्चातुक्ते. , कर्मणि 
द्वितीयाः ।: दानार्थविवक्षाविरहाम्नेह चतुर्थी । > ० ८ 
EE क्वचित्ससम्यंपिः ईयते । `. अवगच्छति मूढचेतनः ` ग्रियांनाशंः हृदि शल्य 
संपिंतम्‌ इतिः रंघो-(: ८।८८ ) । अंपथे पदमपयन्ति :'हीतिं चं ( ९1७ 
सीतामपयं नेन्तव्ये :कोशादंण्डात्मभूमिभिरितिं चं भट्ट (९१३६ ) अपेयिस्वे- « 
-इवरे प्रह्वः प्रमनाः विरमॉम्यहम्‌' इति. चेटैवं ग्रन्थान्ते | ईश्वरप्रणिधानं तस्मिन्परमे- 


पद्यतेः प्रयोगे विमक्तिवैचिच्यम्‌ - २६ 


'गुरी सवकमांपैणम 'इति योगभाष्ये । अत्रेयं - सप्तम्युपपत्ति। । यद्धि यं. प्राप्यते 
द्रव्यं तत्तदन्तिक प्राप्यते तत्सन्निकर्षे संनिधाप्यत इवेत्यर्थविवक्षायां सामीपिके- ` 
ऽधिकरणे ससम्यपि साम्प्रेतम्‌ । न्यासार्थविवक्षायां शुद्धेडघिकरणे5पि सा दृश्यते | 
काठिन्यं स्थाविरे काये भवता सर्वेमर्पितम्‌ इति कुमारे ( ६।७३) | ततो. भीष्म 
दारान ध्वजे पार्थस्य वीर्यवान्‌ । समार्पयत्‌ ( भा० विराट ६६।६ )-॥| 
क्वचिदन्यत्र तृतीयांपि' विलोक्यते । तेषामक्षीणि कर्णाश्च तासिकाइचैव माययाः। 
जिसित्तव्रेथी स : झुनिरिषीकाभिः समार्पयत्‌ ॥ इति मारते - ( उद्योगं० 
९६३१ ) |. ` अत्र : समार्पयदित्यस्य समगमयदित्यर्थग्रहादिषीकामिरित्यत्र 
-सहार्थे तृतीयोपन्नेव। कश्चिदाह-समार्पय दित्यस्याविध्यदित्यर्थः इति । तन्न | 
समयोजयदूः . आच्छादयदिति “बा शंब्दमर्यादया लभ्योऽर्थः | . अंविध्यदिति 
स्वार्थिकोऽथः । आतश्चायमेव शब्दार्थः । भारद्वाजस्ततो भीमं.  षड्विंशत्या 
समार्पयत्‌ । - भूयश्चैनं' मद्दाबाहुः शरैः शीघ्रसवाकिरत्‌ || ( भीष्म» ९४1१६) 
इत्यत्र पूर्वार्थगतस्य समार्पयच्छन्दस्योत्तराद्वगतेनावा किरच्छन्देनःनुवाददर्शनात्‌ | 
इदमपरमत्र द्रदीयो मानम्‌--अछातचक्रवद्राजन्‌ शारजालेः समार्पयदिति भारते 
( आइव० ७७।३० )॥ . अत्रालातचक्रोपमानेन ` कविघृतेन समर्पयतेराच्छादन- 
मेवार्थ इति इढं व्यवसितं भवति । अला[तचक्रं नाम. वेष्टयति.नः-दु विध्यतीति 

_सुविदितोथ्थ; । 

विनाऽपि समं. केवलस्याप्यर्पयतेः प्रयोगे सहार्थे तृतीया रश्यते । तद्यया-- 
स. शरेरविंत: ऋद्ध: सकेगात्रेषु राघव इति (:रा* ३1२८1१९ ) ।. द्रमाणां 
विविधैः ` पुष्पेः ` परिस्दोमैरिवार्पितम्‌ इति च ( र० ४।१।८ ) । पुष्पैयुक्त- 
"मित्यर्थः | ,भारतेडपि नकुलं पन्चसिर्बाणेरबाह्वोरुरसि: चार्पयतः .इति ( कर्ण? 
४८।३४ ) | कारकत्वाविवक्षायां तु षष्ठ्यपिः द्वश्यते--मातः, मर्गलग्नं कस्य 
समपैयामिं गृहमयूरकम्‌ इति श्रीहर्षचरिते ( पृष्ठे १६४ ) । .' 


कर पद्यतेः प्रयोंगे विमक्तिवैचित्यम्‌ 


` “ इदं चान्यदप्येतजातीयक परीक्ष्यमाणं भूयसे विनोदाय भविष्यति“विदाम्‌ | 
पद गताविति.. धातोः प्रतिपूर्वस्य ण्यधिक्रस्य प्रग्रोगे$पि विभक्तिबैचिच्यं इयत 
आकूतकरम्‌। . हेतौ प्रतिपादयतेः प्रापणमंथों मुख्यया इच्येति गत्यर्थत्वादणि 
कर्तृः कर्मे. ब्राझणानिति बक्ष्यमाणपय्े कर्मणि. द्वितीया नापूर्वा । सर्वरत्वानिं 
राजा यथाह. प्रतिपादयेत्‌ । आह्यणान्‌। वेदविदुषो. यज्ञाची चैव. दक्षिणाम्‌ 
इति ( मनौ० ११।४ )। अयशो जीवलोके च त्वयाऽहं प्रतिपादितः ( रा० 

[७४३ ) । अत्र क्तेनोक्ते कर्मणि प्रथमा । पतां माळा च तारा च कपि 

राज्यं च शाइवतम । सुग्रीवो वालिनं हृत्वा रामेण प्रतिपादितः ॥. इति च 
( रा० ६1२८३२ ) | अत्रापि पूर्ववत्कर्मणि ` प्रथमेति ` विज्ञेयम्‌। सत्कृत्य चेनं 
प्रीतात्मा राज्यां प्रत्यपादयत्‌ इति भारते ( आदि०.१६८।७२ ).। प्रतिपादनं 
वितरणमित्यर्थग्रहमत्प्रतिपादयतिप्रयोगे विप्रादीनां सम्प्रदानताऽपि रिष्टानासिध्य । 
गुणवते कन्या प्रतिपादनीयेति शाकुन्तले | . अर्थिभ्यः प्रतिपायमानमनिशं 
प्राप्नोति वृद्धि पराम्‌ इति च-भर्तृहृरौ ( २१६ ) | युधि. निजित्य पार्थेन द्रोणाय 
प्रतिपादितेति भारते ( आदि०' १३८।७७ ) । प्रतिपादयतिश्च कथं 'वितरण- 
मर्थमवतरतीति -जिज्ञासायामर्पयतिविषये - यदुक्तं पुरस्ता त्तदिहाप्यवितथं 'विज्ञेयम्‌ | 
कचिदन्यत्र सप्तम्यपि हृश्यतेऽप॑यतिबत्‌ | धनानि तु. यथाशक्ति विप्रेषु -प्रति- 
पादयेत्‌ इति मनो ( ११६.) | तत्र यद्विक्थजातं स्या्त्तस्मिन्प्रतिपादयेद्‌ः इति 
च (९।१९० ) । अत्रार्पयतिवत्सामीपिकेऽधिकरणे ससमी साध्वी ।. अपि वा 
सम्प्रदानेऽपि कचित्सप्तमीमिच्छन्ति शिष्टा इत्यदुष्टा । 


अस्थाने पञ्चम्याः प्रयोगः 


केचिंदू व्याकरणं प्राधीता! यस्य ' सकाशात्किजिच्छू यते शोयतें वाः 
तमपादानमिच्छन्ति प्रञ्वमीं च ततो व्यवहरन्ति} तद्रभसात्‌ | उपयोगे ` नियम- 
पूर्वके विद्याग्रहणे सत्येवाख्यातुरुपदेष्डुरपादानता भवति न त्वन्यत्र। अन्यत्र तु 
धष्ठीमेचर प्रयुञ्जते शिक्ष: | तद्थो--राज़ा .देवत्वमापन्नो . भरतस्य . यथाश्रुतम्‌ 
इति श्रीरामायणे .(३।६६।४) । .रामस्तस्य तु विज्ञाय सीतासक्तां म्रियां कथास 
“इति. ( २।६७।२१ )। अथ रामः प्रसन्नात्मा श्रुत्वा. वायुसुतस्य .हेति 
( ६।१८।१ ) । निशम्य रामागमनं नृपात्मजः कपिग्रवीरस्य - तदाद्धतोपमम्‌ 
( ६।१२५।४६ ) इति च | राजानं धर्मंगोप्तारं धर्मा रक्षति रक्षितः। इति मे 
श्रुतमार्याणां त्वां छु मन्ये न रक्षति इति च ` भारते ( वन० ३०(८ ॥-) ॥. 
विचित्रवीर्यस्ठु नुपो निशम्य विदुरस्य तदिति'च ( आदि० २००।१८ ) । सर्व 
झणुत तं विप्राः सवै कीर्तयतो ममेति (मनु० ३।३६) | दिवोकसां कथयतासघि- 
भिवें श्रता कथा । कामव्यसनसंयुक्ता पौराणी दाञ्चिनं अति॥ इति चरके 
( सिकित्छा० ८।३.) । ` इदानीमहमागन्तुकानां श्रत्वा पुरुंषविदोषकोतूहलेनाग- 
' तोऽस्मीमासुञ्जयिनीम्‌ इति चारुदसे ( अङ्के २ ) । वेदे खल्वपि--इति झश्चम 
धीराणां ये नस्तदू विचचक्षिरे ( शुक्ल्यजु० ४०1१० ) | कारेकत्वविवक्षायां तु उध्व॑- 
बाहुविरोस्येष न च.कश्चिच्छुणोति माम्‌ (व्यासोक्तिः) । इत्यत्र श्रुवः कर्मणि द्वितीया | 


१. अध्येतुमारग्धाः | आदिकर्मणिः क्तः 


ष्ठे षष्ठी, ३१ 
शेषे षष्टी 


चित्कारकस्याविवक्षा सम्बन्धस्य चैव विवक्षा । त्वया तु भम न 
श्रतभ्‌ (भा० आदि० १५७।२६ )1 यथा वा -मातुः स्मरतीति । मातृस- 
म्बन्धिस्नेद्यादिकं . स्मरतीत्यर्थः | यदा कर्चिन्मातृविर्लेषदुःखमर्नुचानः शिशुमपरं 
बाऽम्बया “सस्नेहातिरेकं लाल्यमानं सदंयं वाऽवेद्यमाणमारोकते तदा मय्यप्य- 
म्बैवमाचरदिति भवति तस्य भातुः स्मरणम्‌] यदा चाऽङ्ृत्या संवांदिनौं ` 
योषां रंथ्यया यान्तीं :निझाम्य ` साइृ्यप्रत्ययेन प्रतिबुद्धसंसंकारो मातरमेव 
स्मरति ' साक्षात्‌, ˆ मातृमूर्तिरेवास्योपतिष्ठते. चेतसि, ` तदा . भवत्येव कर्मकारक- 
स्यावकाशः ।' एवमन्यत्रापि | झुकनासस्यापि मनोरमायां तनयो जातः । अन्यत्र 
जनकस्य कंतैत्वेष्पाद्यनत्वे वा सत्यप्यत्र तदविवक्षायां . कस्येत्याकाङक्षायां 
रेषे षष्टी । एवमेव क्षेत्रमन्यस्याधि कृत्वा किमपिः गृहीत्वा . पुनरप्यन्धस्याधाय 
किमपि गृह्लातीति मिताक्षरावाक्येऽधिकरणस्याविवक्षायां रोषे षष्ठी ।- प्रिय 
सुकृखिय इन्द्रे मनायुः प्रियः` सुप्रावीः प्रियो अस्यं सोमी (ऋ० ४।२५।५१ । 
अत्रैकत्राधिकरणविवक्षया समी श्रूयत इन्द्र इति; अपरत्र सम्बन्धमात्रविव- , 
क्षायामस्येति षष्ठी | ब्यायामक्षुण्णगात्रस्य पद्भ्यासुद्वतिंतस्य च । व्याधयो नोप- 
सर्पन्ति वैनतेयमिवोरगाः ॥ इति काशिकायामुद्धारे व्याधयो' व्यायामक्षुण्ण- 
गात्रस्य पुरुघस्यं सन्निधिमपि नाधिगच्छन्ति, संस्पर्शनन्तुः दूरापेतमिति विवक्षया शेषे 
षष्ठी | तुरीये तु चरणे कर्मविवक्षातो द्वितीया। प्रायेण ` नरश्रेष्ठ ज्येष्टा पिठृषु 
वल्लभा: । मातृणां च कनीयांस इत्यत्र रामायणीये ( १।६१।१९) वाक्येऽप्येकत्रा- 
धिकरणविवक्षया सतमी, अपरत्र कारकत्वाविवक्षया षष्टी । ५. 

अम्वादीनों योगे चतुर्थी षष्टी च इश्येते | तत्रालमथे चतुर्थी, स्वाम्येऽधिकारे 
वा षष्ठीति विवेकः | ्रभवत्तिः मल्लो'मल्ळायेत्यचाळमर्थे चतुर्थ्याः, प्रभवति स्वस्य 
कन्यकाजनस्य महाराज इत्यत्र मालतीमाधवे' स्वाम्ये षष्ठ्या दर्शनात्‌ 
विघिरपि न येभ्यः प्रभवति इति मर्वृहरिप्रयोगे त्वळमर्थता कथञ्चित्समर्थनीया | 
स्वाम्ये ससम्यपि हब्यते-| प्रभवन्त्योऽपि हि भतूंषु कारणकोपा मनस्विन्य इति 
माळविकायाम्‌ । प्रभु: थमकल्पस्य योऽनुकद्पेन. वर्तत इत्यत्र अनुवाक्ये 
त्वल्मर्थेषपि षष्टी | प्रभवत्यनु्यासने देवी इति वेणीसंहारेऽलमर्थेऽपि . समी. 
भारतेऽपि तत्रार्थे सप्तमी वृश्यते तद्यथा--नहि तेजस्विनां शापास्तेज:सु प्रभवन्ति 
बे 1 इति ( अनुशासने. ८५।१५॥ ) | 

फलानां सुहित इति करणे. शेषविवक्षया घष्ठी । शेषविवक्षेव च नियता 
सुहितार्थयोगे करणस्येत्याडुरिति कामसूत्ररीकायां जगद्धरः । पूरणगुणसुद्दितार्थ- 

सदव्ययतव्यसमानाधिकरणेन _' ( २।२।११.) इति - करणस्य रोषविवक्षायां 
लिङ्गमप्यस्ति । अन्न काङ्चिद्विश ,उपन्यस्यन्ते--नाग्निस्तृप्यति काष्ठानां नाप- . 
- गानां. महोदधिरिति भारते (.अनुशासन० ३८।२५॥ ) । अग्निस्ठृप्यति नो 
काष्ठेनापगा9सिमंहोद्धिरिति तु क्वाचित्कः पाठ आगन्तुकोऽसम्प्रदाय इति वेद्यम्‌ । 
वेदेऽपि करणाविक्रक्षा यां. षष्ठी इश्यते--अजुकास तर्पयेथांमिन्द्रावरुण राय आ 
(° १।१७।३ ) । इन्द्र सोमस्य. वृषभस्य तृप्णुहि. ( ऋ० २।१६।६ ) इति च | 
भन्दानः श्िऽ्यन्धसः ( अथर्व० २०।५३।२ )। मन्दानस्तृप्यन्निति याबत्‌। 
.द्विरण्यवर्णा अतृपं यदा वः. | ( ३।१३।६.) इति च । वृम्पन्त्‌ होत्रा. भध्व इति 
(७११५ ) वाजसनेयके | वाण्देवी जपाणा सोमस्य तृप्यतु इति च (८1३७) | 
सूत्रेष्षपि-अहरइनंयमानो गामरवं घुरुषं पञ्ुम्‌ | वेवस्वतो न तृप्यति सुराया 
इव दुमदी ॥.. ( महाभाष्ये :२।२।२९.) |: अतृक्तिरचान्नस्य ( आप० ध० 
`२।१।३.) 4 -भारतेऽपि--चिरस्यं दृष्टा दाश्नाईं राजानः सवे एव ते । .अस्टतस्येव 
नाठप्यन्परेक्षमाणा जनार्दनस्‌ ॥ ( उद्योग» ९४।५.१.) | नाभुआनो भक्यभोज्यस्य 
तृप्येत्‌ ( २९॥६ ) इति च । कामानामवितृप्तस्त्वं -सक्षयेह मंरिष्यसि इति 
चान्यत्र (द्रोण० ५५।३६ ).। गव्यस्य तृप्ता मांसस्येति ( कर्ण० ४४।२७ ) | न. 
हि तृप्तास्मि कामानां ज्येष्ठा मामनुमन्यताम्‌ (आदि० १२५।२५) | अवितृष्तः 
सुगन्धस्य समन्ताद्‌: व्यचरद्वनम्‌ इति वामनपुराणे (२१॥३२) । अतृप्तोऽस्म्यद्य 
कामानाम इति -च -भागवते ( ९।१८।३७ ) | मदूबाणानां तु वेगेन हतानां तु. 
रणाजिरे । अच्च तृप्यन्तु. मांसादाः (रा० ६।५७।१८-१९) । सदोद्वारसुगन्धीनां 
फलानामाशिता इति च भद्ठो.(. ७1३८ )1 आशितास्तृता इत्यर्थः | अपां हि 
तृप्ताय न. वारिधारा स्वादुं: सुगन्धिः स्वदते तुषारेति सन्हभग्छ्रीहषोंऽप्यत्रानुकूलः। 
माघस्तु अथवा .श्रेयसि कॅन तूप्यत. इति करणमवज्ञायाधिकरणत्वमा द्रियते । 
तदस्य स्वातन्त्र्यमिति किमु तत्र वक्तव्यम्‌ । 


घूर्णशब्दयोगे ` पूरयतेस्चापि प्रयोगे करणस्य शेषविवंक्षा इव्यते प्रायेण | 
तथथां--सम्पूर्णा कतविद्यानां गुहा केसरिणामिव ( रा» १।६।२१ ) । हृदा 
पूर्णा रसालस्य दध्नः श्वेतस्य चापरे ( रा० २।९१।७३ ) | नन्दः प्रमुदितो मेने 
आत्मानं पूर्णमादिषांम्‌ इति भागवते (२०।८।२०.॥)। यथा क्षेत्रिकः केदारादपां 
'चूणात्केदारान्तरं पिप्लावंयिधुः सभं निग्नं निम्नतरं वा नापः पाणिनापकर्षया- 
चरणं स्वासां भिनत्तीति योगभाष्ये ( ४३) । सएष इदः कामानां पूर्णो यन्मनः 
(जै०उ०आं ० १।५८।३)1 तस्थेयं पृथ्वी सर्वा वित्तस्य पूर्णा स्यात्‌ (ते०.उ० २।८)। 


१. -दिशे उदाहरणानि । 


हु उपपदनिरहेपि तद्योगशिष्टा विमक्तिः ३३ 


अपामक्षली पूरयित्वा ( आइव० ग० १1२०) । पूर्ण रक्तासवानां यमसहिष- 
महाश्ङ्गसादाय पतयाविति ( यो० वा उ० ८१।१०२.).। दासी घटमप पूर्ण 
पर्यस्थेत्म तवत्‌ पदा ( मनौ ११॥१८३ )। चर्मावनद्धं दुर्गन्धि पूर्ण मृंत्रपुरीषयो£ 
(६७६) . इति च |. नवं शरावं सलिरस्य' पूर्णमिति : कोथलीयेडर्थशास्त्रे 
( १०।१३१ ) | ओदनस्य 'पूर्णादछात्राः विकुवत इति सूत्रे ( १२३५ ) 
काशिकायाम्‌ । स्मिग्घद्रवपेशलानामन्नविद्ञेषाणां भिक्षाभाजनं परिपूर्ण कृत्वेति 
तन्राख्यायिकायाम ( मित्रसम्‌० कथा० १ )। तं च खाद्रिणामइवकर्णादीनां वा 
काष्टानां पूरयित्वा प्रदीपयेत्‌ इति च 'चरके ( सूत्र० १४।४६ ) | तुषाणां स्थालीं 
चूरयित्वेति ( आपे० श्री० ८।२।८।१२ ) | आसेचनवन्ति पंयसः पूरयतीति 
(कार श्रौ० २६।७।३२ ) | पूर्णा चामेन लिष्ठन्तेति ( ७६२1२. ) शौनकीयाः 
पठन्ति, पूर्णा वामस्य तिष्टन्तेति पैप्पलादाः | सोऽयं शाखाभेदे (पाठभेदः पूर्ण- 
शब्दविषये प्रायिकतां धष्ठघा बक्तीति नितान्तमुत्तानम्‌ । शोद्धिकं दघिमधुंक्वतजला- 
क्षतानां नवं पात्रं पूरयित्वेति. च शङ्चलिखितस्मरणम्‌ | ऋक्षु खल्वंपि--पूर्ण 
आहावो मदिरस्य मध्वः ( १०।११२।६ ) | a 


भरितशान्दयोगेपि षष्ठी इस्यते भारते । तद्यथा--सन्ति निष्कसहस्रस्य 
भाण्डिन्यो" भरिताः झुभाः । इति ( सभा० ६०।२ ) | पूर्णार्थकवर्धितशब्दप्रयो- 
गेंडपि षाँ प्रयुञ्जचते मन्वादयः स्मर्तारः--पाणिभ्यां  तूपसंगुह्य स्वयमन्नस्य 
- चचितम्‌ ( मनु० ३।२२४ ) । 1 
“उपपदविरहेषि तद्योगशिष्टा विभक्तिः 


तेस्तैरुपपदैथोगे तास्ता विभक्तीरनुशास्ति- शास्त्रकारः | अन्तरेणाप्युपपद सा 
सा इस्यते | त इमे काळपूगस्य महतोस्मानुपागताः (.भा० सभा० ३५२४ )। 
कस्यचित्वथ कालस्य,,ततः कतिपयाहस्य, तच्छूत्वेत्यत्र भारते ( वन० २५९८ 
६०।१५, उद्योग०:१८९।१८ ) | अथ दीघँस्य कालस्य ( आदि० १५।५ ) । 
'चिरस्य वाच्यं न गतः प्रजापतिः । भगवन्निभामाज्ञाकरीं वो गान्धवेण विवाह- 
विधिनोपयम्य . कस्यचित्कालस्य बन्धुभिरानीतास्‌ इत्यादो शाकुन्तले चः पश्चा- 
दित्युपपदं परिहृतम्‌ । एति जीवन्तमानन्दो नरं - वर्षशतादपीति रामायणप्रयोगे 
'प्यूच्वीमित्याद्युपपदमपेक्षितं सदप्युपेक्षितम्‌ | परं नैष .उपपदपरिहारोऽन्यत्रापि 
पूर्णाः सुहिता इत्यर्थ इति न्यासः । 
२. कुण्डिन इति पाठान्तरम्‌। 
३ - + 


३४ - ` वाग्ब्यवद्दारादर्शः 


झाक्योऽतिदेष्टुम्‌ |` अत्र विषये भगवतः सूत्रकारस्य स्व वर्च प्रमाणं प्रथमम--- 
स्रीपुंसाभ्यां नञस्ननो भवनात्‌ | अत्र प्राक्‌ उपपदं नोपात्तम्‌' । 
कचिद्योपपद्योगे विभक्तिनियमो व्यवहाऱत एवावसेयो भवति न शाखतः । 
अनन्तरशन्देयोगे षष्ठ्यपि इश्यते पञ्चमी चापि । सुखस्यानन्तरं दुःखं ढुःखस्या- 
नन्तरं सुखम्‌ | सुखदुःखे. मनुष्याणां चक्रवत्‌ परिवतंतः (भा० शां० (२५।२३) ॥ 
सगंशेषप्रणयाद्विशवयोनेरनन्तरम्‌ इत्यत्र कुमारे( ६।९ )ऽनन्तरशन्दयोगे विश्व- 
योनेरिति सम्बन्धमात्रे षष्ठी । तस्यानन्तरमिति भाष्ये दर्शनात्‌ । अन्यत्रापादान- 
त्वविरहेपि पञ्चमी यथा-_नीलादनन्तरश्चेवष्टकेतुभंहाबलः (भा० भीष्म० 
८६1१३) । सत्र लोकेऽयमथशाब्दो बृत्तादनन्तरस्य भ्रक्रियाथो इष्ट इति प्रथमसूत्र 
“शाबरभाष्ये दर्शनात्‌ । अथातो धर्मजिज्ञासा वेदाध्ययनादनन्तरमित्याचार्याः । 
कविः कालिदासोपिपु राणपत्त्रापगमादनन्तरसिति । 
` अन्तरन्तराम्यन्तरमध्यैयोगे प्रायेण: सप्तमी इस्यते । यथा--उतक्षेपणादिु 
गमनादीन्यन्तर्भवन्तीति पथ्‌ नोक्तानि। अविद्यायामन्तरे वर्टमानाः स्वयं 
धीराः पण्डितंमन्यमाना इति मुण्डकोपनिषदि ! अभ्यन्तरोहं लोके न त्वहं 
लोक इति भाष्ये । गुणेषु मध्ये प्रसादो नास शुणः सर्व॑स्य प्रियः । प्रभृतिः 
` योगे पञ्चमी दृश्यते.। तत्र कार्तिक्या; प्रशृत्याग्रदायणी मास इति. भाष्यकारप्रयोग 
एव मानम्‌। पुरादान्दयोगेपि व्यवहारे पञ्चमी हश्यते । तद्यथा- गर्भाधानख्तौ 
पुंसः सवनं स्पन्दनात्पुरा (याः १।१० ) ॥ ` 


भावलक्षणा सप्तमी 

शास्त्रे येयं भावलक्षणेति विश्रूयते. सप्तमी तत्राप्यस्ति वक्तव्यम्‌ । तत्रावदघतां 
बिपड्चितः । यस्य च भाचेन भावलक्षणम्‌ ( २1३1३७ ) इति हि तत्र विधायक 
शपस्रम्‌ । कोऽस्य विषवः । यदा निर्शातकाला क्रिया अनिज्ञातकालाया अपरस्याः 
क्रियायाः कालपरिच्छेदाय भवति सोऽस्य विषयः | क्रियां ह्यत्र लक्षणं क्रियान्त- 
रस्य । लक्षणं चेह्ानुमापक व्यातिग्राइकं लिङ्गं न ण्मते यथा धूमोग्नेः, किन्ति . 
शापकमात्रमिति सर्वे भाष्यादौ स्पष्टम्‌ | इदं तु न विस्पष्टं किं यस्यैकस्य क्रिया 
लक्षणं विवक्षिता तस्यैव क्रियाग्तरं चेरलष्यं भवति, भवत्यनेन सूत्रेण तंत्र सप्त- ˆ 
स्युताहो नेति | नेत्याह मान्यः कोषकृच्ट्रीशिबराम आपटेः। इदमेव च 
सम्यग्दर्शनम्‌ | पूर्वे सूरयस्त्वत्र न संशिरियरेऽतो नात्र निर्णयमूत्चिरे | भाषावृत्तिकारः 
पुरुषोत्तम एवैकः प्रक्षतसूत्रं वर्णयन्स्माह--यस्य च क्रिययाऽन्यस्य क्रियान्तरं 
१, वेदे खल्वपि-यतो न पुनरायाति झाइवतीभ्यः समाभ्यः (अथर्व० ६।७५।२) । भ्रन्नो 

अ्वपदपरिदारेपि समाभ्य इत्यत्र पञ्चभी । 


विभक्त्यन्तरचिन्ता र स्प 
लक्ष्यते तत: सप्तमी स्यादिति । ईदृश एव शिष्टव्यवहारः । शिष्टाश्च वाचि 
अमाणमिति तदनुग्रहलाभाय तदविरोधेन सूत्राणि व्याख्येयानि | sg 
अयमर्थः । यस्य कठः कर्मणो वा क्रिया क्रियान्तरस्य लक्षणं भवति स॒ 
चेत्कर्ता कर्म वा क्रियान्तराश्रयात्कठुँ; कर्मणो वा भिद्येत, तत्रैव सप्तमी स्यात्‌, 
अभेदे तु मा भूदिति | तेन शयानेन 'देबदत्तेन भुज्यते इत्यत्र न भवति | अत्र 
यद्यपि शयनं लक्षणं भोजनं च लक्ष्यं . तथापि यः शयिता स एव भोक्तेति लक्ष्य 
लक्षकयोः क्रियाक्रियान्तरकोः ` कर्जमेद इति प्रक्कतसृत्रस्याविषयः । दते दशास्ये 
विमीपणो छङ्काराज्येभिषिषिचे रामेणेन्यत्र कर्माश्रययां हननक्रियंया विभीषणाः 
मिषेचनक्रिया लक्ष्यते रामकर्दृकेति विषयोऽयं सूत्रस्य । अत एव *ततस्तैस्तथाऽ- 
नुष्ठिते तं धनरहितमवलोक्यापरे चत्वारोऽपि मुक्ताः इति पञ्चतन्त्रे मित्रमेदपाठो 
न दुष्यति । क्रिया-क्रियान्तरयोरनुष्ठानमोचनयोरूक््यलक्षकयोरभिद्येते आश्रयभूते 
कर्मणी.। कर्नमेदस्त्वकिञ्चित्करः। न हि कतृंसम्बन्धिनोः क्रिया-क्रियान्तरयोरत्रः 
लक्ष्यळक्षकभावोऽभिप्रेतः । एवं कस्यचित्पाथमकर्पिकस्य - रामे ` वनं अ्रतिष्ठमाने 
स पितुः प्रतिज्ञानमेव मुनस्थकरोन्नान्यत्किञ्चिद्‌ इत्यत्र सप्तमीप्रयोगं सूत्राशय- 
विदो न सहन्ते बलवच्च गईन्ते। छतराष्ट्रस्य विदिते पाण्डवा वन्चिताः परैः 
इत्यत्र भारतप्र योगे धृतराषट्रस्येति षष्ठी कथमिति ` चेदुच्यते--अत्र - विदितमिति 
मावे. क्तान्तम्‌ | वेदनं विदितम्‌ । धृतराषट्रस्येति तत्सम्बन्धे शैषिकी षष्ठी | बिदिते 
इत्यधिकरणे सप्तमी ज्ञेया न भावलक्षण इति सर्वमवदातम्‌ । ` 


विभक्त्यन्तरेचिन्ता 


इयमपि द्वितीयाप्युक्ति श्चिन्त्यताम्‌। चतुर्दशीमध्मीं वा रामं परयन्ति 
तापसा इति भारते | अथ कल्यसुत्यायेत्यादि च रामायणे | इहोंभयत्रा प्यत्यन्त- 
संयोगोऽसन्नपि विवक्ष्यतेऽन्यथा द्वितीयानुपपत्तिः स्फुटैव । यद्यपि घतुर्दध्या 
अष्टम्याच्चैकरदेशे तापसा रामं पश्यन्ति न तु सर्वरात्रम्‌, दशनं हि.क्षणिकं भवति 
तथापि रामदर्शन-समुत्सुकास्तापसाः सर्वा रात्रिं पञ्यन्तीच रामम्‌ । एवं ह्यासेचनकं ` 
पावनं च तद्रुपमिति विवक्षया तथा प्रयुङक्ते कविः। एवं दर्शनक्रियया रात्ने 
कालस्यामिव्यातिर्व्यांख्याता भवति । द्वितीयस्मिन्नपिः प्रयोग उत्थानपूर्विकयाः 
'चेष्टया व्यासिविवक्ष्यते सर्वस्य कश्यस्येति ..द्वितीया सुवचा । क्रियारवान्तर्णीत-. 
क्रियन्तरा अपि प्रयुज्यन्त इति धातूनां सकर्मकाकर्मकत्वप्रकरण इहैवो क्तमधर्तात्‌ । 
एवं ततो द्वादश वर्षाणि प्रवेष्टव्यं बने घुनरिति भारतप्रयोंगे प्रवेशनक्रिया 
तत्पूर्विका वासक्रियाऽभिधीयते। अन्यथा .प्रवेशनस्य क्षणिकत्वार्कथङ्कारं तेने 


डद वार्व्यवहारादशः 


द्वादश समा व्याप्येरन्‌, अव्यासेश्च कथं नाम वेरघशन्दा दत्यन्तसंयोगे विहिता 
द्वितीयोपपत्तिमती स्यात्‌ । एवमन्यत्रापि भारते--आत्मनो हि वयं दोषाद्‌ विनष्टाः 
शाश्‍वती: समाः (शां० ७३२ ) इत्यत्र नाशलक्षणायाः क्रियायाः क्षणिकत्वेपि 
तद्विशिष्टाया अवस्थाया अभिधानादस्तिं तया शाश्वतीनां समानामभिव्यासिरित्यत्यन्त- 
-संयोगे द्वितीया सूपपन्ना भवति । एवमादिविषये चतुर्थी प्रयुञ्जानो बाढं भवत्यप- 
शब्दभागिति शश्वतस्मार्यम्‌ । इह्दोदाहरणेषुः कर्थचिद्‌द्वितीयानिर्वाहेपीमासु॒ दिक्ष्व- 
 न्त्यसंयोगस्यात्यन्तमेसच्वादूद्वितीयाप्रयुक्तिः सर्वथा दुःसमाधानेति व्यवहारमात्रं तत्र 
,शरणम्‌--ते प्रवृत्ति. एच्छन्ति. ममेमां च्युषितां (=च्युष्टा) निशाम्‌ (भा० उद्योग० 
१९४।२) | इमां व्युषितां निशाम्‌ इत्यद्य 'प्रभातकाळ इत्याह । इमां तु रजनीं 
प्राप्तामप्रभातां सुदुभंते । निहत्य पितरं' ` (भा« द्रोण०-१६०।३६) ॥ यावदियं 
रजनी प्रभाता भवति ततः प्रागित्यर्थः । अनतीतामिमंं रात्रि यदि त्वां वीरमा- 
निनम्‌ | न हन्यां नरके घोरे पतेयं डृष्णिपांसन ( द्रोण०. १५६।७-८) । अस्या 
वर्तमानाया .रात्रेरत्ययाद्वागित्यर्थः | यदीमां रजनीं व्युष्टां न हि हन्मि परान्रणे 
( शल्य० ३०।२१ ) | यावदियं रजनी व्युच्छति तावत्‌ | श्वोभूत इत्यर्थः 


अयमपि सक्षमीग्रयोगः परीक्ष्यः परीक्षकेः-एताम्यां रंस्यसे सार्घं वस वे 
सयि बाहुकेति भारते ( वन० ६७।७ ) | नाब्राह्मणे युरो. शिष्यो धासमात्यन्तिकं 
चरेदिति मनो (२-२४९) । याच्ना मोघा वरमधिगुणे नाधमे लब्धकामेति मेघे । 
अस्ति मे त्वयि प्रार्थनेति चान्यत्र भारते। अत्र सर्वच सामीपिकेधिकरणे सप्तमी 
बोध्या । सत्तम्यैव च सिषा एतमर्थमभिदधति। तदेष्रां शीलम्‌ । नव्यास्तु यदि 

पथि विपथे वा वर्तयामः स पन्था इत्यभिमन्यमाना मप्पार््वे वस, गुरोः सन्निधौ 

वसति, अस्ति. मे त्वत्त ्रार्थनेत्येवं . विवक्षितमर्थमर्पयन्ति | यद्यपि पाश्वादिप्रयोगे 
कश्चिद्दोषो न, गुणोपि सुतरां न । अधिकपदत्वं तु भवति, स रुचिविंपयः शारदा-' 
नामेव न विश्ारदानाम्‌ । 

अयमपि तृतीयाव्यवहारोऽनुचिन्त्यताम्‌-निमन्त्रयामास तदाः फलंमूळा- 
श्ानादिभिः ( भारते वन० २७८।३३ ) | भरतं, केकयी पुत्रमातिथ्येन न्यमन्त्रयत्‌ 
( र० २।९१।१ ) | स्थानिनो देवाः - स्थानंरपनिमंन्त्यन्ते भो इहास्यतास्‌ इह 
रम्यतामिति ` (योगभा० ३।५१) । (लक्ष्म्या निमन्त्रयाञ्चक्रे तमबुच्छिष्टसम्पदा 
( रौ १२।१५ ) 1 अत्र सर्वत्र तादर्थ्ये सत्यपि हेतुतृतीयां प्रयुङ्ते शिष्टा -न 
चतुर्थीम्‌-। तेन भोजनेन निमन्त्रयते विप्रमिति वक्तव्यं न तु भोजनायेति । 

इदं चेह भीमांस्यं किं -शक्यं नाम ब्राह्मणेभ्यो ब्राह्मणान्वा भोजनं परिवेविष्टे 
परियेषयतिं वेति बक्तुम्‌। नेत्याह । यद्यत्र- परिवेषणं समर्पणं निवेदनं वेत्यनेन 


विमकत्यन्तरंचिन्ता ` ३७ 


समानार्थक स्यात्‌-स्वात्तत्र चतुर्थीप्रक्ळसिः | न च परिवेषयतीत्यस्याभ्यवहारयती- 
्यर्थो यद्‌ भोजनमिति कर्मणि . द्वितीया साध्वी स्यात्‌। तत्‌ किं नाम परिवेषणं 
भवति १ व्याप्तिः । भोजना त्वार्थिकी | . परिपूर्वा विष्लधातुः स्वार्थमजहदेव 
भोजनामाह । सा किल व्यांसिमोंजनार्था' भवतीति परिवेषणं भोजनेत्युपचारः 

केन चात्र ` व्यतिरमिप्रेयते। अन्नेन भोजनेन वा! यो नाम भोजयितुमिष्ट 


स परिविष्यते । तेन आहणान्मोजनेन परिवेविष्टे ( परिवेषयति ) इत्येव शिष्टजुष्ट 
प्रकारः | प्रकारान्तरं तु दुरुपपादमन्यवह्ृतपूर्वं चेति परिहेयम्‌।. प्रकृते प्रकारे 


भारतं प्रमाणम्‌। तथा च झाह्मणान्परिवेष्डुमिच्छामीतिं ( आदिपर्वणि ३।९७ ) । 
पूर्ण शतसाहस्रे विप्राणां परिविष्यताम्‌ (--परिविष्यमाणानाम्‌) इति च 


(सभा० ४९।३१) प्रयोगः! | सूल्राणिं खल्वपीमं व्यवहारं प्रमाणेयन्ति। एवं 
- हाग्निवेशसून्ने ( १।१ ) स्मर्यते--आषूर्यमाणपक्षे पुष्ये नक्षत्रे विशेषेण पुंनामभेये 


युग्मान्त्राह्मणानन्नेन परिविष्येत्यादि। असकदावृत्तरचेष ब्राझणानित्यादिः पाठः सूल 
इत्यस्य याइस्छिकत्वं वारयति, अपपाठकस्पनां च व्यपोहति |. आह्मणानन्नेन 


परिवेषयेद्‌ इति भारद्वाजणह्मसूत्रे (१।६॥) चापि । यद्वा अतिथिपतिरतिथीन्परि 
विष्येति च शौनक्संहितायाम्‌ (९।६।५३ ) । 


इदमपरविधं विमृश्यम्‌ | “तीन दिन से मेंह बरस रहा है! अंस्य वाक्यस्य 
किमात्मकं संस्क्ृतमिष्यते। (अद्य) त्रीणि चासराणि वर्षति देथ इत्येवास्य 
संस्कृतं दिष्टजुष्टं विभावयामः । अत्रार्थे पञ्च वर्षाण्यहं वीरं सत्यसन्धं धनञ्जयम्‌ 
यन्न पश्यामि बीभत्सुं तेन तप्ये बृकोद्र।] इति भारते (वन० १४१।७)। इयन्ति 
वर्षाणि तया सहोग्रमभ्यस्यतीव त्रतमासिधारम्‌ (१३।७६ ) इति रंघुदंशे । दृशा 
वर्षाणि सततमयं नः शास्ति भागंवः (४।६।११) इति देवीभागवते | भयाद्यस्य 
महाबाहो न देते बहुळाः समा इति च भारते (द्रोण० १३१।६।।)। स विगाढरसो. 
विलासिनां परिहासः स्मरणीयतां गतः। पुरि नः परमे धतेऽधुना गणरात्रं परिदेवित- 
ध्वनिः ॥ इति चाभिनन्दकृते रामचरिते (.३३।२० ) । अत्र गणरात्रमित्यत्यन्त- 
संयोगे द्वितीया | इत्यादिषु रचनासंचादात्‌ । अय कतिपयान्यहानि नेवागच्छति, अद्य 
बहूनि दिनानि नावर्तते इति च उभयामिसारिकायां धूर्चबिथ्संवादे च सन्निवेश 
साइञ्याच्च । प्रकृते वासंराणीत्यत्र . द्वितीयाऽत्यन्तसंयोगे । कालो झत्र वर्तमान- 
कालिकया क्रियया साकस्येनामिव्या इति तदुपपत्तिः । नायमथो विभक्त्यन्तरेण 


शाक्यो बकतुमिति न तिरोहितं सताम्‌ ! वाक्यभेदेन स्वयमर्थः प्रकान्तरेणापि शक्यो 
वक्तुम-अद्य (इदम्‌,_इत इति-वा ) तृतीयं वासरं यद्वर्षति देवः । अत्रार्थे प्रभाण- 


मंप्युपस्तम्भकमस्ति । चतुर्देशमिद वर्ष थन्नापञ्यमारेन्दम इति भारते ( उद्योग» 


१, यमोऽपरिवेषणे इति गणसूत्र व्याख्यायां. परिवेषण भोजनेति दौक्षितः। स 
आर्थिकोऽ्थ इति वेच्चम्‌ । ` 

९०।७०) । इतश्चतुदंशं वष यन्नापझ्यं युधिष्ठिरम्‌ इति च॒ ( उद्योग० ९०४७) | 
संवत्सरः किद्धिदू नो न निष्कान्ताहमाश्रमात्‌ (भा० वन० २९६२६) | केचिदु- 
क्तेर्थे ऽद्य त्रीणि वासराणि वर्षतो देवस्येति संस्कतं साधु पश्यन्ति | तन्न । अर्चानु-. 
कृतौ कालः प्रधानं क्रिया चोपसर्जनम्‌ | वर्षणं हि कृत््त्ययेन शत्रा कालसम्बन्धित- 
योक्तमिति व्यक्तमप्रधानम्‌ । मूलहिन्दीवाक्ये तु विपर्ययेणार्थोपन्यास इति मूलच्छाय- 
योर्बिम्बप्रतिबिम्बभावो नास्ति | 
इदं नापरमेतज्जातीयकं वियेच्यम्‌ |.( आज से ) छः. मास पूर्वं एक भीषण 
भूकम्प आया, महमूद मे भारतवर्ष पर सह्न वर्ष पूर्व आक्रमण किया, तथा 
- दो ससाई पूर्वं मुसलाधार वृष्टि हुई--इत्यमीषां वाक्यानां किंरूपेणाञ्जसेन संस्कृतेन 
भवितव्यमिति । ` केचिदिमानीत्थं परिवर्तयन्ति संस्कृतेन--इतः षण्मासान्पूवं 
यळवदूभुरकम्पत, इतो वर्षसहस्रंपू्वं महसूदो भारतभुवमाचक्राम, इतः 
सप्ताइद्वयं पूव धारासारेरवषंदू देव इंति। अपरे इतः षड्भ्यो मासेभ्यः 
पूर्व॑ बळवदूभूरकम्पत, इतो वर्षसहस्रात्यूव महमूदो भारतशुवमाचक्राम 
इतः सप्ताहद्वयात्पू्ंधारासारैरवर्षंद्‌ देव इति.। इतरे च षण्मासा अतीता 
यदा बळवदूभूरकम्पत, पर्षलहसखमतिक्रान्तं यदा सहसूदो भारतंशुवमाचक्राम 
साद्य . गतं यदा धारासरैरवपंद्‌ देव इत्येवमुक्तमर्थमनुवदन्ति। सर्वोऽयं 
प्रकारो दुष्ट इति नाभिनन्दनीयो विदुषामिति सङ्यदेणोपपादयामः । प्रकार- 
त्रितये प्रथमः प्रकाररंत्वाप्राततोप्यरम्यः सुतराश्च ज़धन्यः। इह घण्मासान्‌, 
इत्यादिषु यथा द्वितीयाऽनन्वयिनी तथा प्रथमापि | . द्वितीया ह्मत्यन्तसंयोगे 
विहिता । अत्यन्तसंयोयञ्चात्र नेष्टः | तेन कुतोत्र द्वितीया सूपपादाः स्यात्‌ । 
सरवथाऽनन्वितं पदकदम्बकमिह्दोपन्यस्तमिति वाक्यमपि न भवति। मूलानुकारिता 
त॒ दूरोत्सारिता । द्वितीयस्मिन्प्रकारे इतः षण्मासात्‌ ( षड्भ्यो मासेभ्यः ) पूव- 
मित्यादि सर्वथा संस्कारवत्तथापि विवक्षितमर्थ नार्पयतीति नेभाऽनुङतिरनवद्या 
भवंतिं । इदमत्रावद्य म्‌ । मूळे. समयस्येकोऽवधिरभिम्रेतः, संस्कृतच्छायायां त्ववधि- 
दयं व्यक्तमुदितं भवति -। द्विःपश्चमीप्रयोगात्‌ | यश्च क्रियाविश्येषाभिव्यातः कालोऽ-' 
त्यगान्नासौ परिच्छिन्नः | अत्र वाक्येषु त्विदमादिरर्थः* प्रतीतिं याति । भूकम्पा-: 
दिव्यतिकरो नामाऽयं मासषट्कादिकालात्यये नाभूदिति। ततः पूर्व कदाऽमू- 
दितिं न सुज्ञानमस्ति | वमतुश्च नेषा विवक्षेत्ययमपि प्रकारो हेयः। तृतीय- 
' स्मिन्प्रकारेपि दोर्ष. विभावयामः । अत्र पूर्वं वाक्ये काल्शत्ययो निर्दिष्ट: 
१. . अयमादिरस्य इति इदमादिः ! आदिशन्दः प्रकारे । 
२. इभमेव प्रकारमसाम्प्रतं साम्प्रतिका आ कन्यान्तरीपादा च काइमीरेभ्यो वतमाना 
विपरिचतो जुषन्ते न च प्रत्यवायमीक्षन्त इति विस्म्यसंभ्रीचीनो नः खेदः । 


प्रकारद्वयस्य विषयग्रविवेकः ३९ 


'स किमवधिकः किंक्रियापेक्ष इति च नोक्तम्‌ । यचदो्नित्यसम्बन्धात्त देत्यध्याहाये 
भवति । उत्तरत्र च क्रियोक्ता ` स्वातन्त्र्ये, न ठु पूर्ववाक्यगतकृलावधित्वेन | 
तेनोभयोर्वाक्यार्थयोरवध्यवधिमद्भावो नावयतो भवति|. स च मूळवाक्येऽमि- 
सन्धित्सितो बक्ननेति दूरं सान्तरे छाया च मूलं चेति न दुरवधारं सुधीमिः | 
तेनापहाय दुध्मेतत्प्रकारत्रितयं निदुष्टमिद॑ प्रकारद्वयं परिणह्नन्तु सन्तः | 
(१) अच षण्मासा भुवः कम्पितांयाः | अद्य वर्षसह्ं महमुदस्य भारत भुव- 
माक्राम्तवतः। अद्य सप्ताइद्वयं 'घारासारेदष्टस्य देवस्य । (२) इतः षट्सु 
मासेषु ( षष्डे मासे ) बळवदूभूरकम्पत | इतो वर्षलहस्ने ( सइस्तमे वर्ष ) 
भहमूदो भारतभुवमाचक्रास | इतः सप्ताहद्ये ( चतुर्देशेऽहनि ) धारासारेर- 
वर्षदू देव इति । अत्र प्रथमे प्रकारे षण्मासाः, वर्षसहखम्‌, ससाइद्वयमित्यतीत 
काळं परिच्छिन्दन्ति । तत्र -च सर्वत्रातीताः सन्तीत्यादेः क्रियाया गम्यमानायाः 
कर्तृतया प्रथमान्तानीमानि निर्दिष्टानि । भुव इत्यादौ षष्ठी शैषिकी । अयं च 
प्रकारः समा द्वादश तस्येह चेदानभ्यस्यतो सुनेः इति भारते ( सभा० ) 
ग्रयोगेण समर्थनां लमते । द्वितीयस्मिन्प्रकारे इत इति पञ्चम्यर्थे : तसिग्रत्ययान्तम्‌ । 
पञ्चमी च यतइ्चाध्वकाळनिर्माणं तत्र, पञ्चमीति वातिकेन कालमाने विहिता | 
' षट्सु मासेषु? इत्यादिषु ष्ठे मास” इत्यादिषु च सप्तमी तु -काळात्स्तमीति 
चचनाचुसारिणी । इतः स्थानेऽचयेत्यपि प्रयुज्यते | तत्र. चायमस्मादह इत्यर्थमा- 
चष्टेऽधिकरणबृत्तिरपि | तथा. च कवेः .प्रयोगः- अद्य अ्रश्ुत्यवनताङ्कि तवास्मि 
दास इति | अयं च द्वितीयः प्रकारो भारतेनानुणह्यते शाबरमाष्येण च । पितृ- 
लोकं गतः पाण्डुरितः ' सक्षदरेऽहनि ( आदि० १२६।२९ ) । अतीयते हि 
गाच्यादिभ्यः सास्नादिमानर्थः | तस्मादितो वर्षरतेप्यस्यार्थस्य सम्बन्ध आसी- 
देव .। ततः परेण ततश्च परतरेणेस्यनादिता इति शाबरभाष्ये । धीरामायणेप्यस्य 
. व्यवह्दरस्यानुग्राहकं वचो दृश्यते--मन्त्र' कृत्वा प्रसुप्तोऽयमितस्तु नवमेऽहनीति 
-(६।६०।१७)। _ 
प्रकारद्वयस्य विषयम्रवियेकः | 
इदं नचात्र सम्प्रधार्यम्‌ | किमेतौ प्रकारौ स्वच्छन्दतो यत्र तत्र शकयावास्थातु-. 
. सुत यथायथं प्रतिनियतविषयाविति । बाढं प्रतिमियतविषयाविति ब्रुमः । प्रथमः. 
प्रकारस्तु कचिदेव सङ्गतः स्यात्‌ । तत्र हि कालविशेषस्यातिक्रान्तस्थ विशेषणी- 
भूता क्रिया कत््रत्ययान्तेन षष्ट्यन्तेनोच्यत इति काळापेक्षया प्रव्यक्ता तस्या 
गोणता । तस्मायत्रेवंविधः क्रियाकाल्योरुणप्रभानभावोऽभिप्र यते तत्रेवेष ` प्रकार 
औपयिको नेतरत्र | यत्र तु क्रिया प्राधान्येन विवक्ष्यते तिङा चोच्यते तत्र काळ- 
निदे'झः सत्यैव युक्त इति द्वितीय एव प्रकारखत्र युक्तरूप इति पश्यामः | 


ve ' - वाग्व्यवदारादर्शः 


_ अ्रकारान्तरसंभवः 
इतो व्यतिरिक्तमपि प्रकारान्तरं संभवति । इतः षड्भिमासेः पूर्व भूर- 
कंम्पत । इतो वर्षसहसेण पूर्व' महमूदो भारतझुवमाचकाम । इतः सप्ताह- 
दयेन पूव धारासारैरवर्षद्‌ देव इति । अत्र वाक्येषु षड्भिर्मासेरित्यादिषु या 
तृतीया सा , कम्पनादिक्रियायाः पूर्वतामवच्छिनत्ति | सासपूर्वः, वर्षपूवं 
इत्यादयः समासाः : पूर्वसरासमोनार्थकलहनिपुणमिश्रइळदणेरिति झास्त्रेणा- 
भ्यनुञ्ञायन्ते । समासविधानाचच लिङ्गान्मासेन पूर्वं इति वाक्येपि पूर्वशब्दथोगे 
तृतीया साध्वीत्यास्थीयते ।. तेन मत्तो नवभिर्मासेः पुर्वो देवदत्त इति दोषलेशैर- 
सृष्टं वचः । इदमत्र तत्त्वम्‌ । पूर्वशब्देन योगेऽस्मच्छन्दात्पञ्चमी, तेनेव चःयांगे 
मासशब्दा'त्तंतीया । अवध्यर्थे पञ्चमी, अवच्छेदे तृतीयेति विभक्तिभेदः। यदि 
"मासेन पूर्व इति निरस्तसमस्तंदोषः प्रकारस्तहि षड्भिर्मासैः पूर्व भूरकम्पतेत्यादि 
वाक्यं कथं दोष्रास्पदं स्यात्‌ । अत्र पूर्वमिति कम्पनक्रियां विशिनष्टि मासैरिति च 
पूर्वता क्रियाया अवच्छिनत्ति | नात्र .दोघस्तोकं विभावयामः | अप्रहत एष 
वाचां पन्था इति न शिष्यान्परिग्राहयामः । सर्वथा निरंव द्योप्ययं प्रकारो न तावत्‌ 
प्रमाणकोटि निविशते यावन्न दिष्टप्रयोगैः समर्थनां लमते । 
इत्यवसिंतः कारकविचारः । 
अयमपि रिष्टव्यवहारो विमृश्यताम्‌ । तिङन्तेन समानप्रकृतिकं कर्मं न 
प्रयुयुक्षन्ते प्रायेण, यावन्न पदान्तरेण तद्विशेषृयन्ति । ` अर्थपोनरुक्त्यात्‌ । न हि ` 
शिश वाचं ब्रवीति, दापथं शपते, भोजनं भुङ्क्ते, गीतं गायति, वर्षे वर्षति, 
संभारांन्‌ संत्रिमर्ति, फलानि फलतीत्या दि प्रयुञ्जते पुनरुक्तिदोषभयात्‌। सविशेषणत्वे 
ठ. रोचयन्ते प्रयोगम्‌--जीवत्वसुखजीविकाम्‌ ( भा० वन० ६३।१७ )। इयं 
राजर्षिभिर्याता .पुण्यकृद्धियंधिष्ठिर | भन्वादिमिर्महाराज तीर्थयात्रां भयावहम ॥ 
(भा० वन० ९२1१०) । नादान्नदति चादूधुतान्‌ (१७८।२१) इति च | अन्ध 
स्यादन्धवेलायां बाधिर्यमपि चाश्रयेत्‌। कुर्यात्‌ तृणमयं चापं शयीत मृगशायिकाम्‌।। 
( भा० आदि० १४५।१२ ) । जहास स्वनवद्‌ हासम्‌ (भा० सभा० ४५।१७) । 
शुचिस्मितं धाचमवो चद्च्युत - इति माघे । शिवभक्तिरियं नो मनोस्थदुंभानि . 
फलानि फलतीति हर्णचरिते | वाङ्मयमधुवर्षमवर्षत्‌ इत्यन्यत्र । पापान्खंसुत्य 
संसारान्‌ इति च (मनु० १२७०) | अन्त्यां वस्ति वसेत्‌ इति ` वासिष्ठध्मसूत्र 
(१०१२) | तस्माद्राज्ञा निधातव्यो ्राहमगेष्वक्षयो निधिरिति मनौ (७।८३॥)। 
अजिह्यामशटां छुछां जीवेद्‌ ब्राह्मणजीविकाम्‌ इतिच (४1११ )। मधुरं 
गायति. गीतमित्यन्यत्र । कचित्तु. विशेषणविरहेपि तथा प्रयुज्ञते--कब्चित्ते 

भन्त्रितो मन्त्रो न राष्ट्रं परिधावतीत्यत्र ( भा० सभा० ५।३० ) यथा । तत्र धातुः 
क्रियासामान्ये भवतीति कल्प्यं भवति! एवसन्यत्रापि--स निश्चयेन योक्तव्यो योगो 
निर्विण्णचेतसा इति गीतासु (६1२३ )। व्यूहौ च व्यूह्य संरब्धाः सम्प्रहृष्ट 

'प्रहारिण इति भारते ( भीष्म» ६९३ )। उपधानं कुसश्रेष्ठ फार्गुनोपधत्स्व 
मे ( भीष्म० १२०४१ ) इति च । उक्तलक्षणं कतृपदं तु बाढमिञ्छन्ति । 
चौरस्य रुजति रोगः। चौरस्यामयत्याभय इति च काशिकायाम्‌ ( २।३।५४ )। 
यत्र क्रियामात्र उदिते कर्मणिं चानुदितेऽथों न पूर्यते तत्रार्थवान्‌ कर्मणः प्रयोग 
इति न वार्थते | को भवया दायो दत्तः । को भवता लाभों लब्ध इति. । 


` इदं चापि व्यवहारानुबन्धि किञ्चिदवधानेनानुणह्मताम्‌ । यत्र खल विशेषण- 
महिम्ना विरोष्यार्थळाभस्तन्र शक्यं विशेष्यमप्रयोक्तुम्‌ | तद्यथा सागराम्बरेति 
समुद्रवसनासुवाँमाह |. विषाक्ते दिग्धलिञ्षकांवित्यमरात्वेवलौ दिग्धरिसकशब्दौ ` 
विषसम्पृक्तशारवचनौ परिंग्ह्येते | ` भारते प्रयोगोपि दृश्यते--दिग्पहस्तं :मृग 
इब स एनस्तस्य विन्दति ( उद्योग० ३९।२७ ) । उष्णानि. कुष्ण . वर्तन्ते. इति 
भारतप्रयोगेंऽप्युष्णानीति निदाघाहा' उच्यन्ते | अजय संगतमिति जीर्यतेनञ्पूर्वा 
त्संगते संगमने कर्तरि यत्प्रत्ययो निपात्यते । अजर्य मायंसंगतम्‌ | परं केवलोऽप्य- 
जर्यशब्दस्ताद्टशे संगते प्रयुज्यते । छृगेरजर्थं जरसोपदिष्टमदेहबन्धाय पुनर्बबन्धेति 
रघौ ( १८।७ ) | कवचिन्नाम्नापि केवलेन . तत्कर्सिका क्रिया लक्ष्यते । 
नागणृष्ठेऽशवएष्ठे च परिनिष्ठित इत्यत्र -नागएष्ठारोहणेऽश्वएष्ठारोदणे च परं. 
प्रावीण्यमुपगत इत्यथाऽभिधित्सितः 


उद्देइयविधेयभावः 


अवसितः कारकादिविचारः। इदानीं वाक्य. उदूदेश्यस्य कर्तृतां बा. 
स्याद्विधेयस्य वा। अपि वाऽन्यत्रार्थानुरो धात्किमुद्देश्यस्य - कमेत्वमिष्यतासुताहो 
विधेयस्येति विचारमवतारयामः । यद्युद्देश्यस्थः कठृता तदा कर्तृवाचिनि तिङि 
धातोरु द्देश्यमनुसरन्ती पुरुषबचने भविष्यतः | अथ विधेयस्य कटुता तदा तदेव 
ते आनुरोत्स्यतंः | एवमेकैकस्यं कर्मत्वविवक्षायां तत्तदनुरोधात्‌ धातोः पुरुषवःचने 
क्तान्तात्प्रातिपदिकाच्च छिङ्गसंख्याविभक्तयो भविष्यन्ति । अस्मिन्‌ गालोडित 
प्रवृचानां वैदिकं लोकिकं च साहित्यं शीलयतां नः प्रायश उद्देश्यस्य कतृत्वामि- 
प्रायानि यथाविवक्षं कर्मत्वाधिगमकानि वा वाक्यानि इकपथंमवतररान्त | तानि 





१. रात्राह्महाः पुंसीति पुंरत्वम्‌ । 
२, गालोडित वाचां विम्ाः । . 


४२ $ वाख्यवह्यरादर्शः :_ 


स्थूलोच्वयेनोच्यन्ते---समुद्रः स्थः कलश; सोमधानः (क्रक ६1६९६ ) | 
यदग्ने स्यासह .त्व॑ त्वं वा घा स्या अहम्‌ | स्युष्टे सत्या इहाशिष; ॥ ( ऋक 
८४४२३ ) | यत्र बह्म च क्षत्रं च उभे भवत ओदनः ( कठ उ०) | 
आत्मेत्येवोपासीत । अत्र सर्वे एकं भवन्ति ( बृहदारण्यके उ० १।४।७ ) | 
- ता यदा सहस्रं सम्पेदुः ( छाँ० उ० ४।४।५ ) | सत्वं ज्ञानं तमोऽज्ञानं राग- 
द्वेषी रजः स्मृतम्‌ ( मनु० १२।२५ ) । अत्र रजो रागद्वेषौ स्मृतम्‌ इत्यत्रान्वये 
रागद्वेषाविति विधेयम्‌.। स एते . पञ्चपशवोऽभवत्‌ ( श० त्रा ६।२।१।३ ) । 
अप्यर्थकामौ तस्यास्तां धर्म एव मनीषिणः ( रघो १।२८ )। कन्या. शिखण्डिनी 


जाता पुरुषो वै निवेदिता ( भा० उद्योग? १९१।२ ) | एषोऽस्मि कामन्दकी 
संवृत्तः ( मालती० ) | पुरुषों ह नारायणोऽकामयत । अह्ृमेवेदं सर्व स्यासिति 


( झ० ब्रा० १३।६।१।१॥ ) | ते इ व्याघ्रो वा दको घा दराहो वा कीटो वा 
पतङ्गो वा दंशो: वा मशको वा यदूः यदू अवन्ति तदाभवन्ति ( छां० उ०. 
६।९।२ ) । बाळानां तु शिखा प्रोक्ता काकपक्षः शिखण्डक इति हलायुधः भरिँ 
` स्थादू विंशतिस्तुळा इत्यमरः । विवेकपादपस्येव भोगमोक्षी फले स्मृतौ इति 
च योगवासिष्ठे ( २११।५८ ) । शब्दार्थौ सूतिराख्यातो जीवितं च्यङग्यवै 
भवमिति विद्यानाथः । अत्रोदाद्वतीनामियत्तापरिच्छेदो नास्ति | 
उदूदेश्यस्य कर्वृकरमत्ये पंरिग्ह्य प्रचुरं पुरा प्रयुक्षते प्रज्ञाः । विधेग्रस्थ कर्त 
कर्मत्वपरिग्रहस्त्वल्पः - क्वाचित्कः | बाढं प्रयस्यद्विरस्माभिः कियन्तिच्िदेवोदा- 
हरणानि पारितानि पर्येप्रितुम्‌ । तानीह्ानुक्रामामो विमशाय विपरिचताम्‌ । 
यस्मिन्सर्वाणि भूतान्यात्मेवाभृद्विजानत इति. झुक्ल्यज्ञुषि (.४०।७)। ते 
मानीतमात्रे तु शकले भरतर्षभ । एकमूत्तिधरो बीरः कुमारः समपद्यत ॥ 
इति भारते ( सभा १७।४१ ) | त्रीणि वर्षसहस्राणि त्रेतायुगमिहोच्यत' इति, 
अन्नं प्रज्ञापतिश्चोक्त इति, अश्वमेघो महायज्ञः प्रायश्रित्तमंदाह्तम्‌ इति च 
भारते ( वन० १८८।२३।, २००।३८, शान्ति ३ २।३८ )। अक्षोहिण्यो दशैका 
च कौरवाणामभूङ्लम्‌ ( उद्योग» १५५।२७ ) इति च । त्रिंशत्कला सुहूतं 
स्यात्‌ , पणानां हे शते सार्धे थमः साहसः स्मतः | ते पोडश स्याद्वरणम्‌ , 
प्राणायामा बराह्मणस्य त्रयोऽपि विधिवत्कृताः । व्याह्तिप्रणवेयुंक्ता विज्ञेयं परमं 
तपः ॥ श्रृतिस्तु वेदो. विज्ञेयो धर्मशास्त्रं तु वे स्मरतिः, द्वे कृष्णले समधते 
विश्ञेयो रोप्यमापकः | सप्त प्रकृतयो ह्येत! सप्षाङ्गं राञ्यसुच्यते इति अगुप्रोक्तायां 
भनुसंहितायाम्‌ ( १।६४, ८1११२८, . ८।१२६, ६।७०, २1१०१, ८।१३५, 
९।२९४ ).। इन्द्रियाणि मनो बुद्धिरस्याधिष्ठानसु च्यत इति गीतासु ( ३।४० ) | 
आम्नाये स्मृतितन्त्रे च कोकाचारे च सूरिभिः । शरीरार्धं स्ट॒ता नारी '”” 





३. असाकस्येन.। 


उद्देश्यविधेयभाव डरे 


-( बृहस्पति; ) | विधयो विशयइ्चेव पूर्वपक्षस्तथोत्तरः । सिद्धाल्तरचेति पन्चैते 
शास्त्रेऽधिकरणं स्सृतम्‌ ॥ ओंकारपूर्विकास्तिखो महाव्याहृतयोऽन्ययाः। त्रिपदा चेव 
सावित्री विज्ञेयं ्रह्मणो मुखम्‌ ॥ ( मनु०. २।८१ ) । एको भिक्षुर्ययोक्तस्तु द्वौ 
भिक्षू मिथुनं स्ष्र्तम्‌ । श्रयो आमः समाख्यात ऊध्य तु नगरायते || इति दक्ष- 
स्मृतो ( ७।३४ ) । सुवर्णपिण्डः खदिराङ्गारसवर्णे कुण्डले भवत इति पस्पशायां 
भाष्ये | द्वौ द्वौ माघादिमासौ स्यादृतुरित्यमरः । द्वो द्वौ मासावृतु: स्त इति 
क्षीरस्वामिनोद्धृतं कात्यवचनम्‌ | आचितो दशभाराः स्युरिति चामरः | पक्षसी 
तु स्म्रतौ पक्षाविति पन्निवचिम्यां सुट्‌ चेत्युणादिसून्रव्याख्यायां दीक्षितोद्घृतः 
- कोषः | भिन्नो भर्याद्वा शोकाद्वा ध्वनिः काङुरुदाहृतेति श्रीइर्षचरिते प्रथमोच्छवासे 
शङ्करोद्धृतकोषः । अक्षरेभ्यः संस्कारः संस्कारादथंप्रतिपत्तिरिति सम्भवत्यर्थ- 
प्रतिपत्तावक्षराणि निमित्तमिति शाबरभाष्ये ( १।१।५) । मिथुनं परिकल्पितं 
त्वया सहकारः फलिनी च नन्विमाविति रघौ (८।६१)। यत्र द्वे ऋचौ 
प्रग्रथनेन तिस; क्रियन्त इति काशिकायाम्‌ ( ४।२।५५ ) । तत्र पूर्व हे अक्षरे 
एकमक्षरं क्रियत इति क्षेप्रसंयोगंकाक्षरीभातान्‌ व्यूहेत्‌ इति सूत्रव्याख्यायां 
वेदार्थदीपिकायां षड्गुरुशिष्यः-| साक्षिणः साधनं प्रोक्तं दिव्यं न च लेए्यक- 
सिति मिताक्षरायाम्‌ ( २१२२) | अग्न्यधिष्ठानमन्नस्य ग्रहणाद्‌ ग्रहणी मता । 
इति चरके ( चिकि० १५।५३ ) । खादयरचेतनाषष्ठा धातवः पुरुषः स्मृतः | 
इति च (.शारीर० १।१६)। कार्तिकस्य दिनान्यष्टावष्ावथहृणस्य च॑ | 
ग्रमदंट्रा समाख्याता अल्पाहारः स जीवति॥ द्रति आाङ्गधरसंदितायाम्‌ 
-( १।२।२४ ) । कोषो दण्डो ब चैव प्रसुशक्तिः प्रकीर्तिता | इति मिताक्ष- 
रायाम्‌ । शाब्दाः. समानानुपूर्व्या -यभकं कीर्तितं पुनः ( विष्णुधर्म० पु० 
३।१४)२)। ए वमग्चेऽपि लोके कतिपयपदान्येव म्लेच्छभाषा भवति न स्वः इलोक 
इति भारतभावदीपे नीलकण्ठः | अतप्ततण्डुछा धोताः परिस घृतेन च.। 
खण्डयुक्तेन दुग्धेन पाचिताः पायसं भवेत्‌ ॥ इष्टापूते द्विजातीनां सामान्यो 
धमे उच्यते ( लि० स्मृ० इलोक ६ ) । यथार्थकथनाचारः सत्यं प्रोक्तं द्विजाति- 
भिरिति ( कूर्म० उत्त» ११।१६ ) । आहारमकरोद्राजा मूलानि च फलानि 
चेति ( भा० आदि० २२३।३८ ) | ये ख्ाक्स्यं मणि जना बर्भाणि कृण्वत इति 
शीनकसंहितायाम्‌ ( ८1५1७ )। ननु यदि - पदान्येव संहितानि वांक्यमुच्यत 
` इत्युवटभाष्योपक्रमे | आपो हृ -इलेष्म प्रथमं संबभूवेति ( आप० ० 
६।४।१४।७) । : 
अन्न दुष्करं व्यवस्थापयितुम्‌ | एवं हि प्रतिभाति ' प्राय उद्देश्यविधेययो 
ग्राधान्याप्रा धान्यविवक्षाया -व्यवस्थितिर्नास्ति । तत्र खळ कामचारः प्रयोक्तृणाम्‌ः। 


डड ` वाग्व्यवद्वारादर्दाः 


'यत्रोद्देश्यस्य प्राधान्यं विवक्षन्ति वाग्विदस्तत्र . तस्य 'कर्तुकर्मत्वे भवतोडन्यत्र 
विधेयस्य । वाक्ये विधेयस्य प्राधान्यं तावन्न्यायप्रासम्‌ | यस्किञ्चिदुद्दिश्य यत्कि- 
अपि विधातुमेव तत्प्रणीतेः । वाक्यार्थः ˆ क्रियेति सा प्रधानं वाक्ये तदङ्गभूतं 
नान्यदपि तत्समकक्षमेव | तथापि न ह्युपपत्तिमान्सर्वः प्रयोगप्रकारः, रुचि- 
वराइचापि किचिद्‌ भवति | उद्देश्यस्य प्राधान्यं प्रायेण रोचयन्ते शिष्टा इति किं 
कुर्मः |, यदि .तकयामहे यत्र हि. विधेयं संज्ञा भवति ( संशि. वा ), यथाऽन्नं 
` प्रजांपतिश्वोक्तः, न्रिंशत्कला सुहू्तः स्याद्‌ इत्यादिषु, यत्र वाउजहल्लिज्ञनि 
पदानि विधेयानि भवन्ति, यथा मिथुनं परिकर्दिपंतं त्व॒येत्यादिषु, तत्र विधेयस्य 
प्राधान्यं विवक्षन्ति - तदनुरोधाच्च कतृंकर्मत्वेन तत्प्रतीच्छन्तीति तदपि न व्यव- 
तिष्ठते, तत्राप्युभयथा प्रयोगा इत्यन्ते । भारः स्याद्‌ विशातिस्तुला इत्युद्देष्यस्य 
कर्तृत्वेऽमरप्रयोगः। आचितो दश भाराः स्युरिति च तस्येव विधेयस्य कर्तृत्वे । 
आची बाळविडाळलो चनरुर्चा जाता च पात्रं ककुप्‌ इत्यत्र बालरामायणे, हारः स 


एव प्राभ्तमन्नजात इत्यत्र विद्वेशाल्मक्षिकायां चाजहर्लङ्गपदोपात्ते विधेये 
ऽप्युद्देश्यस्य कर्तृत्वम्‌ | तथापीदं व्यवसितं भाति पात्रप्रमाणभाजनस्थानास्प- 


वादिषु विधेयेषूषदेश्यस्यैव कर्तृतेति | तेन वेदाः प्रमाणं सन्तीत्येब साधु, न तु 
वेदाः प्रमाणमस्तीति । एवं पात्रादिष्वपि बोध्यम्‌ । इदं चाभासते क्वचिरिक्रिया- 
पदस्य सान्निध्यमप्युदेश्यविधेययों: कतृंत्वकमंत्वयोर्व्यबस्थापकं भवति | यथा 
. “एवमग्रेऽपि इलोके कतिपयपदान्येव म्लेच्छभाषा भवति न- सर्वः इलोक' इति 
नीलकण्ठप्रयोगे : म्लेच्छभाषेति विधेयं तिङन्तस्य संनिहितमिति तस्य कृत्वम्‌ । 
उद्देश्यं हि विधेयेन व्यवायात्‌ ततो विप्रकृष्टमति न तर्य तत्‌ । यदि च विपर्य- 
येणोंदूदेश्यं तिङन्तादव्यवहितपूर्वं स्यात्‌ तदा तस्यैव कर्तृत्वमभिमतं स्याद्‌. वाक्यं 
चैवंविन्वासं स्यांत्‌--म्लेच्छभाषा कतिपय-पदान्येच भवन्तीत्यादि | एवमपि 
संभवत्यर्थप्रतिपत्तावक्षराणि निमित्तम्‌ इति . शाबरभाष्ये संभवतीत्येकवचनंः 
विरुध्येत । एतच्च इृढतरं प्रतिभाति थत्र विधेयं विकृतिवाचकं कृभ्वस्तीनां 
'च अयोगः, च्देइचाध्रयोगस्तत्र . विधेयस्यैव प्राधान्यविवक्षया कतृत्वकमंत्वे 
च्यवरिथते |: अत्र सुवर्णपिण्डः खदिराङ्गारसवर्णे कुण्डले भवत इति भाष्यमेव 
लिङ्गम्‌ । तत्र नागेशो क्तिरप्यस्मदुक्तस्यो पस्तम्भिकां-खदिराङ्गारसवणें कुण्डले भवत 
इति प्रयोगादच्व्यन्ते विकृतेः कुत्वं बोध्यमिति। तथां चैतरेयग्रामणे ताइशे 
"विषये विकृतेः कर्तृता.दृश्यतें--तेषां ( देवानां ) या एव घोरतमास्तन्व आसंस्ता 
१. विकारो जन्मनः कर्ता प्रकृतिदति संशये । भिद्चते प्रतिपत्त.णां दर्शनं लिङ्गदशीनेः ॥ ` 


कल्पि सम्पद्यमाने या चतुथौं रा विकारतः । सुवर्णपिण्डे प्रकृती वचनं कण्डलाश्रयस्‌ | 
९ वाक्य? ३।७।११४१५ )'। 


उद्देश्यविधेयभावे किङ्गविमर्श 000 


एकधा समभरंस्ता;- सम्भृता एषं देवो ( रुद्रो ) भवत्‌ इति ( ३।३३ )।-स 
डद्गोथोऽङ्गारा भवन्तीति चच्छान्दोग्योपनिष्रदि ( २।१२।१ ) । यस्मिन्सर्वाणि 
भूतान्यास्मैवाभूद्‌ विज्ञानत इति यजुषि तु तात्विकस्य विकारश्याभावेऽपि विकार- 
विवक्षायामात्मनो विधेयस्य कृत्वे व्यारव्येयम्‌। परमयमप्युत्सगाँ ना5नास्कन्नो 5- 
पबादेन । स ( प्रजापतिः) एते पञ्च पावोऽभवदिति शतपथे ( ६।२।१।३ ), 
अंत्रं सर्वं एकं भवन्तौत्यत्रोपनिषत्प्रयोगे . चोद्देक्यस्य कर्तृत्वदर्शनात्‌ | तेनान्त- 
चाणयो नित्र वन्तु किमत्र कामचार एवाभ्यंनुज्ञात आहोस्तिदू व्यवस्थितिरपि 
काचिदस्ती ति ।' 
विधेयस्येतिना परिच्छेदे तस्येव कर्तृत्वकर्मत्वे व्यवस्थिते इत्यपि न दाक्यं 
मुक्तसंशर्य वक्तुम्‌ | कालादिकृता वस्तुधर्मा -वयःप्रम्ृतयोऽवस्थेरयुच्यत ` इति 
ककुदस्यावस्थायां छोप इति सूत्रे काशिकायां विधेयस्य कर्मत्वमस्तीति नापहूनूयते । 
` योगभाष्ये तूभयथा हस्यते । 'तद्रथा--सर्वभूमिषु सर्वविषयेषु. सुवंधेवाविदित- 
च्यभिचाराः सार्वभौमा महाब्रतमित्युच्यन्ते ( २।३१ ) 1 पुकविषयाणि त्रीणि 
साधनानि संयम इत्युच्यत इति च तत्रैव ( ३।४ ) | तत्र लम्बास्बराः कल्पतरव' 
णुव वेजयन्तीति संभाव्यत इति कुमारे ( ६।४१ ) मल्लिनाथः 


उद्देश्यविधेयभावे लिङ्गविमशः 

इदमिह प्रसङ्गाद्‌ विमृश्यते-न्यत्र वाक्य उदूर्देश्यविधेययोरेकत्बमापादयन्ती 
द्वे सर्वनामनी प्रयुज्येते तत्र क्रि कस्य लिङ्गमुपादत्त इति । अत्राह तत्रभवान्‌ 
कैयरः-- उ दिश्यमानप्रतिनिर्दिइयमानयोरेकस्वमापादयन्ति सर्वनामानि पर्यायेण 
तल्लिङ्गघुपाददत इति | क्षीरस्वामी खल्बपि स्माह--सर्वनाम्नासचुद्दिइयमानवि- 
घीयमानयो लिंङ्गम्रडणे कामचार इति (अमरोद्धाटने)। यदि यच्छब्द उदूदेश्यलिङ्गं 
गृह्णाति तदा तच्छब्द उद्देश्यछिङ्गमेव ग्रह्लीयाद्‌ विधेयलिङ्गं वेति कामचारः | 
तथापि विधेयलिङ्गानुसरणं प्रायिकं पश्यामः । मायेत्खा ते यानि युद्धान्या हु रित्यग्वर्ण: 
(०१०1५४२) अधमः क्षत्रियस्यैष यद्‌ व्याधिमरणं गृह्दे(भा ० भीष्म०१७।११)। 
मातुस्तु योतक यत्‌ स्यात्‌ कुमारीभाग एव सः ( मनु० ९।१३१ ) | ज्ञेत्यं हि 
यत्सा प्रकृतिजंळस्येति कालिदासः | तत्तस्य किमपि, दरव्यं यो हि यस्य प्रियो. 
' जन इति. भवभूतिः | छिद्राण्येतानि विप्राणां येऽनध्यायाः प्रकीतिताः( )। 
यान्यासामन्तरालानि विदिशः प्रदिशश्च ता इत्यमरमालायाम्‌। यदेते घनमित्याहुः 
१, कङिचदाह--निरेष्यवाचकपदसमानवचनकत्वमाख्यातस्येति तेन “वृक्षः - पञ्चनौका' ` 

अवतीत्यादौ प्रक्कतिविक्ृतिस्थलेऽथ पको द्वौ जायते इत्यादाबुभयाथामेदारोपस्थलेः 

चाख्यातस्येकवचनतोपपन्ता भवति । oF 


४६ वाग्व्यवहारादर्शः 


'आणा: ह्येते बहिइचरा: । तक्रेण पक्वं . यरक्षीरं सा भवेत्‌ तक्रकूर्चिका । इह 
बहु शक्यमुदाहतुंम्‌ । ` परं क्कचित्तच्छन्द उद्देश्यलिङ्गमपि यह्वाति । तद्यथा--- 
शरीरसाधनापेक्ष॑ नित्यं यत्कमे तद्यम इत्यमरः | सा बौराशंसनं युद्ध भूमिर्याति- 
'भयप्रदेति 'च सः | यदघमर्णेनोत्तमर्णाय मूलधनातिरिक्तं देय तद्‌ वृद्धिरिति 
काशिकायाम्‌ ( ५।१।४७ ) । यदसंदिग्धमप्रयोजन च न तत्मेक्षावत्मापत्सागोचर 
“इति साळूख्यतत्त्वकौमुद्यां वाचस्पतिमिश्रः | यदावेदयते राजे तद्‌ भाषेत्यभिधीयत 
इति मिताक्षरा । तदनन्तरँ गवयो गवयपदवाच्य इति ज्ञानं यज्जायते तदुपमि- 
तिरिति न्यायमुक्ताबल्यां विश्वनाथ: | प्रणामादिभिरासिषं वाच्यमानो गुर्वादिर्य- 
स्प्रतिसंभाषते तत्मत्यभिवाद इति ल्घुशब्देन्दुशेखरे स्वरसन्धौ नागेशः | किच्च 
. यच्छब्दोअपि विधेयलिङ्कमंनुसरति | तद्यया-इछेष्म वा एतद्यज्ञस्य यइक्षिणा 
( ताण्ड्य ब्रा० १६।१।१३ ) । सुखं वा एतत्संवत्सरस्य यरफाल्गुनी पौर्णमासी 
(झाङ्जायन ब्रा० ५।१) । क्तचिद्यच्छन्दो नपुंसकं प्रयुज्यतेऽनपेक्य विधेर्यालङ्गम्‌ | 
तद्यथा सेषाऽनस्तमिता' देवता यद्वायुः (ब्र 3० १।५।२२) 1 इहोद्देश्य किङ्ग 
स्यापि नानुझारः । कचित्त यच्छन्दोऽपि बिधेयलिङ्गमनुविधत्ते वचनं च | तद्यथा 
अकाइासेतत्तास्कर्यं यद्‌ देबनसमाह्यो ( मनु० ९१२२२ )। इति कामचारः. 
ष्ठूपद्शितो भवतीति .विरम्यते । 
_ विशेषणविशेष्यभाव! 

उक्त उदूदेश्यविधेयभावः | ` बिशेषणविशष्यभावः सम्प्रत्युपक्रम्वते | भेदक 
विशेषणं भेद्यं विशेष्यमिति सामान्येन तयोलक्षणम्‌ | ` यदनेकप्रकारवद्वस्तु 
अकारान्तरेभ्यो व्यवच्छिद्यैकत्र प्रकारे व्यचस्थाप्यते तद्‌ भेद्यम्‌ । सबोर्थः स्वरूपेण 
सामान्यतो ज्ञातोऽपि स्वगतेन विदोषेण 'पुनरनि्ञातो भवति । ` तस्य च येन 
निर्खातखरूपेण गुणवचनादिना योगो भवति स्वस्य॒ रूपस्य परिच्छेदाय तदूभेदकं ` 
विशेषणम्‌ । तच्च परार्थमिति गौणं. भवति । तथा चोक्तं वाक्यपदीये 

विशेष्यं स्यादनिज्ञात निर्शातोडथों विशेषणम्‌ | 
परार्थत्वेन शेषत्वं सर्वेबामुपकारिणाम्‌ ।। ( ३।१४।७.) इति | 

क्कचिद्‌ विशेषणविशेष्ययोः कामचारः । यत्रोभावपि गुणशब्दो वां क्रिया शब्दौ 
चा, शुणक्रियाशब्दो वा तत्रैकतरं विशेषणं भवतीतरञ्च . विशेष्यम्‌ | तथा च 
पर्यायेणोपसर्जनभावः । तद्यथा खञ्जकुब्जः | कुन्जखज्ञः | पाचकपाठकः । पाठक- 
पाचकः । खज्ञपाचकः । पाचकखज्ञ इत्यादि | 

विशेषणमप्रधानमित्युक्तम्‌ |. दयोरप्रधानयोः प्रधानापेक्षावतोर्नास्ति परस्परोः 
पकारित्वभिति परस्परमनमिसम्बन्धः । उक्त हि भाष्ये-न ह्युपाधेरुपाधिर्मबति 


शतृशानचोः प्रयोगविषयः v७ 


न वाः विशेषणस्य विशेषणम्‌ ( १।३।२) इति | यदि तयोरपि - गुणप्रधानभावः 
स्यात्‌ तदा विरोषणत्वं न स्यात्‌। तयोविशोष्ये द्रव्य एवैकंस्मिन्नन्वयो न 
परस्परम्‌ | तेनास्मद्गुरुचरणा महान्तो विद्वांस सन्तीत्यत्र * महत्वेन विद्वत्वं न 
शक्यते विशेषयितुम्‌ । मद्दान्त इति च विद्वांस इति चोभयं गुरुचरणानामेबः 
विशेषणम्‌ । इष्यते च महत्त्वं विद्वच्वं विशिंष्यादिति । तेन नेदं विवक्षितमर्थमर्प- 
यतीति दुष्टो न्यासः । एवं च एते एतावन्तः साधवो यद्‌ द्विषत्यपि दयां कुर्व न्ती- 
त्युपि विवक्षितार्थासमर्पणादपप्रयोगः । तेनास्मद्गुरुचरणा महहिद्वांस ` इति 
वक्तव्यम्‌ । तत्र समासे व्यासे वा न कर्चिद्‌ भेदः | उभयथा मइदिति क्रिया- 
विशेषणम्‌ । सुप्सुपेति समासः । महद्मथा स्यात्तथेति विग्रहः । बिस्पष्टपटुरितिबत्‌ । 
स्थितस्य गतिञ्चिन्तनीयेति चेत्‌। विद्वांस इति भावप्रधानो' निर्देश इति 
कल्प्यताम्‌ | स च महत्त्वेन विशेष्यताम्‌ । महद्‌ विद्वक्वमेषामिति महा विद्वांसः | 
यथा विशारद इत्यत्र शारद इति भावप्रधानो निर्देशः । विनष्टं शारदत्वभ- 
प्रतिभस्बमप्रोदत्वं . बास्येति ` विशारद इति व्युत्पादयन्ति | परं च वाक्यमित्थं 
विपरिणमनीयम्‌-एते तथा साधवो यथा द्विषत्यपि दयां कुर्वन्तीति 
शतृशानचो; प्रयोगविषयः 

परिणता विशोषणविशेष्यभावचिन्ता | इदानीं शतृशानचोः प्रयोगविषयं 
चिन्तयामः । 'छटः शतृशानचावप्रथमासमानाधिकरणे ( ३।२।१२४.) इति 
शास्रमप्रथमान्तेन सामानाधिकरण्ये सति शतृशानचौ लडादेशौ शास्ति | व्यव- 
स्थितबिभाषा चेयमिति इत्तिकारादयः | . तेन क्वचित्‌ प्रथमासामानाधिकरण्ये- 
प्यादेशौ हश्येते इति सन्‌ आझणः, विद्यमानो ब्राहमणः, . अधीयानो ब्राह्मण 
इति भवति । पक्षेऽस्ति ब्राझणः, विद्यते त्राझणः, अधीते आझण इति च । 
प्रथमान्तेन सामानाधिकरण्ये शतृशानचौ यन्नेच्छति सूत्रकारस्तत्रायमस्याभिप्रायो 
लक्ष्यते--लडादेशौ शतृशानचौ कृतौ ।' तेन कृत्तद्वितसमासाञ्चेति शत्रन्तं शान-' 
जन्तं वा शब्दस्वरूपं प्रातिपदिकं भवतीति झान्दशक्तिस्वाभाव्याद्‌ विशेषणं भूवा 
वर्तमानका लिकगत्यादिक्रियायाः कर्तारं कर्म वा थथाविषक्षमाह। न तु 
तिडन्तबदू . देवदत्तांदिकर्तृकवतंमानकालिकगत्यादिक्रियामिति विधेयत्वेन. तस्य 
प्रयोगोऽनुपपन्न ईति । अनुपपन्नत्वेपि कव्चिदभ्यनुज्ञांयते व्याकरणस्यान्वाख्यान- 
स्मृतित्वात्‌- इति व्यवस्थितविभाषामाश्रयतां .ब्याख्यातणामाराय: । तथा च 
क्वाचित्काः प्रयोगाः श्रतिस्मृत्यो:--मैत्रेयीति होवाच. याज्ञवल्क्य उद्यास्यन्वा 
अरे$हमस्मात्स्थानादस्मि इति (३० उ० २।४१ ) | सर यदोत्कंमिष्यच्‌ भवति 


१; कठात्ययौ । 

नेतं घोषं श्रणोतीति (श० ब्रा“ १४।८।१०।१ ) । स्तेनो हिरण्यस्य सुरा 
पिबंइच गुरोस्तल्पमांवसन्जह्महा चे । एते'पतन्ति चत्वारः पञ्चमचाचर स्तैरिति 
(छां० उं० ५।१०।९ ) | यक्ष्यमाणो ह वै भगवन्तोऽहमस्मि (६।११।५) इति 
च। यो वे. युवाप्यधीयानस्तं देवाः स्थविरं विदुः (मनो २।१५६ ) 1 
सूत्रोदाहेरणानि तु पचन्तं देवदत्तं प्य, पचमानेन देवदत्तेन कृतम्‌ , याचमानाय 
भिक्षुकाय देहि, झिदोर्वदनकमळ पश्यन्त्याः किमपि प्रह्मदते चित्तं ज़नन्याः; 
"हन्यते इन्यमानेः शारीरे इत्यादीनि निर्वाधं प्रसरन्ति | 

इदमत्र चिन्त्यम्‌ वृत्तिकारादयः प्रथमासामानोधिकरण्ये क्वचिदेव शतृ- 
शानचाविति मते स्थिताः | इञ्यन्ते :'च तत्रापि बितताः प्रयोगा इति कोऽत्र 


समाधिः । ` तथा च केचित्स्थूलमुच्चीयन्ते-उत स्वः पश्यन्‌ न ददशं वाचसुत स्वः. 
अण्वन्न शणोव्येनाम्‌ ( ऋ० २०।७१।४.) | कुर्वन्नेवेह कर्माणि जिजीविषेच्छतं 


समा इति यजुषि ( ४०॥२ )। जायमानो वे ब्राह्मणस्त्रिसिऋणऋणवों जायत 
इति ब्राह्मणम:। स यः श्रद्दधानो, यजते तस्थेष्टं न क्षीयते \. को० ७४.) इतिं । 
जानन्नपि हिः मेधावी जडवल्लोक आचरेत्‌ इति मनो (२1११०) । ` प्रथु्ञान 
'एव खल भवानाह सन्ति शाब्दा अप्रयुक्ता इति ( भाष्ये ) | ययो स्ृगाध्यासित- 
शांइलानि इयामायमानानि वनानि पश्यन्‌ इति रघो ( २१७ )। आनन्द 
अह्णो . विद्वान्न बिभेति कुत॑श्चनेति ( तै० उ०.२।९) । ततङ्चित्रीयमाणोऽसौ 
इेमरत्नमयो . छग इति मझ्टै ( ५४८ )1 एवमबुछिति चत्वारोऽपि ते“ "` 
परस्परम नेकप्रकारगोष्टींसखम चुभवन्तस्तिष्टम्तीति ` पञ्चतन्त्रे मित्रभेदे .घोडः 


कथायाम्‌ ।' शुरूलुपदवाँस््वरमाणङ्चिकिस्सेत्‌ , जघन्यभितरान्‌ इति. चरके 
( सूत्र० ३।१७.) । तस्य चेत्‌ केंशलोमान्यायम्यमानानि  प्रछुच्येरन्न च वेदये-, 


युस्तं परासुरिति' विद्यात्‌ इति च ( इन्द्रिय० ३1६ ) | प्राचीं दिशं निषेवन्तः 
सदा देवाः सदानवा इति ( वाँ० पु० ४२।२२ ) । निषेवन्तः = निषेवमाणा; | 
कार्याणि घटयन्नासीदू दुर्घशान्यपि हेल्येति राजतर्रङ्गण्यां (४1३६४ ) | इदं 
क्वाचित्कमिति कोऽसंमूठः प्रतीयात्‌ । भाध्यकारस्य ठ व्यवस्थितविभाषा 
नाभिमता । तत्र भवान्‌. नंन्वो्विभषेत्यतो विभाषामनुवर्तयति येन प्रंथमासा- 
मानाधिकरण्ये विभाषा शतृशानचाविच्छति, उदाहरति च पचन्‌ , पचति | 
पचमानः पचत इति | न वयं लक्षणेकन्चक्षुष्का लक्ष्यैकचक्षुष्का वा । लक्ष्यलक्षणे - 
उभे अपेक्षामहे । लक्ष्ये त्विदं निभाल्यामहे यत्र शत्रन्तं शानजन्तं वा शब्दरूप- 
आत्मनैच विधेयं न तु. विधेयान्तरमरिति तत्र कचिदेव, -प्रथमासामानाधिकरण्ये 
झातृशानचौ भवतो यथा बोदाइतम्‌। येन देवदत्तः पचन्‌ ( अस्ति ) इत्यादि-' 
साष्यकारेणाभ्यनुंशातोऽपि विरलः प्रयोगः । यत्र .च जड तद्‌ विधेयांशो भवति 


४ तुमुनपयोगविषेयः -, ४९, 


न.-तु सतः विधेयं तत्रापतिहतः . प्रयोगप्रसर इति । तस्मात्त कटं कुरुते 1 देवो 

वर्षति । राबणो इन्यते । ते भुञ्जते । . बयं विचारयामं इत्यादीनां स्थाने कटं 
कुर्वाणोऽस्ति । देवो वर्षन्नस्ति। रावणो इन्यमारोऽस्ति। ते अुज्ञानाः सन्ति; ` 
वयं विचारयन्तः स्म. इत्यादि: व्यवहाराननुपातीति परिहरणीयमिति भतं नः |; 
कथं वात्र सूरयः पश्यन्ति | 


तुंमुनप्रयोगविषंयः 


उक्ती शतृशानचो ।,तुसुन्नधिक्रियते | इदमिह विचार्यते भिन्नकर्तृकत्वेऽपि 
तुमुन्प्रयोगः शास्त्रस्य संमतं उत नेति । शास्त्रे तुमुन्विधायिका पञ्चसूत्री समस्ति.|. . 
तत्र समानकरंकेषु तमुन्नित्येक वर्जयित्वा शिष्टेषु समानकर्तुकत्वमुपाधिर्नाश्रितः |. 
तेन स्थाने.शङ्कितं तद्विहितस्तुसुन्‌ भिन्नक्तृकत्वेडपि स्यादिति । कालशमयवेलासु, 
तुसुन्‌ `,(.३।२।१६७ ), अनक्रियार्थोपपदेषु _ श्चवकशषज्ञाग्लाघररभेलभक्रमस- 
हाहास्त्यर्थेषु तुमुन्‌ ( ३।४।६५ ), पर्यासतिवचनेऽवलमर्थेषु ( ३।४।६६ ),.. इति. 
त्रिषु सूत्रेषु ताबत्समानकर्तृकतोपाधिना नार्थ इति वचनं नापेक्षते । ततुसुण्ण्युलो 
क्रियायां क्रियार्थायासित्येकं ठु सन्देहास्पदम्‌ । अत्र विसंबदन्ति, विवरीतारः 1, 
भाषावृत्तिटीकाकृत्सृष्टिवर आह--समानकतृके षु तुमुन्निष्यते | अयं ( तुगुण्ण्यु- 
लावित्ति बिहितः ) तु भिन्नकठंकत्वेऽपि स्यादिति मस्करिणो वस्तुं कुटिं घटय़ति. | 
गुही सुतेन भोक्ठुं मांसं क्रीणातीति । भट्टोजिदीक्षितप्ृतयस्तु नैतत्सहन्ते । . आहृ. 
च प्रौदमनोरमायां भट्टोजिः--तुमुण्ण्ुळाविति विधिरपि भिन्नकढ्‌केधु नेष्यते ! 
पुत्र भोजयितुमागच्छतीलि. वक्तब्ये पुत्रेण .भोक्तुमिस्यप्रयोगात्‌ | सेयं व्यवस्था 
शब्देशक्तिस्वाभाव्याद्‌ बहुलम्रहणाद्वा. सिद्धेति । समानकर्तृकेष्विति स्प्रशर्थमेबेति 
आव इति हरिदीक्षितो नारोशश्च । व्यवहारदर्शनादेपीदमेव मतं समथितं भवति । 
व्यवहारश्च प्रायिको गह्यते । भवतु नाम छाचित्को व्यभिचारोऽनवधानकृतः, 
नं तेन किंचिच्छिद्यते | तेन न.दास्यामि समादाएुं सोमं कर्मेचिदप्यहम्‌ इत्यत्र 
भारतप्रयोगे ( आदि० ३५।९ ) पि मिन्नकतृकतायां तुसुन्‌ | यद्यर्थिता निह्ृत- 
वाच्यदाल्यान्प्राणान्‌ मया धारयितुं चिरं व इति ( रघो १४।४२ ) | ` ` 'शुरुणा 
हि मेदिनी ।  भोक्तुमेव सुजनिजितद्विषा न ग्रसाधयितुमस्य कल्पिता इति च 
{-१९।३ ) । न मृष्यति मां जीवितुं वसन्तबन्धुरिति दशकुमारचरिते ( उ० 
'पृू० १२९ ) | न कोऽपि निर्गन्तुं प्रवेष्टुं वानुमोद्यत इति मुद्राराक्षसे ( अं० ५ )। 
श्रत्वा विस्कूर्जथुप्रस्यं निनादं परिदेविनी । मत्वा कष्टश्रित रासं सौमित्रि 
रन्तुमैजिहत्‌ (मदो ५।५३ ) | इत्यादिषु कर्तृभेदेऽपि तुमुनः प्रयोगदिचन्त्य एंबेतिः 
स्थितिः । तस्मादनुजानीहि मां गमनायेति भवति न त्वनुजानीहि मां गन्तुः 


५० ˆ वाग्ब्यवहारादर्शरै 


.मिति। एवं सा अत्यं कृंपाउंजलंमाहतुंमादिशत्‌ , गुरुः शिष्यं चापळं कतुं न्यषेधत्‌। 
ख स्वामिनं दन्तु श्रृत्यानचोदयत्‌ , इत्यायनुक्त्वा क्रमेण स॑ भृत्यं कूपाञ्जरमा- 
इरेत्यादिदात्‌। गुरुः शिष्य मा. स्म चापलं करोरिति न्यषेधत्‌ । स स्वामि- 
इत्याये मटत्यानचोंदयत्‌ इत्याद्येव . वक्तव्यम्‌ | तथा च श्रीरामायणे प्रयोगः 

' गमनायान्यदेशस्य चोदयन्त्यषयोञ्य माम्‌ ( रा० २।११६।१८ ) | 


कचिच्छास्त्रेणाविहितोऽपि तुमुन्‌ महाकविभिः प्रयुज्यते । अगृहीतहेतिष्व- 
झिक्षितो, मे सुजः प्रहतुंमिति श्रीहर्ष चरिते बाणप्रयोगः । अत्र केन तुमुन्विधिः । 


न तावत्‌ शकधृषज्ञाग्लाघटरभळमेत्यादिना शास्त्रेणः। तत्रार्थशब्दस्या स्तिनैव 
'सम्बन्धस्वीकारादन्येषु स्वरूपग्रहीतेष्वेवायं विधिन पुनः पर्यायवचनेष्वपि | न च 
तुंमुण्ण्ुलाविति सून्नेण शक्यमिह ` तुमुन्विधातुम्‌ । अन्रियार्थापपदत्वात्मरहरतेः | न 
हि शिक्षणं प्रहरणार्थे भवति किन्तहिं प्रइरणविघयकं प्रहरंणकर्मकम्‌। यदा 
तत्तदर्थे स्यात्किळ तदा किं शिक्ष्यद इति प्रश्नस्य किमु उत्तरं स्यात्‌ । अयमत्र 
सुमाधिः- प्रतिभाति । झिक्षतिरिहाविवक्षितकर्माऽकर्मकः प्रयुक्तः । तथा सतिं 
प्रहरणार्था शिक्षेति न दुर्घरोऽर्थः। तेन क्रियार्थोपपदत्वात्तुम॒ण्णुलाबित्यनेनं तुमुन्‌ 
संगतो भवति | 
. इदं चेह विमृश्य ्ाष्पश्च न ददात्येनां द्रष्टुं चित्रगतामपि (शाकुन्त० 
६1२२ ), स्मतुं दिशन्ति न-दिवः सुरसुन्दरीभ्य इति च किराते ( ५1२८ ) ! 
अत्र तुमुन्केनं । उभयत्र - भिन्नकेतृकत्वे तुमुन्निति नातीव तिरोहितम्‌ । पूर्वत्र 
वाक्ये ददातिक्रियायाः कर्ता बाष्पः । इशिक्रियायाशच वाक्यबहिर्भूतो दुष्यन्तः । 
उत्तरत्र चापि स्मरणं सुरसुन्दरीकर्दृकम्‌। दिरिश्चः“'लताभवनादिकर्तृक इतिं 
परिस्फुरति कतृमेदः । सुरसुन्दरीभ्यं इत्यत्र क्रियाग्रहणमपि -कतव्यमित्युपसंख्या- 
नात्सम्प्रदानतायां चतुर्थी । ता एव स्मरणकर्व्ये इति वस्तुसन्नप्यथाँ न विवक्षितः 
कविना । तथा चोक्तं हरिणा वाक्यपदीये-- 
शक्तिमात्रासमूइस्य विइवस्यानेकधमंणः । 
सवेदा सर्वंथा भावास्क्वचित्किचिद्विवक्ष्यते |! ३।७।२।] इति । 

एतज्जातीयके तुमुन्प्रयोगे कः समाधिरिति शास्त्रपारावारपारंगताः पारयन्ति 
चक्तुम्‌ । 

तुमुनोर्थः कवचिदपि न निर्दिष्टः शास्त्रे । अनिर्दिश्ट्थाश्च प्रत्ययाः स्वाये' 
मवन्ति | (स्वार्थश्च धातूनां भाव एवेति तुमुन्‌ भावे पर्यवस्यति । तत्रेदं चिन्त्यते 
किं भावांभिधायि तुसुन्नन्तं शब्दरुपं वाक्ये कतृंतया ब्यवद्दार्य भवति यथां 
घञन्तं ल्युडन्तं वाऽऽददोस्बिन्नेति । नेत्याह कोषकारः शिवराम आपटेः । न हिं 
भवति प्रातबिंहुमारोग्यकरमिति | परसत्राप्यनेकान्तः | तथा च भारते कर्दृतायां 


i : छकारार्थचिन्ता ष्र 
प्रयोगा:-+क्षम तें. जीवतो गन्तुम्‌ ( वन० २२३!२१ ) इति. | पुष्कर दुष्कर 
गन्तुमिति -च (३।८०।५८ भँ० सं० सं०) १. चक्तुं नाग्राति राजेन्द्र एतेयोर्निय- 
'मस्थयोः । अर्घाङ निशीथात्‌ (समां०:२६॥३३) इतिं च ।' ब्युशिरिषा परा स्त्रीणां 
पूर्वं भर्तुः परां गतिम्‌ | गन्तुं ब्रह्मन्सपुत्राणासिति धर्मविदो. विदुः || ( आदि 
१५८।२२) 1 - न्याय्यं निहतं शत्रु 'भूयो हन्तुं नराधिप ( शल्य» ११५।१८ ) | 


दुःखं नूनं कृतान्तस्य गति ज्ञातुं कथन्चनेतिः (` दास्य० ९।१६ ) इति | न नारं 
-न्याय्यं शप्तमेघमिति च श्रीरामायणे (६।३८।२८) रामाय योवरोज्यं मे दातुमत्रैच 


रोचते इति गोरीसियो-सम्पादिते श्री रामायणे ( २।२।४.) । प्रतिकतुं प्रकृष्टस्प 
नापंकृष्टेन युज्यत इति-च .(४।१७।७) | , 
लकारांथंचिन्ता ह. __ 
पर्यत्रसितचिन्तस्तुंमुनः प्रयोगः । इदानीं 'ळकारा्थे चिन्तां. प्रवर्तवामः | 
भगवता सूत्रकारेण बर्तमाने लड विद्दितः, व्यवहारे त्वन्यत्रापि स इश्यते! किं 
-करोमि'क्वःगच्छामि । अत्र किं प्राप्तावसरं कर्तव्यं क्व वा मे गमनं 'हितमित्ि 
वक्तुरात्मनि सम्प्रहन इति लोड प्राप्तः | तँ व्यावर्त्यं लरमेब प्रयुञ्जते प्रयोगचणाः 
ननु गच्छाभि भोः, ननु करोमि भो इत्यत्र ननुरनुज्ञेषणायाम्‌ । : अनुजानीहि मां 
गमनं प्रतीत्यादिरर्थः | अनुज्ञा चेड्देष्यते, प्रार्थ्यत इति प्रार्थनायां लोटि प्राप्ते 
लट्सयुक्तिर्न्यवद्वारमातनिबन्धनो । अंङ्ग कूज इषल । इदानी ज्ञास्यसि. जास्मेत्यत्र 
प्रातिलोम्ये: गम्यमाने तिङन्तमनुदात्तं भवतीति . 'प्रत्युदाद्व॑तं काश्चिकायाम्‌ 
( ८।१।३३ ) । तत्र कूजनमनभिप्रेतमसौ -कुर्वन्प्रतिलोमो भवतीत्यर्थः |; तस्मात्‌ 
-कूजेति ळडर्थे लोट्‌ प्रयोग इति प्रव्यक्तम्‌ । वर्तमाने छड इति बतेमानकालिक- 
क्रियावृतते्ौतोलेड विहितः, शीलोषहितेऽपि धात्वर्थे स.भवति ।: तयथा इमासुआ- 
तपवेळां प्रायेण उतावल्यवत्सु मालिनीतीरेषु ससखीजना शकुन्तछा गमयतीति 
शाङुन्तळे ( तृतीयेऽङ्के ) | ळकारान्तराण्यपि लडथैँ हृश्यन्ते-- 2 २ 
कुतो घर्मेक्रियाविष्नेः सतां रक्षितरि त्वयि। 
तमस्तपति: , घमांशो ` कथमाविर्भविष्यति ॥ 
इति .कालिदासम्रयोगे . लडथे डट्‌ स्पष्ट । अत पूर्वत्र वाक्ये .दा्शन्तिके 
` वर्तमानता क्रियायाः स्पष्टेति तत्साम्यादुत्तरवांक्ये रशन्तेपि वर्तमानतैवेश । तत्र 
पच. लुट्‌ प्रयुक्त: कविना । सोऽसन्देइं वर्तमान एव व्याख्येयः, गत्यन्तराभावात्‌ । 
“एवं प्रत्येकं चिनियुक्तागभा कथं न ज्ञास्यसि प्रभो इत्यत्र कुमारे ( २३१ ) 
भविष्यति ज्ञानक्रियाया अनमिप्रेतत्वाद्‌ अन्तरात्मासि देहिनाम इत्यनेनासंगतेञ्च 
` वर्तमानतेवामिप्रेतेति व्यक्तम | तेनात्रापि लडथे लड व्यवहारानुपातीति प्रति 
पत्त-सुचितं झासनारतेऽपि। एवमहो कामस्य घामत्वं यो गतामपि दुरु भाम्‌. 

स्मारयिष्यति कल्याणी कल्याणतरवादिनीस -( रा» ४।१।६८ ) ॥ इत्यत्र 
सकुण्डल सकवच: दोघनाहु महारथम्‌ । कथमादित्यसरदां. ग्रगी; व्याप्रं जनिष्य- 
तीति. भारते. ( कर्ण ३४।६०-६१ ) ॥ -यदि विप्रस्य भगिनी  व्यक्तमन्या 
भविष्यतीति स्वप्ननाटके. (६1१४) ऽपि लंडथेः लट्‌ । एवं भारतेऽपि न्यक्तं 
दूरे विराटस्य राजधानी भविष्यति ( ५।६ ) इत्यादिषु सर्वत्र बोद्धः शब्दार्थ इति 
ते तेऽर्था बुद्धिमुपगन्तारो न स्विदानीं बुद्धिमुपगता इति भविष्यन्ती सत्ता तेषामिति 
युज्यते. लुट्‌ । अयं च व्यक्ततर आस्वाद्यतरश्च लडथे लोरप्रयोगः =-बह्मणो वा 
एतद्विजये मह्ीयध्वम्‌ इति केनोपनिषदि । पूजिता महान्तो भवेत्यर्थः; सर्वस्य 
सम्प्रतिपत्तेः । तद्‌ ब्रत वत्साः किमतः ग्रार्थयध्वमिद्ागता इति कुमारे (२।२८)। 
न भ्रातरो न च पिता नेव त्वं मधुसूदन। ये मां -विप्रकृतां क्ुद्रैस्पेक्षध्व 
विशोकवत्‌ इति च भारते ( वन० १२।२५-२६)। अपेक्षध्वम्‌ उपेक्षध्वे | अत्रौवं- 
भाषणे व्यवहार एव निबन्धनं न शास्त्रम्‌ । क्वचिदलडथे' लिंङमपि व्यवहरन्ति 
यथा-इच्छेयं च .यदाहस्तं राजन्त्रहु' बको द्रम्‌ इति भारते (उद्योग० ५५।३६)। 
अस्याश्च वाचो भंङ्गया इच्छार्थेषु. विभाषा वतंमाने इति सूत्रानुग्रदोष्स्तीति 
नात्रोपपादनान्तरेणा थः । _ र 

इदमपि ठट्प्रयोगे वैचित्र्यं विमर्टव्यम्‌ | अक्षमोऽसि सितासिते विवेक्तुभिति 
व्यक्तम्‌ ,, नो चेद्‌ दग्ध... पूपढाकलं नात्स्यसि ( नहीं तो जले हुए पूप का 
इुकड़ा.न खाता ) इति । व्वन्चियोगाद्वामदशंनार्थ अस्थितः कथमन्तरा निवर्तिष्ये 
( कैसे, बीच में -लोठ आता ) ( प्रतिमा० षष्ेऽङ्के ) । अन्यथा: कथं त्वामर्चनीय्र 
'नाचंयिष्यामः ( मालविका० )'] अन्यथा कथं देवी स्वयं ` धारितं `नूषुरयुगलं 
परिजनस्यानुज्ञास्यति इति च। सन्प्यंयाप्यनुगतं _ रवेर्वपुवन्द्यमस्तशिखरे 
संमर्पितम्‌ । येन पूर्वंमुदये पुरस्कृता नानुयास्यति कथं तमापदि || इति च कुमारे 
(८४४) । यद्यहं गात्रसंस्पर्श रावणस्य गता बलात्‌ं। अनीशा किं, करिष्यामि 
विनाथा विवशा सती. ॥ इति रामायणे ( ५।३७।६३. ) :इनुमन्तं प्रति सीताया 
वचनम्‌ | अत्न पूर्ववाक्ये यदिराब्दः सिद्धार्थानुबादे, न हेतौ । यथा नोल्हक्रोऽपि 
'विरोकते यंदि दिवां सूर्यस्य कि दूषणम्‌ इत्यत्र | . अत्रेवमथे लट हश्यते न च 
शिष्यते | लुटैवं चैवमादिरर्थोभिधीयते विचक्षणैरितीह समुपन्यस्तैरुदाहरणैरेव.” 
सुज्ञानम्‌ | न च हेंतहेतुमदुभावे लिङो लङो वाऽत्र विषय इति शक्यशङ्कम्‌ । 
"लिङस्तावद्धेतुहेतुमद्मावे सति भविष्यन्नेव कालो विषयः । इहं च वाक्येष्वतीता 
क्रियोच्यते नं भविष्यती | सापि व्यामिश्रा न शुद्धा । शक्नोत्यर्थोपदितेऽर्थे बतें- 
मानाद्धातोरत्र लंड हश्यते, नानुपहिते। अत्रोदाहरणेषु हेतुहेतुमद्भाव एव 
नास्ति | न ह्यत्र क्वचिद्धेतुवाक्यं श्रयते । सिद्धार्थानुवादकमेव हु वाक्यं यत्न 

तत्रोच्चायेते । : हेतुहेतुमद्भावाभावे - क्रियातिपत्तेविंचार एव नोदयते । यद्यपीह 
सवत्रःपूवं बाक्येषुः तातर्यग्रहाद्धेतुत्वे' ` पर्यवस्यत्यर्थः,. तथापि हेतुत्व॑ शब्दोक्तं 
नास्तीति लिङो लुङो वा नेष-विषय 'इति विशदं विपश्चिताम्‌ ) ॥ 

.. .. सन्देहाक्रान्ते भूते$्थे वर्तमानाद्धातोल ट--प्रयोग एव शिष्टाभ्यनुञ्ञातोऽवि- 
हितोऽपीत्यपि- दिड्सात्रसुदाहरामः-न भविष्यति हन्त साधनं किमिवान्यत्प्रहः 
रिष्यतो विधेः ( रघो ८।४४ ):1 . तदयमपि त्वष्टुः कुन्दे भविष्यति चन्द्रमा इति 
(अनर्ध9 २।८०-) | श्रीरामायणे खस्वपि-इता श्रता वा. नष्टा वा भक्षिता दा ` 
अविष्यति .इति (२।६०।८) | यथा. च नो मतिर्वीर विषपीतो भविष्यति 
(.भा०.१।१२५८,६१ ) | अगोपाइचागताः यावः कचस्तात न - इस्यते] व्यक्तं 
इतो मृतो वापि कचस्तात भविष्यति इति चः ( १।७६।३२ ) | बौदः शब्दार्थ, 
इति -विषपीतत्वादेब॑दथनुपारोह्यद्‌ भविष्यत्कालतेति लट प्रयोगोपपत्तिमाहुः । 

उक्तो लकारार्थबिशेषः । इदानीं समासमधिक्कत्य किञ्चिद्‌ ब्रूमः) न वेयं 
संमांसशारूमुदाहत्य समासाश्रयविधि वा निरुच्य कृतित्वमात्मनो5मिलष्यामः | 
उक्तः स विषंयो भगवता सूत्रकारेण विज्वतश्च वृत्त्यादिभि: | (इदं तु विशिष्य 
विवक्षामः समासः क्वेष्यते क्व च नेष्यत इति । क्य समासेनेंवार्थोंभिषेयः- क्व 
च व्यासेनैवेंति ) सत्यमिष्टं हि विदुषां छोके समासव्यासधरणमिति द्वावेव 
वाचां भागौ" प्रथेते. तत्र कंदां कस्य परिग्रह इंति तावद्‌ विवेच्यम्‌ । . अस्थाने 
क्रियमाणे समाते . पंदानामनिशे गुणप्रधानभावः प्रसज्यते । वाक्यप्रसादोऽपिं 
बहुंधा विलीयते] इदं तांवत्‌ कालिदासीयं वाक्यं विचिन्त्यताम्‌--जन्म यस्य 
पुरोबंशे युक्तरूपमिदं तवेति। अत्र पुरुपदस्य ` यत्‌ प्राधान्यं न तत्‌ समासे 
संत्यवतिष्ठते.। समासंगतोऽयं शब्द, सम्बन्धमात्रमाह, नातोतिरिक्तं ` किञ्चित्‌ । 
वाक्ययतस्तु' स साभिप्रायं विशेषणं व्याख्यायते: । बहुविवश्चाभिप्रायस्तंत्र 
लक्ष्यते | अयं नाम वंशो यस्य कस्यं न भवति किन्तहि प्रथां गतस्य पितृभक्तस्य 
पुरोः, योऽयमात्मनो सोख्यं .तृणीकृत्य स्बं यौवनं जनकाय ययातयेऽददात्‌, जरां 
चं' तदीयां पर्येणहणात्‌-। अत एवात्र प्रणिगंदन्ति भाषामर्मजञा:-- ` 

सम्बन्धमाच्रमर्थाने समासो द्यवबोधयेत्‌ । 

नोत्कर्षमपकषं वा वाक्यात्तुसयमप्यदः.॥ इति (व्यक्ति? २।१७) | 

एवमन्यत्रापि वाक्ये स्वातन्त्र्येण प्रयुक्तं पदं समासे गुणभावं भनते | यथा ` 
स तस्य स्त्रो. भावः प्रकृतिनियतत्वादकृतक इति भवभूतिपयोगे .स्व इति. पदस्य 
यत्‌ प्राधान्यं. न .. त॒त्‌; स्वभाव इति पदैकये. भव्ति.। स्वस्य भावः, स्वश्चासी 

भावङ्चेत्युभयथापि स्त्रशब्द उपसर्जनम्‌ । : भाव एव. च. प्रधानम । : एबं योऽभिः - 
वादितविप्रस्तु' नांशिषं सम्प्रयच्छतीति मनुवाक्ये (` . ` ) 5इमिवादितेन.विघेयेन - 
सह . समासेऽनिष्टो- गुणप्रधानभावः फलतिः। विधेयं प्रधानं भवति विशेषणं तु 
गौणम्‌-। तेन यस्तु विप्रोऽभिवादितः सन्नित्यादि व्यासेन वक्तव्यम्‌ |. अन्यत्रापि 

परिददायोंऽस्थाने समासो दृश्यते | तद्यथा-स परिक्षेप्यतपश्च मत्वेति बुड- 

चरिते, (७1३४) ] तथापि तृष्णा रघुनन्दनस्य विनाशकाले. विपरीतबुद्धिरिति 

हितोपदेशे । पूर्वत्र तपः परिक्षेप्यं मत्वेति व्यस्तं बचः शोभनं स्यात्‌ । परिः 

'क्षेप्पमिति विधेयं समासे विशेषणतां यातीति शुभी भर्वति । -उत्तरत्रापिं. स एव 

दोषः) विनाशकाले बुद्विबिपरीता भवतीति विवक्षितम्‌ । न ठु 'वेपरीत्यंवि- , 
रिष्टबुद्धिः करिचत्पूर्वप्रकृत इहास्ति । ` 


इदं चात्र समासत्रृत्तिमधिकृत्य विशिष्टमव घारणीयम्‌ । यद्यपि मत्वर्थे बहुजीहि- 

विधिरित्यभ्युपगमस्तंथापि यो यावांश्वार्थो मत्वर्थीयैस्तद्धितैराख्यायते नासी बहुनी- 
हिणेति वेदनीयम्‌ | आवपवन्ति शिखराणि हिमवत इंत्यु कते योर्थः प्रतीयते यावान्वा 
नासौ तावान्वा सातपानि शिखराणीत्युक्तोः । भूमनिन्दाप्रशंसासु नित्ययोगे 
इति चचनासूवेत्र नित्य आतपयोगोपीङ्गितो भवति | अपरत्र कादाचित्कताऽऽतपस्य 
स्यान्नित्यता वेति नियतं नास्ति । अतएव रवत्प्रतिषेधाच्चेति वार्तिके नित्ययोग- 
प्रतिपांदनाअ बहुब्रीहिनं कतो शुरोररस्येतीति केयट:। तथा चैकादश्याः सांख्य कारि- 
काया व्याख्यायां श्री वाचस्पतिमिश्राः प्रसवधर्मि-प्रसवंधर्मो यः सोऽस्यास्तीति 
प्रसवघमि । भ्रलव॒धमति वक्तव्ये मत्वर्थीयः प्रसवधसंस्य नित्ययोग्रमाख्यातु- 
मित्याहुः । एवं सधनो विक्‌ इत्युक्ते बहुधनो वाभिग्रेतः स्यादस्पधनो वेति 
व्यवसितिर्नास्ति | धनवान्‌ इत्युक्ते तु बहुधन एव गम्यते नेयत्येन । नित्योदकी 
नित्ययज्ञोपवीतीत्यत्रोदकेन यज्ञोपवीतेन” च नित्यं संसर्गवान्‌ अभिधीयते | 
नित्योदकः, नित्ययज्ञोपवीत इति बहुबीद्िणा तु केवलं सत्ताभिधीयते न तु 
संसर्गः | कवचिद्रुढिबशान्मत्वर्थीयान्तस्य बुबरीहेस्चार्थान्तरं भवति । नाथवान्‌ 
इंति परतन्त्रो भवति, सनाथ इति सुशोभित: |` 

`. अयं चात्र नञूसमासे विशेषो बध्यः । चन्‌ ;( २।२।६.). इति हि 
सामान्येन नञ्समासविधिः | उदाहरति. च वृत्तिकारः -न ब्राह्मणोऽक्राह्मणः । 

१; अभिवादितस्तु यो विप्रो नाशिषं संप्रयच्छति । 

रमशाने जायते इक्षो गृभ्रकङ्कोपसेवितः ॥ 

इत्येष पाठस्तु क्वाचित्को निर्दुष्ट: | एकाक्षराधिक्यं तु भवति प्रथमे चरणे! 
२. एतज्जातीयकमन्यदर्थ : दिधक्षुभिरस्मत्क्तेः प्रस्तावतरङ्गिण्या उपोद्घाती, द्रृष्टन्यः । 

न घुषलोऽव्ृषल इति | -अत्रआहणभिन्नस्तत्सहृशः क्षत्रियादिशह्मते | ब्राह्मण 
मानयेत्युक्तः नहि लोष्टमानीयें कृती. भवति । सामान्येन प्रतिषेषवचनोऽपि नञ्‌ 
क्वचित्‌ पयु'दासमाह क्वचिच्च प्रसज्यप्रतिषेधम्‌ | यत्र पदार्थान्तरस्य ग्रतिधिध्यः 
आनस्य-प्रधानत्वं विधेयतया मुख्यत्वं प्रतिषेधस्य . नञर्थस्याप्रधान्नता उद्द श्यता- 
बच्छेदकतयाऽमुख्यत्वं स पर्युदासः । तत्र-पर्युदासे नञ्‌ समस्यते । तथैव चोदा- 
` हृतम्‌ । यत्रतु पदार्यान्तरस्योदेश्वतयाऽप्राधान्यं नञर्थस्य च विधेयतया प्राधान्यं 
स प्रसज्यप्रतिषेधः | तश्र नञर्थस्य क्रियायामन्वयः ।. तत्र समासो नेष्यते । 
' उत्तरपदार्थपधानस्तत्पुरुष' इति समासेऽभावोऽग्रघानं स्यात्‌ 1 क्वचित्तु प्रसज्य 
प्रतिषेधेऽपि-समासो भवत्येवेत्यत्र आदेच उपदेशेदशितीति निर्देशो ज्ञापकः । शिति 
तु नेत्यर्थः । . तथाः- च कविप्रयोगाः-अरत्नाठोकसंहायंमवाये ' सूर्यरदिमभिः । 
रष्टिरोधङरं यूनां यौवनप्रभवं तमः ॥ ( काव्यादरेः २।१९७ ) । रत्नालोकेन 
संहाये. नेति विधेयम्‌ , सूर्यरश्मिमिवारय , नेति.. 'च |. उभयल -क्रियया नज; 
सम्बन्धः 1. एवं कादम्बर्यामपि निसर्गत एवाभानुभेद्यमरत्नाळोकोच्छेयमम्रदीप- 
प्रभापनेयमतिगहनं तमो यौवनप्रभवस्‌। अञ्चिद्िरोपचारहारयोऽतितीबो दपंदाह- 
ज्वरोष्मा । सततममूलमन्त्रगम्यो विषमो विषयविषास्वादमोहः, नित्यमस्तान- 
` -शौचवध्यो,रागसलावलेप इति! अर्किचिदपि कुर्वाणः सौख्यैद्‌ःखान्यपोइतौत्युत्तरे 
रामचरिते ।-किंचिदू; अपि न कुर्वाण इति क्रियया नञः सम्बन्धः, : विधेयांश- 
इचायमिति स्पष्टः प्रसज्यप्रतिषेधः | तथापि नञ्समासः 1. 

कचित्समासेनेवार्थो5मिघेयो न न्यासेन । यदा विषधरजातिविशेषो 
विवक्ष्यते तदा कृष्णसर्प इति समासोक्तिराश्रीयतेः न छु कृष्णः सर्प इति. व्याः: 
सोक्तिः। एवं -इरीतकयामळकं विभीतकमिति चितयं समुदितं. 'त्रिफला? इत्येकः 
पदेनाभिधीयते न॑ ठु त्रीणि फलानीति -वाक्यघटकेन .पदद्वयेन । तथा शुण्डी- 
पिप्पलीमरिचानां समुदायः त्रिकटु’ इत्युच्यते न तु त्रीणि: कट्बीति। अमृतसर. 
समित्युच्यते समासेन नगरनामधेयं न त्वमृतस्य सर. .इति वाक्येन । . वाक्यार्थः 
क्रियेति वाक्येन संशाया अनवगमात्‌ । एवं चतुरशाळमिति ..योऽर्थं उच्यते ` 
नारौ चतस्रः शाला इति वाक्येनः। - चतुः: शाळमिति चतसुघु  दिक्षलेकत्रावस्थि- 
तानां शालानां संनिवेशविशेष उच्यते| ˆ 


. - केचिच्छव्दा' अर्थविशेषे वर्तमानाः समासेन्तमू ता एव प्रयुज्यन्ते । ' आइ 
च-स्युरुत्तरपदे त्वमी । निमसंकाशनीकाराग्रतीकाशोपमादूय इति ( अमर० 
शुद्रवगे')। सदृरवचना निभादयोऽत्र ह्यन्ते | तेन ताराधिपनिभानना ( सीता ), 
` आकाशनीकाशम्‌ , काशसंकाशम्‌ इत्यादेः स्थाने ताराधिपेन निभमाननं यस्याः, 


पछ ' .ब्रारल्सवद्वारादर्शव . 


शू 
भक्काहोन नीकाशमऊ काशेन संकांशमित्यादि नः आक्‍्यते: वक्तुम्‌:।: उत्तरपदे 

-ऽमी इत्याइ.। ,उत्तरपदम्‌ इति च समासचरमावयवे रूढम्‌ | तेन वाक्ये निभादीनां 
'सहशवचनानामप्रथोग इति,स्थितम्‌ | 

कात्सन्ये ऽवधारणे. च ..वर्तमाजो-मात्रशब्दो नित्यं. समासचरमावृयव. इति 
प्रयुज्यते; न तु वाक्ये स्त्रातन्त््येण |. तदग्रथा--नहि रोगमात्रस्यैका चिकित्सा 
- भवति .। . सर्वस्य . रोगस्येर्यर्थः । नहि ज्ञातमात्रो धमोऽभ्युदुयाय भवतिः। 
` जातमात्रः = केवलं ज्ञातः | 


` समासगताः केचिच्छब्दा अपूरवीर्थवाचका भवन्ति | तद्यथा संख्या्चन्दानां दानां 
वृत्तिविषये, प्रणार्थत्वं दश्यते । ` त्रिभागदोषासु निशासु घ क्षणं निमील्य नेत्रे 
सहसा व्यजुश्यतेति कुमारे ( ५1५० )। त्रिभागरतृतीयो भागः दोषो यासां तासु] 
आददीताथ षड्भागं प्रनष्टाधिगतान्नृपः ।: इति मनो -(' ८।३३.) ] एवे वातां, 
सहस्रांश इत्यादिषु. बोध्यम्‌ । शतंतमोंशः, सहखतमोंश इत्यर्थात्‌ । संख्याशब्दानां 
बृत्तिनिषये 'बीप्छाथंत्वमपि' लक्ष्यते । तद्यथा-सक्षपर्णः । सप्तच्छदः ।: सत सत 
पर्णानि बृन्तेऽस्येति विग्रहात्‌ । मात्रदाब्दो वृत्ती तुस्यप्रमाणेऽपिः वर्तते तद्यथा- 
भिक्षामात्रं न ददाति याचितः । भिक्षायास्तुस्यप्रमाणमित्यर्थः | 
- क्वचिच्च समासो नेवेष्यते । महत्कष्टं श्रितं इत्येवं भवति ` न तु : महृत्कष्ट- 
श्रित इतिः। उक्तं हि सविशेषणानां वृत्तिने वृत्तस्य वा. विशेषर्ण  नेति | तेन 
ऋद्धस्य राज्ञः पुरुष इति भवति न च ऋद्धस्य राजपुरुष इति| भारतस्य प्रतिकोणं 
-औसुभाषस्य यशो .गीयत इत्यत्र वाक्ये .प्रतिकोणमिति दुर्धरः समासः. पूर्वपदार्थ 
प्रघानोऽव्ययीमाव इत्यन्ययार्थः' ग्रधानम्‌। स चेह बीप्सा । ` तस्यासच्वभूतस्यः 
भारत्रस्येति षष्ठयन्तं विशेषणं न युज्यते .।. कोणदान्दञ्चं भारतमपेक्षत इति सापेक्षः | ` 
सापेक्षमंसमर्थ; भवतीति भारतस्य-कोणे कोणे इति .व्यासेनेव वक्तव्यम्‌। नष्टस्यः 
शिशोरन्येषणार्थ सम्प्रस्थिता. रक्षिण . इत्यत्र वाक्येऽन्वेषणमिति नष्टस्य शिशोरिति 
पदे .: अपेक्षते , तेनासमर्थम्‌ | असमर्थस्य, च तस्यार्थदा्देन समासोऽनुषपन्नः, |. 
तृस्माल्नशंस्य .शिञ्ोरन्बेषणायेति वक्तव्यम्‌.। 
विशेषणं विद्येष्येण ब्रहुलमित्यभ्यनुज्ञातोऽपि . समासः क्वचिन्नेष्यते । इक्ष 
सिंशपा मेरुमहीभदू. इत्यादिषु विशेषणसमासो. नोपपद्मते | हिंदापाइक्षः मेरुमंददीभुदू 
इति न शक्यते वक्तुं समासेन ।: कुत एतदिति चेदुः्य॒ते-यत्र पूर्वोत्तरपदे. प्रत्येकं 
विशेषणविशेष्यमेते भवृतस्तत्रैवायं समासो भवतीति ज्ञापनाय सूत्र उभयोरु- 
पाद्रांनमिति न्यासः । . .. 
अन्यत्र क्वचिच्छास्र णैव प्रतिषिद्धः समासः | फलानां तृत इति भवति, न 
फंलतृत्त इतिं । नृपाणामुत्तम इंति भवति न. अपोत्तम्‌ इति ।' पञ्चमरछात्रोणा- 

"मिति भवति न च्छात्रपञ्चम इति |. सवस्य विदितमिति भवति न सर्वविदि- 
तमिति । 
` - `इदं चाचे सविशेषमवधीयमानमिच्छामोः वाचि शिक्षमाण; 1१ नं हि संख्या- 


झान्दाः समस्यन्ते सङख्येयेन अन्यत्र -संज्ञायाः समाहाराच्च | सप्तर्षय इति 
संज्ञा पञ्चाम्रा\ इति. च | तेन बिंशतिर्गावः, शतं स्त्रियः, .ससतिरछा ताः, एकशत- 
सध्वर्युशाखाः, चतुष्षष्टिः कला इत्यादि ` व्यासेनैव शक्‍यं वक्तुं .न तु विंशतिगाव 
( टचि दिंदातिगवाः') इत्यादिना.समासेनः। समाहारे तु वाच्ये विंशातिगवमि- 
त्यादि. द्विगुः स्थात्‌ |. >» 
` -इदमिहः- सम्प्रधार्यम्‌ अस्य सूक्ष्मतराणि वस्त्राणीत्यर्थ वत्तौ : न्रिकीरषितायां 
"किमातिशायिकस्ताडतः पूर्व क्रियतां' पस्चात्समास उत विपर्ययेण | 
वाक्यंकार आह--पूर्वपदातिशय आतिशायिकाद्‌ बहुब्रीहिः सूम वस्त्रतराद्यर्थः | 
तेन पूरेः सूक्ष्माणि वस्राण्यस्येतिविग्रहके बहुत्रीहो निर्वृत्ते पश्चात्तरप्‌ स्द्धो 
भवति । अतिशयेन सुक्ष्मवस्र इति सूक्ष्मवस्त्रतरः । स्वार्थ तरप्‌ | सूक्ष्म शब्द 
एव _सुट्र्मतरे वर्तते, पदार्थेकदेशेनान्वयः | वेदे खल्वपि-यथा भूमिं ऋतमना 
` सृतान्छृतभनस्तरा (अथर्व ० ६।१८।२) । एवम्‌ अल्पाच्तरम्‌ (२।२।३४), व्योर्लघु- 
प्रयस्नतरः शाकटायनस्य (८।३}१८) इत्यादय आचार्यप्रयोगा व्याख्याता भवग्ति | 
भारतेप्येतद्ध्यवहारस्या नुआइका: प्रयोगा उपलभ्यन्ते-अस्ति राजा मथा कङ्दि- 
दल्पभाग्यतरो भवि (बन०.५२।५० ) । महादोषतरर्तत्र घातंको नं तु खादक 
इति च. तत्रैन्न ( अनुशा० ११५।४६ ) | को नु.स्वन्ततरो मयेति च. तत्रै 
(शल्य ० .६४।२.१ ) । स चेन्ममार. सञ्जय चतुभंद्रतरस्त्वयेति च तत्रेव ( द्रोण? 

१५।४९ ) |. वैदिके साहित्ये तु. बहुव्रीहेरन्यत्राप्येष क्रम आस्थितो -हकष्यते-- 
गदभः पशनां. भारहारितम इत्यत्र ब्राह्मणे | कचिरलो किके.पि--सोऽस्मत्तरिच- 
रजाततर (भा० बन० १९९।७ ) | 

इदं चात्रप्रसक्तानुप्रसक्तसुच्यते। एकशतमिति मध्यमपदलोपी समासो भवंति। 

` एकाधिक शंतमेकंशतम्‌ | एवं द्विरातं त्रिशतं पोडशशतमित्यादीनां दृघधिक रातं 
व्यधिक शतं घोडशांधिक शतमित्यथों न तु द्वे शते त्रीणि शतानीत्यादिः॥* “ 


१. शक्तैबुभूघुमिः 

२. मरीच्युच्यडि गरः पुलस्त्यपुलहक्रतुव्रसिष्ठाः सप्तर्ष॑यः । 

३, अइवत्ध्ध एकः पिचुमदु एको द्वौ. चम्पको त्रीणि च केसराणि 1 ससाथ ताला नच 
नारिकेला पञ्चाश्ररोपी नरकं न याति ॥ अत्र श्लोके पन्चात्राः परिगणिताः} .. 

- ४. एकादशादिषु दशान्तासु संख्यार्वयमर्थस्तद्वितशृत््यापि पार्यते ववलुम्‌- एकादशं 
शतम्‌, ( एकाददा-अधिका अस्मिनशते १११) । द्वादशं सहस्तम ( द्वादश अघिका, 
अस्मिन्सह्ने । ` 


५८ ` बाग्व्यवहारादर्शः हि 


अथ प्रकीर्णकम्‌ 


'इदानों यत्र प्रयोगेषु विम्रमन्त्यविपद्चितः सन्दिहते च ` विपश्चितस्ते कतिपये 

समुच्चित्य व्याख्यायन्ते, साध्वी प्रयोगविधा च प्रदर्श्यते | 

.. प्रत्येकमिति. यथाथे* वीप्सायामव्ययीमाव इति सर्वस्य विदितोर्थः। अन्ययी- 
आवश्च नपुंसकं भवतीति प्रत्येकं नपुंसकमित्यपि नाविदितम्‌। इदं च नाञ्जसा ` 
वेद लोको: वाक्येऽस्य कथं प्रयोग इति स विसृश्यते । अपिं शक्यं नास 'फढाय 
निमितोपि नहि प्रत्येकं पादपः फली अवती'ति, वाक्यं प्रणेतुम्‌ ! नेत्याइ । 
वीप्सायांमथे'ऽव्ययीभावः क्रियाविशेष्रणमेब भवितुमईति | वीप्साया ( न्यास: ) 
'वि्रयः पादपश्च बहुवचनान्त एव, अन्यथा वीप्सा द्योतिता न स्यात्‌ ।. तस्मात 
फाय निमिता अपि पादपा नहि. प्रत्येकं फलिनो भवन्तीत्येब साध्वी वाक्य- 
प्रणीतिः । असमासे तु 483 व्याप्यमानं पदं द्विरुच्यते | द्विरुक्तिवीप्साया 
द्योतिका भवति यथा आमे रामे काठकं काळापकं चाधीयत इत्यत्र । स्पष्टप्रति- 
पच्यर्थ . अ्रयोगनिदशकानि बाक्यान्तराष्युदाइरामः--येऽत पुर्या साङ्घवेदुविदस्तै 
प्रत्येकं निमन्त्रयितव्याः । अत्र जिशच्छात्राः सप्तम्यां श्रेण्याम्‌ , प्रत्येकं छात्रेम्यः 
'पारितोषिकाणि प्रदीयन्ताम्‌ । व्रिदितोऽयमर्थः प्रत्येकं विदुषाम्‌ । धष्टथर्थ- 
विवक्षया प्रत्येकस्येति न शक्यं बक्तुम्‌ । अदन्तादव्ययीभावात्युन्डळ्‌ न भवति; 
तस्य सुपोऽमादेशो भवति, तृतीयासत्तम्योस्तु छ बहुलम्‌ । प्रत्येकशन्दस्येत्थम्बूते 
प्रयोगे भाष्यकारव्यवहारो भामम्प्रथमम्‌-देवदत्तगरज्ञदत्तविष्णुमित्रा ओज्यन्ता- 
मित्युक्ते, न पुनरुच्यते प्रत्येकमिति, अंथ च प्रत्येकं भोज्यन्ते ( १।२।१ ) 
अथर्वभाष्ये (८।६।१७) उद्धधिप्रश्टतीनि प्रत्येकं योगरूढान्यसुरनामानीति सायण- 
प्रयोगोप्येतं व्यवहारं समर्थयते । ताण्ड्यब्राह्मणभाष्ये (१२।१२।६)ऽपि पुषेव.प्रतीची 
्स्यञ्चती प्रश्येकं स्तोमानि प्राप्लुवतीति तस्येव प्रयोगं उक्तमर्थं भूय उपोद्वळ्यति । 
कविकुढपतिः कालिदासोप्येतमेव व्यवहारमनुरुन्धे यदाइ-सा पोरान्पौरकान्तस्य 
रामस्याभ्युद्यश्चुलिः । प्रत्येकं ह.लादयामासेति (रघु० १२।३)। अपरेषु निपातनेषु 
तु प्रत्येकं विभक्ति निर्देशः (काशिका- ७।२।३४ सूत्रे) | .जघन्यास्ते प्रत्येकं विनेयाः 
चूवैसाइसम्‌ ( ना० स्मू० ) । ते सर्वे रत्येकं पणशतं दण्डा भवन्ति ( मिता०. 
याज्ञ०' २(२३५-२ ३२७ ) | क 

वरमित्यनव्ययं मनाविप्रये नपुंसकम्‌ । अव्ययमिति तु ' केषांचिद्दिभ्रमः । 

अत्राथेऽस्य प्रचुरः प्रयोग: | याच्ना मोघा वरमधिगुणे नाधमे लब्धकामेति 
मेघदूते । सस्चुक्रयन्भूतिमनाय॑सङ्कमाह्ठरं विरोधोपि समं महात्मभिः ( किरात? 
१८ ) | ,श्कवचनान्तत्वं च नियतम्‌-वरं हि शुक्तानि ठृणान्यरण्ये तोषं परं 
रत्नमिवोपगृद्य । सहोषितं श्रीसुळभैनं चैव दोषेरव्श्यैरिव कृष्णसपे': ॥ ( बुद्ध- 
चरिते ९५३) । ' असत्यपि वाक्यभेदे वरमिति नपुंसकैकवचनं प्रयुञ्जते प्रयोग- 

कुशळाः--निःस्वासोदूगीणंहुतसुग्धूमधून्रीकृताननैः। वरमाशीविषैः सङ्गः कुयां- 
क त्वेत्र दुजंने: ॥ . इत्यत्र कामन्दके ( ३।१८. ) यथा 1 ` मनाक्‌ प्रिय मित्यर्थस्तु 
ूर्वबद्वस्थितः | काममाशीविषैः सङ्ग, कुर्यान्न छु दुर्जनेः क्रदाचमेति वक्तुर- 
भिसन्धेः | अन्यत्रापि | याः प्राणान्वरमपंयन्ति न पुनः -सम्पूर्णदृष्टिं प्रिये इति 
(-सा०'द्‌५.५४।२२ ).।. प्राणापंणमिच्छेयुने तु प्रिये. पूणरष्टिनिपातनमिति 
तदर्थः | वरं . महत्या श्रियते पिपासया तथापि .नान्यस्य करोत्युपासनम्‌ ॥ 
तस्माद्वरं : सहायं त॑ शकरालं . समुद्धरे इति (क० स० सा०.५।४) । यदि 
शकराछं समुद्धरेयं तदा वर स्यादित्यर्थमाचष्टे | साधीयो. यथा स्यात्तथेत्यथे' बरं 
क्रियाविशेषणमिति' व्यवहस्त्यबयस्तद्यथा--प्र ते अनयोऽग्निभ्यो वरं निःशोशु- 
चन्त (० -७।१।४) | अयं सप्तभ्य आ वरं वि वो मदे परान्धं श्रोणं च तारिषद्‌ ` 
इति च (ऋ० १०।२५।११) 1 आ पाहि क्षेम उतयोगे बरं नः (३० ७।५४।३)। 
क्षेमे रक्षा नोऽभीष्टा,-योगे त्वभीष्टतरेति विवक्षत्युषिः । वरमिति. प्रत्युताथे पि 
क्वचित्र्‍योगमबतरदूदष्टम्‌--शउस्तु समय प्राप्य . नोपकारं द्वि मन्यते॥ वरं 
तंसुंपकर्तार दोषदृष्ट्या च दूषयेदित्यत्र यथा । उत्कृष्ट गुणवत्तरे वाथे वर्त॑मानो 
सरशब्दो विशेषणं विरोष्यनिष्नं भवति-हिरण्यभूमिलाभेभ्यो मित्रळब्धिवंरा 
यत इति याशवस्क्यस्म्रतौ (१३५१) दर्शनात्‌ । ` 
स्वागतशन्दप्रसोगमधिकृत्य किञ्चिद्‌ विवक्षामः | अयं.हि बाक्ये दुष्प्रयुज्यते 


प्रायेण । अभ्यागतस्य स्वागतं करोति शह्दीत्येवं बाक्यन्यासं साछुं मन्यन्ते. साम्प्र- 
तिकाः 1. इदं च प्रस्मरन्ति नहि स्वागतं क्रियते किन्तर्हि व्याह्रियते । (तस्मै) 


प्रीतः श्रीतिश्रमुखवचनं स्वागतं ब्याजहारेति मेघे तथा दशनात्‌ । स्वागतमिति 
स्वागतइान्दपदार्थकः. शब्द: | . स ` चोच्चारणक्रिययान्वेत न क्रियान्तरेण । 
स्वागतं स्वाधीकारान्प्रभावरवलम्ब्य वः।. युगपद्‌ युराबाहुभ्यः प्रासेभ्य 
प्राज्यविक्रमाः ॥ ( कुमारे २१८ )। स्वागतामात सभाजनपर्यायो न | स्वा- 
गतेन यथाइँण (.रा० ६।१११।३१ )। अत्रापि स्वागतेन स्वागतशंब्दोच्चारणेने- 
त्यय॑मेबा थः । भारतेपि स्वागतमरुच्यते न' तुं क्रियते इति स्पष्टमवगम्यते-- 


तथा “ च - स्वागतेनोक्तौ. ( तो) विष्टरे संनिषीदतुः ( उद्योग० ११३।२ ) इत्यत्र 
प्रयोगः ! ` तं स्वयम्‌ | स्वागतेनाइतवती इति (क० स० सा० ) ` इप्यंत्रापि 


स्वागतशब्दः . सक्रियां नाइ । आहतव॑तीत्यतुपंद प्रयुज्यमा नस्य' क्तवरवन्तस्य 
बेयथ्यंम्रसक्त : । बाढं स्वागतशब्दोच्चारणेन' सक्रियते स॒ यस्मै स्वागतमित्यु- ` 
=चार्यते.शब्दः.। न तु स साक्षात्सत्रियांवचनः | -येन स्वागतं करोतीत्युपपद्येत । 
श्रीमद्‌ भागवते (१०।१९। ४) स्वागतमिति निर्विध्नं सुर्खामध्यर्थे क्रियाविशेषणं 
अंयुक्तम्‌--तात. सौम्यागतः कच्चित्‌ स्वागतं : भद्रमस्तु व$। पदवाक्यव्यबदारे 
भांगवतकारस्य स्वःछन्दः प्रवर्तत इत्येतदा स्थितँ ब्यवहार नातियूक्षेत्‌ |... `. 

सवृनाग्नी निर्देशः प्रायेण:सत्त्वभूतस्यार्थस्य-. क्रियते |:. अत. एव सर्वनाम्ना 
प्रत्यवमर्शायोग्यत्व॑ द्रव्यखमिति वैयाकरणाः प्रतिपन्नाः । क्वचित ईद्मा क्रियमा- 
-णक्किया निर्देशों हृश्यते---इद्‌ं रम्यते | इदं कविभ्यः पूर्वन्म़ो नमोवाकं प्रशास्मह 
इति भवशभूतिग्रयोगः हि 

ण्यन्तस्य ब्रतेः प्रयोगों नानार्थको व्यवहारतोऽवसेयः। ण्यन्तको, बृतिः 
सकर्मको, भवतीति न वेदनीया .विज्ञाः | व्यवहारे ,ग्रदर्थवैचित्ष्यं तत्र -तेषामपि 
विविदिधोदियाद्विति तडर्ण्यते-केन बृत्ति थत्तयसि (कल्पयसि)] कृपणं वर्तयिष्यामि 
कृपणे; सह जीविकाम्‌ { भा०. शल्य» ५।२५ ) । सोऽधिकारमभिकः वुलोचितं ` 
काञ्चन स्वयसवततयत्‌ समाः (रघु० १९।४) । अत्र वरतिंशचरणेऽनुष्ठाने वर्तते । 
पुष्करे तु ततः श्रेषं काळं वर्तितचान्‌ प्रभुः ( भा आदि० २२१1१४.) । अत्र 
वर्तियापनें-वर्तते । इन्त ते. वर्दयिष्यासि इतिहासं, पुरातनम्‌ इत्यनेकत्र भारते । 
हुन्त ते वर्तयिष्यामि ` वञ्जनाभवधं नूप (हरिवंशे ,.२।९१।४) । तत्र. ते 
-घतेयिष्यामि यथा . युद्धमवर्तत: (- भा० द्रोण०. १३५। २८ ) । अत्र वर्तिवर्णन- 
माचष्टे। .ज्योतींषि वर्तयति च प्रविभक्तरदिमः ( शाकुन्तले ७।६)}. अत्र 
वर्सयतिः, ` परिवर्तने ` भ्रमणे . इष्टः । - रामोपि सह वेदेद्या वने. धन्येन वतयन 
( ₹घु० १२।८० ) | वर्तयन्‌ = बृत्ति कुर्थन्‌ । 'कणों' खुरा . न्यर्बसदश्रुः वर्तयन्‌ 
( मा०"द्रोण० २।८ ) । अन्न वरतिमोचने वर्ततेः ` 
` . “छा गतिनिवृत्ताविति भूवादिः' प्रसिध्यति 1 मुख्येऽर्थे प्रसिध्यन्तितमां प्रयोगा 
इति न त उदाहार्या भवन्ति । गोणेऽ्े प्र्ृत्तोऽयं धातुरंचमत्करोति चेतः। रेणुकाया 
सुत इव मूळेष्वपि न तिष्ठतीति कामन्दके (९।४६) प्रयोगे ति्तिः क्रियाविरामे 
बर्तते । मूलोवहणे प्यस्य प्रंवृत्तिन विरमतीत्यर्थः | तिष्ठाद्रोगो अयं तवेत्यथवंश्रुती 
(६।४४।१) । अत्र रुघिरस्तवात्मेको रोगस्तथा  तिऽठु. यथा न ्तवठु, विरमठुँ, 
खु तिरित्यथः 

बसतेरपि गौणेऽथे' प्रयोगः सुतरां रुच्यो भवतीति स न्यस्यते--निश्वित्य य 
प्रक्रमते नान्तर्वसति कर्मणः 1 अबन्ध्यकालो वदयात्मा स वे पण्डित उच्यते 
(भा? उ०।३३।२४) । : अत्र वंसतिविरामे वर्तते | कर्म म्रारम्य मध्ये, न विरमति 
कर्मान्त यातीर्थः | सूर्थिन त्वां वासयेयं वे संशप्नो मे नविद्यते (भा? विराट्‌० 
९१२२ ).। अत्र वासिः स्थापने बर्तते। .... . ., 
; .- गद्याघीनी च -वक्तव्यावित्यमरःपठति । वाच्यो बचनीयो-वक्तव्य: इतिः शाब्द- 
त्रितयेन .गहों उच्यते | अथावाच्यः सवः स्वमतिपरिणामावघिः गिरन्निति महिंम्वः- 
स्तोत्रे वाच्यी यहम, इत्यनर्थान्तरम्‌ः। एवं सदवृञ्तमतिक्रान्तो वक्तव्यतां.. याति 
कोक इत्यंत्रापि.गहणीयो भवतीत्यर्थः). अत्राथे' प्रथन्ते प्रयोगा इतिः न प्रपञ्च्यन्ते } 


प्रकीर्णकम्‌ ६१ 


तुमुन्नन्‍्तोपि अबी तिर्गर्हामाह-सम्बन्धाचनतं पार्थ न माँ त्व॑ वक्त महसि ( भा 
द्रोण०-१९७।४१ `) 1. _अधीनेब्थे काङ्चिद्‌ दिशः: समप्यंन्ते--काम-घक्तव्य- 
हृदयेति श्रीरामायण ( ३1२1२५ ) । साहं स्वद्दशनाद्‌ विप्र कामवक्तव्यतां 
यतेति माकण्डेयपुराणे (६१।४७) ! विषयसुखेनापि परां - प्रमादवक्तव्यतां 
बजति लोक इति ब्रह्मजातके- ( १ ) | 

प्रश्‍व्यत्व उत्तरदायित्बे वक्तव्यता शन्दप्रयोगो,इश्यते यथा-दिवा वक्तव्यता 
पाले रात्रो: स्वामिनि तद्गृहे । योगक्षेमेञ्न्यथा चेत्तु पालो वक्तव्यतामियात्‌. [| 
इत्यत्र मनौ ( ८।२३० ) | 

प्रदक्षिगमिस्यव्यवमंनव्ययं च। उभयथा हि. प्रयोगा इश्यन्ते--कर्यात्‌ 
प्रदक्षिण देवसद्गोबिप्रवनस्पतीन्‌ इत्यत्र याशवस्क्ये ( १।१३३ ) प्रदक्षिण ` 
मंब्ययम्‌ | सृद्यो देवतां विप्रं घृतं मधु चतुष्पथम्‌ । प्रदक्षिणानि कुर्वीत प्रज्ञा- . 
तांइच वनस्पतीन्‌ ॥ ( मनु० ४1३९ ) । अत्र प्रक्षिणमित्यनव्ययम | .. ` 

प्रायेण ण्यन्तकः साधिर्गमेरथे* प्रयुज्यत इति साहित्यदर्पणे विश्वनाथः |: 
साधनार्था या गतिम्तां साधनाशब्देनाह गतेः प्रयोजनवतीत्वाख्यापनाय । 
साधंयामो वप्रम्‌ | गच्छाम इत्यर्थः । प्रायिक एष व्यवद्दार इति तेनैव व्यक्तसु- 
दितम्‌ । अतः क्वचिद्‌ गमेः साधेश्च युगपत्मयोगो . इञ्यते--स्वस्त्यस्तु ते 
गमिष्यामि साधयिष्यामि शोभने (भा० वन० २०६।४७ ) | अत्र साधिर्ग- . 
मिव्यतिरिक्तां शुद्धां साधनां निष्पादनामाह । - 

उत्तममंध्यमा धमा इत्यत्रोत्तमरन्दो वरिष्ठमाह । सोऽयमर्थः सार्गलोकिको 
विच्छित्तिविधुरइंच | उत्तंममित्बन्त्यंमप्याइ | तथा च पाणिनीयं शासनम्‌-- 
उत्तमैकाभ्यां च (५।४।९०) । उत्तमदाब्दोऽन्त्यवःचनः पुण्यशब्दम्‌ अहः सवै - 
कदेशेति सूत्रान्ते वर्तमानम्‌ आचष्टे | उत्तममहर्मासान्तो भवतिः। उत्तभं व्यसनं 
प्राप्तः ( भा० कर्ण ० २८1८ ) इत्यत्रोत्तमशब्दो महत्तमेन समानार्थः | श्रुस्वा' 
निनदमुत्तमम्‌ (भार शस्य० ४।४ ) | अंत्रोत्तममुच्चैस्तमं तारतमम्‌ इत्यनंर्था- 
न्तरम् | साऽ्युत्तमसंविग्नेतत्र रामायणीये प्रयोग उत्तमशन्दो झशाथंकः । ` 


NAN N 


शणोतिराकर्णनमात्रव्यतिरिक्ते प्यथे प्रयोगमवतरन्दष्टः स्वदतेतराम्‌। न. 
क्षत्रियो वे सूतानां शणुयाच्च कथंचन ( भा० कणे ३२४४८) | अत्र 
उृणुवाद्वचनकरः स्यादित्यर्थः । येषां श्रोष्यन्ति पाण्डवोः (भा०-द्रोण० ८५।३१)। 
अत्र बच इति शेषः । स्वीकरिध्यन्तीति चार्थः । 

` पृच्छतिद्विकर्मेति प्रसिध्यतितरामिंति न तद्विषये किमपि विदिष्यं बक्तव्यः. 
अस्ति । अकथितंकर्मणोऽ प्रयोगे.पि प्रधानकर्मण एवः प्रयोग आस्वाद्यतांमू--स 


६२ वाख्यवहारांदररी: 


चालोक्य ध्वजिनीं पाण्डवानां घनन्जयं त्वरया पयपूच्छत (भा० कण ०. ३७।४५) 
धनझयविषयां पृच्छामकरोत्‌ क्वासो धनञ्जयः कथं वा वर्तत इत्यएच्छदित्यर्थ: 1. 
एवं बवीतिरंषि' तथाजातीयकेथ्ये- ` प्रयुक्तःः। ` यो से ` त्रयाद्‌ ` धनञ्जयम्‌ः। 
क्वांवतिऽते धनञ्जय इति मा वेदयेत्‌] ` 

अन्तरंशब्दोऽवकाशादिनानाथेंघु पठितोऽमरेण | मध्यं . चास्यैकतमोर्थःः1 
तत्र चायं चर्तमानो यत्र. विषयेण ' सहैकार्थंतां याति सोऽस्य रुच्यतमः ` प्रयोगः । 
मिथो भेदाइच भूतानामासन्कर्णाज्ञुनान्तरे ( भा० कर्ण» ८७।३३ )'।"कर्णार्चुनः | 
विषय इत्यथः । ह 

स्वस्ति शब्दो लोकेऽव्ययं वेदेः ठः कृतव्ययमपिः इश्यते | ` यूयं पात -स्वस्तिभि 
सदा नः. (ऋ० ७।३४।२५)। स्वस्तये वायुमुपत्रवामद्दै (ऋ०५।५१।१२) | स्वस्ति 
योब्राह्मणेभ्य इत्यादिषु लौकिकेषु प्रयोगेषु स्वस्तीति कल्याणं वक्ति | स्वाहा 
स्वधा झची सैव स्वस्ति कुब॑न्तु .ते सदा ( भा.० द्रोण० ९५।४४)। अत्र 
स्वस्तीति कल्याणवचनं. द्वितीयार्थेऽव्ययम्‌ | स्वस्ति सन्जय साधय ( भा० शल्य». 
२९।४० )। अत्र स्वस्तीति क्रियाविशेषणम्‌ । क्षेमेण गच्छेत्यर्थः। वेदे ख्बपि 
क्रियाविशेषणं इश्यते--सो अस्वातनपारयत्‌ स्वस्ति (ऋ० २।१५।५)। न 
नूनं स्वस्ति पाथांय यथा नदति शङ्कराद्‌ ( भा० ) । पार्थस्य क्षेमोः नेत्या- 
शङक्यत इत्यर्थः । आशिषि लिंङ्लोटोरभावे स्वस्तिशन्दप्रयोगो नूनमाकूतकरः । 

तादर््येऽ्थेऽप्यमरोऽन्तरं `. पठति--अन्तरम वकाषावथिपरिधानान्तधिभेद्‌- 
तादष्यें | तादथ्येऽस्य प्रयोगे विशिष्याबधेयं सुधीभिः । अतरार्थेऽमरोद्वाटने 
स्वाम्याइ-ओदनान्तरस्तण्डुल इति ळोके प्रयोग इति । अत्रान्तरशन्दस्य पुंसि 
प्रयोगोञ्साधुरिति मम भाति | अन्तरं हि क्ळीबत्वे नियतम्‌ । ओदनायेत्योदना- 
न्तरम्‌ इत्यस्वपदविग्रहो मयूरव्यंसका दिस्तत्पुरुषः । : अवेमिः कार्यान्तरमाजुषस्यत्यत्र 
रघो (१६।८२) कार्याय कार्यवश्यान्मानुषो मानुषदेदमापन्नः, ` तस्येत्यर्थः । शरीर- 
स्परांसुखान्तराय निपेततुमूंधुनि तस्य सोम्ये . (.द्वे वारिधारे) इति बुद्धचरिते 
(१ ।१६).। सुखायेति सुखांन्तरम्‌ । तस्मै । तो वृषाविव नन्तो बलिनौ वासितान्तरे 
( भा० आदि० १०२।४१ ) । वासितायाः करेण्वाः कृते ( अर्थाय ) इत्यर्थः | 
` अन्तरमित्यन्तरेणा्थममिदधद पि पख्यते--न चैतदिष्टं भगवान्यदवोचन्मद- 
न्तरम्‌ इत्यत्र श्रीरामायणे | 

अन्तर्धावर्थेऽन्तरशब्दः ` प्रातिपदिकाद्धार्वर्थे बहुळमिष्ठवच्चेति वचनाण्णि- 


च्साहितः प्रयोगमवतरति न केवलः-भेवेरन्तरितः प्रिये तव ` म॒खच्छायानकारी 
झक्यीत्यत्र यथा | ५ 


मध्यवचनोऽन्तरशब्दो येऽन्तरं यान्ति कार्येषु ( भा० अनुशा० २३।७५ } 


> औपचारिकाः प्रयोगाः दर्‌ 


इत्यादिषु तात्पयंतो$न्तरायमाह । अन्तरं यान्ति अन्तराया भवन्ति, बिच्नमाः 
नरन्तीत्यर्थः। ` 


,औपचारिकाः प्रयोगाः 


तत्रतत्र मुख्येऽथे^ व्यवह्रनिरूपणायां कृतायां सम्प्रति गोणेऽथे' न्यव 
इारमवतारयामः |. FO 
इदं हि प्रतिपन्नप्रायं बिमर्दाकैः शाग्दिकैरन्यैश्र विदम्वै्मुस्येये'प्रयोगा-न 
'तंथा स्वदन्ते यथा गोणेथे'.]'एकस्यान्यंस्यान्यत्र शुणक्रियाध्यासोत्साइश्यसमाश्रयेण 
प्रबतेन्ते तत्र तत्रोषचाराः कवीनाम्‌ । अग्निमाणवक इत्युक्तियंथार्थवती रुचि- 
करी च न तथा तेजस्वी माणवक इति | निमीलन्ति पड्जानि, उन्मीलन्ति 
कुसुदानि । अन्न चक्षुर्धर्मो निमेषोन्मेषो पङ्कजेषु कुमुदेषु चाध्यस्य संकोचविकासौं 
तथोच्येते। तथा चोच्यमानौ रम्यतरौः प्रतीयेते। क्वचित्त मुख्येथे' ग्राम्यत्वं 
गोणे च मनरोत्वमुद्‌भवतीत्यनुभूतिः सचेतसाम्‌ । तथा चोदाइरत्याचार्यदण्डी-- 
निष्टयूतोद्गीणंवान्तादि. . यौणबृत्तिव्यपाश्रयस्‌ । 
` अतिसुन्द्रमन्यत्र माम्यकक्षां विगाहते ॥ . इति | 
मुख्येथे' निष्ष्ूतादिश्रुतय उच्चारिता उद्द गाय भवन्ति श्रोतृणाम्‌ । यावता 
निड्ठेवनादिकाः क्रिया जुगुप्सावद्दा भवन्ति, इमाश्च ताः स्मारयन्ति पुरः सन्निधा- 
पयन्तीवेठि भेवन्दुद्वेजिकाः |. अनिसुद्धप्रसरतादिं सामान्यधर्ममादायान्यत्रा- ` 
विष्करणादाबर्थे प्रयुक्तास्तु सोभाग्यमधिकं वहन्ति । तथा निष्ठयूतअ्ररणोपभोगः 
सुळंभो लाक्षारसः केनचित्‌ ।' वायस्या अरृतमुद्गिरति नयने च स्नेहं वमतः ।. 
सत्यमियं वामा । चन्द्रः सुधोद्गारीति किमत्र चित्रमित्यादि । | है 
ओप्रचारिकाः प्रयोगाः सुभगंकरणा निबन्धंस्य रम्यतरतामस्यापादयन्तीति, 
च्छात्रप्रबोधाय कानपीहानुक्रामा मो विदृत्या.च सनाथयामः-- 
पुनरुक्तवस्तुविरसः सर्गक्रमो वेधस' इति | .पुनरक्त हि मुख्यया वृत््याऽ-: 
सकृदुक्तं व्यर्थ वचो भवति। लक्षणया पुनः पूर्वेण समानमनपेक्षितमथेमात्र- 
माह | “व्यापारैः पुनरुक्तभूतविषयै:' इति च भतृहरो । 'रे रे पुनरुक्ताकार दुरा-. 
चार निश्चाचरे? ति बाळरामायणे । 'मत्सरिणस्तु परगुणेषु वाचंयमा? इति } ` 
वाचंयमो मुनिर्भवति । मुनिश्च मितवाक्‍्तूष्णीं भवति ` मननात्‌ | तेन वाचंयम 
इति तूष्णीमर्थं उपचर्यते | “कविसार्थः समग्रोपि तमेनमजुगच्छति” इति | 
“अप्रतिमस्य पदायंसा्थः परोक्ष एवेति’ च | सार्थशन्दो मुख्यया इत्या वणिया-' 
दीनां सरतां समूहमाह | अत्र तु लक्षणया समूहमात्रम | 'कुरु मामस्ब कृतार्थः 


दें व वारब्यवहारादर्शः ' 


` साथंवाहंम इति | सार्थवाहो हि यातां बणिजां नेतारमाहं मुख्यया जत्या; तत्सा+ 
धर्म्यादन्योपि कश्चिदयातामपि. सत्तमस्तथोच्यते। “मन्महे किमपिं' तुन्दिलं 
सहः? | तुम्दिलमिति तुन्दिभमाह मुख्यया इत्या । तुन्दं जठरं -प्रवृद्धमस्यास्तीति 
व्युपत्ते; । अविशायनेत्र मत्वर्थौयः । अन्यदपि यत्किश्विदतिशयितप्रमाणं प्रबृद्धं 
वा भवति तदपि तुन्दिळं भवति गौण्या वृत्या । “न. स्वप्नानुभवस्य -करिचदपरः 
सत्रह्मचारी ममे? ति. | सन्ह्मचारी नाम समानशाखाध्यारी भवति, एताइडायोद्गयो 
साहृचर्यमनुक्तमपि गम्यते,- तेनान्योपि समानकर्मा सहचरस्तथोच्यते लक्षणया 
हे व्यसंनसबहाचारिन्‌ , यदि न शुह्यं तदा श्रोतुमिच्छामि’ ( मुद्रा० ६.).। इह 


कृच्छे संविभागी तथा सम्बोध्यते । “अयं मे सखा दुःखसबह्मचारीति. कया गिरा 
त॑ स्तवीमि’ । ्रजड्पितायामभिज्ञातवाचीति कुमारे | अत्राभिजातशब्दो लक्ष-. 


णया सुकुमारार्थपर्यवसाथी । 'नेत्रविग्रोषितान्जनं मखम? । ओतिनिर्वासित: 
तपाः? | अत्र _विप्रवसननिर्वासने चेतनधर्मावञ्जने त्रपायां चाध्यारोप्येते |. 
असंनिहितेथे" च विप्रोषितनिर्वासितशब्दाबुपचर्येते | 'विस्ष्धतनिमेषेण चक्षुपा’ 
अत्र विस्मृतपदेन विगतार्थतोच्यते । यद्वि ` ।वस्मृतं भवति. तन्मनसोऽपेतं मवति । 
तस्साइश्यादन्यदपि यदपेतं भवति तेदुच्यते विस्मृतमिति। अपि वाऽन्तःकरण- 
धर्म विस्मरणं चक्षुंध्यध्यस्यः तथोच्यते, तथा ह्युच्यमानमावँर्जकं. भवति । 
“तं उप्तिकरं निशम्य हृष्यन्ति नो छोमानि । अन्न मंनोधर्मा इषां लोमस्वध्यस्यते । 
अथवा यंत उदञ्जन्ति लोमानि त॑तो हृष्यन्तीवेति जायेऽनुमा ।. व्वद्रष्ट रतिथी- 
भवन्तु पञ्चालाः? । अतिथिरम्याग्रतो भवति | अतिथय इवातिथंय इत्योपमिकः 
प्रयोग । अतिथिरुपगन्तां भवति । इमे पञ्चालासत्वदषष्टेः- पात्रीभवन्त्वित्यर्थः | 
'रत्यूषेषु रुफुटितकमलामोदमैत्री कघाय;” इति मेघे | अन्न मैत्रीराब्दो लक्षणया 
संसगमाइ । प्रसिद्ध हि मित्रयोः साहचर्यम्‌ | सन्नो ब्राह्मणशेषः'इंति शतपथे सायणः। 
प्रसन्नः प्रसादभुणवान्‌ विशद इत्यर्थः । यथा प्रसन्नं मनोऽक्षं भेवति तथा 
संपष्टाक्षरार्थः सन्दर्भः प्रसन्मो भवति | विमला आपश्च प्रसन्ना भवन्ति । “भवति 
इरिणछक्ष्मा येन तेजोदरिद्रः? । अत्र दरिद्र इति क्षीणो हीनो वाऽभिधीयते | एवं 
मध्यो दरिद्रातीत्यत्र कृरासुदरमित्यर्थः | “मृष्टिग्राह्मं तमः । अत्र मुष्टप्राह्ममिति 
गोण्या इच्या सान्द्रार्थमाचष्टे । यद्धि शक्यते मुष्टिना ग्रहीतुं तत्संश्लिष्टाचयर्व घनं 
भवति | “पाणिम्णयी कोदण्डद्ण्डः? । अत्र , प्रणयिशब्देन लक्षणया सम्बद्ध 
उच्यते । आसन्नसखीमुखेन' । अत्रासन्नशब्द्‌ आसं -विस्तम्भभाजं वाऽऽहृ । 
यो ह्यास ननो भवति सोभ्यम्तरीक्रियते बिख्म्मालापेष्विति लोकप्रसिद्वेः । “नेदिष्ठो 
धर्मार्थसंहितासु? इति दशकुमारचरिते | अत्र नेदिष्ठो निपुण इत्यतरार्थे लाक्ष- 
णिकः | यंथाभ्यन्तरो निंपुणार्थस्तथा नेदिष्ठ . इत्यंत्रार्थान्तरसंक्रमक्रमो न दुरूहः । 

“उन्निद्राणि कुमुदानि, प्रबुद्धानि पङ्कजानि’ । अन्नोभयत्र चक्षुष्कियाध्यासाद्माक्तः 
प्रयोग; कामपि प्रीतिमावहति } महासेनेन दुःस्वप्नः स वञ्चितः’ । अत्र वञ्चितो 
चिसंवादितो विप्रलब्धो वा भवति. मुख्यया वृत्या । लक्षणया तु विफलीक्कत 
` इत्यर्थः | अथ निर्मक्षिकं भद्र मघु पातु मनोरथंः?.। अत्र निर्मक्षिकमित्यस्य 
-निर्विष्नमिति लक्ष्योऽर्थः | मक्षिकाणामभावु/ इतिः 'मुख्यार्थप्रतिपत्तेः 1 “कांचिद्‌ 
वेळामपास्य? 1 अत्रोपासा प्रतीक्षाऽभिप्रेता । यः किलं -प्रतीक्षते.स चिरमेकत्रोपास्त 
इति साधर्म्यात्‌ प्रतीक्षणार्थलब्धिः । 'तद्ववत्रं.यदि मुद्रिता शशिकथा' | अत्र 
मुद्रिता प्रतिबद्धेन्यनर्थान्तसम्‌ । अस्तं गतेति यावत्‌ । यद्धि मुद्रितं भवति न 
तदुद्धाटयितुं शक्यते यथा मद्रितो लेस्वः | एवं व्याख्यायमानायां स्मृतो श्रति- 
्याकुप्येत्‌? | व्याकोपोऽत्र विरोध इति गह्यते । कुपितो हितेनं विरोधमाचरति यस्मा 
असो प्रकुप्यति | 'दारिद्गयं हि पयायो मरणस्य’ इति सृच्छकटिकायाम्‌ | पर्याय ` 
इति पर्यायवचन इत्यस्य स्थाने संक्षिप्तं वचः) स “च 'तुल्यार्थकोऽपरः शब्दौ 
भवति मुख्यया वृत्त्या । इह्‌ लक्षणया तुल्यार्थे पर्थवसिठः | “वपुरिव यौबनबन्ध्य^ 
अङ्गनायाः, । अत्र फलशून्यवचनो बन्ध्यशन्दः झून्यमात्रे भाक्तः । . 'महान्क्षापो 
सक्त? । न्‌ हि शापो. सुच्यते, उच्चार्यते हि-सः। परं. तदुस्चारणसमकालं 
जलाब्जलिमु च्यते, तेन. तःसाहःचर्य्याच्छापोपि मुच्यत इति व्यवहियते। एवं 
सति वेदमधीत्य स्नायादिति स्णृतिरनुगृष्टीता ' भवतिः अत्रानुग्रहः संमथना 
भवति । यो हनुण्हीतो भवति स॒ उपस्तब्धो भवति | “कमपरमवश्चं न-विग्रेकुयु- 
विश्चुमपि यदमी स्पृशन्ति भावाः? इति. कुमारे । अत्र स्पशँन स्पर्शपूर्वको विकार. 
ऊच्यते । अंत एव कर्तरि घ्रजन्तः स्पर्शशब्दो रोगवचनः | “मर्मीणि स्पदाति? 
अन्न स्पर्शविरेषस्तोदनं व्यधनं वाभिप्रेयते | 'बाष्पदुर्दिनान्धकारितदष्टिः’ | अत्र 
दुर्दिनशब्देन लक्षणया बरषंमुच्यते' मुख्यया दृत्त्या तु दुर्दिनं मेघाच्छन्नमहराह। 
“गस्धवद्गन्धमादनमि्यागन्तुकः पाठः? । प्रक्षिप्त इत्यरथः | असाम्प्रदायिक इति 
वा | यो हिः सम्प्रदायादागतः स परम्परीणोअनागन्तुकः | आगन्तुकशब्दो नवं 
- बाह्य सद्य आगतं चार्थमाइ | 'दारुणं तंम॒दन्तं निशम्य साक्षिणोपि मोहिता 
किमत ज्ञातयः? । अत्र साक्षिण इत्यनेन. लक्षणया तटस्था उच्यन्ते | थथा व्यच-, 
हारेऽ्िप्रत्यर्थिनोः कतरो जयतीत्यत्रानादरः साक्षिणां तन्न तेषां ताउस्थ्यांत्‌ , एवं- 
मन्येपि तटस्थाः साक्षिणं उच्यन्ते सादृश्यात्‌ | अ्येष्ठे आतरि ध्रियमाणे सगेन्द्रा- 
सनमारोइन्यवीयान्खलु खट्वारूढो भवेत्‌ । खट्वारोहणं विमार्गप्रस्थान- 
स्योपलक्षणम्‌ + सर्व एवाविनीतः खट्वारूढ इस्युच्यते, मुख्यया वृत्त्या तु यो$काले 
-तस्पं गच्छति -्रह्मचयै च॑ भ्रंशयति'स खदवारूढ इत्यभिधीयते | “ऋणः किलिससा- 
घातः पुरुषो-जायतेऽत्रिभिः’ । - समाघ्राणं ( समन्तादूघाणं ) लक्षणयाऽऽक्रमंण= 

मासादनं. वाह | नियमविधिस्वपक्षस्तु वज्रहर्तेनापि. नापहस्तबितुँ पार्यते ।. 
अपहस्तयते हस्तेन निरस्यतीत्यनर्थान्तरम्‌ । अन्न निरसनमात्र . उपचर्यतेऽतितरं 
व शोभते, । क्रिया हि द्रव्यं विनयति नाद्रव्यम्‌ 4 द्रव्यमयं माणवक इति च । 
द्रब्य च भव्ये? (५।३।१०४) इति द्रव्यशब्दो भव्येऽर्थेनिपातितः।' अयं चास्व गौणोर्थ 
इति तरंवम्‌ | द्रव्यं हि शणक्रिवाधारो भवतीति काणादाः । तत्साम्याद्‌ यदि 
कञ्चिद्‌ गुण्य; कर्मटश्व भवति स उच्यते द्रव्यमिति | “माणिक्यावलिकान्तिदन्तु- 
रतरैभू पासहस्तोत्करै: 1 - अत्र _ दन्तुर्‌शब्देनोत्कट उद्भूतो वाऽथ उच्यंते लक्ष- 
णया | उन्नतदन्त इति त्वभिधया । कियञ्जलमनुभुवतीयं कलशी? । अत्रानु- 
भवतिः संभवतिना. समानार्थकः । यद्धि येनेन्द्रियेणानुभूयतेः स तस्य विषयो 
भचति, जलमपि कलशीकतृंकाया धारणक्रियाया विषय इति कलशी जलमनुभ- 
बंतीत्युच्यते सा घर्म्यात्‌ | “अस्य अन्थस्य सुप्रणीतया कथापि टीकया साचिव्यं 
-करणीयम्‌? । साचित्यशब्दः साह्यं साहाय्यं वाऽऽचष्टे गोण्या दृत्त्या । सचिवो हि 
. राज्ञा सचते संगच्छते संस्झन्त्रणार्थमिति तथोच्यते 1. (ईक इत्ययमनन्यचुम्बित- 
श्न्द्रचूड तदपि त्वयि ध्वनि; ।  चुबि बवत्रसंयोगे इति पठितो धातुरत्र संयोग- 
मात्रे लाक्षणिकः । “इदमुञ्जुम्भतेः बिम्बं आनोः' । अन्नोज्जुम्मतः उद्गच्छतीत्यन- 
र्थान्तरम्‌ । जम्भंणे हि इवासोदगतिमबति गात्राणां चोष्वमुखो बिनामः। तेनोद्‌- 
गमनसामान्यमादाय प्रयोगः | हि 

इवतुल्यादय. उपमाबाचकाः प्रसिद्धाः । अन्येपि गोणवृत्तिव्यपाश्रयेणोपम्य- 
माहुः । ते ,कतिपयेऽतरानुक्रम्यन्ते प्रबन्धचारत्वस्य प्रकर्षाय.। "चक्षुर्मेचकमम्बुञं 
बिजयते वक्त्रस्य मित्रं शशी? | 'कुवलयच्छायौसुषा चक्षुषा? । सम्म्रत्येणेक्षणानां 
तिमिरभरसखी वर्तेते वेषलीला-।' केनान्येन विलङ्घ्यते” विधिगतिः पाषाण- 
रेखासखी | यवसूत्रिसून्रसुहृदः सुधांशोः कराः? । “सन्नद्मचारी नवमेघरुच्या: | 
“गङ्गावर्तसनाभिर्नाभिः । सूत्रस्य .सनाभि मन्मथधनुः।› कराक्षविक्षेपाः 
शिक्षुशफरफालप्रतिभुव 

जमद्ग्निप्रतिच्छन्दः सरूपो य: किरीरिनः । 

सम्मितो ` रघुनाथस्य शिषराजो विराजते ॥ इति । 

निस्तिशः खड्गो भवति । निर्गतसित्रिशातोऽङ्गलिभ्य इति व्युत्पत्तेः । स इवेति 
निस्त्रिशः' क्र [१ 

त्यक्तवा सन्तापजे शोकं दंशितो भव कर्मणि ( भा०श्ञान्ति० २२1९.) | 

दंश्चितो, ` न्यूढकङ्कट . इत्यमरः। अन्न तूद्यतः सज्ज इत्यर्थः । 

विदुरो धतराष्ट्राय गान्धार्याः पाण्डवारणिः । न्यवेदयेतां तत्सर्व कुमाराणां 
विचेष्टितम्‌ ॥ इति भारतपद्ये ( आदि० १३४,३५ ) पाण्डवारणिशब्देन पाण्डवः, 

मातोच्यते |; यथारणिरग्नेयोनिस्तथा कुन्ती पाण्डवानामिति : तद्धर्मारोपेण 
तथोच्यते । | 
“ मण्डरानि विचित्राणि यमकानीतराणि चेति .मारतपयें ( वन० १९८ ) 

यमकशब्दः सद्दशमाइ । यमो. यमजौ ह्याकारादिना तुल्यो भषतः । इवार्थे कः ।: 

संवाससमयो जीण इति भारतस्थे इलोकचरणे .( आदि० १५५४०) 
जीर्णशन्दो लक्षणया5तिक्रान्तमाइ, । 

निवातम्‌ इति मुख्यया वृत्त्या वाताभांवं निदयद्धवातं वा प्रदेशमाह । यंथाः 
कुड्यनिवातमित्यत्र । गोण्या. तु निराबाधं पाइवमाइ---राजनिवाते चसति । 
सुखं मातृनिवातम्‌ इति वाते वातत्राणे (६।२।८.) इति स्वरसूत्रे काशिकायाम्‌ । 
वदे. खल्वपि--निवातो, एपामभये स्यामेति (.ते० सं० ५।७।२।४ ) । अन्यत्र 
( अथर्व० ६।५५।२ ) निवातमिति . विशेषणमपि प्रयुक्तं दृश्यते--निवात इदः 
दारणे. स्य्ामेत्ति । 

दुर्दिनमिति मेघाच्छन्नेऽहनि रूढम्‌ । ` उपचाराद्वषेपि वर्तते--मंददुर्दिन- 
श्रीः (-रघु० ५।४७ ) । मदसुतिसन्ततिविवक्षिता । अन्यत्र बृष्टयान्धकारितेपि 
लक्ष्यते--सम्प्रासे दुदिने काळे दुर्दिनं आति वै नभ इति इरिवंशे (२५७२) | 
पांसुवर्षेण पतता. दुर्दिनं च नभोऽभवदिति ( रा० ६।९०।२९ )। मकरन्दू- 
ढुर्ढिना' ` “ ` 'उद्यानभूमय इति . प्रयोधचन्द्रे | `'बाष्पदुदिनाक्षी’ इति दशकुमार- 


नेत्रं नयनं शरीराङ्गमुच्यते । नीयतेऽनेनेति । ` तद्धर्मारोपादन्योपि पित्रादिर्नेच- 
मुच्यते | तथा च भारते प्रयोग:--त्वन्नेत्राः सन्तुःते पुत्राः (२।२४८६) । अत्रेः 
.ऋ पेगोंजांपत्यं क्नी आत्रेयीति: व्यपदिश्यते । यथा सा पुमंन्तरेणागम्या भवति 
तथा सद्यो दृष्टरजा रंजस्वलापीति साधम्याद्रजस्वलाऽतत्रेयीत्युच्यते। तथा चर्तु- 
मतीपर्यायान्पठत्यरुरेः--रजरवला । खीधमिण्येपि चान्नेयी ` मलिनी पुष्प- 
वच्यपि । 


_ कात्यायनी त्ये दृद्धां काषायवसनामधवामाह रुळ्या |. मुख्ययाः इच्या तु 
कतस्यषे युबापत्यमाह । -औपमिकोऽयं प्रयोगः । कात्यायनीव कात्यायनी, ऋषि- 
पत्न्याकारत्वात्‌ | 


ककुदमिति प्रधानादिष्वयेबु पर्ठात . कोषकारः, तथा ` हमरे पाउः-प्राधान्ये. 
राजलिङ्गे च वृषाङ्गे कङुदोऽस्त्रयास्‌ इति |. वस्ट्तो वृषाड्रार्मात मुस्योऽर्थ औप- 
चारिको चेतरो । - इषा ङ्गगतमोग्नंप्यमा दाय कङुदस्याग्यत्र प्रयोगः। शैरूशक्षेपि 
-तादर्म्यात्मयोग उपपन्नो भर्वात | त्रिक्छुरपर्वते इतिः पाणिनीय शासने यथा ।: 


६८ वि) वाग्व्यवहारा दः 


आब हि प्रधानेथे भारतगतः ग्रयोगः-ककुदं सर्वयोधानां धाम सर्वधनुष्मताम्‌ 
(६1४९८ ) | १ , 

युद्धातिथ्यं प्रदास्यामि यथाप्राणं निशाचर ( रा० ३।५०।२८ ) 1 आतिथ्य 
यथाऽम्यागतस्य क्रियत एवं युद्धेन त्वां सत्करिष्यामीति . विवक्षितोऽर्थः । आति 
थ्यसत्कारसहशः सत्कार आतिथ्यशान्देनोच्यते । 

-ज्यारदः शरद्‌भवमाह मुख्यया वृत्त्या । कोषकारास्ठु शारदं प्रत्ग्राप्रतिभयोः 
पर्याया हुः । - तथा चामरः पठति-द्वी तु शारदो । प्रत्यद्माप्रतिभाविति । 
` शरशुपेतायां शाम्यति रजः, आश्यायते पङ्कः, प्रसीदति -सलिल्म्‌ , 'निर्धौतमिव 
विभाति गगनमिति शारदं सबै नवमिवं भवति। तेनं शारदशब्दो नूतनमर्थमुप- 
सङ्क्रान्तः । शारद इव शारद इत्योपमिकंः प्रयोगः,। अत एव. सद्योरज्जुद्धतं प्रत्य- 
ग्रमनुपहतसुदकं शञ्जुशारद मुच्यते | 

अपपूर्वो राधिरपक्रियायामागस्करणे प्र॑तिकूलाचरणे वा रूढः। अतः 
यर्मिन्कस्मिन्नपि पूजाहेऽपराद्घा शकुन्तला । ( शाकुन्तले ४ ) | अपराद्धोसि तत्र 
भवतः कण्वस्य ( शाकुन्तले. ७ ),' किस्पुनरसुरावलेपेन भवतीनामपराद्धम्‌ 
( विक्रमोर्वशीये १ ) इत्यादयः प्रयोगाः प्रथन्ते । अत्रापंराधिरपक्रियादिचेतन- 
घममाइ । निमित्तादपराद्धेषोर्धाचुष्कस्येव वहिरतम्‌ इति भाषवाक्ये (२।२७)ऽ- 
सावचेतन,इषाबध्याट्रोपित इति चारुत्वमारोपितः प्रयोगः | अत्र निमित्तादित्य- 
'तिरिक्तम्‌ अनथकम्‌। अपराद्धपषत्कोऽसो लक्ष्याद्यइच्युतसायक इत्यमरे निमित्ता- 
च्च्युतिलक्षणस्यापरा घस्यापराद्धशन्देनैवावगतेः | . अपराद्धाऽभिषेकवेलो पाध्याय- 
स्येति विक्रमोर्वशीये5पराद्वेत्यतिक्रान्तेत्याइ | मुख्यया वृत्या त्वपराद्धा हिंसिता 
भवति | मनोज्ञ इति'मुख्यया वृत्या मनसो. ज्ञातारमाहू. तथा च भारते प्रयोगः-- 
तथैव सहदेवोऽयं सततं स्वामनुब्रतः। न जातु विनिवतेत सनोशञो ह्यहमस्य वे 
(धन० १४०।१४ ) | अभिरूपोऽथोपि . द्रष्टुर्मानसं प्रविश्य जानार्तःवेति मनोज्ञ 
उच्यते | 

अन्यत्रापि चेतनधर्मस्याचेतने सडक्रान्तिलक्ष्यते सुभया--न मे मूढा दिशः 
पाप त्वदर्थ मे विलम्बितम्‌ ( भा० वन० १५७।४८ ) । अत्र वक्त्रां स्वगतो 
मोहो दिक्षृपचरितः । 

अन्तरमवकाशो भवति काल्कृतो वा दिवक्कतो वा । तेनानन्तरमित्यनवका- 
झमव्यवहितमाह । अव्यबहिते्थे प्रथन्ते प्रयोगाः | „प्रातिवेश्य इत्यनन्तरशुहवासी 
भवतिं । राम इति दशरथस्यानन्तरापत्यस्‌ | यञ्चाव्यवहितं भंवति तदत्यन्ताय 
“संनिहितं भवति.] तेनानन्तरशाब्देन सामीप्यं लक्ष्यते । तेन च सोलभ्यम्‌ | तथा 
च प्रयोगः-्राज्ञस्यानन्तरा वृत्तिरिह-लोके परत्र च ( भा० वेन० २०९।४३ )। 


पर्यायवचनविवेकंः- ६९ 


अदूरबतिनी सुलमेत्यर्थः] काये चानम्तरोऽभवत्‌ ( मा० वंन २८०१७ ) इत्यत्रा- 
नंन्तरः संलग्न इत्यनथास्तेरम्‌। ,. 

दाण्डाजिनिको दाम्भिको भवति । तत्कस्मात्‌ । दंण्ड्चार्जिनं चं दण्डा- 
जिनम्‌ 1 यतीनां लक्ष्मयूतमुपकरणम्‌ | तच्चः दम्भार्थमपि सेव्यत इति दम्भार्थं 
सङ्ङ्लान्तम्‌ ।/ दष्डाजिनेन दम्भेनान्विच्छत्यर्थानिति. दाम्भिकः । गोणार्थकांदेव 
दण्डाजिनदाब्दातप्रत्ययविधिरित्यपि स्थितमाकरे | 
` न हि सइजेन प्रातिमेना्कृताः पूर्ववासनानुग्रहीता एवः सुकृतिनः सिध्यन्ति 
प्रसन्नराम्भीरेषु वाचां 'गुम्फेघु$ किन्त्वंपरेपि `बाक्परिशीलनप्रसिताः कामपि सिद्धिम- 
थिगंच्छन्तीत्यभिप्रायक श्रीदाण्डनो वचः समुदधृत्य प्रकृतमुपसंहरामः 

न विद्यते 'यद्यपि पूर्ववारनागुणानुवरन्धि प्रतिंभानमदुभुतम्‌ । 
श्रुतेन यत्नेन च वागुपासिता: भ्रुवं करोत्येव कमप्यनुग्रहम्‌ ॥” इति || - 


पर्यायवचनंविवेकः 
पयायव'चेन विवेक रिचिरस्य छत इति व्यवहारे मुह्यति लोकः । य॒त्र तत्र प्रयोग- 
साङ्कयमक्षिलक्षीभंवतीति ` व्यंवहारनिरु पणेऽरिमम्ग्रम्थेः पर्यायविवेचनमवसरश्रास-ः 
मिति तदारभ्यते-~ हि * 
के नाम. पर्यायवचनाः | ये . पंययिणार्थ . ब्रुवन्ति ते. पर्यायवःचनाः । पर्यायो 
नाम'परिषारी क्रमः । इदमुक्तं भवति-ये शब्दा असंनियुक्ता असहोच्चारिता 
एकार्थस्य. बाचकास्तै पर्यायंवचनाः समोख्यायम्ते । इदं चातोर्थादापद्यते य 
एकार्थका इति कोषेषु पठिता. लोके वा तथात्वेनः परिग्हीतास्ते 'चेद्युगपद्वाक्‍ये 
प्रयुक्ताः स्थुनैकाथका: स्युः | अवश्य तत्रं विशेषेण केनापि भंवितव्यमनिर्शतेनः। 
अथगंत्यथां हि शब्देप्रयोगः । अर्शीस्यं चेकेन सम्प्रत्ययादितरस्य वैयध्यप्रसङ्ग, 
इति. सुव्यवस्थित: पर्यायवचनानां सममप्रयोगः . 
 विशूमाद्ना प्रभूः पित्राइवोसि द्योस्थत्योसि मयोस्यर्वासि संसिरसि 
वाज्यसि वृषासि-नुमणा असीति बाजसंनेयके (२२।१९) श्रयते | अन्नाची नामै 
चतुष्पारजातिबिशोषंः कैरपि नामंमिस्तोष्टय्यते इयादिभिरिति बिवरीतारः । यंदि 
चेहाइदेनं संनियुक्तानां इयादीनामत्यन्तायांविशेषस्तदा नार्थोऽनेनाइवस्तवेन'। 
यदि हयादयो5भ्युच्चीयमाना अर्थाभ्युच्चयाय न प्रकत्पेरंस्तदा5नुलंपितमेतत्प- 
कपितमिंव स्यात्‌ | न ह्य॑शवोऽस्यश्वोस्यश्वोसीति - साभ्रेडमुद्यमाने वःचः स्वदेतै 
नाम, न वा वावेसरणीं लोकिकीभनुसंरति ।. 'तेनात्राःवजात्यनतिक्रमेपि हँयादीनों 


१७० `. वांग्व्यवहारादर्श: 


'गुणक्रिया विशेषा द्विशेषो5मिधित्सितः । यस्तावदश्व आशीयोध्वानमतियाति चिर- 
तरं च प्रयाति न च क्लमथं याति स इयो वाऽत्यो वेत्युच्यते। ` यश्च - संगरेषु 
'रथस्य वोढा सन्नरीन्‌ हिनस्ति स उच्यतेड्वेति | ` यः पुनः सैन्येन सपति संगच्छते. 
सं सप्तिरिति व्यपदिइयते | यश्च वीर्यवान्‌ पुप्कलबीजशक्तिः स वाजीति वा बृर्षेति 
'बामिळप्यते | - एवं व्याक्रिंयमाणे तस्मिन्‌ यजुषि सर्व सुस्थं भवति । प्रत्यर्थ शब्द- 
निवेशाद्यावतामर्थानामभिधानं तावतां प्रयोगोः न्याय्य इति भाष्योक्तदिशाऽर्थाः 
धक्ये शब्दाधिक्यं चः निर्दुष्टं भबति । ` 

इहाम्नायवचने. यादीनां यः परस्परमर्थभेदः-स°गच्छता कालेन तिरोहितोऽ 
भूदिति ते हयादयोऽसवार्थे निर्विशेषं प्रयुक्तास्सन्तः पर्यायतामयुः। गुणवचनेषु 
ड बहुलमेतदभूदिति शक्यं न्यक्षेण निदर्शयितुम्‌ । वेदे तावद्‌ बाजिशन्दोऽत्यवि- 
'बोषणमश्‍वविशेषणं वा प्रयुक्तः-अत्यं न वाजिनम्‌ ( ऋ० १।१२९।२), अइवं 
न वाजिनम्‌ ( ऋ० ७।७।१ ) इत्यत्र यथा । एवं ससिशान्दोप्यत्यं विशिंषन्ट४:- 
अत्यं न ससिस्‌ ( ऋ० ३।२२।१ ) यथा | मह्युर्वीप्रथिव्यादीनां मिथो बिशेषण- 
विशेष्यभावेन दाशतये . प्रायिक! प्रयोगः | तद्यथा--उर्ची पृथ्वीस्‌ ( ऋ० ७। 
३८।२ ), यथेयं एथिवी मही दाधार (क्र० १०।६०।९ ), उनत्ति भूमिं 
षुथित्रीमुत.. धाम: ( ऋ० ५।८५।४ ) | . कालेनोर्व्यादीनि विंशेषणानि विशेष्या थे 
"समर्पयन्ति पृथिव्यादिभिः पर्यायवचनतामगुः । . अध्वरशब्दो लोके यज्ञपर्याय इत्ति 
परिग्रहीतो वेदे वज्ञविशेप्रणं इश्यते | तद्यथाग्नेयं यज्ञमध्वरं विइवतः-. परिभूरसि 
९ ऋ० १।१।४) | न ध्वरति -न॒हिनस्तीत्यर्थयोगा दध्वरशब्दोऽदिंसकमाह । 
यस्मात्सर्वोपि यज्ञोऽविशेषेण यजमानमवति, तमपायात्पाति, न हिनस्तीति यावत्‌, 
तर्मात्सोऽध्डरोऽभूत्‌ | स्वेनैव : च . विशध्यार्थमऽयन्यज्ञपर्यायतामयात्‌ | ळोकेपि 
“चैक बहुधा बिलोक्यत 1 , तद्यथा | -सानुमानिति पर्यतपर्यायः - पर्वतनामस्वमरा-, 
दिभिः पठ्यते । अयमपि पुरा पर्वतबिशेषणमपि प्रयुयुजे, उत्तुङ्गशिखरं चाःच- 
चक्षे | तथा चादिकवेः , प्रयोगः--आपगाश्च महानूपाः सानुमन्तश्च पर्वताः 
( रा० २।४८।१० ) । विहङ्ग इति पक्षिनामसु पख्यते.। - अयमपिः'विद्दायसा 
गच्छतीत्यर्थसभाश्रयेण पक्षिविंशेषपां प्रयुज्यते पुरा | तद्यथा । तां विनाथ विइ- 
ङ्गोऽसरी पक्षी प्रणदितस्तदा ( रा० ४।१। ५५) । अंशुमानिति सूर्यनामसु 
पख्यतेडमिधानकोषेंषु । पुरा सूर्यविशेषणत्वेनाप्यस्य प्रयोगो बभूवेति स्पष्ट श्रीरा- 
मायणे। तद्यथा । उद्यतोञुमतः, काले खं प्रभेव. विवस्वत ..( २।३९।१८ ) 
इति, | झाली विटपी पळाशीति बृक्षनामसु पठंचम्ते | अभी चापि शब्दा बृक्षवि- 
शेषणभावेन. प्रचुरं प्रयोगमवातरन्निति .शक्वते निंदर्शयितुम्‌ | तथा च भारते 
अयोगः-पळादिनं शाखिनं च तथा -विटपिन पुनः | तं इप्ट्वा _ जीवितं दक्ष 

काइयपैन. मदात्मना ` ( आ० आस्तीक पर्वणि ४३।१०।११ ) ॥ - गइनमिति 
दुम्रवेशार्थमभिधाय वनमात्राभिधानेपिः शाक्तं भवति,। उभयथा हि प्रयोगा इश्ये- 
न्ते | एवं चात्र क्रम >< प्रतिभाति-आदौ केवलं. योगिकाइशब्दाः ` कालंपर्ययेण 
योगरूढाः भवन्ति । तत्र विशेष्यसाह्चर्ये तद्धेठुका प्रसिद्धिर्वा निबन्धनं भवति | 


क्वचिदुपमानान्यंपि केवलानि प्रयुत्तान्युपमे यैः सहैकार्थतां यान्ति विशेष्योणि 
चा बिशेंषणेरिति विपरीतोपि क्रमो लक्ष्यते | . धन इति मेघपर्यायेषु पठयते । तथा 
चामरेण तेऽनुक्रम्यन्ते-घनजीमूतमुदिरजर्ळमुग्धृमयोनयं इतिं । मूतो* घन (३1३ 
७७) इति घनशन्दः पार्णिनीये निपातितः । मूर्तिस्चास्याथों निर्दिष्टः । ` मूर्तिनीम 
काठिन्यम्‌ । यदा च धर्मदान्देन धमी भण्यते तदा घनं दधीत्यपि भवति | कठिनं 
संशीनमित्यर्थशच | यथार्थान्तरं दध्यादि घनं भवतिः तथाऽश्रमपि । तारशे 
संदिलष्टावयबेऽम्मयें जीमूते विवक्षितेऽञ्रंघन इति प्रंयोगोऽभूदिति शक्यमनुमातुम्‌ । 
पइ्चात्साहचयँणः निरूढिं ग॒तेथे' घनशब्दः केबळोऽम्रपरिद्दारेणापि तदर्थ प्रदृत्तोऽ- 
भिघातुम्‌ । इयं चानुमाऽऽदिकवेः ` प्रयोगेण समर्थ्यत इति सवै निर्विचिकिंत्सं 
स्थितं भवति । तथा श्रीरामायणे ( ५।५७।२८ ) प्रयोगः--तमञ्जघनसँकारामा- 
पतन्तं महाकपिम्‌ ¦ अभ्रं धन इवेति विग्रहो द्रश्‍व्यः | घन इत्यस्य कठिमसँघात 
इति चार्थः । अभ्रस्य घनो मूत्तिरित्येवमपि इाक्यं विग्रहीतुम्‌। यथानन्दघनं इति 
वा सैन्धबघन इति वा | तत्रापि षष्ठयन्ते विदोषणं- भवतीति -विशेषणमन्तरेणापि 
केवलो घनशब्दो घनं सान्द्रमञ्रमाइं । तथा चेदानीन्तनाः' पञ्चनदीयाः कुङकुम- 
केसर इत्यसय स्थाने केसर इत्येव ब्यबहरन्ति विशेषणपरिहारेण । 


क्वचिद्विरोषवाची शब्द; सामान्यंबाचिना समं प्रयुक्तः केवलं चिवोषणाये' 
-पर्यवस्यति । .तद्यथा । कान्तांरो हि महारण्यमाह प्रथमया -वृत््या । परं वनेन 
संनियुक्तो दुष्प्रवेश इत्येवार्थमपंयति | तथा च भगवतो वाल्मीकेः प्रयोगः-बहुदोषं 
हि कान्तारं वनमित्यभिघीयतै ( रा २।२८।५ ) । | 

सामान्यस्य विशिष्ट थापसङक्कमोपि इव्यते.। गरुदिति पक्षनाम | गस्त्मा-: 
निति पक्षिपर्यायः | तथा चामर:--नीडोदभवा गरुत्मन्तः पित्सन्तो नभसंगसा 
दति समानार्यकान्परिपठति । पक्षिसामान्युक्चन एष -गरुत्मच्छन्दः कालपरिवा- 
सेन पक्षिविशेषे सुपर्णे रुढि गतो5तिशयविवक्षया | अपशवो वान्ये गो भइवेश्यः । 
पञ्चवो, गोड्या इति आहाणे चात्र वचनभङग्यनुसृता भवति.। एवं &्यभिप्रयन्ति 
तत्र वक्तारः--अयमेको गरुतमान्यों जविष्ठः पतताम्‌, अन्ये गरुत्मन्तोप्यग़रुत 
इवेति | 


विप्रीतोपि क्रमो लक्ष्यते-वाहिनी' एतना. चमूरमीकिनीत्यादयः - सैन्य विशे- 

षसयःःनामधेयानि सन्तोपि विश्नेषाविवक्षांयां सेनासामान्यमभिदधानाः परस्परं 
पर्याया भवन्ति । क 

एवं पर्यायाणां विकासे दिङमालं प्रदर्शिते तेषां प्रतिनियतविषयतामधिकृत्य 
किञ्चिदुच्यते-आह चः भाष्यकारः--नियतविषया शाब्दा ह्यस्ते | तद्यथा | 
समाने रक्ते वर्णे गौर्लोहित इति -भवत्यइवः . शोण इति। समाने च काले वर्णे 
गोः.कृष्ण. इति भवस्यडवो- हेम इति । समाने च. शुक्ले वर्णे गौ; श्वेत इति 
भवत्यश्व:. कर्क इति । . रक्तादयः शाब्दाः शोणादिमिः समानार्था. विविच्यन्ते 
सूरिभिः-। तथा.-च बन्धुजीवजपासन्ध्याच्छायावर्णे मनीषिभिः । शोणरोहितरक्तानां 


प्रयोगः परिकीर्तितः || इति भागुरिमुदाहरत्यमरव्याख्यायांः सर्वानन्दः |- इन्धनं 
त्वेष हष्ममेधः समिस्स्रियामित्यमर इन्धनादीनां पर्यायवचनतायामपि समिदिध्म- 


योस्तु होमीय इन्धन. एव बहुलः प्रयोग इति वाग्योगविदः | ग 
आमिधानिकैः पर्यायवचंनतया संपठिताः शब्दा येनामिप्रायेण-तथा पठिताः 
स्तमित्थङ्कारमम्यूहन्ति प्राञ्चः-तमाळपत्रतिलकचित्रकाणि , विशेषकमिलत्रा- 
मरे तमालपत्रादीनां चतुर्णा पर्यावत्वमन्तरेण तमालपत्राकृति कस्तूर्या ललाटे तमा- 
लपत्रम्‌ं। तिलकाकृति तिलकम्‌ | चित्रकं चानावणम्‌ | विशिनष्टि विशेषकम्‌ । 
इत्थं तिलकभेदा एते । पर्यायत्वं त्वदूरविप्रकर्षादिति स्वामी स्माइ । अन्यत्र च 
आकारस्त्विङ्ग इङ्गितमित्यमरं व्याचक्षाणः स एवाह.। इङ्गिताकाराभ्यां भावज्ञान- 
मित्यादौ गोबलीवर्दन्यायेन इङ्गितं चेष्टितम्‌ आक्रतिग्रहणमाकारै मुखरागादि- 
रिति कोटिल्यो व्यास्यत्‌ | अयं त्वनयोराशयज्ञापकत्वा दैव्यं मन्यंत इति.। .. 

. अयमत्र -निष्कर्षः | ये खल्वभिधानकोषेषु . समानार्थका इति परिपठिता- 
इशब्दास्ते नात्यन्ताय समानार्थका भविठुंमह॑न्ति, भिद्यते हि तेषामर्थः कयापि 
कंल्येति । यथेक्षुक्षीरुडादीनां माधुर्य सान्तरं सदपि न तथा विभाव्यते न वा 
वाचा प्रणिगद्ते भेदस्यातिसोकष्म्यात्‌, तथा समानार्थकानामप्यबान्तरो , विंदोषो, 
भवति, न च लक्ष्यते, सौक्ष्म्यादिति तरठक्षणे प्रक्ृंतो यत्न । तत्र च न वयमुस्रेक्षा- 
मात्रसचिवाः प्रमाणान्तरनिरपेक्षाः प्रवर्तितुमंहमः । तथाजातीयका नः प्रदृत्तिः 
` -प्रजञानां प्रीतये प्रतीतये बा न स्यात्‌ | तेन संस्कृतं वाङमयमवगाहमबगाहं यद्यत्प- 
कृतोपयोगि शिष्टवचनं पञ्यामस्तत्तदिह समामनामः, यथावसरं यथामनीषं विमः। 
पच निजं प्रवर्तयामः | 

सत्यं तथ्यस्ृतं सम्यगमूनि त्रिषु तंद्वतीत्यमरे सत्यकते -समानार्थके पठिते । 
अर्तं वं दिंष्यामिं । सत्यं वदिष्यामीत्यत्र तैत्तिरीयोपनिषदि तु स्पष्टं नानाथे । 
तत्र ऋतं यथाशास्त्रं यथाकर्तव्यं बुद्धो सुपरिनिदिचितमर्थम्‌ | सत्यमिति वावका- 
याम्यां सम्पद्यमांन इति शाङ्करं भाष्यम्‌। कोहंति मनुष्यः सवं सत्यं वेदितुम्‌ । 

सत्यसंहिता वे देवाः अनुतसंहिता मचुष्याः इत्येतरेयब्राहणे ( १।६ ) ऋत॑ चाच 
दीक्षा । सत्यं दीक्षेत्येतरेयत्राह्मणश्रुतिं व्याचक्षाण ऋतसत्येः इत्थं निरुपयाञ्चकार 
भइभास्करः-भआनरुमथतथात्वमृतम्‌ ।. वाचिकमर्थतथात्वं सत्यमिति | गोविन्दः 
स्वामी ठु यथार्थवादित्वमृतम्‌ | यथार्थदृष्टवादित्वं सत्यमित्येवं प्रोवाच | 
यशः कीर्तिः, समज्ञा चेत्यमरेश यशःकीर्तिशन्दौ पर्यायवचनौ समुपन्य- 
स्तौ । साहित्यें तु- वाक्येषु समं प्रयुक्तौ. इश्येते इति पर्यायता. विहन्यते । तथा. च 
जैमिनीयोपनिषदि ग्रयोगः--तस्मास्तप्यमानस्य भूयसी कीर्तिर्भवति भूयो यश्च 
इति ( २।१।१३ ) । श्रीरामायणेष्यनेकत्र सहप्रयोगो विलोक्यते । तद्यथा । तेनेः 
हास्यातुला' कीर्तियशस्तेजश्व वर्धते ( २।२।३३ ) । तत्र तिलकंकारो रामः कीर्तिः 
शोर्योदिजा यशो दानादिजा प्रसिद्धिरिति तयोर्विदोषेमाह । अन्यत्र च रामायणें 
न॑ साम्ना. शक्यते कीर्तिन साम्ना शाक्यते थशः ( ६।२।१६ ) इःयत्र पद्येऽसावेवं 
बिविङक्ते--कीतिदे शान्तरख्यातिः यशः स्वदेशख्यातिरितं | अत्रैकतरं व्या- 
ख्यानं प्रमांणमुभ्ं वाऽनुभयं वेति नाहामो वक्तुम्‌ । मनुसंहितायामप्येतयोः 
साहचय्येंण प्रथुक्तिंसपळभ्यते | तद्यथा | इन्द्रियाणि यशः स्वगंमायुः कीर्ति 
प्रजा; पशून्‌ ( ११।४० ) इति । तत्र जीवतः ख्यातिंरूप यत्रा; । मृतस्य ख्याति- 
-रूपां कीर्तिमिति ङुल्लूकव्याख्यानम्‌ | नेदं सर्वत्र घटत. इत न वेद्यो विदां 
बराः, । तथा हि भगवद्गीतासु अकीर्ति.चापि भूतानि कथयिष्यन्ति तेञ्व्ययामिति 
पद्ये: जीवत. एवाकीतिमरणान्मरणदुःखादपि सुटुःसहा भवतीति निगदत एव स्पष्टा 
प्रतिपत्तिः.) झूतस्य सत; सम्मावितस्य जनस्याकीतेर्मरणातिरेकोऽकि्च्कर इति 
तदुक्तिरनर्थिका स्यात्‌ ।: यावद्धि प्रथते लोके पुरुषस्य यशो भुवि । तावत्तस्याद्षया 
_कौर्तिभंवतीति ` विनिर्चिता, (.भा० शा» ५४।२२ ) ॥' इति पद्यं व्याचक्षाणो 
भारतमावदीपकारो नीलकण्ठ -आह--यंशः पर्राचतःचमत्कतजनको गुणोधः । 
कीतिंः साधुतयाउन्येः कथनम्‌ इति । इह. यत्नेनोदुभावितो मेदो प्यभेद- एव 
. पर्यवस्यतीति नातितिरोहितं सूक्ष्मदशाम्‌ | 


~ 


परीवादापवादौ प्रायेण पर्यायों परिण्छेते | तत्रार्णि सहप्रयोगः पर्यायत्वाप- 
घातको.इस्यते । तथाः च श्रीरामायणे प्रयोगः--परिवादोऽपवादो वा राघवे नोपः 
ते (२ १२।२७ ) ।-तत्र रामष्टीकाकार एवं तयोमे दं नित्र ते--पंरिवादोंड 
कार्यकरणनिमित्तं समूलमयशः | अपवादोऽसूयाकरिपितं निर्मूहमयशः । गुरोर्यचर. 
परीवादो निन्दा वापि प्रवर्ततः इस्यत्र मनो विद्यमानदोषस्यामिधानं परिवादः 
इति कुल्टूंकः | परिवादः सम्भूतदोषानुकथनम्‌। निन्दाऽबिद्यमानानां दोषाणा- 
मभिधांनमिति च मेधातिथिः | 


इ वाग्ब्यवह्वारादशाः 


दोसिकान्तिद्युतयो5दरविप्रकर्षासर्यायाः, वस्तुदस्ठु भिन्नार्था इत्यत्र शिष्ट- 
प्रयोगाः प्रमणम | तथा च भारत आदिपर्वणि तत्तद्विषयतापरिच्छेदेन . तेषां 
'प्रयोगः--“दीसिकान्तिद्युतिगुणे; सूये'न्दुज्वलनोपम ( १८1३.) इति ]. अन्यत्र 
च॑ मीष्मपर्वणि-उभौ चन्दार्कसच्यो ' कान्त्या दीप्त्या च भारत ( ११।३० ) 
इति । अन्यत्रापि ¦ काव्यनारकेषु सूर्यादीनां दीप्त्यादिभिरव्यभिचरितः सम्बन्धो 
विलोक्यते प्रयोगनियमश्च विज्ञायते | तद्यथा | - उसै; सर्च: समग्रस्त्वमिंव 
दीप्यते सप्तसप्तिरिति विक्रमोर्वशीये । कला च सा कान्तिमती कलावत इति च 
. कुमारे । अत्र तेजस्तारतम्यमेव विषयभेदे हेतुः । सूर्यस्थ तेजश्चक्षुरुपहन्तीत्मसह्य 
भवति, तदुच्यते दीक्तिरिति। चन्द्रस्य ` प्रभा कमनीया भवतीति साऽभिधीयते 
कान्तिरिति.। ज्वलनो नामाचिष्मान्भवति, विरम्य विरम्य च ज्वलत्येघेनेति पुनः पुन 
प्रीणितः सन्निति स उच्यते ग्रोतत इति । यथा तारका योतन्ते यथा वा विद्युद्वि- 
द्योतत इति | ताभिः सामाम्यं किञ्चिदादाय सूर्यचन्द्रयोः प्रकाशांदू विशेष कञ्रि 
दाख्याउुं तथाः प्रयोगो भारते । नायं नियमः सूर्यादीनां कर्तृतायां तत्सम्बन्धे वा 
दीप्यतिप्रतीनां धातूनामेव प्रयोगो भवतीति, धाल्लन्तरप्रयोगस्य बहुरं 
दर्शनात्‌ । न तत्र सूयो भाति न चन्द्रतारकं नेमा विद्युतो भान्ति कुतोऽयमः 
- रिनिरित्यत्रैकेन भातिना सूर्यादीनामन्वयदर्शनात्‌ । 


कोपकोधावभिन्नार्थाविति प्रायेणाभ्युपेयते । तदुनुपपन्नम्‌। कुषडहेष्यांसू- 
यार्थानाँ यं प्रति कोप (-१।४।३७ ) इति सुत्रे - भाष्ये नानार्था एते कुपो त्वेषां 
सामान्यम्‌ 1. न ह्यकुपितः कुध्यतोत्युक्तम्‌ | . तत्र कोपक्रोधयोर्विशेषमभिप्रेति 
भाष्यकारः | तं च-विशेषमित्थमुन्नयति कैयट:--ननु.कोपः क्रोध एवेति भेदाः 
भावात्कथं पौर्वापर्यम्‌ । एवं तहि प्रथमामनुद्भूतां कोपावस्थां दितीयां चोद्भूता 
विकृतवाक्कायव्यापारानुमीयमानामाश्रित्येतदुक्तमित्यदोषः । एतच प्रतिकूले 
तैक्ष्ण्यस्य प्रकर्षः क्रोध उच्यते’ इत्यभियुक्तोकत्या बलवत्समर्थ्यते । कोधो विक्षिप्त- 
चित्ततेति शान्तिपर्वणि ( २१३।४ ) नीलकण्ठभणितिरप्यत्रानुुणां । 

: अमर्षरोपावपि विविच्येते अर्थतो विचक्षणेः। मालतीमाषवे (घृष्टे ९० 
तमे ) 5मर्षरोषा विति द्वन्दनिर्देशः समुपळभ्यते । तत्र टीकाकारो ` जगद्धर इत्थं 
विशेषं निर्वक्ति--अंमर्षरोषो अक्षमाक्रोधौ । यद्वा स्थिरक्रोषतात्कालिककोपो ¦ 
यथाहुः कोप इति 
इदं' च. निरवद्यं भाति । क्षणे रुष्टः क्षणे तुष्टो रुष्टस्तुष्टः क्षणे क्षण इरि 
'हितोपदेशस्थे पद्ये वाक्यार्थे विमृश्यमाने . रोषस्तात्कालिकः . कोपो भवतीति न 
दुष्करधुन्नेतुम्‌ | 

मित्रं सखा-सुहृदिति समानार्थकानि नामानि : परिपठति कोषकार)/ विशेष- 
'जञास्त्वत्र विशेष विजानन्ति । प्रथते च प्राचाम्ुक्तिः--असंयायसहनो बन्धुः सदै- 
वानुगतः सुहृंत. । एकक्रियें भवेन्मित्रं समप्राणः सखा मतः ॥ इति । यदच 
'मित्रळिलक्षयिषयोक्त तत्‌ तन्मित्रमापदि सुखे च समन्नियं यद्‌ इतिं ह्युक्त्या 
संवादात्सुष्छूपपन्तं - भवति । भारते, शान्तिपर्वणि ( १७४।२८) असुहृत्ससुह- 
च्चापि सञ्त्रर्मित्रवानपीति पठथते |. तत्र मित्रसुह्ृदोभेदेनोपादानमिति व्यक्तम्‌ । 
तं च मेदमितर्थं विद्षणोति. भावप्रदीपे नीलकण्ठः:--सुहृत्मत्युपकारमनपेक्ष्यो 
पकारकर्ता । मित्रं प्रत्युपकारमपेक्ष्योपकारकर्ठ । इदमत्रावश्यवाच्यं ` सुह्दञ्छन्द- 
संनियोगेन मित्रशन्द इदमर्थाभिधायी भवति सुदृच्छन्दार्थपारिशेष्यात्‌ । न तु 
मित्रशन्दः सर्वत्र प्रत्युपकारापेक्षयोपकर्तिरि रूढः | .यच्च प्राचीनैः सखिशब्द- 
मुद्दिश्य समप्राणः सखा मत इति परिभाषित तल्ववचिदेवावितथमू । बाढं शाकु- 
न्तळे षष्े्के मंधुकरिकाया: परभ्शतिकां सखीं प्रति "एकमेव नौ जीवितं द्विषा 
स्थितं शरीरस्‌? इत्युक्तिस्तस्यार्थस्य पोषिका भवति। प्रायशश्च सखिदान्दः संहः्च- 
रमाह सहायं वा ! तथा च कवीनां प्रयोगाः--वनेचराणां दनितासंखानाम्‌ इति 
कुमारे ( १।१० ), संचिवसख इति रघौ (४१८७) । मरुत्सखाभमिति च | 
समानं 'ख्यातीति सखेति व्युतप्तेर्ययोद्वयोः शीलादि समानं भवति तयोरेव सखि 
भाव इत्यभ्युपगमाच्च समानावस्थितिकाः समानव्यवस्थितिकाक्च परस्परं सखायो 
"भवन्ति | अयं चार्था भारत आदिपर्वणि .द्रोणोद्देश्यया दुपदोक्त्या साधीयः सम- 
थ्यते | एवं हि सोऽवादीत्‌--नाऽश्रोत्रियः, श्रोत्रियस्य नारथी रथिंनः सखा । 
नाराजा पार्थिवस्यापि सखिपूर्वं किमिष्यते ( १६६।१५ ) इत्ति |. 

गर्चोमिंमानोहंकारो मानश्चित्तसंसुन्नतिरिति पर्यायवचनाः। तत्र गर्बमधिङ्कत्यः 
पूर्वाचार्यवाक्यमुदाइरति सेर्बानन्दः--गर्वो नाम कुछेश्र्यरूपविद्याबलादिभिः | 
इष्टार्थेषिषयप्रापतर्जायते. नीचगोचरः ॥ इतिः भारते शान्तिपर्थाण ( २१३।४ ) । 
क्रोधात्कामसवाप्याथ लोभमोहौ च मानवाः | भानदर्पावहंकारम इं कारात्ततः क्रियाः॥ 
इति स्मर्यते. । तथा . भानदर्पाइंकासणां .एथङ्‌ निदे शोर्थभेदस्य 'प्रकल्पक इत्यभि- 
व्यक्तम्‌ | तमशमेदमित्यमुदूभावयति -नीलकण्ठः--मान आत्मनि ` पूञ्यताबुद्धिः । 
दप.उच्छ्ङलत्वम्‌ । अहंकारः. परेषां दुच्छीकरणमिति। यश्चात्र मानशब्दाथ 
उक्तः स व्युत्पत्तिळभ्य इति प्रमाणान्तरं ` नापेक्षते । अभिमानोषिं विशिष्टः 
एव | दर्पशब्दो5पि यथातथं 'व्याख्यातः। कन्दपाँ दर्पकोऽनङ्ग इति कामनामानि। 
कामाविष्टो हि दप्यत्युच्छङखलो भब्रतीति सार्वलौकिकम्‌ । 

` तर्जनं अत्संमं च समानाभिधेये इति भूम्ना व्यवह्वियेते | तथा च तजे भर्त्स 

भर्त्यन इति । अत्रापि विशेषः कञ्चित्‌ समस्ति । श्रीरामायपे5नयोंः सहप्रयोग- 


७ ` वार्व्यवहारादर्श: ˆ 

दष्टेः | तद्या |. तर्जापयति माँ नित्यं भरर्सापयति चासकृत्‌ ( ६।३३।९ ) 
इति | तेत्रेवं विंविङक्तं तिलककंरः-अवाचिकी भीषिका तर्जनंम्‌। वाचिकी 
ठु सा मत्सनमिति | इदं च - हृदयङ्गमम्‌ |. तथा दि भष भर्त्सन ईति पठंधते ने 
`तु भष तजेन इति | आगन्तुसुपसपन्तं निशाम्य बाचा भीषयते इवा ने तु काय- 
' व्यापारेण | प्रदेशिनी नार्माङ्गलिस्तर्जनीति संज्ञान्तरेणोच्यते न तु भत्संनीति विभी- 


घिकायां वाग्ब्यंबद्दराभावात्‌ | अत एंवामरः शब्द वित्तम><पपाठं-भरत्सनं त्व॑प- 
कारगीरितिं । 


केयूरमङ्गदं ` तुस्ये इत्यमरे पर्यायवदनतया पठिते। परं रामायणे भारते 
चानयोः सहप्रयोगदशनान्मैते समानार्थके इति झाक्यमध्यवसातुम्‌। रामायणें 
तावत्‌-¬अङ्गदानि च चित्राणि केयूराणि झुभानि चेत हश्यते । तत्राङ्गदं बाहु 
मृळघार्ये भूषणम्‌ | केयूरं तदधोभागस्थमिति तिलककारः | भारत उद्योगपर्नणि 
चाप्येनयोमेंदेनोपदानं विळोक्यते । तद्यथा । अङ्गदेः पारिहायेंश्र केयूरैश्च विभूषि- 
तान्‌ (. १६२।१६ ) इति। तत्रैव भीष्भपर्वण्यङ्गदवेयूरयोः साहचर्येण. पाठः 
स्तयोः पर्यायता व्याइन्ति--काञ्जनाङ्गदकेयूरेः कासुकेश्च महारथाः ( १७।१७ ) 
इति] -- 

विलापः परिदेवनमिति परस्परेण समानार्थक द्वयं कोषेषु | अत्रापि विशेषः 
कश्चिदस्ति स वक्तव्यः | परिदेबनमिति चौरादिकाद्‌ दिव परिकूजन इति, धातोः 
व्युत्पद्यते कूजनं रोदनं चास्यार्थः | कूजति .रोदितीत्यनथान्तरम्‌ । अङ्गाखाति- 
लोम्ये (,८।१।३३ .) इति सूत्रे अङ्ग कूज वृषल, इदानीं शास्यसि जाल्मेति.प्रत्यु- . 
दाहरणे तदर्थावगतेः । विलाप इति तु ल्प व्यक्तायां वाचीस्यस्मा त्तेनैतयोररशमेदः 
स्फुटः । तथा. चैतयोः .एृथगर्थतया रामायणे ्रयोगः--विलपितपरिदेवनाङ्कुळं 
व्यसनगतं तदभूत्सुडुःखितम्‌ (२।३९।४१) । तत्र विलपितं रामगुणकैकेयीदुणण- 
प्रतिपादकं वाक्यम्‌ । परिदेवनं रोदनमिति रामकृताःविज्वतिः । 

पिज्जनसूचकौ संमार्थको. प्रतिपद्येते । तथा च धातुपाठः धूच पैद्चत्य इति । 
भूशुप्रोक्तायां मनु संहितायां तु भिन्नार्थकतया प्रयुक्तोः। पिझुंन: पौतिनासिक्यं 
सूचकः पूर्तिवक्त्रताम्‌ ( ११।५० ) इति । तत्र पिझुनो ` विद्यमानदोंषाभिधायी | 
सूचकोऽविद्यमानंदोषघामिंधायक इति कुब्छको विशेषमायिष्करोति | 

सिकतादाकराबाळकाना ब्रायेण व्यंतिकीर्यर्ते प्रयोगाः-। अस्तीह सामान्य 

भेदश्ज। मारते झान्तिपेर्वणि भूमिपाषाणसिकतादाकरांबालुकाभस्मशायिन इति 
प्रयोगों लक्ष्यते । तत्र सिंकेताः सूद्दमपाधाणपांसवः | शकरा ककरंसहिता मृत्‌ । 
बालुका रूघूपलमिश्राः सिकता एवेतिं भारतभावपदीपे नीलकण्ठः ` 

सुंञोतिः प्रमदो हर्ष इति हर्षनामस्वमरः | मुत्ममोदयोत्तु प्रस्ययो भिद्यते 
न प्रकृति: | तेनानवकाशोडर्थमेदः । प्रमोदामोदयोश्राप्युपसगो भिद्यते केंबलं न 
प्रकृति था प्रत्ययः । तस्मात्तयोरप्यर्थवेशिष्ट्यं न । इदानीं विचायते प्रीतिहर्ष- 
प्रमोदानां परस्परं को विशेष इति । इदानीं तावदभ्युपेयं प्रीतिर्नाम सामान्यस्तोष 
इति | .अस्ति खळ मोददर्षयोमेंद इति श्रीशमायणे “न ` चाहुष्यन्न चामोदन्‌ 
वणिजो न प्रसारयन्‌? ( २।४८।४ ) इत्यत्र स्पष्टर्‌ | तत्र हषः शारीरो मुखविका- 
सादिरूपः । मोद आन्तरो हर्ष इत्येवं विविनक्ति रामायणतिलके रामः | परं नायं 
विवेकः साधुर्भवतीति प्रतीमः। चरके विमानस्थानेऽनुमानज्ञेयान्‌  भावान्प्रकृत्याह- 
तत्र _क्रोधमभिद्रोहेण, शोकं दैन्येन, हर्षमामोदेन, प्रीतिं तोषेण'**' " 'विद्यात्‌। 
आमोदो गीतबा दित्राययुत्ववकरणभ्‌ । तोषो “मुखनयनप्रसादादिः, तेन प्रीतिस्तो 
चमात्रम्‌ | हर्षस्तु प्रीतिबिदोधों मनउद्रेककारक इति चक्रपाणि व्याचष्टे । इय मेव 
प्च साध्वी व्यमव्या । मूळ.आसोदेत लिङ्गेन दर्षमनु मिमीतीतेत्युकतेः। यद्वि नाम हो 
रामस्याभिमतः शारीरो मुखविकासादिरूपः स्यान्नासावनुमेयः स्यात्‌ । ` प्रत्यक्षम्‌- 


परूब्धेः | आमोदे हर्षलिङ्गत्रमपि नोपपत्तिमत्स्यात्‌ । तेन रामोक्ती रभसोक्ति- 
रिति नाहत्या भवति | 


इेमशब्दो हिरण्यस्य पर्याय इति स्वीकारः . तथा चामरः--हिरण्यं हेमहार- 
कमिति । . चरके विमानस्थाने तु भेदेनैतयोरुपादानम्‌ । तत्र मांल्यदामदीप- 
हिरव्यदेमरजतादि समासोक्तधा पठितम्‌, व्याख्यातं च चक्रेण दिरण्यशबन्देना- 
. घटितं हेम'णह्मते, हेमदाब्देन च घटितमिति । तथा सत्यप्यमरे प्रयोगसाङकर्ये 
दश्यते यदाह--द्वेमरूप्ये कृताकृते इति! मन्ये वृत्तानुरोधादेबं प्रायुङक्त 
कोषकारः। ` 
कुम्भघट्योरपि न प्रायेण सुग्रहो विशेषः। अस्त्र च स इति तं दिदर्शयि- 
- घामः । चरके सूत्रस्थाने इदानीं तावस्संभारान ` विविधानपि समासेनोपदेक्ष्याम 
. इत्युपक्रम्य तांस्तानर्थान्परियणयन्‌ कुम्भघरो साहचथेण पडत्या चार्यः | तत्राहः 
:रीको कारङ्चक्रपाणिः--कुम्मो दृढावयवोऽपमुखो' घट इति । 
` अनर्थकापार्थकयोरपि समानार्थकाभिमतयोविशेषं सुधियः स्वदन्ताम्‌ । 
स्वरके विमानस्थाने वाक्यदोषान्परिगणयति अन्धकारः | तत्रानर्थकमपार्थकं चेति 
दोषद्वयमपिं कीतयति. | स्वयमेव च व्याख्याति। तद्यथा । अनर्थकं नाम यद्द- 
-चनमक्षस्याममात्रमेव स्यात्‌ पञ्चवर्गवन्नार्थतो णह्मतें । अपार्थमं नाम यदर्थवश्च 
परस्परेण चायुज्यमानार्थकम्‌ 1 यथा चक्रनक्रबंशबञ्रनिश्ाकरा इति। | | 
इदं चाकूतकरं भविष्यति विदुषां श्वृतिघैर्ययोरप्य्थमेदः समस्तीति । . भारते 
झान्तिपर्वणि चरके च तयोभेंदेनोपादानं इस्यते | भारते तावत्‌--तेजो घैये क्षमा 


७८ वाग्व्यवहारादर्श: 


शौच्मनुरागः स्थितिष्टेतिः | परीक्ष्य च गुणान्नित्यमिति ( ८३।२१ ) स्मर्यंते । 
तत्र धैय महत्यामप्यापदि चित्तस्यानवसाद: ।. धृतिर्धारणसामर्थ्यमिति विशेषमुन्मे- 
घयति नीलकण्ठः-। साध्विदं विवेचनमिति . भाति ।. धीरस्य 'धृतिमतः कर्म धेर्यः 
भवति । धृतिस्तु बृत्तिबिशेषः, तेन ` धृतिधेय॑योजन्यजनकभावः सूपपन्नो भवति। 
धृतिः कारणं धैर्ये कार्यमिति | इदं चान्यत शान्तिपऽणि (.१६२।१९ ) तिर्नाम. 
सुखे छुःखे यया नाप्नोति चिक्रियामिति वचनेन भूयः पोषमेति 1 चरके विमान- 
स्थानेऽनुमेयार्याननुक्रामन्नाह -धैर्यमविषादेन, धृतिमलौस्येन विद्यादिति । तत्र 
घैयें विपद्यपि मनसोऽदैन्यमिति चक्रपाणिः | अत्र चैये नाभ विषादप्रतिरोधी गुणः, 
कृतिञ्च चापलप्रतियो गिनी त विशेषो बित्रक्षितो भाति।॥.. 

` दुरी तु कन्द्ररो वा खीत्यमरोऽपटीत्‌ । अन्राप्यर्थविशेषोरित रामायणे 
संनियोगेन प्रयोगदर्शनात्‌ | तद्या | विचरन्ति चनाम्तेषु तानि द्रक्ष्यसि राघव | 
सरित्मस्तचणप्रस्थान्‌ दरीकन्द्रनि्झरान्‌॥ इति। तत्र दरी पाधाणनिभेदःः। 
कन्दरा गिरिगुहेति विशेषमुत्पश्यति तिल्ककारः । इमं च विशेषं कवयो नांद्रियः 
न्त इत्यन्यदेतत्‌ । तथा च वैराग्यशतके भर्तृहरिः कन्दरवचनं दरीशब्दं प्रयुङ्क्ते 
एका नारी सुन्दरी वा दरी बेति । 


अश्रुवाष्पयोरिति पर्याययोरपि सुस्थितो विभेद: | कण्ठः स्तम्मितबाष्पवुचति- 
कलुष इत्यत्र शाङुन्तलेऽश्रुणः पूर्वावस्था वाष्पमिति राषवभ्‌इः । नेदमुल्रेक्षा- 
माम्‌ | रामायणेऽश्रबाष्पयोः सहप्रयोगोपलम्भात्‌ | तद्यथा | भश्रणि सुञ्चुचुः 
सर बाष्पेण पिितानना इति ( २।४८।३ ) । अन्यत्रापि रभायणे ( २।९९।२ ). 
बाष्पकृतः कण्ठरोधः उदीरितः । 'तद्यथा । बाष्पः पिहितकण्ठइच प्रक्ष्य राम 
यशस्विनमिति । तेनाश्षुप्रवाद्दोश्रुपातो वा भवति न जात वाप्पप्रवाहो बाष्पपातो 
वेति। मेघदूते ( १।१२.) ठु स्नेहब्यक्तिश्चिरविरहजं युञ्जतो बाष्पसुष्णमिति 
बाष्पाश्रुणोरमेदेन प्रयोगदिचन्त्य: । ५ | 

'विषगरौ समानार्थी प्रतिपन्नौ । तथा चामर:--धवेडरंतु गरल विषमिति 
पठति । गरगरलयोस्तु न विशेषः करिचिदस्ति श्यामश्यामलहवत्‌ |- अन्यत्र लिङ्ग-. 
मेदात्‌। इदं तु विमृश्यं विषगरयोः सोस्त्युत नेति । अस्तीति ब्रमः | तयोः साह- 

येण प्रयोगदर्शनात्‌ । चरके: सूत्रस्थाने तस्याुबेंदस्याज्ञान्यष्टी । तद्यथा । काय- 

चिकित्सा झालावय़ं शब्यापहतृक विषगरवेरो घिकम्रदाम नं भूतचिद्या कोमारग्ट्रतकं 
रसायनानि वाजीकरणम्‌ इति | तत्र गरः कालान्तरप्रकोपि. विषम्‌ इति चक्रपा- 
णिर्व्याचष्रे । तत्रैव चान्यत्र जठरामगरार्दिता इति पाठे विदृण्वानः स॒ एव गरः 
कृत्रिम विषमित्याह | 


पर्यायवचनविबेकः " क ७९ 


तूणोपासङ्गदूणीरनिपङ्गा. इषुधिद्वयोरित्यमरे पर्यायवर्चनाः । भारते त्वेषां 
भेदेनोपादानम्‌ ।. तथा चोद्योगपर्वणि ( १५५।३ ) सानुकषाः सतूणीराः सवरूथा 
सतोमराः सोपासङ्गाः सराक्तीकाः - सनिषङ्गाः. सदश्य इति पाठः।` तत्रं 
नीलकण्ठ एवं भेदमम्युइति-तूणीरो ` रथवाह्यो बाणकोशः | .महानिषङ्ग इति 
यावत्‌ | उपासङ्गा हयगजवाह्मास्तृणाः । निघङ्गाः. पत्तिवाह्माः त एवेति|. विराट- 
-पर्वीणि (६०।२०-२१) तु स इत्थं प्रबिवेकं तनुते--ततो निषङ्गे महातृणीरे पतिते 
सति उपासङ्गात्‌ क्षुद्रतणीरात्स्वदेहवाह्यादितिं |. . । 

पुमानाक्रीड उच्चानक्षत्याक्रीडोद्याने समानार्थके अंभ्युपेयेते | एते. अपि 
विशिष्येते । सहप्रयोगदर्शनात्‌ । तथा च रामायणे पाठ:--देवाक्रीडदाताकीर्णा 
देवोद्यानयुतां नदीम्‌.(.२।५०।१५ ) इति | तत्र देवानामाक्रीडेः क्रीडापर्व तैरिति 
'तिल्कम्‌ | | 

अटब्यरण्यं विपिनं काननं गहनं . बनमिति वनंनामस्वमरः | एषां गहनमिति 
दुष्प्रवेशार्थमभिधाय दुष्प्रवेशं वनमभिधाठुं ग्राबृतदितिं पर्यायवचनं बभूतेत्यध- 
स्ताद्‌ दर्सितम्‌ । इतरेषामप्यदूरविप्रकर्षात्‌ पर्यायत्वम्‌ । सहप्रयोगो हि दृश्यते। तथाः 
चे औरामायणे प्रयोगः दुष्प्रतीकमरण्येस्मिन्‌ किं तात वनमागत इति (२।१००। , 
( ) | तत्रारण्यं गजाद्युपभोग्यम्‌ । वनमाम्रादियुतं मनुष्यभोग्यमिति तिलककारो | 
रामः | अन्यत्रापि रामायणे--शोभयिष्यन्तिः काकुस्थमटन्यो रम्यकानना ( २। 
४८।१० ) इत्यटवीकाननयोः सहप्रयोगः | तत्रः रम्यकाननास्वारुदृक्षेसङ्घा 
इत्येचमर्थापयति रामः | "7 वि 

बल्छी तु ब्रततिर्तेत्यनर्थान्तरमिति कोषकुतः । परं बल्लीलंतयोः सहप्रयोग- 
दरानान्नेमे पर्यायाविति गम्यते | तथा च भारते भीष्मपर्वणि प्रयोगः--वृक्षगुल्म- ` 
ऊतावड्ळ्य इति तत्र लता शृक्षाद्यारूढा गुडूच्यादयः | ` वल्ल्यो भूमिप्रसारा 
वर्षमात्रस्थायिन्य इति विशेषममिव्यर्नाक्त नीलकण्ठः | वरळीवीयधोस्तु ` व्यक्ततरो 
मेदः | एतयोरपि रामायणे ( ४।४८।०१ ) सहप्रयोगः | तद्यथा । न चात्र वृक्षां- 
नौषध्यो न वल्ल्यो नापि वीरुध इति। तत्र वल्ल्यो इक्षाद्याभ्रिताः ।. -वीरधो 
भुम्याधारा इति तिलके रामः | तदिदं नीळकण्ठीयेन व्याख्यानेन विरुध्यते । 

तीइणनिश्ितो पर्यायवचनाविति प्रतीतो । तावपि भिन्नार्थकाविति. दाक्यं 
प्रतिपत्तुम्‌ । तथा हि भारते भीष्मपर्वणि भेदेनैतयोरुपादानम्‌-सायकेन . सुपीतेन 
तीइणेन. निशितेन च ( ४५।४८ ) इति | . तत्र तीक्ष्णेन सूक्ष्मघारेण, ` निशितेन 
झांणोल्ळीढेनेति नीलकण्ठ; | 

स्थपतिः कारुभेदेऽपीत्यमरे मूल एव स्थपतिः कारविशेष इत्युक्तम:| विदतं 
न स्वामिना कारुविशेषों मुख्यतक्षेति | तेन स्थपतिर्गरधकिंमाचं न भवति। तथा 


८०. वाग्यव्यवहारादशंः 


नः श्रीरामायणे 'कमान्तिकाः स्थपतयः पुरुषा भन्त्रकोविदाः । तथा वघकयञ्चै 
वेति’ भेदेनोपदानं विशेषमिममपस्तम्नाति । स्थपतयो. रथादिकर्तारः प्रधानवर्ध- 
कयः, वर्घकयस्तक्षाण इति च तत्र तिलकम्‌ | 
स्यान्माया झाम्बरीत्यमर व्याचक्षाणः स्वामी इन्द्रजालं तु. कुरूतिः कुहकं 
कुडिका चेति’? कोषान्तरमुदाहरति - पर्यायान्तरसमुच्चिचीषया | मायाकारस्तु 
आतिहारिक इत्यत्र च मूळे प्रातिहारिक ऐन्द्रजालिक इत्याह । भिद्यन्ते च माया- 
दयो मिथ इति च विवक्षामः । तत्रैषां वाक्ये भेदेनोपादानमेव प्रमाणम । तथां 
- च भारत उद्योगपर्वणि प्रयोगः-न माया हॉन्द्रजालं वी कुहिका बापि भीषणेति 
(१६०।११८) | तत्राजुँनमिश्रष्टीकाकारो मायाऽदृतददिनी कापि विद्या विश्वरूपा- 
दिदर्शनरूपा । इन्द्रजाछ मन्त्रोषधा दिभिञ्चक्षुरा दिप्रतिबन्धेनान्यथा प्रतिभानम्‌ । 
कुहिका .इस्तलाघवेनान्यथा दश“ मिति: ग्रन्थेन मायादीनामन्योन्यं भेद ब्रवीति । 

. न्यासनिक्षेपयोः को विशेष इत्यपि जिशञासास्पदम्‌ । वात्स्यायनीये. कामसूत्रे. 
न्यासनिक्षेपयोर्वाक्ये सहप्रयोग एवार्थबिशेषे भानम्‌ । तथा च तत्र पाठः- प्रसते 
च परिचये तस्या हस्ते न्यासं निक्षेपं च ` निदध्यादिति । न्यासाः स्थाप्याश्चिर- 
कालग्राह्माः । निक्षेपोऽस्पकालग्राह्य इति च तत्र जगद्धरष्टीकाकारः। ` 

सगोत्रब्रान्धवज्ञातिबन्धुस्वस्वजनाः समा इत्यम र एवां समानार्थत्वमातिष्ठते। 
सत्र नहि सर्वे बन्धवः सगोत्रा भवन्ति | सक्षमे पुरुषे सपिण्डताविनिइत्ती सगो- 
चता संवर्तते । बन्धुबान्धवयोस्तु नार्थभेदः कस्तत्‌ , रूपभेद एव केवलः स्वायिं- 
कप्रत्ययक्कतः । सम्बन्धिशब्दोपि बन्धुपर्यायो.. भवतीति व्यामुह्यति जनः | भिद्यन्ते 
च -ज्ञातिसम्बन्धिबान्धवा इत्यत्र मनुसंहिता प्रमाणम्‌ | एतं हि तत्र. स्मर्यते--वाल- 
बृद्धातुरे वें चज्ञातिसम्बन्धिबान्धवेः ( ४।१७९ ).| तत्र ज्ञातयः पितृक्षाः । 
सम्बन्धिनो जामातृश्याळकादयः । बान्धवा मातृपक्षा इति कुल्दक9। भारतेपि 
शान्तिपर्वणि ( १३८1३० ) ये च ससम्बन्धिबान्धवा इति - सम्बैन्धिबान्धव- 
योमेंदेन ग्रहः 1. 

इदमिह विभृश्यमानं स्वदिष्यते विमर्शकेभ्य; ` पूगश्रेणित्रातानां परस्परं 
किमन्तरमिति | षूगान्न्योऽग्रामणीषूर्वादिति ( ५।३।११२ ) सूत्रे नानाजातीया 
अनियतवृत्तयोऽर्थकामप्रधानाः सङघाः पृगा इति काशिका । ्रातच्फनोरस्त्रियास्‌ 
( ५।३।११३ ) इति सूत्रे च नानाजातीया. अनियतबृक्तय` उत्सेधजीविनः सङ्घा 
जाता इति सैव | श्रेण्यादयः कृतादिभिः ( २।१।५९ ) इति सूत्रे भाष्यप्रदीपे 
एकरि्पपण्याश्रयणेन जीविनां सङ्घः श्रेणिरिति कैयटः । एतदेव कारः शिल्पी 
संहतैस्तेष्टयोः श्रेणिः सजातिभिरित्यमरवचनमनुरुन्धे | राज्याङ्गानि - अकृतय: 

फैंश॒णां श्रेणय़:- इत्यत्र चामंरंः एकमुख्य; सजातीयसमूद्दः: श्रेणिरिति :स्वामिकृत- र 
मुद्घाटनम्‌ 1... . 
` आयेणालिङ्गनपरिष्वङ्घावेकार्थी प्रतिपद्रेते। तदप्यदूरविप्रकर्षान्न , त्वत्य॑न्ता- 
मेदादिति. श्रीरामायणे सस्वजे गाढमालिङ्ग्य ( ६।१.०१।४६ ) इति वचनं 
प्रमाणम्‌ ।: मन्ये बाहुभ्यां कृतस्यावेष्टनस्यालिङ्गनमिति नाम ].. बक्षसोपपीडनस्य 
च .परिष्वङ्ग,इति । परिरम्म आइलेष उप्रगूहनमित्येतेऽपि परिष्वङ्गेण समा:. ।... 
इदमिह. विचार्यतेऽशनभोजनभक्षणखादनानि समानार्थानि भवन्त्याहदोस्विन्ना- 
नार्थानीति। तत्राशनभोजमै अभिन्नार्थे इत्यभ्युपगमः, अभ्यवहरणसामान्यं च ग्रतः | 
यत्ञाभ्यवद्दार्ये विशिष्य नोच्यते तत्राइनातिः. प्रयुज्यते भुजिर्वा | यथाऽऽञ्चितः कृता- 
दारस्तृत इव्युच्यते। यथा वाइनीतपिबता वर्तत इत्यत्र । भुक्ता. आझ्णा, इत्यत्न च | 
दुंगस्त्वाह--लोकेपि . हि नातिकठिने नातितद्रवेऽइनातिरान्दः प्रसिद्धः | ' अदनाति 
पायसमिति। (नि० ४।१९।६)। भक्षणखादने तु खरविशदस्यार्थस्याभ्यवहरणेः वर्तेतें। 
खांड भक्षण इति साधुरर्थनिदेशः | तथा च नीपिकारवचनम्‌-न परेणाहत' भक्ष्यं 
व्याघ्रः खादितुमिच्छतीति | समुच्चये सामान्यवचनस्येति सूत्रे (३।४।५) ओदनं 
मुङ्क्ष्व, सक्तून्‌ पिब, धानाः खादेत्येवायमभ्यवहरतीति का शिकोदाहरणेपिः भुजि 
खाद्योरौप्यिकः प्रयोगः। भक्षिभुजी अप्यत्यन्तमेकार्थौ न न | भक्ष्यतां भुज्यता नित्यं 
दीयतां रम्यतामिति । गीयतां पीयतां चेति शब्दशचासींद्‌ गृहे शृहे (भा० आदि ० 
२०९३१ ) ॥ अत्र पद्ये भक्षिभुज्योः साहचर्यमेवैकार्थ्यं बारयति ।-पाणिनीयाष्टके 
संस्कृतं भक्षाः ( ४।२।१६ ), - हितं भक्षाः ( ४।४।६५ ) इत्यत्र च भाष . 
संस्कृता ष्ट्रा अपूपाः, अपूपभक्षणं हितमस्मा इत्यापूपिक .इत्युदाइंत्योरपि यत्र. 
दन्तव्यापारपूर्वकं निगरणं तत्र भक्षणव्यवहार इति विशदम्‌ । खरविशदंमंभ्य- 
बहार्य भक्ष्यमिति च काझिका । जिहााव्यापारमात्रेणः यद्ग्राह्यं पायसादि तंद्गो- 
ज्यम्‌ |. परं भक्षणमन्यत्राप्यतिदिशयत इति .नानुपेक्ष्यम्‌ । भोज्यं भक्ष्य 
{७।३।६९) इति पाणिनीयं शासनम्‌ । इहृ मक्ष्यमभ्यवहार्यमात्रमिति. का शिका | 
अंब्भक्षो. वायुभक्ष इति भाष्यप्रयोगेपि मक्षयतिरभ्यवहरतिना समानार्थः | 
खादतिस्तु नांऽशने सामान्ये क्वचिदिष्यते, , दाब्दस्वाभाव्यादिति बिबुधा विभा- 
वयन्तु । अतएव संगच्छते चरके . सू्जस्थाने (२८1३ ) 5शितपीतलीदखादित- - 
पभवाश्चा स्मिन्दारीरे व्याधयो भवन्तीत्यदितखादितयोः एथङनिर्देशः |... . . 
गिरिपत्रैतो पर्यायवचनाविति कोषकारः | अथवैखंहितायां ( ६।१७।३ ) 
त्वेतयोः साहचर्येण प्रयोगः--यथेयं पृथिवी मही. दाधारं एर्चतान्‌ गिरीन्‌ इति । 
अवश्यं तह्याम्याँ विविक्तांथौम्या. भाव्यम्‌ 1.- विविनक्तिःचेत्यमाचार्यः सायणः 
पर्व॑ता महाशैलाः । गिरयस्ततपर्यन्तवर्तिन इति । ¦ .::.,: 5 5:5: 1 

; भुंजवाहू मवेशो' वोरित्यमरपाठे दोर्बाहू पर्यायौ । परमिमावपि सान्तरो, 
शौनकीया झेनो समभिव्याहारेणाधीयते तद्यथा--मित्रश्च - चरुणअआंसो त्वष्टा 
चार्यमा. च दोषणी महादेवो. बाहू इति । अंससंसक्तदेंशो दोः, ततः परो बाहु- 
रिति तद्व्याख्यातारः।' ` 

देवखातबिले: गुहा गह्वर॑मित्यमरः पठति |. परं नेते मुहागहरे एकार्थे 
भवतः |  गुंहा गिरीणां 'गिंरिगह्राणीति साहचर्येण भारते ( चन० १७७।५-), 
पाठदर्शनात्‌ । गुहा5ल्पप्रमाणा दरी 1 गहरं महती दरीत्येवं नीलकण्ठः पर्यायतां 
व्यपोहति .] 

र्नं. मणि वयो रित्यन मणिरत्नयोः समानाभिधेयतामभीच्छत्यमरः |. परं नेते 
संभानाभिधेये भवतः.] अस्त्यत्रः विशेषः-। मणिकाञ्चनरत्नानीत्यत्र भारते (आदि ० 

1१३२) संम्पाठात्‌। मणयो विषरोगादिहरा दिव्योपलाः। रत्नानि बञ्जवदू्ा- 
दीनीति, नीलकण्ठकृतो, विवेकः | :. 

इेतुकारणे पर्यायाविति प्रायोवादः ।. .परमेतयोरपि नात्यन्ताय . पयायता † 
ऐतुभिः कारणैइचैव यथा थज्ञो अवेन्न स इत्यत्र . भारते ( आदि० ३७१५ ) 
युगपत्‌. प्रयोगदर्शनात्‌ । हेतुमिर्विप्रशापामोघत्वादिभिः । कारणैस्तन्मूलेविप्रावज्ञा- 


दिभिरिति तत्र नीळकण्ठीयं विवरणम्‌ । 
` क्षत्त सङ्ग्रहीत्रोः पर्यायत्वं प्रसिध्यति, तदपि न सत्प्रतिष्ठम्‌ | . नमः क्षत्तभ्य 


संग्रहीतुम्यश्च वो. नम इत्यत्र ( १६।२६ ) वाजसनेयके युगपत्पयोगदर्शनात्‌ । 
क्षत्तारों रथाभिष्ठातारो रथस्वामिनः । सङ्गद्दीतारः सारथय इति विवेक उबरे | 

प्रायेण स्तेनतस्करो पर्योयवचनावभ्युपेयेते। ` न चेदं साम्प्रतम्‌ | वाजसनेयके 
( ११।७७ ) ये स्तेना ये च तस्करा इत्यत्रोभयोः सह प्रयोगदृष्टेः | स्तेना गुत- 
चौराः । तस्कराः प्रकटचोरा इत्येवमेतो मद्दीधरो भिनत्ति | 

सायणस्तु अप स्तेनं वासो गोअजसुत तस्करम्‌ (` १९।५०|५ ) इत्यथर्व 
श्रुतिव्याख्यायामाह--स्तेनतर्करयोः पर्यायत्वे व्यवहार्यद्रव्यगोरवेण एथंगपहनन- 
मुक्तम्‌ इति | 
` तनुत्रं वमे दंशनम्‌ । उरइछदः कङकटको जगरः कवचोऽखियाम्‌ इत्यमरे 
वर्मकवचयोः पर्यायवचनत्वं प्रव्यक्तम्‌ | वाजसनेयके ( १६।२५ ) नमो बिल्मिने 
च कवचिने च नमो वर्मिणे च वरूथिने चेत्यत्र. सहग्रयोगात्तद्‌ विघय्ते | पट- 
स्यूतं कर्पासगभै देहरक्षकं कवचम्‌ । वर्मं लौहम्‌ इति हि तद्विघयनपरं भाष्यम्‌ | 

जवनाझुंययोरैकार्थ्ये प्रायात््रत्येति .लोकः | सोऽस्य भ्रम; । भारते ( सभा? 
२७।२८ ) जवनानाझुगांश्रेव करार्थं ससुपानयद्‌ इत्यत्रोभयोः सम्पाठदरशनात्‌ । 


इत्थं चानयोभेंदं विवृणोति रीकाङन्नीलकण्ठः-जवनान्‌ धावने शीघ्रान्‌: | आंझु- 
गान यह्न्छ्या चलनसमर्थान्‌ | ` ` : 

... रक्षतिर्गोप्रायतिना समानार्थ इति प्रत्ययितो = लोकः, परं. नेषा वस्तुस्थितिः 1 

ख मा रक्षतु स मा गोपाय्रतु इत्यथर्वसंहितायां : शोनकीयायाश्ुमयोः -संइंप्रयोंगों 
पळम्मात्‌ | अन्न सायण इत्थं भाषते--अत्र रक्षणगोषनयोरहितनिवारणहितकरण- 
रूपपाळनमेदेनं मेदो द्रष्टव्यः ` 
"' ओजोऽसि ओजो मयि धेहि! :चीरयेमसिं वीर्य मयि घेहि। सहोऽसि सहो. 
भयि धेहि इति यजुष्कण्डिकायां .(.२८।५ ) ओज आदीनां बळषाचकत्वेप्यस्त्य- 
बांन्तस्मेदः | ओज इद्धियबलं भवति । वीर्य शारीरम्‌ | सहो भानसम्‌ :ःइति 
व्याख्याति महीधर: | ओजो दीमिर्बले वीर्य . प्रसह्मकरणं सह इति;त्‌ घड्गुर: 
शिष्यः 

अवनत्राणयोः समानेपि पालनेर्थऽस्ति कश्चिदवान्तरो भेदः | च्रातारमिन्द्र- 
मवितारमिन्द्रमित्यन्राथर्वणे' दयोयुंगपच्छूवणांत्‌। अयमसौ सायणोदूमावितो मेदः 
आणं नाम उपस्थितेम्यो भयहेतुभ्यो रक्षणम्‌ | अबनं तूदेष्यतां निरोधः | .. 

स्तेनस्ताय्वोरपि ` पर्यायत्वेनाभिमतयोनिंयंत्तंव्यो भेदः | ( १६।२१ ) यजं. ` 
ष्कण्डिकां व्याचक्षाणो महीधर आइ-शुसतचौरा द्विविधा भवन्ति-।रात्रौं रहै 
खातादिना द्रव्यह्तारः, स्वीया एव-वाहर्निशमज्ञाता 'इतारश्च | पूर्वे स्तेना उत्तरे 
स्तायवः } ... 

कुत्सा निन्दा च गहंणे इत्यमरे कुत्सागइयोः पर्यायवचनताऽभ्युपेयते । 
मारते वनपर्वणि ( २०७।२३ ) न कुत्सयाम्यहं किं चिन्न गह बरुषत्तरम्‌ इत्यत्र 
कुत्सागर्ईयोः - सांकमुदीरणात्सा बिघरते । कुत्सागह इत्थं विविनक्ति_ नीळेकण्ठ- 
हीकाकारः-ङुत्सा विद्यमानंदोषसंकीर्तनम्‌ । गहाऽविद्यमानदोषांरोप ` इति | 
सेयमसदुत्रेक्षा । ` वस्तुतः कुत्सा5वक्षेपणं परस्य न्यक्करणं -लघूकरणं भवति | 
कुत्सयमानः सदोषः स्याददोषो वेत्यनादरः । अवक्षेपणे कन्‌ (५॥३।९५ ) इत्यत्र 
व्याकरणकेन नाम तं गर्वितः इत्युदाहरणम्‌ । अजेऽ्यंघजपोः - ( २।४।५६ ) 
इति सूत्रे भाष्ये वेयाकरंणसूतयोरेष संवादः स्थितः--एवं हि कश्चिद्‌ वैयोकरण 
आह--कोऽस्य रथस्य प्रवेतेति। सूत आह-आयुष्सन्नहं प्राजितेति । वैयाकरण 
आइ---अपशब्द इति । सूत आइ-प्रासिज्ञो देवानां प्रियो न स्विष्टिज्ञः । इष्यतः 
एतद्रपमिति । वयाकरण आह-अहो चु खल्वनेन उुरुतेम बाध्यामह इति) 
सूत आइन खल वेनः सूतः सुधतेरेव सूतः । ङुस्सा ग्रयोक्तव्या। दुःसूतेः 
नेति वक्तव्यम्‌ । नात्र कुत्सा विद्यमानदोषविषया; सूतस्य निर्ढुष्टवात्‌ | रूघू: 
करणं ठुच्छत्वापादनमेवाभिप्रेयते | गर्दा नामासद्दोषविषया भवतीत्यपि न ॥ 
गह्दायां लडपिजात्वोः ( ३1३1९४२ ) इत्यत्र गहायां गम्यमानायां सर्वळकाराप- 
वादो लड्‌ विधीयते। उदाइरति च कारिकांकारः--अपि : तत्रभवान्‌ ` बृषळं 


८४ वाग्ब्यंबंहारादर्श:' 


याजयति; जात तंत्रमवोन;:वेधलं;. याजयति;  गंहामदे |» अह्ों: अन्याय्यमेतत्‌ । 
अच*दोषबतो: याजक़स्प पह: नेः त्वंदोषस्य | i 


कृपाुकेम्पादयः पर्यायी इत्याभिधानिकाः | . तथा चांमरे पाठः--कारुण्यं 
करुणा घृणा । कृपा दृयाऽनुकम्पा स्याद्नुक्रोशोपि इति] भारते त्वेषां समानवाक्ये 
सम्पाउातपर्यायत्वमंदूरविम्रकर्षादित्यनाइतं गम्यते ।  अंयं हि भारते. स्थितः ,पाठः-- 
पाऽनुकम्पा ' कोरुण्यमानुशंस्यं च भारत ।' ` 'कुरुषे तद्‌ विश्िष्यदे ( उद्योगे० 
९५॥६)॥ कृपांदीनितथं व्यविचन्नीलकंण्ठः--कृपा परस्य सुंखार्थे यत्नः | अनुकम्पा 
परदुःखदर्शने चासः | कारुण्य परदुःखप्रहाणाथाँ यत्नः । आङशंस्यं परदुःखा- 
प्रदानम्‌ इति] 


” कुलवंशयोः पायेण पर्यायवचनतां प्रतियन्ति लोकाः. । स. एष. विश्रमः-| 
-भारते अवल्गुकारिणं, सत्सु. कुंलवं शस्य नाशनम्‌ ( उद्योग० `१३३।२९ ) . इत्पत्र 
युगपत्मयोंगदर्शनांत्‌ । तत्रायं. नीलकण्ठकृतः. प्रविवेकः--कुरं ज्ञातयः |. - वंशः 
सोमसूर्यादि मूलोसत्तिस्थानम्‌। ` 


चिन्ताशोको 'एथगर्थो ॥ . पार्थगर्थ्ये, चिन्ताशोकपरायण इति भारते. ( द्रोण» 
“२१५ ) प्रयोग एव मानम्‌ । इत्थं चेमौ विविनक्ति भारतभावदीपे नीलकण्डः- 
चिन्ता: ध्येयंविषये मुनोदृत्तिप्रवाहः । शोक इष्टस्य पुनंः पुनर्मनसि निवेशनमिति । 


.. सुधिरशोणिते कोषेषु पर्यायो पठितौ ।- इदेमप्यदूरविप्रकर्षान्न त्वैकान्त्येनेका- 
थ्यात्‌.1 रुघिरौघवतीं कृत्वा नदीं शोणितकर्दमाम्‌ इति भारते (द्रोण० १४१।२५) 
पठयते. | अत्र रुधिरमोष इत्युक्तम्‌, शोणितं च कर्दमः | ततोऽनुमिन्मो. घनं 
(संशीनं) रक्त शोणितं भवति, तरलं च सुधिरमिति | 


सच्चौजोबलवीर्याणि,पर्यायाः पठिताः कोषेषु, न ववेघां. पर्यायत्वं व्यवतिष्ठते | 
तमग्रतिमसत््वौजोबलवीर्यसमन्वितम्‌ इत्यत्र . भारते ( द्रोण» १।१.) घां 
सम्पाठात्‌ । . तत्रायं. विवेकी . नीलकण्ठकृतः--सत््वं बैर्थ महत्यपि दुःखकारणे 
वेबळव्यराहित्यम्‌ |. ओजो मानसं .बलम्‌ | -बंळं शरीरदाब्य॑म्‌ । . वीरे समुत्साहा-. 
दिहेतुः | कचित्समन्वितम्‌ इत्यस्य स्थाने पराक्रमम्‌ इति पाठः | तत्र पराभवसाः 
मं्यमिति' टीकाकारः । अन्यत्रापि ` द्रोणपर्वणि ( ४२।४२ ) अत्यदूशुतमहं म॑न्ये 
बल शोय च सेन्धवे।। तंस्थः प्रबहिः मे. बीयेमंः "|| इत्याइतम्‌। अत्र बळं 
सामर्थ्यम ( शारीरमिति' विवक्षितम्‌.) । शोर्यमुत्साइः ।. वीर्य प्रभाव इत्येवमर्था- 
पयते सः] अनुपदंसुक्तेनः वीर्य: समुत्साहादिहेतुरित्यनेनं विरोधं न शङ्कनीयः 
'समुत्साहस्य प्रभांबद्देतुकंत्वात. „ˆ ˆ ~ ` HE वीक के. 


{ 


\ पर्यायवचनविवेकः ८५. 


चारग्रणिधी प्रायेण पर्यायो भतो | भिद्येते त्विमावर्थतः । भारते ( शां० 
५८५) चारश्च प्रणिघिश्वेति साहचर्येण पाठात्‌ । तत्र चारो गुस्तस्पः । प्रणिधिः . 
स्पष्टः स्पश इति टीकाकारः | 

ग्रणिपाताभिंवांदने मियो विझिष्येते इति प्रतिपन्नप्रायम्‌। भारते '( शख्य० 
६२1१६) कृतान्ज॑िः सप्रणयं प्रणिपत्याभिवाद्य चेति पाठः । प्रणिपात उपसङ- 
ग्रहणं विधिवच्चरणग्रहणं भवति | अभिवादनं तु वाचा नमउंक्तिः।' अभि 
बादये देवदत्तोहं भो इत्यादिः | | 
7 हेतुकारणे अपि नष्यन्तं . समानार्थके । हेतुकारणयुक्तैश्च वाक्यैः कालंस- 
सौरितेः ' ( मा० शल्य» ६१।४२ ) इत्यत्रोभयोः साहचर्येण पाठोपळम्भातं ! ` 
तत्र हेतवो इष्टा अपराधाः | कारणान्यवश्यम्भावीनि इति बिशेषः 1 

पर्यायाबिति 'परिगहीतौ मध्यस्थोदासीनावपि भिद्येते । उदासीनगणानाँ 
च मध्यस्थानां च भारतेत्यत्र (भारत आश्रम? ६।१) भेदस्य स्फुटमभिप्रेतत्वात्‌। 
तत्रोदासीनो नैकत्र पक्षपाती मतः । ' मध्यस्थश्चः ततोऽन्यो द्वयोरपीशकाङक्षी 1 
अन्यत्र 'माध्यस्थ्यमौदासीन्याम्न व्यतिरिच्यते | तथा च कविकुंळपतेः प्रयोगं:-- 
जम्यर्थनाअङ्गमयेन साशुर्माध्यस्थ्यसिष्टेप्यवळम्बतेऽर्थे ( कु० सं० १५२ ) | 
¦ ` प्रकृतं निबन्धं भाष्यकारकृतेन पर्यायार्यग्रयिवेकेणं पर्यवसाययामः । आर्श- 
सायाँ भूतवच्चेति सूत्रे ( ३।३।१३२ ) भाष्य आंरांसासंभाननयोरंबिंदोषा दिष्टा 
व्यवस्था न. प्रकस्पेतेति दोषसुद्भाव्याहं भगवान्भाष्यंकारः-न वां खंभावनावयव- 
त्वादाशं साया: । संभावनावयवास्मिकाऽऽदंसा। जाशंसा नाम प्रधारितोऽर्थोऽसिनी- 
तरंचानभिंनीतर्च । सं भावनं नाम प्रघारितोऽर्थोऽभिनीत एवेति | अत्र कैयटः 
आशंसासंभावनयोरिति । आशंसासंभावनयोरर्थमेदाभावादविशेष इत्यर्थः 
आझ्चंसानांगतवस्तुवाञ्छा । संभावनंमपि भाविवस्तूत्मेक्षणमिति. भावः" न वेति । 
अवयवशब्दः एथंग्भाववाची । संभावनोत्पथगेवाशंसेत्यर्थः 1 प्रधारितोर्थं इति | 

इदं मेः 'भूयादिति `मनसा विषयीङृंतोर्थः | ` अभिमीत इति । ` कारणयोग्यता- 

वझाच्छक्यप्राक्तिरित्यरर्यः | ततोन्योऽनमिनीतं इति। अन्ये त्वप्रथारित इति पठन्ति । 
अंनिधोरितोऽवइ्यंभावितयाऽनिश्चित : इंत्यर्थः"। ' संभावंनं-प्वांसति विधुरप्रत्ययोप- 
निपांते भवितब्यमनेंनार्थेनेति ज्ञानमित्यनयोभेंद इति | र 


इति पर्यायवत्चनविवेको5पवृक्तः । ... , 

करोतिनां सर्वधोत्वथीनुवादः क्रियते 


. , व्यबहारं किं जानीमो यदि करोतेः  प्रयोगनानात्व न...विजानीमः .।: व्यव- 
हारनिरूपणे चास्मिमन्थे, करोत्यर्थविचारो न न प्रसक्त इति तमवतारयामः ||. .: .. 
अनेकार्था धातव इति वैयाकरणाः प्रतिपन्ना:.] 'धातुपारायणेष्बथेनिर्देश 
प्रकारपरतया कृतो - नार्थपरिगणनाय | तत्रैको मुख्योऽथो, .गोणान्मर्थान्तराणीलि 
नावश्यं व्यवतिष्ठते ।- अवतेरेकोनबिंशतावर्थेषु गुणप्रधानभावकल्पना शास्त्र- 
पारीणेनापि विदुषा न.शक्या समर्थयितुम्‌ । आनिर्दिष्टेष्वर्थेषु प्रवक्ता ;पातव 
क्रियासामान्यादेव, क्रियान्तरे वर्तन्त इत्यपि प्रायिकम्‌ । क्वचिखयोजनबशाङुः 
प्रचार: समाश्रीयते नाम.) उपचर्यमाणा हि -घातवः किमपि कामनीयक भजन्ते | 
उन्मीळति चक्षुरिति मुख्याथु प्रयोगो न॒ तथा खदते : यथा, “उन्मीलन्ति बेदना 
इति. . भाक्तः-।- सर्वथानेकार्थताः धातूनां . नापलापमईति |  वपतिर्बीजसन्ताने 
पठितः, .ळवने5पि वर्तते केशान्वपतीति ) - दिशतिरतिसर्जने: पठित उच्चारणेऽपि 
वर्तते सन्दिशति वाचम्‌ इति | शासु स्तुतावि ति. पठितः. शंसतिहिसायामप्रं इस्यते 
नृञ्शंसति हिनस्तीति नृशंस इति. व्युत्पत्तेः । इयं -चानेकार्थता नापरिच्छिन्ना | 
न हि सर्वो.धातुरनेकार्थो न चैकः सर्वार्थः । कश्चिदेव निर्दिशर्थमत्तिरिच्य प्रदृत्तो 
दष्टः | . अस्पीयांसस्तह्मनेकार्थतायाः प्रदेशाः. । तदेतत्करोतिव्यतिरिक्तवातुविषयं.न 
करोतिं क्रोडी करोति । करोतेस्तु वाचामगोचरो महिमा । सर्वे . सरवार्थवाचकाः 
( शब्दाः.) इति . यदाचार्यः संशणते -तत्करोतिविषये . सुतरामवितथं प्रत्यक्षः 
मुपल्नम्धेः । करोतिहि सर्व. घात्वन्तरबाच्यमथममिधातुमीष्टे |. तत्रेयमुपपत्ति 
करो तिहिं.क्रियासामान्यवा'ची शक्तः क्रियाबिहोषं धात्वन्तरवाच्यमभिधातुम्‌ । 
यथा. लिङ्गसवनाम नपुंसकम्‌ एवं... क्रियासर्वनाम करोतिः । : भिन्नानि 'लिङ्गानि 
नपुंसकेनैकेन .समराख्यायन्ते | यथा--*न तच्छास्त्रं न -तच्छिस्पं न सा. विद्या;न 
. सा.कला.], न. त॒त्कर्म न :योगो वा नारके, यन्न. दृश्यते ॥” ; -इत्युत्र मच्छ्याब्देन | 
नपुंसकेनानपुंसकानाममिघानम्‌ । देवदत्तः पठति, यजद्त्तः श्रृणोति, , विष्णुसित्रो 
व्याख्याति तत्रागन्तुकः कश्चिदनुयुंडक्ते: :क्रिमिमे ` कुबन्तीति॥; अन्न करोतिना 
- पठतिश्णोतिव्याख्यातीनामनुवादः,क्रिवृते । इदं. हि वस्तुस्वाभाव्यं यत्‌ सामान्येन 
विशेषाभिधानं विशेषेण वा सांमान्याभिधानम्‌ | चरतिंगमनसामान्ये पठिठोऽर्जन 
पूर्वके गममेऽपि चतंते, भिक्षां चरतीति, अर्जयंस्चरतीत्यर्थः । वदतिर्व्येक्तायां 


१. त तनूकरणे तक्ष ( ३१७६ ) इति सूत्र लिकृम्‌। वें: पादविहरणे ( १।२।४१ ) 
इति] ` 


करोतिना:सर्वध्ात्तर्यानुवादः क्रियते ८७ 


चाति. पठितो भासनोपांधिकायामपि तस्यां दृश्यते: बदते - शास्तेः. बादीति । 


विपरीतोऽपि क्रमो लक्ष्यते--मत्रि-: गुप्तपरिभाधभणे: इति->पहितः प्ररिभाषणमाज़िडपि 
चर्तते, कि. मन्त्रयसे मित्र 1“ शंसु :स्तुताविति . विशिष्टे कीतने. पठितः . शंसति; 
कीर्तनमाजे5पि वर्तते--सुतजन्म शंसति. उपायेति यथा । वद; व्यक्तायां .वाचि 
इति.पठितो वदतिरव्यक्तायामपि इश्यते बदति बीणेति ।.शप आक्रोशी,इति पठित 
शपतिः करोत्यर्थेडपि बर्तते. यथा वसिष्ठरचापि. शपथ शेपे पैजवने दे ( मनु 
८1११०). इत्यत्र | | 

करोतिना सासान्यार्थकेन यथा विशेषामिधानं .भवति तथा दिड्मात्रमिह् 
दर्शयामः | वितरति गुर; प्राज्ञे विद्यां यथेव तथा जडे | न च खल तयोज्ञाने 
शक्ति करोत्यपहन्ति वेति भवभूतिपये करोतिरभूतमादुर्भावे । अत्र करोतिरुत्पाद- 
यतिना समानार्थः । एवमेव भयं करोतीत्यत्र |. आदिकर्मण्यंपि वर्ततें--चक्रे 
शोमयितु पुरीमित्यत्रु श्रीरामायणे ( २।७।१० ) यथा । काष्ठं भस्म करोति, स्वर्ण 
कुण्डळं करोति । अत्र कृञ्‌ विकरणे वर्तते । कुर्‌ पदानि घनोरु शनैः शनेः । 


करिष्यसि पदं पुनराश्रमेऽस्मिन्‌, शनेः शनेः श्यामिकया कृतं पदम्‌| आकृतिर 
विशेषेष्वादरः पदं करोतीव्यादिषु करोतिनिक्षेपणार्थमाह । 'अइ्मानमितः कुरु । 


करोतिरत्र स्थापने वर्तते । दशम्यामुत्याय पिता नाम करोतीत्यत्र रंह्ये करोतिः 
प्रथोगे निर्देशों वा बतेते। एवं ह्ये व्यवहार उपागतो रूढिं यदत्र लोको घात्वन्तर- 
प्रयोगं न मृष्यति प्रायेण 1 ब्रह्मणः प्रणवं कुर्यादादावन्ते च सर्वदेति मनुवाकमे 
करोतिरुच्चारणे वर्तते | मन्त्रादौ मन्त्रान्ते चोङ्कारमुच्चारयेदिति तदर्थः | 'पंदं 
भिथ्या कारयते । अत्र मिथ्योपपदात्कृओऽम्यास ( १।३।७१ `). इत्यात्मनेपदम्‌ । 
असकृदुच्चारयतीति चार्थः |: शब्ददर्दुरं करोतीत्यत्र पाणिनीयेऽनुशासने करोतिं 
ग्रकृतिप्रत्ययादिचिभागेन शाने वर्तते । ` शब्दं करोति प्रक्ृतिप्रत्ययादिबिभागेन 
जानातीति शाब्दिकः | कलापिंवैशम्पायनाम्तेब्रासिम्यइ्चेति सूत्रव्याख्याने प्रंत्यक्ष- 
कारिणो गृह्यन्ते नं तु शिष्यशिष्यां इति वृत्तिकारः | अत्र करोतिरथ्ययने ` वर्तत 
इतिं पदसञ्जरी | ऋप्रय ्रक्रिरे धर्म योऽनूचानः स नो महांनिंतिं (मनुJ २।१५४)। 
अन्न करो तिव्येवस्थामने वर्तत इति मेधातिथिः । विचंचिकातः कुरु, पादो" कुरै | 
“अज कंरोती रोगापनयने उन्मंदने च यथासंख्यं वर्तत इति भाष्ये स्पष्टम्‌ :उदकं 


करोति पितृभ्य इत्यस्य ` पितृम्यंः सलिलं ` निवपतीत्यर्थःः। - तथा 'च ' गीतास 
प्रयोगः--पतन्ति पितरो ह्येषां . लुत्तंपिण्डोदकक्रिया : इति 1; पतितस्योदकं कार्य 


सपिण्डेर्बान्धवैर्ब डिरिति च मनो ( ११।१८२:):| :कृतोदकः उपयुक्तनळ आत्चान्तः . 

स्तातक्चोच्यतें । अत्र करोतिरुंपयोगे बतते.1 ET 1. 128) 
कुंञो  द्वितीयंतृतीयशम्बबीजात्कृपादिति सूत्रे /( पाँ ० ५।४।५८ ) “करोति 

क्षणे बं्तते | बीजाकेरोति क्षेत्रम:]. बीजावापेने सहं कृषति क्षेत्रमित्वथ:: |: तंथा 


२८ १ 1. i 2 बाग्व्यंबद्यरादश' 0... i शः, 


` च भनुंसँहितायाँ ' याज्ञबल्क्यंस्मृंतो चःप्रयोंगाः---'अकृतं च झंतात्केत्रात्‌ ( १०१ 
१४१४); फालाइतमंपि क्षेत्रं न कुर्याचो-न कारयेत्‌ (२।१५८) ॥ इति 1 पदकार 
इत्यत्र करोतिरवग्रहे वर्तते । पदान्यवयह्वाति च्छिनत्तीति तदुंब्युत्पत्तेः !-स्तंम्बशक- 
तौरिन (३।२।२४) इत्यत्रानुंवृत्तः कृञ्‌ विसंगे वर्तते | शकृत्करि॑त्सः, शाकृद्विसुज- 
तीत्यर्थः | एवमेंव मूत्रपुरीषे करोतीति मनुप्रयोगे । आज्ञां करोति, वचनं करोती- 
त्यादिषु कभनुईत्तौ वर्तते 1. .दारान्कुर्वीत सिद्धये, कृतदांरः, दारकर्म, दारक्रिये 
त्यादिषु करोतिः परिग्रहणे .. करणे वर्तते । झल्ात्पाक ( ५४६५ ) इत्येनेन 
निष्पन्ने झूलाकरोति मांसमिति प्रयोगे करोतिः पचने वर्तते । तथा च कृताकृता- 
स्तण्डुलाः ( याञ्च० १।२८६ ); कृतान्नंम्‌ , अकृतात्नमितिप्रभ्वतयः प्रयोगाः प्रथन्ते | 
समयाच्च यापनायामिति (५।४।६०) डाचं शास्ति करोतिना योगे करोतिं च यापनया 
समानार्थमाचष्टे । संमया करोति, .काळं.'यापयतीति यावत्‌ । प्राप्तमबसरसतिक्रभ- 
यन्नेवंमुच्यते । संमापनेपि वर्तते । तथा च श्रीरामायणे (२।६४।५२ ) प्रयोगः 
एवं तं. पुत्रशोकेन राजन्काळं करिष्यसीति । मरिष्यसीत्यर्थः | भारतसंहितायामपि 
यापने प्रयोगः--चक्रुस्तेनाभ्यनुज्ञाता दश वर्षाणि पञ्च चेति । प्रतीक्षणेपि वर्तते 
.. करोतुःक्षणं मदर्थे, -क्षणं कुविस्यत्र | सत्यादय ( पा० ५।४।६६ ) इत्यत्र सत्यं 
करोति, आहाण इति प्रत्युदाहियते । व्यक्तमत्र करोति शपत इत्यनर्थान्तरम्‌ | 
क्वचित्‌ करोतिरभिमशैने वर्तते न च प्रशन्दं द्योतकमपेक्षते । तृद्यया--अभिषह्य 
तु यः,कन्यां कुर्याद्‌ दपेण मानव इति स्मृतिः ( मनु० ८।३६७ )-1 मानितः 
कुरुतेऽस्त्राणि . शक्रसद्मनि भारत - इत्यत्र भारते ( वन० १६२।२२: ), चकाः 
ारङ्गिरसां श्रेष्ठाद्‌ धनुर्वेदं गुरोस्तदेत्यत्र ( शां० २।५ ), यां विद्यां कुरुते गुरावित्य- 
त्रापसतम्बे, ( ११७1१२ ) च करोतिः शिक्षणे च्रिद्योपादाने वतंते. |. तन्मूलामति- 
महती कथामकरोत्‌ .( दशकु० १०. १७३ ) इत्यत्र करोतिराज्याने, वर्तते,।. 
सत्सङ्गतिः-कथय किं न करोति.पुंसाम्‌ ( भर्तं० २1२२ ) । करोति= साधयति. | 
कण्ठे -हारमकरोत्‌ ( कादम्बरी ) | : अकरोत्‌ = अधात्‌, अधारयत्‌ | अध्यक्षान्‌ 
विंविधान्कुर्यात्तत्र तत्र बिपश्चितः ( मनु० ७।८१ ) । कुर्यात्‌ = नियुज्ञीत.] कुरु 
करे गुरुमेकमयोधनम्‌। यथा काष्ठानि करोति गोमयानि करोति इत्यादाने.क्रोति- 
शब्दो-भवति । . एवंमिद्दापि द्रष्टव्यमं--मी९ शा ० भाष्ये ४।२।६॥ सोऽपि यत्नेन 
संरक्ष्यो घर्मो राजक्कतइच्न यः ..( याज्ञ० २1१८६ 9 । राजक्ृतः,= राजंवि वितः. 
कृधि. रत्नं यजमानाय सुक्रतो त्वं हि रत्नधा, असि ( ऋ० ७1१३।६ ):।.; कृषि = 
देहि | यत्र झुल्को न क्रियते अबलेन्न बलीयसे ( अथर्व .३२।२९९।२.) । अन्न 
करोतिदामे वर्तरतैः। यां विद्यां कुस्ते गुरौ-(. १।७।१२ )।; त्र करो तिर्‌ष्ययने 
वर्तते!!:बह्दीः समा अकरमन्तरस्सिन्‌:( 5६० १०।१२४।४:) इत्यत्न करो तिनिवाऱे 


कंरोतिना सर्वधात्वर्थानुवादः क्रियते ८९ 


व्रतेते-] सत्यं :करोति ्राह्मणः | ` करोतिरिह इपेरयें वर्तते | .न चकार भयं प्राप्ति 
अये.अझति मारिष ( भा० द्रोण? १०२1२३ ) । अत्र करोतिरनुभवे वर्तते । इदं 
लतावेश्म विविक्तमत्र ते पादो करोमि यदि तन्वि ताम्यसि ( रामचरिते ४४८ ) 


करोमि' = संवाहयामि । bc महावीर्याः कुमाराः परमादूसुतम्‌ (भा० आदि? 
१३४२४) | चक्रु । करोमि कामं क॑ ते्य़ प्रवृणीष्व यथेच्छसि 


(मा०: ४1४२७)! ब्रीडां न कुरुषे कथम्‌ (भा० सभा० २।४५।१८)। कुरुषे संवेत्थ | 
भगवंशचिरेण पात्रमासाद्यते । भवांश्च शुणवानतिथिस्तदिच्छे श्राद्धं कर्तु क्रियतां 
क्षण-इति ( भा? आदि० ३।११४ ) | दीयतां मे समय इत्याह । पूषा ते ग्रन्थि 
्रथ्नात्विति ग्रन्थि करोति] ( आप० श्री० १।२।४।१० ) । करोति बध्नातीत्य- 
नर्थान्तरम्‌ । क्रियतेऽभ्यहणीयाय सुजनाय कृताञ्जलिः | ततः साधुतरः कार्यो 
दुर्जनाय हितार्थिना ( शुक्र० १११६५ ) । क्रियते = वध्यते ¦ ते सबै चक्रुरश्रणि 
(हरि० २।२६।२२) 1 मुंमुचुरित्यर्थः । कामकारेण दण्डं तु यः कुर्याद विचक्षण 
.( भा« शां ८५।२४ ) । कुर्यात्‌ = प्रणयेत्‌ , धारयेत्‌ । स्मृतस्त्वया पुनर्विप्र 
करिष्य्रामि च दर्शनम्‌ ( भा० अनु० १४।६२ ) ।- इह करोतिरदाने वतैते । 
तिङन्तान्कृजः प्रयोगान्‌ रसवत्तमेनोदाहरणेन पर्यावंसाययामः । नखान्करोति 


` कुन्तति, कल्पयतीति तदर्थः | परःसहस्रसंवत्सरात्ययेऽद्याप्येवं बमो लोकवाचेतीय- 
मेवास्य रसवत्तां । 


भूयांसो हृदयङ्गमाः. कृत्प्रयोगाः कुओनेकार्यतां ब्रुवते । अनवसरोद्य' तद्व्या- 
ख्यानस्य कालान्तरे तदूभवितेति व्याक्षेपो विषह्मः | तथाप्येकद्दान्पयोगानमदर्व्य 
'न. विरन्ठुमीरमहे, अपरितोधात्‌ । कर्मशान्दो व्यायामेपि वर्तते इत्यत्र कर्मवेषाद्यत्‌ 
इति. सूत्रं लिङ्गम्‌। तत्र कर्मणा सम्पादि शोभि . शरीरं कर्मण्यमिति बृत्ति: | 
कर्म व्यायाम इति पदमञ्जरी | चिकित्सापि कर्मोच्यते,। दंशच्छेद: पूर्वकमंति 
श्रयत इति मालविकाग्निमित्रे | कर्माध्ययने वृत्तमिति सूत्रे कर्मशब्द्रोऽपचारपर 
इति पदमञ्जरी । स्तेयमपि कर्म भण्यते । तथा च कृत्वा शरीरपरिणाइसुखप्रवेशा 
शिक्षावलेन च बलेन च कर्ममार्गमिति चारुदत्ते प्रयोगः | कारा बन्धनालयो.भवति. 
क्रियते बध्यते लोकोऽन्रेति व्युत्पत्तेः | पिद्भिदादिभ्योङ्‌ ( पा० २।३।१०४) इति 
सूत्रे. कारा बन्धन इति शणसूत्रम्‌ । स्पष्टं करोतिरत्र बन्धने वर्तते । तथा चाञ्जलिं 
करोतीत्यत्र । भणिकारो ' बैकटिक इत्यत्र .करोतिः परीक्षायां वतते । कर्मण्या- 
क्रोशे कृञः खमुञ्‌ (३।४।२५) । अत्र करोतिरुच्ारणे. वर्तते । चोरङ्कारमाक्रोशति | 
चोरशाब्दमुज्चायँत्यर्थः॥ 'करणरुणं .प्रमाणयँल्लेखो .भवति | . ड दर्वा निजितां 
द्धि करण परिवर्तयेद्‌ इत्यत्र. मानवे धर्मशास्त्रे (,८।१५४.) ग्रथा ।. कत्याशन्द 


१. !अय-निवन्थो लवपुरे सरस्त्रतीसमाज्े वात्रितः। : ' CSS 28 

क्यबन्तो'ः यातुशन्दगतमर्थमाह । तथा हि--तानि -कृत्याइतानीब ` विनश्यन्ति 
सम्नन्तत इति (` ३।५८) मनुवचनम्‌ । कारिका. यातनाङृत्योरिति प्रायेणामरे 
पाठः. -वब्रन्नित्कारिका यातनावृत्त्योरिति पटयते : तयाचं कारिके वृत्षियातने 
इति स्वार्मिधृतं `दुर्गवचनमप्यनुकूलम्‌। कारिकः, विवरणइलोकः। एवमि 
करोतिरव्याख्याने वर्तत इति नात्र आांड्काञ्ूक्रोऽपि । -णिजधिक्रः करोत्रिः शिक्षणे ` 
बर्तते । तथां चामेरः--कारितशिक्षिते इति । स्यांदचण्डी' तु सुकरेत्यमरे सुंकरां 
सुखेन विनेयेत्यनर्थान्तरम्‌ । तेन व्यक्तं करोतिरत्र विनयने वर्तते । मयि जीवति 
राजेन्द्र न 'भयं कर्छुमहसि । ( भा० द्रोण» १९११२) | न भयं कठुँमईथ 
(हरि०.२।५०।३९) । अत्र करोतिरनुभवे वर्तते | सत्यंकारकृतं द्रव्यं द्विगुणं प्रति- 
पादयेत्‌ ( याज्ञ? २।६१ ) । केशाञ्जानाम्वहँ कतुम्‌ ( भा० बिराट० ९११८१] 
कर्तुमनतप्रसा घयितुम्‌ । कृतानि प्रथमेनाह्वा योजनानि चतुर्दश (रा० ६।२२।६४) 
कृठानिं = अंतिकान्तानि | अभ्यागच्छन्सुराः : सर्वे - तपःफलंचिकीर्षवः ( रा० 
१।६.३।१) १ अत्र करोतिदाने ` वर्तते | अस्त्रार्थमगमं. पूर्वी धनुर्वेद चिकीर्षया 
( मा० १।१३१।४० ) इत्यंत्र करोतिः शिक्षणे वर्तते । . बालाविमौ सुचर्पलाव 

क्रियाबितिः सर्वथा ( हरि० २।२८।२४-) ` इत्यंतराक्रिया वित्य शिक्षो वित्याहइ। वयं. 
संवे सोत्सुकाः इतक्षणास्तिडामः | इह्‌ करोंतिः प्रतीक्षणे बर्तते |. राज्ये ` सुतं 
कृत्वा (माकण्डेय पु० १०९।३७) ( कृत्वा = अभिषिच्य ) | फद्धलन्धमीताबंमा- 
निनंस्तु परेषां कृत्याः ( भेद्याः ) ( को० अर्थ १।१३) । प्रतिज्ञां कर्तु मिच्छामि 
तंदनुज्ञातुभईसि ( रा० ११६८।१० )। कत्त म्‌ = पूरयितुम्‌ ( कतकः ) । राजन्‌ 
कुर्योत्करणमांपंदि-(भां० शां० ९३।७॥) । करणम्‌ = आपन्निंबारणं कर्म | हित्वा 
वेदकृताः श्रुतीः (भा? शो? २६५।७॥) | वेदकृताः बेद आम्नाताः । प्रतीक्षमाणस्तं 
मासं सीताधिगमने कृतः ( रा० :४।४५।४ ) ॥ यो मे, कृतस्त्वया कांळस्तंमा- 
काङ्क्षे ( प्रतीक्षे ) जगत्पते (भा० उद्योग १५।९) । कृतः = नियतः, प्रतिश्रुतः | 
स्वाग्रेतेनांगतं कृत्वा (भा० शां० ३५७।५) (कृत्वा = संत्कृत्य) । कृतकोतूहळस्तेषु 
मुक्तश्चर यथासुखम ( भा शां० २८८।११ ) । कृतकोतूंहलः = छिन्नीत्सुक्यः | 
- आक्रियते व्यज्यतेज्नयेत्याकृतिः संस्थांनमुच्यते (. पा ० ४।१।६२ इत्यत्र 'न्यांसः )। 
बृम्णानि कुंण्बंन्‌ (` = कुर्वन्‌ ) बहवे जनाय ( ऋ० १०॥१'०२३॥८ ) ` । कण्वेन = 

ददत्‌} क्रियांशब्दी5मरेंण नवस्वर्थेषु पठितः-~ ` ` ` 

। आरम्भो निष्कृतिः शिक्षा पूजनं सम्प्रधाएणम्‌॥ ` ``" ` 
गन ¦ 5० उपायः कमे चेष्टां च ` चिकित्सा च “नव क्रियाः इति । 
अत्रं क्रमेणोदा इरण नि--आरम्मे तावत्‌-सर्वाः क्रिया: मंन्नमूंळा शपांणामं। 

निष्कृतौ--मद्दापातकिनां पुंसां मवेतप्राणांन्तिकाः क्रिम्रा:1.: शिक्षायामः--किषा हि 





- करोतिना सर्बधात्वर्थानुवादः क्रियते . | ९१ 


द्रव्यं विनयति माद्रव्यमिति कोंटल्यः, क्रिया हि वस्तूपहिता प्रसीदतीति कालि- 
दासश्च । विद्यायामपि दृश्यते--शिक्ट क्रिया . कस्यचिदास्मसंस्थेति माळविका- 
याम्‌ । पूजने--अग्निक्रिया | सम्प्रघारंणे .( विचारे )--क्रियां विना को हि 
जानाति कृत्यम्‌ | उपाये-सामादिकाः क्रियाः} चेष्ठायाम्‌--स्तम्मे निष्क्रियो 
जन्तुः प्रख्ये गतचेतनः । चिकिरसायाम्‌--पुन््व रे. समुपपन्ने क्रिया पूर्वज्वरानुगा । 
उभयत्र चरकः । अर्थान्तरेपि दृश्यते । आह च गर्माधानादिसंस्कारेपि वतत 
इति 1 स गुरु्यः क्रियां कृत्वा वेदमस्मै प्रयच्छति । ओऔर्घ्वदेहिकेपि प्रयुज्यते-- 
अतो न रोदितव्यं हि क्रियाः कार्याः प्रयत्नत इति | 


करोतेरव्याक्रियां नृत्नां निर्मितां स्वमनीषयाः! ` ` `` ' 
अर्पयित्वेशवरे प्रः प्रमना विरमाम्यहम्‌॥ . 
सतोऽत्र प्रा्थयें गुष्यान्गुण गृह्या न्विमेत्सरान्‌ । ˆ 
सानुम्रहं प्रवृत्तास्ते बिमृशन्तु क्रियामिमाम्‌ ॥ 


इति, वयूबहारनिरूपणीयः पूर्वार्द: है 


अथेदानीं प्रायेणार्चाचां कचिच्च - प्राचां वाचि लक्ष्यमाणान्व्यवहारव्यति- 
क्रमीननुक्रम्य तत्परीह्ारान्सोपपत्तिकं निर्दिशामो येने सुरगवीयं व्यंवहारानुपातिनी ` 
निदूंषणा स्यात्‌। | 


2055 कांप्यर्थबती वाञ्नर्थिका वा चेष्टाऽववयं क्रियते प्राणिभिः | एप 
सगे | 


२-मनुष्यो हि ब्रह्मणा सर्वमर्थजातं तद्धितायैव सृष्टमिति मनुते । इयमस्याहो 
पुरुषिका | 
- ३-को<पि कियानेव दुष्टः स्यांदू भगवन्तं त्रातारमुपस्थितरचेत्‌ तरति संसाराणंबम्‌ | 
४-सावित्या तुल्यगुणा55दर्गापत्नी भवतीतिं ग्रायो बादः | | 
५-कुढूतस्य कम्बला गुणाढ्या श्विरतरमुर्पयोज्या भवन्ति । | 
६-हा: सायं महती वर्षा$मवत्‌ ; आप्लाव्य' च किमंप्यभवन्नद्याः 1 


१-कापीति विशेषणद्विरुत्तया नार्थः। नशब्दआधिको वाक्यार्थविपर्यास- 


कृत्‌ । क्रिययामिसम्बन्धात्‌ । वाक्ये पथक श्रूयमाणो नञ्‌, क्रिययैवामि- 

- सम्बध्यत इति नियमात्‌। तस्मात्‌ काप्यर्थवत्यनर्थिका9 ब्रेति वक्तव्यम्‌ । 

२-स्वहितायः मद्वितांयेति. वा वक्तव्यम्‌ । तदिति परोक्षे ,विजानीयादिति. 
वचनात्तच्छन्दः परोक्षभूतमर्थ परामृशेन्न प्रत्यक्षं संनिहितम्‌ 1 प्रत्यक्षश्च 
मनुष्यस्य स्वः | तेन स्वशब्देनात्मानं निर्दिशेद्‌ अस्मच्छब्देन बा । तस्य 
हिताय तद्धितायेति वोच्यमानेऽसंनिहितस्य कस्यचिद्धितायेति विज्ञायेत । 

मा विशांयीति यथोक्तं निर्देष्टव्यम्‌ | 

३-न ह्यपा घेरुपाधिर्भवति विशेषणस्य वा बिशेषणम्‌ इति भाष्योक्तेः कियानिति 
दुष्ट इत्येतन्न विज्ञिष्यात्‌ | -न चेप्रा संस्कृते. भाषितभङ्गिः | विप्रदुष्टोऽपिः 
चेत्स्यात्‌ , सुदुराचारोऽपि चेत्स्यादू इति वा वक्तव्यम्‌ | 

"४-तुल्ययुणा स्त्री पत्लीनामाद्शों भवतीत्येवं व्यवहारोऽनुखुतो भवति । आदर्श 
हि.दर्पणो भवति | आदर्श इवादशी इत्योपमिकः प्रयोगः | 

५-कुछता नाम क्षत्रियाः, तेषां निवासो जनपदः कुळूताः | यथाऽङ्गाः, बङ्गाः, 
कलिङ्गाः । तेन कुलूतानामिति वक्तव्यम्‌] एकवचनं तु दृष्टम्‌ । 

६-वर्षा इति प्रावृडथें स्रियां- बहुत्वे. प्रयुज्यते न-चेह प्राबृडर्थः संगच्छत . 


इति महती वृष्टिरिति वक्तव्यम्‌ | वर्षशब्दो वा पुन्नेपुंसकयोः प्रयोक्तव्यः । 


१. स्वमावः। २. आप्लाव एवाप्लान्यम्‌। 


/ ~ व्यवहारन्यदिकमास्तरपरीहाश्व ९३ 


७-तस्मा अहमेकाद्‌शा तरिंशतं रूप्यकानदाम्‌ |. १ हज 45 

८-खड्‌ वर्षाणि पूर्वमहें भवन्तं ` कारमीरेष्वपञ्यम्‌ | EF 

९-मध्यदिनाकंसन्तप्तः सःप्रच्छायशीतलं .तरुतलमाश्रितः | , 

१ ०-देवश्चेद्‌ वृष्टः, सम्पत्स्यन्ते शालयः | 

११-पञ्चविंशतिः शतानि वत्सरांणामतीतानि यदा गोतमवंरो सिद्धार्थो जज्ञे .। 

१२--मन्त्रिमिरसकृत्संमन्त्य विग्रहीतुमनीशा वसुमतीशा निदानतः*` .सन्षिपत्त्र 
लिखन्ति। +. ० 


७-त्रिशन्छन्दोत्र संख्येये वर्तते | संख्येयं च रूप्यकाः । तथापि संख्यां सर्वस्य 
भेदिकेति वचनाद्‌ एकादशाधिकेनैका दशोत्तरेण वा विशेषणेन त्रिंशत्संख्या 
`, विशेष्यत इति तेन तद्गते लिङ्गसंख्ये उपादानीये इति एकादशाधिकामेका- 
दझोत्तरां वा त्रिशतं रूप्यकानिति निर्दुष्टं स्यात्‌ । व्यवहारस्त्वस्य 'नास्ति । 
. . एकादश च त्रिशतं च रूप्यकानिति वा व्यासेन वक्तव्यम्‌] एकादरां शत- 
मेकादशं सहस्रमिति च शक्यते वक्तुम्‌ । तदस्मिन्नधिकमिति दझान्ताङ्ः । 
. शतसहस्रयोरेवेष्यत इत्युक्तम्‌ | तेन प्रकृते डप्रत्ययस्याप्रसङ्गः । 
८-इतो वर्षषट्केऽहमित्यादि व्यवद्दारानुपातीति पूर्वाद्धे वितत्य निदर्शितमिति 
तत एवावधार्यम्‌ | 
९-मध्ये भवं माध्यन्दिनम्‌ । मध्यो भध्यं दिनण्‌ चास्मादिति वातिंकेन..माध्य- 
न्दिनमिति सिंध्यति । तेन मध्याह्वार्कसन्तस इति वाच्यम्‌ । मध्यन्दिनशन्दो- 
ऽप्यस्ति शि्पेयुक्तः, मध्यन्दिनसवनादिषुं दर्शनात्‌ । तेन मध्यन्दिनार्कसन्तस्त 
इति वा वाच्यम्‌ | 
१०-संम्पन्ना झाल्य इति वक्तव्यम्‌ | कुत इति चेल्लोक; सम्पत्स्यन्ते शालय इत्येव॑- 
जातीयकं व्यवहारं न मृष्यतीति । | 
'५१--यच्तदोर्नित्यः सम्बन्ध इति यदा व्यतीतानि तदेति सम्बन्धः :( एवं प्रतिपद्य- 
भानमपि वाक्यं नेष्टाथ॑मर्पयति किन्ति विपरीतमर्थमेव गमयति. ) ।. यदि ` 
प्रकृते विक्रमवत्सराः खिष्टबत्सरा बाऽभिम्रेताः, धुबं वत्सरविशेषा एव विवक्षि- 
* तास्तदाऽ्वाक्तनोऽयं ` सिद्धार्थं इत्यापद्रते । तेन. इतः पञ्जविंशञतो शतेषु 
वत्सराणामित्येवं वक्तव्यम्‌ ।. अत्राथे विस्तरस्तु पूर्वाँ द्रष्टव्यः । 
१२-निदानं खादिकारणमित्यमरः 1 -अन्तार्थे तु. नायं कापि ' प्रथुक्तः-संस्कृते, 
प्रचरन्त्यां हिन्यां तु, तत्रार्थे कामं प्रयुज्यते । ; उ 


१, अन्ते इत्यमिप्रैति । ५ 


९४ ! '-'बाग्व्यवहारांदरा: : 


१३-विवक्षितमर्थमुपनिबध्नता च्छाघेणं स्वश्ब्दानामर्या नं कार्यः| ``; ` 
१४-सिद्धहस्तोऽयमोष्रंधिनिमाणेऽगदङ्कारः'। : ४४४९३ ५२४४ 
१५-आत्मतृतस्य मानवस्य बाह्यानामर्थानां कल्याप्यावश्यकता नास्ति1 : ` 
१६-निर्धनस्य निधनस्य च का विशेषतेतिः वेत्य चेत्कामं -नित्रू हि । 
१७-नवोढोऽयं .युवाऽतिमात्रमनरज्यते, वध्वाम्‌ † 

१८-शरीरामस्य जीवने. बह््यः शिक्षा मिलन्ति | .` . 

१९-पूर्णिसायां एघा रजनी | अहो अभिव्यक्ता चन्द्रिका तरुच्छिद्रप्रोता किमपि. 
. श्मयत्यन्तरङ्गम्‌ | 

`२०-सहस्नदिव्ययुगांनामेकं ब्राह्मं दिनं भवति. 


` १३-अर्थ अवीत्यर्थ वत्तीत्यादेः प्रायशो दर्शानात्‌ सवं धात्वर्थानुवाद्यपि करोतिर्नेह 

` : प्रयोगमईति । 

१४-ओषध्यः फलपाकान्ताः सस्यविशेषः। न हि ता निर्मीयन्ते । औषधं तु निर्मी- 

` ` यते | ओषधधिसङ्करः स भवति | तेनौषधनिर्माण इति वक्तव्यम्‌| 

१५-अवध्यम्माव अ!वश्यकम्‌। आवश्यकेनैव मोंवस्थोक्तत्वोत्तलपत्ययेन नार्थः 1 
दुछभश्रायमावच्यकताशब्दः संस्कृते वाङ्मये । प्रकृतेज्पेक्षाशब्द एवापेक्ष्यते | 

१६-बिशेष इति भावे घञन्तः । तेनापरो भावग्रत्ययो नापेक्ष्यते |. तस्माद्विरोष- . 


तेस्पशन्दोऽव्यबहार्यः। : 
१७-खी नामोढा भवति । -पुरुषस्तु वोढा । वहनक्रियायां पुरुषस्य कतृत्वं स्त्रि 


याश्च कर्मं प्रसिद्वम्‌ । परिवेत्ताऽ्नुजोऽनूढे ज्येष्ठे दारपरिग्रहदित्यत्रानूढे 
इस्यत्रोत्तरपदलोपो द्रष्टव्यः | अनूढो5नूढदार इत्यर्थः | एवं परिणयनक्रिया- 
यामपि द्रष्टव्यम्‌ । तेन सद्यः कृतदारः, अचिरक्ृतविवाह इति वा वक्तव्यम्‌ । 
तत्राचिरं कतो विवाह येनेति विग्रहः। | 

१८-नेद संस्कृतम्‌ । संस्कृताभासं ह्येतत्‌ । श्रीरामचरिते बहु . शिक्षणीयमस्तीत्येवं 
वक्तव्यम्‌। | 

१९-अद्य, पूर्णिमेति वक्तव्यम्‌। पूर्णिमा पौर्णमासीति च शुक्लपक्षान्त्या तिथिर्भवति । 

२०-सहस्रं दिव्ययुगानीति वक्तव्यम्‌ । अष्टादश निमेषास्तु काष्ठा त्रिशत्त ता ` 
कळा इत्यादिषु संज्ञासंज्ञिनोः . साभानाधिकरण्येन भ्रयोगदर्शनात्‌ | .धष्ठीतुः 
दुरुपपादा 1. क्कचित्‌ संज्ञासंशिभावमविवक्षिंत्वाः करणे तृतीयां प्रयुञ्जते बाचि 
कोविदाः । . द्वौ दवौ. मागादिमासौ स्याइतुरतेरयनं `त्रिभिरित्यमरे यथा ।. | 
अत्रभवतीति शेषः । 


१. बैयः। ` | x 


ब्यवहारु्यतिक्रमास्तव्परीद्दाश्व - ९५ 


२१-आचरित एष पन्था नूनं भव्य[यं मविष्यंति भाचुकानाम्‌ः-। 
२२-यो हि सीता. रामं परिणिनायेत्याह नस परिणयअन्दार्थमङ्खंसा', वेद. | 
. २३-राजबृत्तं बुभुत्सुना प्रजापाटनादिरूपकर्तव्येकलापो वेद्यः 
२४-तुच्छान्यपि तृणानि शुणत्वमापन्नानि मत्तदन्तिनोपि बन्धहेतुर्भचन्ति | 
२५--सर्वे तेषां मनोरथास्तमसि इष्टिरिंव नश्यन्ति। ` 
२६-कामळोममदमात्सर्यादयो ह्यन्तःशत्रवो विग्रहिणाम । 
२७--वेत्कृष्णं नंस्यसि स्वर्ग ग्रास्यासि । 

८-जन्मजन्मान्तरकृतान्येनांसि न फलविधुराणि भवन्ति | 
` २९-न यूनां गोचर मन्तरेण सुखं नाम | बु 





२१-भाडुकदान्दः सह्वदयार्थे न कचित्‌ संस्कृते वाङमये प्रयुक्तपूर्वः | भावुकं 


` कल्याणं 'मवति । तथा चामरः-भावुकं भविकं भ्यं कुशल क्षेममस्रिया- 
सिति पठति.। 
२२-परिणयनम्‌ हि पुरुषकतृंकम्‌. मवति स्जीकसक च । पुरषः परिणेता भवति, ` 


स्त्री परिणीता । अग्नि परितो नयनं परिणयनम्‌ | आदौ परिणयो विवाहाङ्ग- . 
: ` मभून्न तु सर्वो विवाहविधिः । तथा च श्रीरामायणे प्रयोगः--अगृह्मां यच्च 
: से पाणिमग्निं पर्यणयं च यत्‌ । ( २।४२।८) + इति । 
२३-म्रजापालनादिकतंव्यकलाप इति वक्तव्यम्‌ । रूपशब्देन गडुभूतेन नार्थः | 
२४-हेतुस्च हेतुश्च हेतुश्चेति हेतवः । तृणानि बन्धद्वेतवो भवन्तीत्येव शोभनम्‌ । 
२५-तमसि दृष्टय इवेति वाच्यम्‌ । उपमानोपमेययोळिङ्गवचनयोः साम्यभ्िष्यते । 


इग्वचनः पुँरिलिङगशन्दो नास्तीतिः लिङ्गभेदस्तावद्‌ दुष्परिइरः.] वचनं ठु 
शक्यं समीकतुम । 
२६-विग्रहशब्दः शरीरवचनोस्तीति नैतावता विग्रहिदान्दोपि शरीरिवचनः समस्रीति ` 


युज्यते कल्पयितुम्‌ । तत्रार्थे तत्पयोगादशनांत्‌ । निग्रहवच्छन्दर्त्वाकारवाच्‌ 
मूर्तिमान्‌ शरीरब्रद्ध इत्यर्थ कामं प्रचरति |. 
२७--चेच्छन्दं वाक्यादौ न प्रयुञ्जते झिष्टास्तंस्मात्कृष्णं चेन्नंस्यसीत्यादि वक्तव्यम्‌। 
ˆ २८-अनेकजन्मङ्गतान्ीत्येवं वक्तव्यम्‌ । प्रस्तुते समासे पूर्वपदं जम्माऽविशोषितं 
तिति, इद्माऽनि्ेशात्‌ | इद॑जन्मजन्मान्तरेत्यादि वा वक्तव्यम्‌| 
२९-इन्द्रियेणासंभ्बद्ध इन्द्रियेणासहचरितो वा गोचरदान्दो विषयार्थे, लक्षणया 
तदुपभोये वा प्रयुक्तो न दृश्यते| केवलस्य गवादन्यां प्रवृत्तिदशनादू इति 
परिहार्यः | 


१. सहृदयानामित्यंथं विवक्षति। २. तत्त्वतः; याथायथ्यँन । २. देद्विनामित्यर्थ प्रयुक्तम्‌ । 
४. इन्द्रियार्थम्‌ । 





९ अ बार्व्यवहारांदर्श र यर 


३०-पतिपातननिमंरा त्रीहामुत्र च नश्यति । 
३१-पदाथविद्यां;व्यज्ञास्यञ्चे्तहि नैवंमशवद्वस्यः । ; I {ः 
३२-विरहदारुणवेदनाविदारितहृदयाः.- कामिनो न सहन्ते सर्वज्ननम्रनोभिराआः 
मपि चन्द्रिकाम्‌ | ` re 
३३-स एष पुरुषः कतिकृत्वः प्राणिति चापानिति चाहोरात्राभ्याम | 
२४-छाश्रत्रयेश्यों विभज्यन्तामेतानि फलानि । me 
-सर्वेषु जीवितेषु पुरुषेष्वात्मार्थे मा न भूम. भूयास्मेत्याशीरवर्थिता,.] :. तामिं- 
मामभिनिवेशमाचक्षते शास्त्रकाराः।. . 
३६-महात्मभिरपि सममनर्थकं द्विषन्ति मलीमसधिंयंः | SE 
३७-केचिन्मन्दा'रूवरिततरमध्यय्रनासरिग्लाना गुरुकुलात्‌ समावर्तन्ते | 


३०-पतिपातनेकरतेति युज्यते बक्तुम्‌।  निर्भरशान्दोऽतिशये सातिशये च वर्तते । 

३१-पूर्वेकक्ये चेच्छन्दप्रयोगे उत्तरवाक्ये तहिंशब्दो न प्रयुज्यते इतिं वाचो 

_ ˆ व्यवहारः । तमतिक्रामन्दुष्येदितिः सोऽनुसर्तव्यः । fs 

३२~दारुणविरहवेदनाबिदारितह्वदया. इत्येवं समासो निद्रः स्यात्‌'। ` विरहे 
वेदना विरइवेदना, सेदानीं भूयो विशिष्यते दारुणेति ।- विरह इति स्वरूपा- 
वच्छेदे संनिपत्योपकारकमिति. संनिकृष्टं विशेषण, ,दारुणेति 'चारादिति 
विप्रकृष्टम्‌ | 

३३-अदङ्च रात्रिश्च समाहृते अहोरात्रः | तेनेकवचनं प्रयोक्तव्यम्‌ । अंहोरात्रे- 
णेति बंक्तव्यम्‌.| ` ७ 

३४-छात्रत्रयायेति वक्तव्यम्‌ । : त्रयेभ्यस्छात्रेम्य इतिवा । त््यव्रयवा अस्येति 
अयम्‌ | त्रयशब्दः संख्यायां संख्येये. च बर्तते । यंदा संख्यायां वर्तते तदाय 
मेकवचने प्रयुज्यते । 

३५-संवेधु जीवत्सु जीवेषु वा पुरुषेषु इति. वक्तव्यम्‌ । वर्तमामप्रत्ययेन शत्राउव- - 
मथो युज्यते वक्तुं न ठु भृते निष्ठाप्रत्ययेन । अच्प्रत्ययान्तेन जीवशेब्देन बा 
वक्तव्यं: । न च जीवितशन्दोऽ्रार्थे प्रयुक्तपूर्वः | नपुंसके भावे त्वस्य बहुल 
प्रयोगः | 

३६--दिष अप्रीताविति सकर्मकः । तथा -च कुमारे प्रयोगः । द्विषन्ति सन्दाश्व- 
रितं महात्मनामिति । तेन महात्मनो द्विषन्तीति वक्तव्यम्‌ + 

३७-पर्थादयो ग्लानाद्यर्थे- चतुथ्येति . वचनास्लिङ्गाद्‌ ग्लायतिना योगे चतुर्थी 

- व्यवह्दारानुपातिनी भवति । तेनाध्ययनाय परिग्छाना इति वक्तव्यम्‌ | 





१. मूढाः ३ 


टा. 


७ व्यवहारव्यतिकमास्तत्परीहारश्च ९७ 


३८-किं न पश्यन्ति तत्र भवन्तो भबन्तो5क्षोदक्षमोप्यमर्थ इति 1“ 
go शोमन्‌गन्धी प्रातस्तनः समीरो ` विनोदयतिः 
दम्‌ | 
४०-सोऽवनिपो मर्यादा व्यतिक्रम्य नित्यं कोशानव्ययीत्‌ तेनासम्मतोऽभूत्‌ प्रजानाम्‌। 


४१-स्वसांसारिकाणि सुखानि ठृणवृत्‌ त्यक्तवा स मद्दाभागो जनताया. उपक्रिया- 
. ˆ“ यामरमत। 
४२-समयोऽद्य जलदागमस्येति सर्व स्थगित अम्बुदे रम्बरर्म्‌ | 


४३-देवदत्तोऽवरतो द्वादश वत्सरान्‌ विग्रावंसत्‌। 


३८-तत्र भवान्‌, इति पदसमुदायः पूज्यवचन इति काव्यनाटकादीनां ब्याख्या: 
तार: | एतमर्थमाश्रित्य' केचिदाधुनिकास्तत्रभवन्त इत्यतोऽनन्तरं भवन्त इति 
, सर्वनाम प्रयुञ्जते । सैषा तेषामसमीक्ष्यकारिता । साहित्ये तु ततः परं नाम्न 
- -एव प्रयोगो दस्यते । तत्रं भवान्‌ कालिदास. इत्यादौ यथा । तत्रपदसंनिधाने 
` पूज्यार्थाभिधानेऽपि भवच्छन्दः सर्वनामत्वं न जझाति । सर्वनास्नो द्विरुक्तिस्तु 
. न दृष्टाऽन्यत्र वीप्सायाः। तेन द्वितीयं भवन्त इति .प॑दं त्याज्यम्‌ | 
३९--नवमल्लिकया संसर्ग इति नवमल्लिकासंसर्ग:, सोऽस्यास्तीति: नवमल्लिका- 
संसर्गी । शोभनो गन्धोऽस्येति शोभनगन्धः । इनिना नार्थ; 
०-व्यय गताविति भ्वादिः । ` तस्माल्लुङि अव्ययीदिति रूपम्‌ | वित्तसमुत्सर्गे 


`` चाथो विवक्षितः | तं नायमळं गमयितुम्‌ |: तेन व्ययः वित्तसमुत्सर्गे इति 
चुरादेर्छङि अवव्ययत्‌ इति वक्तव्यम्‌ । 


४१-सांसारिंकाणि स्वस्य सुखानीति वक्तव्यम्‌ | स्वशंब्दस्य सुखानीत्यनेन सम्बन्ध , 
इति तेनैव समसनमहति न सांसारिकाणीत्यनेन । समासाहत्वेप्यसमास एव वरम्‌। 

४२-अयेत्यधिकरणवृत्त्यव्ययम्‌ , तेन नेदं समय इति प्रथमान्तेन समानाधि- 
करणम्‌. समयोऽयं जलदांगमस्येति तु युज्यते | अद्य जळदागम. इति च 
युज्यतेतराम्‌ | 

४३-यद्यप्यवरत इत्यत्राद्यादिल्रात्सार्वैबिभक्तिकेन तसिना` रूपसिद्धिः सुशका 
अवरतोऽवरानिस्येवं व्याख्यानं च सुकरं तथापि प्रकृतेऽर्थासङ्गतिदुष्परिहरा । 
न हावरान्‌ द्वादशवत्सरानित्युक्ते विवक्षितोर्थः प्रतीयते | भवन्तु नाम केचन 
( द्वादशसंख्याकाः.) अवरे वत्सराः केचिच्च परे, तैरिइ नार्थः। तेन 
द्वादशावरान्‌ बत्सरानिति वक्तव्यम्‌ । समासेन ठु संख्याया द्वादशात्मिकाया 
अवरत्वं गम्यते | अयमेव च वब्ठुरमिप्रायः | तत्र, द्वादशः अवरे यंत्र 
वानिति विग्रहः । समासेनेवंविधमर्थमभिदधते शिष्टाः प्रायेण । - तथा च 
प्रयोग; शयवरा परिषज्ञेयेति ( मनु. १२।११२ ) 


~ १, परीक्षानिकपं न सहते । २. अपाकरोति, दूरे करोति। ३- छन्नम्‌ 


९८ “ - ` 'वाग्व्यवहारादर्दा: 


४४-वत्स कथय कि तवायुः 1 अङ्ग', नाहं ज्यौतिषिकः | 

४५-तत्मेमरसपूरेण पूरितो मम द्ृदूूदः। काव्यकस्पनकुस्यानां स्यन्दते कैतंवादिव || . 

४६-दवाभ्यामर्धाम्याँ' रूप्यकं भवति | उक. जर 

४७-सर्वस्वमाहुतिमाददिरे राष्ट्रसेवापरायणाः ! 

४८-महात्मनिर्दिष्टेन मार्गेण देशस्य भूमानं\ चिन्तयिष्यन्ति चेन्नेतारः .फलिष्यन्ति 
नो मनोरयाः । ~ 


४९-स्वाराज्यं जन्मसिद्धो भेऽधिकार इति श्रीतिलकेः प्रत्यजानीत | 
५०-श्रीराजेन्दरश्व राष्ट्रपतिः स्थितधीः स्थिरमनाश्चाभूदित्यृभ्युपगमो ळोकस्य .। 
५१-शरणं. तेऽहसुपागत इति त्रायस्व मां बिभो | 


हट 


४४-आयुर्जीवितकाल इंत्यमरः । तेनायुः पृष्ट: कश्निन्नाईं भ्योतिषिक इति. 
युक्तमाह । अत्र प्रष्टाउपराध्यति- न प्रतिवक्ता । तेन वयः प्रच्छनीयम्‌ , 
नाइ्यु: 1 - 
४५-कांव्यकस्पंनकुस्या एव कैतजमिति, रूपकम्‌ । काव्यकल्पनकुल्याभ्यः कैत 
चादिति व्यस्तरूपकंसमाश्रयेण वक्तव्यं समासेन वा मयूरेव्यंसकादिंना काव्य- 
कल्पनकुल्याकेंतवादिति 'रूपेण |. 
४६-दो दी भार्गादिमासौ स्याचतुस्तेरयनं त्रिभिरित्यमरे सामानाधिकरण्यवैयघि 
करण्याम्यां संशासंसिनोर्निदेश इतोहाप्युभयथा शक्यं निर्देष्टुम्‌-द्वाभ्याम- 
धाभ्यां द्वावर्धौ वेति । तेन नात्र कङ्चिद्दोषः | 
४७-आड़पनेयः । ` ददिर इति वत्तव्यम्‌। आदानं ग्रहणं भेवति न तु 
_- वितरणम्‌ । हँ | 
'४८-भूमेति. बह्दोरिमनिचि रूपम्‌ | बहुत्वं चार्थः | भूतिमिति तु वक्तव्यम्‌| ` 
४९-स्वर्‌ इति स्वगंनाम । तस्य राट , तत्र राजत इति वा स्वाराड इन्द्रः । तस्य 
भावः कर्म वा खाराज्यम्‌ | प्रकृते सोड्थों न विवक्षित इति स्वस्य राज्यं 
खराज्यमित्येव साधु । र 
५०-स्थितधीः स्थिरमना इति समानार्थी शब्दों | समानाथो. च न सह प्रयुज्येते 
इत्येकतरः शक्यो-प्रयोक्तम्‌ । | 
५१--शरणं गहरक्षित्रोरिति रक्षितृवचनः शरणशब्द! । तेन त्वां शरणमुपागतो5ह- 
` मित्येवं वक्तव्यम्‌ | | 
१. इत्ययं सम्बोधने । २. 'अर्घशब्दो रूप्यकार्थस्य रूढिरिति पूरणा इत्‌ ( ५३४८ ) 
इत्यत्र काशिका । ई. भूतिं विवक्षत्ति । 


व्यवहारब्यतिक्रमासतत्परोहारअ ९९ 


५२-दीर्घनिद्रायां प्रसप्तो्यं -देशः कदा नु जागरिता । 
५२-अहो सुन्दरी. प्रकृतिः ] सुवासिनी वधूरिच प्रियङ्गरैषा | 
-५४-य इमे मनागपि परकृतमपकृतं न सहन्ते तेडहिंसाजतिनेः कथमुच्यन्ते । 
५५-क्षमा विक्रमस्याळड्कारः .पर॒मोत्तम इति भष्यते॥ ` 
५६-इंदं ठुशंसं कर्म यत्कदर्थनं कृशानाम्‌ । 
५७-प्रतिशोध'भावनासंम्पर्केणेच दुष्यत्यहिंसा । 
५८-न हि हिंसयेव जातु कश्चिज्ज्यायसो हिंसेकात्‌ सिद्धिमवाप्नोति [ 
५९-नैराइ्यं परमं सुखसित्यद्यांपि निष्कियं' वचनं मुनौनाम्‌। ` 
६०-न द्विष्याद्भूतमात्रेण महाजनेन जनेन वा | 


५२-दीर्घ निद्राणः । (-चिरं प्रसुप्तः ) इति वक्तव्यम्‌ |. दीर्धनिद्रायामिति सप्तमी 

बाढं दुरुपपादा .] , यदि. चावश्यं. सप्तमी ग्रयोक्तव्या तदा दीर्धनिद्रायां 
वर्तमान: इति वाच्यम्‌ | 

५३-प्रकृतिरिति जगन्निदानं यत्साङख्याः प्रधानमित्याचक्षते । सा चात्मेव 
सूहमाऽतीन्द्रियेति म इष्टर्गोचरः । यद्‌ दृश्यते सा विकृतिः, स सर्गः | तेन 
अह्यो सुन्दरः सर्ग इति वक्तंव्यम्‌ । 

५४-अहिंसायां त्रतमहिंसात्रतम्‌ । तदस्त्येषामित्यहिसात्रतिन इति मत्वर्थीय इनो 
सिद्धम्‌ । व्यधिकरणबहुनीहिस्वीकारे त्वहिँसाब्रता इत्येव शोभनम्‌ | 

५५-परमोत्तमे इति पर्यायौ । तत्पर्यायाणां पर्यायत्व॑ यत्पर्यायेणार्थं भ्‌ चन्तीति । 
आतश्च पर्यायवचना इत्युच्यते । तेन परम इति वोत्तम इति वा भणि- 
तव्यम्‌ | 

५६-नन्‌ शंसति हिनस्तीति नृशंसो ` घातुक उच्यते । (.धातूनामनेकार्थत्वा- 

` -च्छंसतिरिह हिंसायां वर्तते ) । इदं च पुरुषविशेषणं भवति न करसविशेषण- 
मिति व्यवहारः । तेन ठृशंसस्य कर्मेति वक्तव्यं दशंसत्वमिति वा । 

५७-यद्यपि वैरशोधनं वैरनिर्यातनमित्यनर्थान्तरं प्रसिद्धं : तथापि प्रतिशोधञ्चब्द 
शोधनशब्दो वा ततरार्थेऽप्रसिद्ध इति परिहार्य: | ` 

५८-ज्यायसि हिसके सिथ्यतीत्येवं वक्तव्यम्‌ | ज्यायांसं हिंसकमो साथेत्यर्थमा श्रित्य 
तु सरवे यथास्थितं समञ्जसम्‌ । तत्र ल्यब्लोपे कमंण्युपसंख्यानमिति पञ्चमी | 

५९-अननुष्ठितमननुदृत्तमनाचरितमिति वा वक्तव्यम्‌ | क्रिययाऽसहचरितमिति. 
“वा । निष्नियं निङ्चेष्टै भवति । 

६०-द्विष अप्रीताविति संकर्मेकः | तेन न भूतमात्र द्विष्यादिति बक्तव्यम्‌ 1 
१, वैरशोधनमभिप्रंति । २. अननुष्ठितमिति दिवक्षति । 


१०० ४ चाग्व्यवहारादर्श: 


»$३१ऱप्रजाया अपत्यनिर्विदोषं शासनमनुशासति शास्रकारा; |- 
.६२-परार्थ प्राणान्‌ सिसुक्षवी" लोके नृतमा मत्रा; 
६३-पस्मार्थप्रियो5सों कस्य न..प्रियः | 


६४-इतः प्राग्धोरे सन्तमेसे निलीनाः कठोरेषु बन्धनेषु बद्धा आर्याश्रिरमसीदंस्त्रा- 
तारं चाक्रन्दन्‌ । 


६५-न वयं परकृतानां सुकृतैनसां प्रतिभुवः 

६६-यथा द्विरेफोऽन्तरारामेषु भ्राम्यन्पुष्पाणां मध्ववचिनोति तथा सत्यं मार्गिता 
जन; सम्प्रदायानां सत्यमाद्रतते.। 

६७-न ब्राचां विषयो धर्मः, क्रियात्मक एव स. भवति । 

६८-अथं पन्थाः समाजस्य व्यक्तश्च सम॑ हिताय भवति | 

६९-उपोषणे' रत ईश्वरसंविध उपासीनः शक्तिमनल्पां लभते । 


६१-जनवचनः प्रजाराब्दः प्रायेण बहुवचने प्रयुज्यते | सन्ततिवचनस्तु यथापेक्ष- 
मेकत्वेऽपि हञ्यते-~प्रजाः प्रजानाथ पितेव पासीति कालिदासे यथा । 
६२-सुज बिसर्गे इत्ययं धातुरविपूर्वः समुत्पूर्वा वा. त्यागे प्रसिद्धो न केवल 
इति विसिसुक्षव इति वक्तव्यम्‌ | “3 
३-परार्थप्रिय इति -वक्तव्यम्‌ । परमार्थस्तु भूतार्थी भवति, तत्त्वमिति यावत्‌ | 


परमः पुरुषार्थो वा परमार्थः, यं परमं ` पुमर्थमाहुरपवर्गम्‌ । स च प्रकृते 
नापेक्ष्युते । 


६४-निलीना' इंति प्रच्छन्नास्तिरोहिता उच्यन्ते | प्रविष्टा अवगाढा इति वा 
वक्तव्यम्‌ । सन्तमसमिति च :द्वितीयाम्तं प्रयोज्यम्‌ | 

६५-सुकृतदुष्कृतानामिति वक्तव्यमुपक्रमसाम्याय ।. ` 

:६६-अस्ति कारकत्वविवक्षेति पुष्पाणि पुष्पेभ्यःइति वा वक्तव्यं. सम्प्रदायान्‌ 
सम्प्रंदायेभ्य इति च॑ सम्बन्धाचिख्यासा तु नातीव युक्तेति षष्ठी नोप- 

| पद्यते | . गुरुपूर्वानुक्रेमेण दिष्यप्रशिध्येस्यो दीयमांन उपदेशः सम्प्रदायो 


भवति 1 प्रकृते तु- मंतविरोेषाभिनिविष्टानां समुदायो विवक्षितः, तेन सम्प्र- 
दायशन्दोंऽस्थाने | 


६७-न हि शा्जचोदनाया अभ्युपगममात्रं धर्मः, तदनुष्ठानं तु स. भवतीत्येवं 
वक्तव्यम्‌. । -यथास्थिते तु वागतीतोथो धर्म इत्यर्थः. प्रतीयंते । 
६८-समाज़स्येत्यपनीय समष्टेरिति चक्तुसुचितम्‌ । अनन्तरं व्यक्तेरित्युक्तत्वात्‌ः। 
व्यक्तिसमष्टयोकच साहचर्यस्य प्रसिद्धत्वात्‌ । .. 
६९-ईश्वरमुपासीत्त -इत्येवः वक्तव्यम्‌ । स्विधस्योपेनैव गतार्थत्वात्‌ | 


FE 





१. मुमुक्षव इत्यर्थे प्रयोगः। ३, अत्र ताच्छील्ये: ठन्‌ । 


व्यचहारन्यतिममास्तंतरीशर् - 

७०-ये नाम जगति दुर्विधा दुर्गता दरिद्रां निःस्वाश्च सन्ति तेषां दै 

. ७१-यो हि प्रतीक्ष्यान्प्रतीक्षते' स सुखमनुत्तमं लभते । `ˆ ` 0-९ 
७२-अन्धं तमः प्रविष्टः पुमान्‌ परेशं प्रकाशाय याँचेते 775०१५८ 
७२-इमाः प्रान्तभाषा राष्ट्रभाषया नेष्यन्ते स्वपदात्‌ प्रच्यांवयितुम्‌ | 
७४-ब्रह्मचयंग्ुपस्थेर्द्रियंनियाम' एवं न भवति, सर्वेन्द्रियविजयः स उच्यते | 

_- ७५-दम्पती- परिणीतायां दशायां यदि संयमेन तिष्ठतस्तदा ब्रह्मचारिणावेव भवरत 

इति शा्रम्‌। , 

७६-आतुर्यमायतिरसंयतेरितिं वैद्याः 

` ७७-स सर्व जीवनं दरिद्रेभ्योऽन्नमदात्‌। 

७८-आतीनानांः दारिद्रयपरितापः प्राचीनः, श्रयमाणः सनातनश्च दृश्यमानः | 


७०-निःस्वस्तु दुर्विधो दीनो ` दरिद्रो दुंगंतोऽपि स इत्यमराद्‌ दुर्विधादयः 
पर्यायवचना इति न युगपत्प्रयोगमहंन्ति । | 

७१-प्रतीक्ष्यः पूज्य इत्यनर्थान्तरम्‌ | प्रतिपूर्वस्येक्षेस्तिङि तु न पूजनमर्थः क्कचिद्‌ 
ईड्यते | तेनाभिपूजयतीति वक्तव्यम्‌ । 

७२-प्रकाशं याचेतेत्येवंन्यासो निर्दोषः स्यात्‌ | 

७३-प्रान्तः सीमान्तो भवति न तु प्रदेशो.जनपदो वा विषयो वा ॥.हिन्दीमनुसरं- 
स्त्वेवं 'प्रयुङ्क्तेऽप्रगंल्भः {. 

.७४-स इति विधेयप्रा घान्यात्पुस्त्वेन निदेशः । तेन नात्र कश्चिद्दोषः । 

७५-जाया च पतिश्चेति दम्पती मवतः | . तयोरेकः परिणेता भवति; 'परा दु 
परिणीता । परिणीता दडोत्यपार्थकम्‌ । . विवाइपूर्वेकमेव दाम्पत््यमित्यव्यभि- 
ज़ारात्परिणीतादि विशेषणमनर्थकम्‌ | कामं णहस्थो शहिणौ वा सन्तावपीः 
त्येवं विशेषणयोगो न वार्यते | 


६-आयतिरुत्तरकालो भवति प्रभावोऽपि | तेन प्रकृति फलं विपाकः -परिणति 
रिति वा वाच्यम्‌ । 
७७-जीचनं जीवितं प्राणो भवति । न तु जीवनकालः | आयुर्जीवनकाळ इति 
कोषात्सवमायुरिति वक्तव्यम्‌ | 5 ३५ 
७८-प्रांचीनेः श्रयते, संनातनरच दृश्यत द्रति वक्तव्यम्‌ | लटः झतृश्चांनचाव- 
प्रथमासमानाधिकरणे. इत्यप्रथमान्तेर्न सामानाधिकरण्ये छटः' शतृशानचावाः 
देशौ विहितौ । तेनेई न प्रसज्येते । विस्तरस्त्वंत्रार्थ पूर्वाडे द्रष्टव्यः | 


१. पूजयतीत्वन्राये प्रयुक्तम्‌ । २. नियमः। २. शरोरायासजौविनाम्‌। 


१०२ बाग्व्यवहारादर्श: .. 


- ७९-अद्यापि. सामयोड्साविति निशम्य चिन्तितं मे चेतः ] 
८०-इयं-हृदयसंकीर्णता! नाम | नेयं सम्भाव्यते त्वयि,। 
८१-एकसत्तात्मके राज्ये प्रजाः स्युरुपपीडिताः | 
८२-प्रीत्यां च सहयोगे च राष्ट्रस्य संश्रयो भवति 1 "- 
८३-यत्र प्रजायाः प्रजया प्रजायै च शासनं भवति तद्रांमराज्यमिति तद्विदः । 
८४-न तत्र. समाजभयं न शासितृभयमिति सुखेकवसतिस्तद्धाम भवति | 
८५-सततं सहसंबर्थिताः सद्दोबिताः सतीर्थ्याश्च वयमिति भवत्स्वस्मासु च को 
विशेषः ? 
८६-तृदपि कदन्नं भवत्यम्राह्यं च यत्राम्यायाजितं किमपि संगतं -भवति । 


७९-चिन्ता -सञ्जाताऽस्य्ेति चिन्तितर्मिति शक्‍यव्युत्पत्तिकोप्ययं शब्दोआर्थ पूर्वे: 
. .सूरिभिरप्रयुक्त इति सचिन्तमिति- वक्तव्यम्‌ ।. चिति स्मृत्यामित्यस्मात्‌ क्ते तु 
चिन्तितं मे चेत इत्यस्य चिन्ताकर्म चिन्ताविषय इत्यर्थः, स्यात्‌ । सकर्मक 
स धातुरिति कर्मणि निष्ठा वेदितव्या | कमंणोऽविवक्षायां वा भावे निष्ठायां 
चिन्तितं मे चेतसेति साधु स्यात्‌ | | 
८०-संकोचे क्षुद्रतायां वा संकीर्णतेत्यशक्तम्‌। संकीर्ण संकरवत्मकी्णमिति 
याबत्‌ | लोकभाषायां ठु कामं क्षुद्रतां संकीर्णतां व्यवहरन्ति । 
८१-एकसत्तात्मक इति प्रदे सत्तापदं ाक्तथमिधायीत्यभिमानः । संस्कृते 
नायमस्याथ इत्यभ्युपगमः | तेन चिन्त्योयं व्यवक्षरः | एकाधिकारिणि राज्य 
इत्येवं न्यासोऽनवद्यः स्यात्‌ । एंकाधिकारिके राज्य इति वा झषाद्‌ 
' विभाषेति कपि समासान्ते | 
८२-संत्रयणं संश्रीयत इति वा संश्रयः । उभयथापि प्रीत्यामिति सहयोगं इति च 
ससम्यौं नोपपद्येते । प्रीतिः सहयोगश्च राष्ट्रस्य संश्रय इत्येवं व्यवह्रणीयम्‌ | 
८३-जनवचनः प्रजाशब्दः स्त्रियां भूम्नि प्रयुज्यते प्रायेणेत्युक्तमधस्तात्‌ । तेन 
प्रजानामित्यादि वक्तव्यम्‌ । 


` ८४-सुखस्यैका चसतिर्निवासस्थानमित्यर्थे न कङ्चिद्दोषः । 


८५-भवतामस्माकं च को विशेष इत्येवं वक्तव्यम्‌ | मेदे. धष्ठथेव -व्यवह्ारानुगेति 
वाग्योगविदः । तब _ च मम च ससुद्रपर्वळ्योरिवान्तरभ्‌ इति .मालवि--.. 
कायां यथा । . .....- 

८६-अन्यायाजितेन्‌ यत्‌ संगतं. भवतीति वक्तव्यम्‌. । संगतं :संपुक्तम्‌: ! 


१. हृदयक्षुद्रतामनिप्रीवि 1... . 


व्यचहारव्यतिक्रमाखसरीद्दारश्च १०३" 


८७-सारचैंकशतवर्षाणि दासत्वे भयदे स्थिता नतरां निर्वृतिं प्रापनार्या भारत- 
भूमिजाः 

८८-यदि पुरुषो दिवं गतायां पेल्यामपरां चोढुमहः किमिति स्त्री नापरं पुरषं 
वोढ्महँत्‌ ! 


८९-पारस्परिकः कलह: झुटुम्त्रिनाँ नाशायेव भवतीति किसु वाच्यम्‌. 

९०-सा नाम राष्ट्रवाग भवितुर्महति या सर्वेपां कृते सममुपयुक्ता स्यात्‌। | 

९१-मातरि संस्कृते वाचत विद्यमानाया कथं नाम हिन्यायास्तदूदुहदितरस्तसदंम- 
मिषेक्तुमहेयुः । 


.९२-बथा प्राचि काले इह देश आचारप्रार्धान्यमासीत्तथेदानीमपि । ` 

९३-यदि नाम तत्तदूग्रन्याध्यापन संस्कृत एव भवेत्तदा च्छात्रां बहूपकृताः स्युः । 

९४यदि वयमप्यत्र न प्रणिदध्याम!ः विकारं च परमार्थतोःनं विद्याम तदा 
कोऽन्योत्रावधास्यति । _ 1 


८७-एकशतमित्येकाधिकं शतमित्यर्थे रूढम्‌ । तेन सार्धे श॒तं वर्षाणीति व्यासेन 
. वक्तव्यम्‌ | E 
८-स्री नामोह्यते न तु बहति । वहनस्थ पुरुषकतृंकत्बस्य प्रसिद्धेः ! तेन नापरं 
पतिव्वे बरीतुमिति युज्यते . वक्तुम्‌ । 
८९-परस्परं कलह इत्येव शोभनं वचः | पारस्परिकरान्दस्याधुनिकेः. कह्पि- 
तत्वात्‌ | नं हि यतस्ततस्तद्वितसुत्पाद्य नूत्नाः शब्दा निर्मेया वेयाकरणत्वं 
च स्वस्य प्रख्याप्यम । 


९०-उपयोगवती, उपयोगिनी, -औपकारिंकीति बा प्रयोज्यम्‌.। उपयुक्तेति .ठ 

`. गृहीता, आत्ता, विनियुक्तेति वा भबति | 

-९१.तत्पदेऽभिषेकमहेयुरित्येबं वाच्यम्‌ । न हि पदं नामामिषिष्यते. किं तर्हि पदे. 
कब्चित्तदर्होंड्मिषिच्यते | 

९२८अन प्रागित्येव पर्यासम्‌ । काले इत्यनेन नार्थः । ' एवमन्यंत्रापि प्रातःकाले 

` सायंकाळ इत्यादौ कालशब्दोऽप्रयोज्यः 

९३--संस्कृतेन भवेदित्येव साधु । वाग्यि करणं द्वारमघ्यापनस्येति तृतीयैव युक्ता | 
यद्वाचाऽनम्युदितिमित्यादिषु तथा दशनात्‌ । 

९४-प्रणिदथ्यामेत्यत्र मन .इति.कर्मा पेक्ष्यते । . केवलस्य . चिन्तनेऽप्रयुक्तेः.। बाढं 

स्युडन्तस्य तत्रार्थे तदन्तरापि प्रयोगो हश्यते |-तदेतस्छब्दस्वाभाव्यम्‌ । 


१=-मनो दद्याम । OY मका, 


23 «-. “वाग्ब्यवद्दारादशाँ::. ` : 


९५-गुरुणा कुदालप्रंने कृते सति तमित्यमुत्तरयति दिलीपः .! 
`९६-एतच्छुत्वा मुखं विकृत्य नासां संकोच्य स सदर्प॑मुदतरत्‌ । 
९७-दिलीपस्य. सुदक्षिणाया शघुर्नाम पुत्ररत्नमजनि.। 
९८-कल्यांणे बत नक्षत्रे भया जातोऽसि पुत्रक ! ( श्रीरामायणे ) 


९९-प्रायः पञ्चसहस्री शरदां व्यतीयाय. यदा कुरुपाण्डवानां भारतोपनिबद्धः संगरो 
बभूब । 
१००-बिदितमेतद्विदुषां ` संस्कृतरत्नाकरोऽयं सञ्तत्रिंशद्वषेभ्यं आरभ्य साहित्यजुषं 
प्रीणयन्वर्तते | 


१०१-मवद्विधानां साद्दाय्ये निभरमादधतो' वयमिह कर्मणि प्रबर्तामदे। ` ५ 


६५-गुरुणा कृतं कुशलप्रश्‍नमुत्तरयतीति वक्तव्यम्‌ | भावलक्षणांयाः सप्तम्या मेष 
विषय इति पूर्वाद्धे सविस्तरं निगदितमिति तत एवावधार्यम्‌ | 

९६-तु प्लवनतरणयोरुत्पूर्वः 'पारगमने वर्तते न .तु प्रतिवचने । तेनोत्तरं- 
शन्दात्तत्करोतीत्यर्थे णिचि लङि “उदतरयत्‌? ` इति साधु स्यात्‌। अटि 

.. कर्तव्य उपसर्गैः पृथक्‌ क्रियते 

९७-दिलीपात्‌ सुदक्षिणायामिति व्यवहार: | सम्बन्धमात्रविवक्षायां ` दिलीपस्येति 


षष्ठ्यपि नासाध्वी | पूर्वाद्धे चायं विषयः कारकाधिकरणे वैतत्येन निरूपित 
इति तत एव विशेषोऽवसेय 


९८-मयेति करणंविवक्षया तृतीया । करणविवंक्षा चैवंजातीयके विषये नान्यत्र 
हष्टेत्युक्बा बाचि स्वतन्त्रा महर्षय इति भूयोचिमशे विरमयामः । 
१-यदा 'यस्मिन्कारे इत्यनर्थान्तरम्‌ | यदेति ` पू॑वाक्येनाभिसम्बध्यत उत्तर- 
वाक्येन वा । उभयथापि विवक्षितोथा न गम्यते। यदा पञ्चसहस्रश्राः.शरदां 
व्यत्ययोऽमूत्तदा संगरोऽभूदिति नतरां विवक्ष्यते। अयं च . शरद्व्यत्यय 
किंसम्बन्धिक इति नोच्यते । 'संगरसम्बन्धी चासौ न भवति । संगरो हि 
स्वतन्त्रो व्यतिकरो वर्ण्यते सति तस्मिञ्छरद्व्यंत्यये | तस्मांदद्य प्रायः पञ्च- 
` ` सहस्री शरदां : कुरुपाण्डवानां उंगरस्य 'भूतस्येति घक्तव्यम्‌। इतः पञ्चसु 
. शारत्णहस्रेष्विति. वा वाच्यम्‌.। एवं शिष्टव्यवहारोऽनुसृतो भवति | 
१००-आरम्ययोरे . भाष्यकारादिप्रयोगात्पश्चमी. . साध्वी । व्यवहारस्तु दुष्यति । 
व्यवस्थायां वर्तमान एवारभ्यदाब्टः पञ्चमीं प्रयोजयति |. इह व्यवस्था 
नायः | संप्तत्रिंशदर्षाणि. हि प्रीणनक्रिययाऽमिव्या्तानीति ततोऽत्यन्तः 
संयोगे द्वित्रीयेष्यते | तेन ससत्रिशत बर्घाणीति वक्तव्यम्‌ | अयमित्यस्यान- 
न्तरमद्यशन्दः प्रयोक्तव्योर्थाभिन्यक्तये 
१०१-निर्भर्‌शग्दो भरिण. समानार्यः.।  साहास्यमवलम्बमिच्छन्तः, साहाय्ये लम्व- 
माना इति वा'वक्तव्यम | १३% 1 


१, लम्बमाना इत्यथों विवक्षितः । 


व्यवद्दारव्यतिक्रमास्तसरीहारश्र १०६ 


१०२-सरव॑मिदमाळोच्यां जुनो .निर्णिनाय- यत्स ` शस्त्राणि. संन्यसिष्यति प्रंहरत्स्वपि : 
द्विषत्सु न प्रहरिष्यतीति। त 


१०३-अस्थिमञ्जामांसमेदसां . सन्निपातः एव मनुष्यों. न, ततः परम्परोडबाह्म 
आत्मैव वस्तुतस्तद्व्यपदेशभाक | 


१०४-मनुष्यता नाम संसगें: निर्भरा, .याहदोः संसृज्यते मनुष्यंस्ताइशः स भवति | 


१०५-यद्यत्र इछोके किञ्चित्काठिन्यमनुभवसि, तदा 'विखन्धं ब्रूहिं। भूयोऽपि ते 
निवेक्ष्यामि । 


१०६-सकृच्‌ श्रद्धिते' घ्वुप्रतारयत्सु भूयोपि विञ्वस्यते लोकेन । 
१०७-भगवन्तमादिगुरं सर्वविद्याप्रदातारं ` परार्थय'महे यद्‌ विश्वनाथः स्वक्रपया 
नः सन्माग प्रेरयतु । . 


` १०२-यत्स इत्याद्त्तरवाकयेनार्जुनकर्तृकं श्रसंन्यासादिकर्मकं निर्णयं विवक्षति | 
स च' निण॑योर्जुनमुखेरितैः शब्दैरेव. वक्तव्य इति -चाग्व्यवहारः ¡अर्जुनश्च ते 
निर्णय वक्ष्यमाण - आत्मानं - परोक्षा थ॑ृत्तिना . तच्छब्देन ` न परामशेत्‌। ` 
आत्मा हि सर्वस्य संनिहित इत्यस्मच्छन्दं प्रयुज्ञीत, अयं जन इति वा 
, श्रुवीत । तेन अहं शास्त्राणि संन्यसिष्यामीत्यादि प्रयोक्तव्यम्‌ । यच्छब्दश्र 
'परिहार्य इतिशनब्दश्वान्ते कार्यः । 
१०३-परोवरपरम्परपुत्रपौत्रमनुसवति (५।२।१० ):इति सूत्रे वृत्तो प्रत्ययसंनि 


योगेन पस्परतराणां परम्परभावो निपात्यते । अत्र च सप्रत्ययो नास्तीति 
परम्परशाब्दोऽसिद्धः । परम्परेति स्त्रियामव्युत्पन्नं प्रातिपदिकमस्ति | तश्च 
प्रबन्धं वक्तीति न प्रकृते युज्यते] तेन ततः परः, परतर इति वा वक्तव्यम्‌ । 


१०४-संसगै आयत्तेति वक्तव्यम्‌ । निर्भरो भरो भवति.तद्वान्‌ सातिशयो वेत्यस- 
कृदुक्तम्‌ । 

'१०५-काठिन्यं दुबाँधता न भवति, कि तह्मन्तःसारता दृढता क्रूरता चेति। 
तेन दुर्बोध. दुरवगर्म वेति वक्तव्यम्‌ | 


१०६-श्रद्धा संजाताऽस्येति श्रद्धित इति व्युत्पत्तिसंभवेंपि नास्य साधुत्वं व्यव- 

“ ` ` तिष्ठते |. प्रयोगादर्शनात्‌ । विवक्षितार्थस्य चासमर्पणा द्वेयोऽयं प्रयोगः । 
२०७-यथास्थिते भगवानादिगुरु: ˆ कश्रिंदन्यो` विदवनाथक्षॉर्न्य इति विरुद्धाथ- 
“य्रतीतिर्जायंमाना'न वार्येते । यदि च से भगवान्‌ विश्वर्नाथ 'इति. सम्बोध्येत 
तदो विरोधोऽपेयात्‌ । एबं ` तहि वक्तव्यम्‌-अये विशवमार्थ प्रेरय न 
_सन्मागे' इति | यदिति स्वकृपयेति च त्याज्यम्‌ । ग्रार्थनाया लोटेव तस्यार्थ 
“` स्योक्तत्वात । न दि दिष्टाः प्रार्थनायां छोट प्रयुज्ञानाः कंपयेत्यादि प्रयु- 

. झते । शिष्टाअ वाचि प्रमाणम्‌ । Me 


-१०६ वाग्न्यचहारादशः'-.: 


१०८-युवयोरप्युपरि, पतति मङ्गलवचनप्रभाव इति कक्ष्यतें । 

१०९-सर्वमिदं जगत्‌ ब्रह्मणोन्तर्निविष्टमित्यविऽंवादीः वाद! 

११०-नेदमुझ्मो व्याकरण धीत्यामेव शइवद्रतः स्याः, विषयान्तराण्यपि ते यथा- 
कालं समादरणीयानि | 

१११-बलाइकतस्येव करिधटंया तमसाच्छाद्धत इव काननम्‌ । 

११२-कस्य धन्यस्यानर्घमौ क्तिकमयीयं रत्नमालेति न बिद्मः । 

११३-अपस्किरते' द्र्घो भूमि दृष्टः । 

११४-परार्थं यत्नतो निष्नन्‌ स्वार्थतोपि हीयते मूढः । 

११५-सोऽस्मत्तश्चिरजाततरः । विंशत्या व्हि पूर्वः । 

११६-सुभगे प्रातस्तने काले सर्व एव बिहारमासेवतेऽन्यत्रा धन्यात्‌ । 


१०८-युवयोरपिं मङ्गलवचनं प्रभवतीति लक्ष्यत इत्येवं ' वाग्व्यवहारानुसारो 
भवति | युंब योरिंति षष्ठी. शैषिकी | 
१०९-ज्हमण्यन्तर्निविष्टमिति ससम्येव व्यवहारानुपातिनी | 
११ oe प्रयोगो वार्तिककारमतेन साधुरिति कैयटः । ' तेन नात्र दोष 
` गान । 
१११-अत्र करिशन्दः सुत्यजः करिणां घटना घटेति कोषांदू घटाशन्देनैव तदर्थ 
गतेः । तथापि लोके काघवं. प्रत्यनादर इति महाकंवयोइपि करिघटा गज- 
घरेत्यादि' प्रयुञ्जते किंमुत कवयः । 


११२-माळादाब्दो ग्रथितेषु माल्येषु रूढ -इति रत्नहार इति वक्तव्यं मोक्तिकमय 
` इति च विशेषण देयर्म्‌। . ` 


११३-अपस्किरते बिलिखत्युक्तिरतीत्यनथान्तरम्‌ । 'कर्मसव्यपेक्षं चेदं क्रियापदम्‌, 


तथापि भूम्यादि कर्म गम्यत. एव न तु शब्देनोच्यते | एष. व्यवहारः । 
सोऽनुविषेयः। ` 


११४-अपादाने -चाहीयरुद्दोरिति . जहातेः पयुंदासादपादाने पञ्चम्यास्तसिनं 
_ प्राझोतीति . स्वार्थत्‌ . इति दुष्टम्‌ इति चेन्मेत्रम्‌.| - मन्त्रो ` हीनः स्वरतो - 
: वगेतो वेत्यत्रेव प्रकृतेऽपि तृतीयायास्तसिः । स्वरेण. वर्णेन बेत्यथः.। 


_११५.-चिरजाततर इति साधु... अल्पाच्तर इतिवत्‌ । चिरतरं. जात इति चाथः | . 
पूर्वे बहुब्रीहिः क्रियते पश्चात्तरप्‌ । विस्तरस्तु ५७ तमे इष्ठे द्रष्टव्यः । 


११६-प्रातर्नाम. कालो भबति | प्रातरात्मेव कालो. विबक्षितः ।,न. हि तत्र भवं 
कालान्तरंमस्ति येन ट्युल स्यात्‌ |. एवं साम्प्रतिके समये, अधु नातने काळें 
इत्यादयो विक्षितप्रयुक्ताः प्रतिक्षि्ता वेदितव्य़ा; 


१ बिलिखति, उत्किरति ॥ - पोलो | पिन भा बे त त 


व्ययहारव्यतिक्रमास्तत्परीहाय स्श्र १०७ 


११७-स्वयं मीष्ममुखाद व्यासः प्रशास्त्येतँ युधिष्ठिरम्‌ । 
११८-न जातु पापानि कदापि कर्ठर्मूलानि न कर्त्स्यन्ति । ग 
११९-शतानां ङुरूणां पञ्चानां च पाण्डवानां सन्धौ महान्तं यत्नमातिष्ठद्‌ जनार्दनः 
१२०-प्रथीयः सीयमाख्यायिका राजस्थाने । 
१२१-कर्माणि प्रविभङ्द्यत्ते स्वभावप्रभवेगुणेः 1 
१२२-वइवोऽस्य परिजना अमिताश्च परिच्छदा इत्यरानाऽपि राजमात्रो ऽसौ । 
१२३-अकिञ्चनः समलोड्ाइमकाञ्चनो यतिः प्रशस्यते | 
१.२४-ते च मे च साधारशोऽार्थेऽमिल्ाघः, तथापि बिरोधो न युक्तः । 

२५-ये स्वयं सत्पथेन यान्ति परांश्च सत्पथे निनीष्ति ते धन्याः. । 
१,२६-अद्यतवे प्रवो जातिभेदः | अद्यत्वे हिम्दवो न-मिथों बिवहन्ति न च समझ्नन्ति | 


११७-मीप्ममुखेन शास्तीति बक्तव्यम्‌। प्रशासनं निर्देश इत्युत्तरे रामचरिते 
'चीरराघवः । भीष्ममुखेनेंति करणे तृतीया । पश्चमी ठु सर्वथाऽस्थाने । 
११८-जातुशब्दे सति कदापीत्यतिरिच्यते | तेनेकतरं शक्यं विहातुम्‌ | . 


११ he कुरूणामिति वाच्यम्‌ | संख्येये बर्तमानः शतशब्दो नपुंसकैकवचने 
य्‌ 
: १२०-प्रथीयसीति एथुझब्दा दीयसुनि रूपम्‌ । ९थुशब्दश्च . विशाळापरपर्यायो न 


प्रसिद्धपर्यायः । तेन प्रथिततरेति वाच्यम्‌ | 

१२१-प्रविमङक्ष्यन्त इति भञ्जो आमर्दन इत्यस्माल्लटि कर्मणि रूपम्‌ । प्रवि 
भागञ्च विवक्षितः.। तेन प्रबिभक्ष्यन्त इति. वक्तव्यम्‌ | 

१२२-रहुरस्य परिजनः,  अमितश्च परिच्छद्‌ इत्येवमेकत्वमाश्रित्य वक्तव्यम्‌ | 
प्रिजनपरिच्छदावेकस्वे बहुंत्वमाचचक्षाते शब्दशक्तिस्वामाव्यात्‌ 1 

१२ ३-समलोष्टाइमका<्चनः इति वक्तव्यम्‌ | लोष्ट इति शब्दो न तु लोष्ठः | 


१३.४. चवाहाहैवयुक्ते इति युष्मदस्मदादेशो ते. मयेकवचने प्रतिषिध्येते | तब 
चच मम चेति वक्तव्यम्‌ | 


-१२५-सत्पथेन निनीषन्तीति वक्तव्यम्‌ । प्रजासु कः.क्रेन पथा प्रयातीति कवि 
है कुलपतेः शाकुन्तले प्रयोगः पथस्तृतीयां युक्तां स्मारयति | 
१२६-मिथो दारकर्म नाभिनन्दन्तीति वाच्यम्‌ | विबहन्तीत्यस्याः क्रियायाः पुरुधाः 
कर्तारः, स्त्रियश्च कर्माणीति प्रसिद्धम्‌ । उभयं च कण्टरवेण नोक्तम्‌ | हिन्द 
` बझ्चोक्ताः कर्तारः । ते च स्त्रीपुरुघोभयस्वरूपा इत्ययुक्तं तेषां कर्तृत्वम्‌ । 





.... अथवा कर्माविवक्षायां विवाहं कुर्वन्तीत्य्थे यथास्थितमपि साँघु | 


१, प्रथिततरा, प्रसततरेत्यर्थो विवक्षित; 
३.. ऱाशो मात्रा परिच्छदः ड्भति राजमात्रा 






। „पन मात्रे आ्नाऽस्येति बाज़माल्ः। ... 


१०८ `` . बाख्यवहाराद्शः ` ` ˆ 


१२७-अशं.हि बाळमित्याहुः पितेत्येव ठःमन्त्रदम्‌ .( मनु० २।१५३,) । 
१२८-सूर्यवंशिन एवैके ह्यपरे सोमवंशिनंः:। 

१२९-संभूयते यत्पाक्‌ तेषां कश्चित्कलिरभूत्‌ । 
१३०-ये मतमिदं मदीयं नानुमन्वते ते स्वार्थाद्‌ दास्यन्ते 1 

१३१-द्वाभ्यां त्रिभिर्वाऽपत्यानां तुष्येतां दम्पती नाधिकानि कामयेयाताम्‌ । 


१ 


ह 


3२-गुरुहिं कुमारं यज्ञसूत्रेणोपबाय ब्रह्मणः समीपं नयतीति केचिदुपनयनार्थ ` 


बर्णयन्ति | तदसाम्प्रदायिकम्‌ | 

१३३-यदि सर्वे सम्भूय दारिद्र्थदलनाय -समुगुज्येरंस्तदाऽयं नो देशोऽच्रिरेण 
कामपि समृद्विमियात्‌। . , 

१३४-केचिदेव कुर्वते . शास्त्राण्याविः, बहवस्तु संवृण्वतं एवार्थं शास्रोक्त 


विवरीतारः-। 
१३५-स्कन्धेन भारं वहतीति भवति न तु स्कन्धे भारं वहतीति पूज्या गुरु- 
चरणा; । १ 


१२७-निपातेनाप्यभिहिते कर्मणि न कर्मविभक्तिरिति बालमित्यत्र द्वितीया 
नोपपद्यते। पितेत्यत्र त्वनुपपन्ना द्वितीया परिहृता स्मृतिकारेणेति साधु कृतम्‌ | 


१२८-सूर्यवंश एषामस्तीति सूर्यवंशिन इति `व्युत्पत्तिसम्भवेऽपि ` नायं शब्दः 
क्तपूर्व इत्युपेक्ष्य: । सूयवंक्याः सूर्यवंशीया इति वा | 
१२९-संभाव्यत इति वक्तव्यम्‌ । संभवतीति वा 1. ञुद्धात्संभवतेभावे कर्मणि वा 
प्रत्ययोऽस्थाने 1 
१३०-अनुमन्यन्ते इति 'प्रयोक्तव्यम्‌-} मन ज्ञान इति दैवादिकस्यैवानुषूर्वस्व 
` प्रयोगमिच्छन्ति शिष्टा. न तु मनु अववोधन इति तामादिकस्यापि। 
१३१-द्वाम्यांमप्याम्यां त्रिमिर्वेति वक्तव्यम्‌ ।- विंशतिप्रभ्तयः संख्यावचना 
संख्यायां संख्येये च वर्तन्ते न तु दृघादयोऽपि। इमे तु संख्येय एव 
नियम्यन्ते व्यवहारेण | : 
१३२-अत्र वेञः स्थाने व्येञ्‌ प्रयोक्तव्यः । उपव्यायेति च वक्तव्यम्‌| आच्छा 
* योत्यर्थस्य विवक्षितत्वात्‌ । 


१३३-सम्भूयेति पदेनैव  समुत्थानस्य - गम्यमांनंत्वात्संमुंदयुज्येरनित्यत्र समित्य-. 


घिकम्‌ं। ` 
३४-साक्षा्मृतौनि चेत्यत्राविः झब्दः पठितः । तेन गतिसंज्ञाऽमांवपक्षे न 
. कद्चिद्दोषः । गतेरेव धातोः प्राकप्रयोगनियमात्‌। j 
१३५-अत्र पूज्या इति त्याज्यम्‌ 1 शुरुचरंणो इति इत्यैव तस्य गंतारथत्वांत्‌ । 


` न्यवहराष्यतिक्रमास्तत्परीहारश्व ` १०९, 


१३६-सुग्रीवस्याजञां शिरोधार्या विधांय हनुमदादथो वानराः सीतामन्वेष्ट' निर्ययु कि 

१३७-शार्मण्यानां वाङमये “बहूपादेयमस्तीति तत्रत्यानां केषोंचिदुपाख्यानानां. 
संस्कृतेन-परिवर्तनाय'तत्परो5भूवम्‌ । " 

१२८--पटुपद्ठरपि समुद्युक्तोपि- काठिन्यैः कैरपि व्याहतो नेष्टेऽसौ बिद्यांनते! कालेन . 
परिसमापयितुम्‌ | 

१३९-भवद्दचनाङ्गीकारे दोषा अपि केचन परापतन्ति । 

१४०-अप्यस्ति ते लबणस्तोकः ? अस्ति मे लवणस्य प्रयोजनम्‌ | 

१४१-अयं रान्दो -धातुद्वयाश्यां दाक्यो व्युत्पादयितुम्‌ ! 

१४२-इदानीं तद्दंशीयान्‌ नामादेशां` संख्याति ग्रन्थकारः | 

१४३-समैरेयाणिरे पञ्च काचपात्राणि, विंशतिः कुक्कुटीनां, पंश्चाजी*, मिष्टानं. 
वाससी च समानीयन्ताम्‌ | 


~ 


१३६-शिरसा धृत्वा, डिरसाऽऽदायेति वा वक्तव्यम्‌ । 
१३७-परिवरतने तत्परः, परिवर्तनतत्पर इति वा वाच्यम्‌ । तत्परे प्रसितांसकतावि- 
त्यमरात्तत्परशान्दस्तात्पर्येणासक्तमाह ।  आसक्तिञच विषयमाकाङक्षतीतिं 
परिवर्तन इति वैषयिकी सप्तमी साध्वी। विग्रहस्तु तत्‌ परं प्रधानमस्येति 
तत्परः | परिवर्तनतंत्पर इति वृत्त्या वा वाच्यम्‌ ` 


१३८-विव्नेः कैरपि व्याहृत इति वाच्यम्‌ । काठिन्यराब्दो हि तत्राथेंऽशक्तः | 
पटुपट॒रिति पडुंप्रकारो. भवति न त्वंतिपडुः । प्रकारे . गुणवचमस्येति 
द्विरुक्तिः । कर्मेधारयवदुत्तरेख्विति कर्मधारयवद्भावः । 

१ ३९-परापूर्व पततिः प्रत्यावर्तने बर्तते । तेन आपतन्तीति बक्तंव्यम्‌, उद्धेव- 
न्तीति वा | न 

१४०-अस्ति मे लवणेन प्रयोजनमित्येव व्यवहार: | 9 

. १४१--धातुद्रयादिति वक्तव्यम्‌ । अत्र द्वयशब्द; संख्यायां वर्तते न संख्येय 
इत्येकवंचनमेव युज्यते | 

१४२-सम्पूत्रस्य ख्या प्रकथन इत्यस्य तिङि . प्रयोगो नेति न्यासकार: । तेन 
संचष्ट इति वक्तव्यम्‌ । भूयानत्र प्रक्रमभङ्गः | ` नैकः कङ्चित्प्रकार 
समाश्रितः | प्रक्रमसाम्याय विंशतिः छुक्कुट्यः, पञ्चाजा मिष्टान्नं वाससी. 
च समानीयन्तामित्येचं . वक्तव्यम्‌ | 


१. विद्या च ब्रतं चेति। २. नामग्राहम्‌। नाम्न्यादिशिम्रह्दोरिति णमुल्‌! ' ३. सम~ 
आनि 1 ४. प॒ञ्चाततामजानां समाहारः-। 


११० -.चाग्व्यवह्ाराद्शः - 


ए 
:-१४४-कः खल्वीशे मगवतो ` विधेरुपरि? 


_१४५-केचिद्‌ बहिष्ट उग्रदर्शना अन्तश्च करुणामसुणाः | `` 
१४६-काश्चित्कला विकला बा प्राणं बलेन 'प्रसह्य बहिरेव निरुन्ध्यात्‌ । 
१४७-द्वावपीमान्‌ यमनियमाननुतिषेन्न केवळान्नियमान्‌ । 
१४८-सौम्य ! कालोऽयं ते शहाश्रममुपसंक्रमिठुम्‌ । तेनात्मानं परिणीय मातरि 
पितरि च साघु वर्तमानश्निरं सुखं जीव । 
१४९-निघण्डुनिरक्ते सार्थके अध्येये | | 
१५०-युष्मानहं एच्छामि, आचष्टां भवान्‌, मदुक्ते क ब्रिरोधोस्तीति: 
१५१--गद्यप्रोक्तानां कर्मणां यथायथमनुष्ठानं तदैव सम्भवति यदा यजमानोऽपि 
कालाक्षरिको मवतिः। क 
१४४-उपरिशब्दोऽतिरिक्तः | स त्याज्य: । अधौगरथदयेशा ` कमंणीति कर्मणि 
शेषत्वेन विवक्षिते षष्ठी । कर्मणि तु द्वितीया स्यादेव | 
१४५-अत्र तसिना नाथः । अन्तः शाकता बहिः शोवा इत्यत्र यथा | 
१४६-प्राणानिति बहुत्वे प्रयोगो व्यवहारमनुपतति । जातौ वैकवन्चनं व्याख्येयम्‌ । 
यथा मानवे थर्मशास्त्रे प्रयोगः--तथेन्ट्रियाणां नश्यन्ति दोषाः प्राणस्य 
निम्रहात्‌ ( मनु० ६।७१ ) इति | 
१४७-द्वयानपीमाम्‌ इति वक्तव्यम्‌ उभयानिति वा । द्वयमुभयं चैकत्वे बहुत्वे च 
प्रयुज्येते | द्वये प्राजापत्या देवाश्रासुराइचेत्यादौ यथा | द्विदान्दस्तु द्वित्व- 
परिच्छिम्नमर्थमाह । यमास्ठु पञ्च भवन्ति नियमाश्चापि । ते समुदिता दश 
. भवन्ति । तेन द्वावपीमान्‌ यमनियमान्‌ इत्युन्मत्तप्रलपितम्‌ । क 
१४८-आत्मानं निवेश्येति वक्तव्यम्‌ | कन्यां हि पुरुषः परिणयति नात्मानम्‌ | 
परिणयमधिक्कत्य बहूक्तमधस्तादिति नेह भूयो वचो वितन्यते । निवेशो हि 
दारकर्मपूर्वको गाईस्थ्यप्रवेश्राः । दोःष्यन्तिमप्रतिरथं तजयं निवेश्येत्यत्र 
शाकुन्तले यथा । ” ८ : 
१४९- नहि निघष्टुनिरुक्ते अनर्थके - अपि. कदाचिद्धवतो .येन सार्थके इति 
विशेषणमर्थवत्स्यात्‌ | तेन सार्थकमिति क्रियाविशेषणं योज्यम्‌ । 
` १५०-पूर्ववाक्ये युष्मानिति बहुवचनम्‌ । युष्मंदथस्य बहुत्वविश्िष्टस्योत्तरवाक्य 
एकव'चनान्तेन. भवच्छब्देन प्रत्यवमर्शो न युक्त: | तेन भवन्त आँचक्षता- 
मिति वास्यम्‌ । प | 
२५१-यथायथमिति यथास्वमित्यर्थे बर्तते । यथातथमिति तु वक्तव्यम्‌ । 





व्यवहारव्यतिक्रमास्ततरीदारञ्च “१११ 


१५२-एवं खेलामिर्विविधामिर्व्यत्येति शिश्चना शैशवम्‌ । 

१५३-यदोद्वाहकालः संनिकृष्यतेडर्थाद्‌ अह्मचर्यस्य समासी वर्षमवशिष्यते- मास- 
षट्कं वा तदा मविष्यतोवंधूवरयोः कुमारयोश्वरितपरीक्षां क्रमेत गुरुजन: । . 

१५४-सर्वे लोकाः स्वे स्वे. लौकिके कर्मणि पुरुषार्थिनों भंवेयुः पारळौकिके च. 
यतेरन। ` 

१५५-संन्यस्तो हि यहृच्छालामसन्तुष्टः स्थान प्रतिग्रहं कामयेत न वा संग्रहं रोचयेत। . 

“१०६-द्विजानां चाधीनाः द्रा विसृष्टा अपि दास्यान्न मुच्यन्त इति मनुः । 

१५७-न्यूनतो न्यूनं दशविद्वपुरुघार्णा सभा धर्मादिकं व्यवस्थापयेत्‌ । 

१५८~परेषामधीनतायां वर्तमाना बयं किं शक्ता आत्मश्रेयः सम्पादयितुम्‌ १ 


१५२-शिशूनां भाव एव शेशयं भवति, नान्यत्किञ्चित्‌ । .तेन -शिशनामिति वा 


त्याज्यं शेशवस्य स्थाने वय इति वा प्रयोज्यम्‌ | सामान्यवचनः कालः 
शब्दो वा प्रयोक्तव्यः । 


१५३-अर्थादिति पञ्चम्यन्तं पदं मध्येवाक्यं पदाम्तरेणासंसृष्ट न संस्कृते प्रयुज्यते. 
लोकभाषायां ठु बाढं व्यवह्वियते | तेन अर्थादित्यस्य स्थानेऽयमर्थं इति ` 
वक्तव्यम्‌ । _अथवाऽपिबेत्यांदयो ` निंपातसमुदायास्तु विकल्पं पक्षान्तर- 
माहुरिति नेह प्रयोंगमईन्ति। समासेवर्षभवदिष्यत इति दोषे षष्ठी. 
व्यवहारानुपातिनी न तु सप्तमी, अधिकरणस्यासत््वात्‌.। 

१५४~पुरुषार्थं इति पुरुषस्यार्थो भवति यस्तेनेइ जीवता साध्यः । धर्मार्थकास- 
मोक्षाश्च चत्वारः पुरुषार्थाः । अत एच चतुर्वर्ग इत्याख्यायन्ते | पुरुषार्थ 


उद्योगो न भवति । तत्र पोरुषं पुरुषकार इति -च प्रवर्तते, .तेनोद्योगिन , 
उद्यमिन इति वा वक्तव्यम्‌ |. 


१५५-संन्यस्तलोकः संन्यस्तसंकल्पः संन्यस्तकर्मत्यरथेऽत्र संन्यस्तदब्दः प्रयुक्तः | 
_ अत्रोत्तरपदलोपो द्रष्टव्यः | स वर्णिङिङ्गी विदितः समाययौ थुधिष्टिरं 

इतवने वनेचर इति किराते विदितशब्दे यथा | कप 

१५६-द्विजाधीना इत्येवं समासदइच्या वन्यम्‌ । अध्युत्तरपदादेव प्रातिपदि- 
कात्खो विधीयते न तु स्वतन्त्रादधिशब्दाद्येनाधीनमिति एथकपदं स्यात्‌ । 
वाक्यं वक्तर्यधीनं हीति वाक्यकारवचनप्रामाण्याद्‌ . द्विजेष्वधीनाः इति 

' व्यस्तमपि नं दोषाय । प्रयोगस्तु विरलः | 

१५७-दशावराणां विंदत्पुर्षाणामिति वक्तव्यम्‌ | बिब्गृता चेवज्ञातीयिका 
रचना पूर्वत्रेति नार्थ इह विस्तरेण | 

१५८-षरेः-परवन्तो वयम्‌ इति वा | परदास्ये वतमाना इति वा वक्तव्यम्‌ | 
अधीनतेति प्रयोगो नास्ति । 


११२ : “वाग्न्यवहारादर्शः" 


१५ ९--अयं पत्तरह्ारोऽत्र भवतां विपश्चितां सेवायां प्रेष्यते. प्रार्थ्यते चः यथाशक्य- 
मनुणह्मतामेषंः इतिंः। क. 0. ह. न 
६०-प्रभो ! तव शरणं गतोहम्‌:। . पाहि. माम । गत्यन्तरं मे नास्ति | 


१६१-यदि' च्छात्राणां भोजनाच्छादनप्रबन्धः प्रकल्प्येत तदा ते वीतचिन्ता एका- 
यनगता' अध्ययनं वर्तयेयुः । सं 


-१६२-अनिर्वर्णनीयं` परकळ्त्रमित्याहुः, विध्ययाभिकाङक्षया च चक्षुषा नेक्षेत 
परस्त्रिय इति च। 


"१६३-सर्वो लोकः स्वस्यं कर्मकलापस्य, फलमब्नात्यग्र वान्दशतान्ते वा । 

१६४-अहाचारिणः संविदं कांरयेदाचार्यः--नाहं मर्धुमांसे. अशिष्यामीति । .. 

१६५-इदं तथाल्पीयो मृष्टमन्नं यथा निषद्यास्थेभ्यः सर्वेभ्यो विभक्तं सत्‌ सर्षप- 
मात्रमपि न समेष्यत्येकस्ये भागे | ` 


१५९--अत्र भवत्सु विपश्चित्स्विति वमेतव्यम्‌ं । अत्र सामीपिकेऽधिकरणे . सप्तमी 


बोध्या | इत्थमेवायमर्थोऽभिधीयते इति वाग्योगविदः। सेवायामिति 
निमित्तसप्तमी स्यातू । तथा सत्यत्र भवतां सेवानिमित्तं सेवायै. प्रेष्यत 


इत्यर्थ प्रतीयेत, न 'चाथं ग्रत्यायिययिषितः | छायेषा लोकभाषाप्रकारस्येति 
संस्कृतामारमिदं न संस्कृतम्‌ । 

१६०-अहं त्वां शरणं (== रक्षितारं) गतोऽस्मीति. वक्तव्यम्‌ । शरणं शहरक्षित्रो 
रित्यमरप्रामाण्याच्छरणं रक्षिठ भवति नं तु रक्षणम्‌ इत्यसकृदुक्तोऽयमर्थः 
पुरस्तात्‌ | 

१६१-प्रबन्ध इति सातत्ये वर्तते यथा नानद्यतनवत्‌ कियाप्रबन्धसामीप्ययोरिति 
सूत्रे । संविधायां ठु नास्य वृत्तिः । आधुनिके? केकिचित्‌ परम्परागतमर्थमुपेक्ष्य 
संविधेति नूरनोर्थः कल्पितः | स नाति प्रमाणकोटिमारीकितुम्‌। . 

१६२-'सणागया च दृष्ट्या! इति बबतंबव्यम्‌ | विषयञ्चब्दो हीन्द्रियविधयेण 
समानार्थकः | तस्मात्तेन नार्थः । 

: १६ ३-अः्नात्यभ्यवहरतीत्यनर्थान्तरम्‌ । तेनानुभवति, समश्नुते संवेत्तीति वा 
वक्तव्यम्‌ | 

१६४-ब्रह्मचारिण इति पञ्जम्यम्तम्‌ | युज्यते च ब्रह्मचारिणं . ब्रह्मचारिणेति वा 
वक्तुम्‌ |. हृक्रोरन्यतरस्यामिति करोतेरणो कर्त्वा णो कर्मत्वम्‌ । 


१६५-यथा विभक्तं सम्सर्षपमात्रमपि नेकेकस्याभिष्यात्‌। अभिरभागे इति भागेथें 
उपसर्गसंज्ञा समचस्थितेति एकैकस्येति शेषे षष्ठी साध्वी | उपसगंप्रादुर्भ्या- 


मस्तिर्यच्पर इति धत्वम्‌ । प्रतिर्वा प्रयोक्तव्यः | तत्र भागेरथेऽपि कर्मप्रवच- 
नीयता । एकैकं ग्रति स्यात्‌ । F 


१. एकाग्रमनसः । ३, अनिमाळ्नीयस्‌ । 


८ _ व्यवहारंव्यतिंक्रमांस्तेंपरीहारथ ११३ 


३१६६-तैथां वर्तस्व यथा ते जीवनमादाँ; स्यास्लोकंस्थ | `` र 
१६७-न हि कारणं विना कार्योत्पत्तिः संभवा 1 | 
१६८-अस्मदादयोऽधीत्यैव गुरुभ्यो विद्वांसो भवामो नानंश्रीत्य 1 
१६९-किभित्येषां पुराणवचनानामनर्थे कुरुषे १ .नेतन्वय्युपपद्यते 4 
१७०-आगतेषु दुर्दिनेषु मित्राण्यप्यमित्रायन्ते | 

१७१-ननु जगतः समुत्पत्तौ कियन्ति वर्षाणि यतानि १ 

१४२-सागरस्य पुरतः पानीयएषताः* कियन्तः 

१७३-यदि नाम सूर्यः परिक्रामेत्तदाऽददोरात्रः सहस्राणां वर्षाणां जायेत | 
१७४-फलासङ्गं परिहाय प्रवृत्ती न कर्मसु लिप्यते नर: । 





१६६-यथा ते वृत्तिवर्तनं वेति वक्तव्यम्‌ | जीवनं तु प्राणघारणं भवति । .. 
१६७-संभवनं संभवः । ऋदोरप्‌ इत्यप्‌ । न ह्ययं पचाद्यजन्तो येन संभवतीति 


संभवः पुंसि, संभवेति च स्त्रियां साघु स्यात्‌ । तेन संभविनीति वक्‍्तव्यम । 
संमवोऽस्या अस्तीति तद्‌व्युत्पत्तः । ` 


१६८-वयम्‌ आदयो येधामित्यस्मदाद्यः ! न ह्मस्मदादिशन्दस्यास्मदर्थः । तेना- 
स्मद्युत्तम इत्यस्याप्रसङ्गात्‌ भवन्तीति प्रथमपुरुषप्रयोग एव साधुः । 

१६९=पुराणवचनान्यन्यथाऽर्थापयस इति वक्तव्यम्‌ | 

१७०-मेघाच्छन्नेऽहनिं दुर्दिनमित्यमरवचनाद्‌ दुर्दिनमित्यभ्रिते वासरे रूढम्‌। तेन 
समुषस्थिते विषमे. समय इति बक्तव्यम्‌ | 

१७१-ममुत्पन्नस्य जगतः, समुत्पत्तेरिति वा वक्तव्यम्‌ । उभयत्र शैषिकी षष्ठी । 
अधिकरणस्यासत्त्वात्सप्तमी नोपपद्यते । . 

१७२~पानीयएृषताः सागरस्य के इत्येवं व्यवहारोऽनुगतो भवति 1 तथा च कुमारे 

` ग्रयोगः--कुयाँ हरस्यापि पिनाकपाणेथेंय॑च्युलि के मम घन्विनोऽन्ये 

( ३।१० ) इति । 

२७३-तदाऽहोरात्रो . वर्षसहस्रैजायेतेत्येवं वक्तव्यम्‌ । अहोरात्रो वर्षसहर्राणि | 
जायेतेत्येवं सामानाधिकरण्येन वा । 

.१७४-फलासङ्कं परिहाय प्रवृत्ते नरे न कर्म लिप्यत इत्येनं वक्तव्यम्‌ | कर्मकर्तरि 
प्रयोगः | कर्मलेपो हि पुरुषे कर्तरि भवति। तथा च वाजसनेयिनः पठन्ति~ 
एवं त्वयि नान्यथेतोस्ति न कम. लिप्यते नर इति | कर्म पुरुष कर्तारं 
'लिम्पतीति तेन कर्मणाऽसौ लिप्यते । तस्मात्‌ फलासङगं विहाय प्रडृत्तो नरो 
न कर्मभिलिप्यत .इत्येवमपि इाक्यं वक्तुम्‌ । भवति च तथाजातीयकः 


` प्रयोगो गीतास--न माँ कर्माणि लिम्पन्तीति । लिप्यते न स. पापेन 
पद्मपष्त्रमिवाम्भसेति 'व । अन्यत्राप्येवंजातीयकः' प्रयोगो लिपेः 
छिंम्पतीव तमोऽङ्गानीति मूच्छकरिकायां काव्यादर्ग च! 


* पृषतो बिन्दुः । पृषन्तिनिन्दुषृषता इत्यमरः। 


११४ वाग्न्यवहारादश: 


१७५-यतो मोक्षादावृत्तिर्नास्ति तंस्मिश्च'कारावासे च को विशेष इति चोदयति कश्चित्‌ 
` १७६-नाहं व्याकरणमधिकरोमि, किञ्चिदेवास्य वेद । 

१७७-एवं कपूया चरणा! अप्यात्मनो भमश्रषटान्न मन्यन्ते । 

१७८-एवं पुण्यपापे समाचरञ्जन्ममरणेषु गतागतं कुरुते जनः 

१७९-अतिञोमेते खल्वस्योपानहौ चरणयोः परिहिते । 

१८०~इह भारते पञ्चसइखवर्षेभ्यः प्राक्‌ किमपि मतं नासीदन्यत्र वैदिकात्‌ | 
१८१~कदापि कदापि स्वप्नेऽभूतपूर्वानर्यान्‌ सम्पश्यति जनः । 


१८२-मबतोधिकपण्डितैः .श्रीशङ्करप्रभ्रृतिभि्जंगन्मिथ्येति प्रतिपाद्यते, तद्भवांस्तत्र 
किं विप्रतिपद्रते १ 


१७५-तस्य च कारावासस्य चेत्येवं वक्तव्यम्‌ । षष्ठ्या हि भेदनिर्देशः क्रियत 
इति पारम्पर्यागतो व्यवहारः, स मान्यः 
१७६-अभिकरोमीत्यस्य स्वीकरोमीत्यर्थः | वशे करोमीति यावत्‌ | -तेन न 
- कश्रिद्दोषः । अस्ति जाधिकरोतेरत्रार्थे वृत्ति---भवाद्शाश्रेद्धिकुब ते रतिं 
निराश्रया हन्त हतां :मनस्तितेति किराते ( १४२ ) । . 
१७७-आत्मानं धर्मभ्रष्टं न मन्यन्त इत्येवं न्यांसो व्यवंहारानुगतः स्यात्‌ | एको 
जः सर्वेषार्मात्मा नित्यो विभुश्वेति ` कृत्वैकत्वे प्रयोगमिच्छन्ति । प्रत्येक 
| वाक्यपरिसमापछ्ते वा तथाविधो व्यवहं रः 1 निदितं चैतद्‌ चिरतरेण पुरस्तात्‌। 
'१७८-जायस्व म्रियस्वेत्येवाड्यं संसरतीति वक्तव्यम | 
१७९-उपानहो हि बध्येते न परिधीयेते | नहि ते शाटकादिवत्‌ परिधानं मबतः 
. अत एव प्रतिमुक्तोपानत्कोऽवमुक्तोपानत्क इत्यादयः प्रयोगाः प्रथन्ते । 
सूत्रकारो5प्युपानद्दन्धनमिच्छति यदाइ--अचुपदसवान्नायानयं बद्धा-भक्ष- 


यति-नेयेषु ( ५।२।९ ) इति.] उदाह्ृतं च वृत्तिकारेण--अनुपदं बद्धाचु- 
पदीना उपानदू इति । तेन बद्ध अधिनद्ध वेति वक्तव्यम्‌ । . 


१८०-पञ्चसह्रमिति समासः पञ्चाधिकं सहखमाइ न तु पञ्च सहस्राणीति विदितं 
` निदुषाम्‌ | तेन पञ्चभ्यो वर्षसहृस्लेभ्य इति वक्तुमुचितम्‌ । तदपि सदोषं 
विवक्षितार्थामर्पणात्‌ 1. न हि ततः पूर्वं वैदिकेतरन्मतं नासीदिति 


. विवक्षति 1-तेनेतः पञ्चसु बर्षसदस्लेष्विति बबतव्यम्‌ | असकृचायमर्थो विवृत 
/ इति नेह वितन्यते 


२८१-संस्कृते कदापि. कदाचिदिति चाडृत्तिप्रतीतये. -न .द्विरुच्येते । आवृत्तेर्वा- 
क्यार्थन्तर्मावात्‌ । 


२८२-पण्डिततरंरिति तरबन्तं प्रयोज्यमू । 
` १, कुत्तितचरिताः। 

१८३-या विक्षेपावरणशक्तिद्रययुता माया सा किं न मन्यते युंब्मांमिः | 
१८४-सामान्या हि शैदाः शाक्तैः । उभावपि भस्म रुद्राक्षाश्च धारयतः | 
. १८५-नाघमें मनः कुर्यान्मृत्युरपि कथं नोपासीदेत्‌ । 
१८६-भोजराजात्‌ पञ्चाशदुचरैकशतसंवत्सरानन्तर वैष्णवं मतं प्रावर्ततेति सत्याः 
थेप्रकाशकार: | तहिःचारासइम्‌ | 
१८७-वासु' 1 अन्यत्रास्तु ते भावबन्धः, नाहं पस्त्रिढस्त्वामुद्दोदुम्‌ | 
१८८-वृष्टोऽसौ प्रेष्यः, ममादेशं मस्तके न निदघाति । टा 
१८९-विवेक बिना वैराष्यं वैराग्यमन्तरेण विज्ञानं विजञानारते च - शान्तिः” 
सुदुर्लभा । 
१९०-दानं दीयतां पुण्यं च क्रियतामिति: शाञ्राणि प्रचोदयन्ति | 
१९१-अस्या वार्ताया मिथ्याभबने कः सन्देहः 


१८३-मन ज्ञाने मनु अवबोधन इति धातू । तयोः स्रीकारो नार्थः | तत्रानुपूवों 
मन्यतिः प्रयुज्यते । 
२८४-उभयेऽपीति वक्तव्यम्‌ | उक्तोपपत्तिः पूर्वत्र । 
` १८५--मृत्युरप्युपनमेच्चेदित्येयं न्यासो निरस्तसमस्तदोषः- स्यात्‌ । नैषा विधा 
संस्कृते समाद्रियते या लोकमाषायामास्थीयते । अस्ति च (प्रातिस्विको 
वाचां , मार्ग; | स वेदितज्यः । स शीलयितच्यः । उपपूर्वः सदिश्च 
गुर्वादेरुपस्लेषे रूढो न शक्यो यत्र तत्र कामतः .प्रयोक्तुम्‌ । उपसेदि. 
वान्कोत्सः पाणिनिम्‌ | उपरिलष्टवान्‌ इत्यर्थः | 
२८६-पञ्वाशदुत्तरे बत्सरशते ( अध्यर्धे वत्सरशते इति वा ) वक्तन्यम्‌ । एक्‌- 
दातमित्येकाधिकं शतं भवति न तु शतम्‌ इत्यसकृदवोचाम | 
१८७-परिवृढ इति स्वामी भवति न ठु समर्थ: तेनायं प्रयोगोऽसम्प्रतम्‌ । 
१८८-ममादेझं शिरसा न वहतीति वक्तव्यं मूर्धा नादत्त इति वा । तृतीयैवाऽत्र 
व्यवद्वारानुपातिनीति पूर्वाद्धे वितत्य निदर्शितम्‌ । 
२८९-अत्र ब्रिनाथकानां ब्रहूनां निपातानां प्रयोगः स्वाभाविकीं वाग्धोरणीं 
विदन्ति । तेन सर्वत्र विनेति निपातः प्रयोक्तव्यः 
- १९०-दीयतामिव्येव पर्याप्तम्‌ । दानशब्देनोच्चारितेन को नाम नूहनोर्थ उपज़न्यते 
येन सो5पेक्ष्येत । 
१९१-अस्या वाताया मिथ्यात्वे इति वक्तब्यम्‌ | इदं मिथ्येत्यत्र कः सन्देह 
इति वा | । 


२ हे कन्ये हे बाले। “ 


११६ ``  बाग्व्यवहारादर्शः 


१९२-अपि कीरमपि, मुरुचरणा::. पापमापचरेयुस्तथाऽपि मावमम्तैव्था इति 
वल्लभमतानुमा: 1 

१९३-एताः कथाः कल्पनया कल्पिता$ क एनाः प्रतीयात्‌' 

१ ९४-आकस्मिकं मातृनिधनं श्रुतवतस्तस्थ शोकस्य पाखवारे नासीत्‌ ¦ 

१९५-तत्र पत्त्रे प्रथमे दश इलोका विनष्टाः, तेनेकादरोनेद्दोद्धरामः । 

१९६-कस्मिश्चिदेकस्मिन्नगरे परं मैत्रकं गतौ द्वौ वणिजौ निवसतः । ` 

७-जिशासाभराक्रान्तः स कियतामेव विपर्चितां सकाशमयासीत्‌ | 

२९८-केनाकारिता यूयंमिह्मगता इंत्यनुयुक्तास्ते तूष्णीफाः संवृत्ताः'! 

.१९९-एकशतमध्वर्युशाखा न तु शतम्‌ । यो हि शतमित्यर्थं एकशतमिति प्रयुङ्क्ते 
स न वेद समासार्थम्‌ 1 

२००~भक्ता भक्तिप्रह्ाः सन्तो गोस्वामिनश्ररणं स्पृशन्ति | 


-१९२-एकोऽपिरतिरिक्तः, स त्याज्यः | यद्यपि गुरुचरणा गरीयः किमपि पापमा- 
चरेयुरित्येष संस्कृतस्वरसः | | 
५३-कल्पनंयेत्यपास्यम्‌ । गतार्थत्वात्‌ । खकपोलकल्पिता इति खच वक्तव्यम्‌ । 
१९४-पारावार इत्यवूपार: समुद्र इत्यदिनां समानार्थः | तेन शोकस्य पारावारे 
नास्तामिति वक्तव्यम्‌ पारावारे परार्वाची तीरे इत्यमरात्पारावारे नपुंसके । 
पारं च अवारं चेति पारावारे । 
१९५-एकादशाप्रश्ृतीनुद्धराम इति वक्तव्यम्‌ | एक्रादशेनेति तृतीयान्तमस्थाने | 
लोकभाषाच्छायेषेति ब्यवहार विविदिषुणाऽत्रावधेयम्‌ ) 
-१९६--अत्रैक स्मिन्नित्यधिकम्‌ | नगरे इत्यनेनैवैकत्वस्योक्तत्वात्‌ | 
१९७-कियच्छब्दः संख्याप्रने प्रयुज्यते | एवोनर्थकः | बहूनामिति तु प्रयो-. 
क्तव्यम्‌ | 
१९८-तू्‌ष्णीक इति तूष्णींशीलो भवति न ठु तृष्णीं वाग्यामो वा। प्रकृते 
तांच्छील्यं नार्थ इति तृष्णी मौनिन इति वा बक्तव्यम्‌ । ` 
: १९९-एकशतमित्येकाधिकं शतं भवति । : मध्यमपदलोपी समासोऽयम्‌ | एकं च 
' शतं. चाध्वयुंशाखा इति सम्प्रदायः | 


२००-चरणादिशान्दाः प्रायेण द्वित्व एव. प्रयोगमईन्ति । न च चरणः स्एव्यते 
किन्तर्हि चरणौ स्पृश्येत । उपसंग्रहणविषांबुभयोः. स्पर्शस्य विहितत्वात्‌ । 
वामेन ( हस्तेन ) वामः स्प्रष्टव्यो दक्षिणेन च दक्षिण इत्युक्तत्वात्‌ | 


१, श्रदूदध्यात्‌। 

२०१-परं कुत आगच्छेदियती बुद्धिरेषां सकाशम्‌ । 
२०२~संनिहिते मृगाधिपे मृगव्यः कुशलास्ते. भयभीता दिशो भेजुः । 


२०३-यदोत्कृष्टवर्णा कुमारी निङ्कष्टवर्णेन पाणिग्रहणं करोति स प्रतिलोमचिवाद्दो 
भवति, गह्यते च शास्तरकारैः | 


२०४-कामं कियत्यपि महत्यधिकारपदे नियुक्तः स्यात्‌, अवश्यं मानाद्‌ हीयते 
यदि कोसृतिको भवति | 


२०५-जनानां मण्डलीनां मण्डली तमुपतिएति प्रष्टव्यं च एच्छति | 

२०६~मुक्तात्मानो शानवन्त्रों भवन्ति न वा, भवन्तीति चेदङ्गीकुरुषेऽन्तःक्रियावस्वं- 
स्वयमेवाम्युपगतं भवति, नाङ्गीकुरुषे चेत्‌ तेषां जडाभिन्नत्वमापतंति । 

२०७-अहो परिजनस्य कियान्‌ महान्‌ प्रमादइ, देवीं देवता द्वितीयां" विजने परित्यजति। 


२०१-परं कुतो बुद्धिरियत्येषु. जायेत. इति, बुद्धिरेतावत्येषा मुत्पच्चेतेति वा वक्तव्यम्‌ । 


२०२-मीता इत्येव बक्तव्यम्‌ं | भयदान्देन नार्थः | अथंग्रतिपत्यथं हि शब्द- 
प्रयोगः, सोऽर्थो भीता इत्युक्ते प्रतिपन्न इति झान्दान्तरमप्रयोजनकम्‌ । 

२०३~उपयामकामंः पुरुषो विधिवत्‌ खिया: पाणि गह्णाति, अत एव नित्त 
विधौ सा पाणिगहीतीति व्यपदिश्यते | न च सा पुरुषस्य पाणिग्रहणेडघि- 
क्रियते.। तस्मान्निकृष्टवर्णेन ( सह ) प्राणिग्रहणं करोतीति ब्राक्यं दुष्टम्‌ | 


/:. _ निङृष्टवर्णेन (कतरि तृतीया) पाणिग्रहणं (पाणिपीडनमिति बा) प्राप्नोति । 
कृष्टवणेंन पाणि ग्राहयति, निकृध्व्णेनोदुह्यत .इति वा वक्तव्यम्‌ । 


२०४-महत्यधिकारे नियुक्तोऽपि चेत्स्यात्‌ इत्येवं बक्तव्यम्‌। एषा संस्कृते शैली . 


शिष्टानाम्‌ । एकेन वा वाक्येन मइत्यधिकारे नियुक्तोपि कौसतिकोऽबद्यं 
मानाद्‌ हीयत इति वक्तव्यम्‌ । 


२०५-बहथो जनानां मण्डल्यस्तमुपतिष्ठन्तीत्यादि निरदुष्टः प्रकारः | समुदायस्य 
समुदायिनोऽवयवा भवन्ति नतु समुदायानां समुदायो नाम कश्चिद र्थोडस्ति । 


२०६-भवन्ति चेदित्यादेग्रन्यस्य स्थाने आद्येन्तःक्रिया वत््वमभ्युपयतं भवति, अन्त्ये 
जडामिन्नत्वमापततीति वक्तव्यम:| आद्ये. इत्यस्य स्याने. यदि पूर्व: पेक्ष 
अन्त्ये इत्यस्य च यद्यत्तर इति च शक्यं वक्तुम्‌ | सोऽप वाचि. प्रतियत्नः | 


२०७-अद्हो परिजनस्य प्रमाद इत्येवं स्वप्ननारके पाठः । एतमेवाथसाधुनिकोऽ- 
न्यथा प्रत्याययति वाक्पद्धतेरपरिचयात्‌ | प्रमादस्य. महं - त्वहो इति 


` निपातेनैवाभिद्ितम्‌ । कियत्वेन च महत्त्वं विशेषयितुमिष्टम्‌ , तद्वै शिष्टः 
, मप्यहो इत्यनेनैवोक्तम्‌ । शन्दशक्तिखामाव्यात्‌ । अनद्पञ्ुपक्रियते निपातैः 
-- उष्चाघचेष्वरथेषु .निपतन्तीत्तिः। . 


1: - १ मृगया। ''२. एकाकिनीम्‌ | देवता परमेश्वर एट: दितीया यस्यास्ताम्‌] आत्मवा 
द्वितोयाम्‌, -छायाद्वित्ती यामिति चापरं प्रकारद्वयम्‌ 


क _, वास्व्यवहारादर्शः . 

. २०८-शाम्यतु .तावत्सोयमनर्थकः प्रळापः | 
` २०९-महादुष्करो मोक्षः, स्म्रतिश्वैतमर्थममिवदति---अनेकनन्मसंसिद्धस्ततो याति 
परां गतिम्‌ इ ) 
_२१०-तस्मान्मुखपिधातृम्य आहेतेभ्यस्तथा5कुर्वाणा: श्रेयांसः 
.२११-वाताहता, दीपाचिनिर्वाणमेष्यति, तेन दीयन्तां? दोराणि| . 
'२१२-दूरादावसथात्यादावसेचन मिति ल्घुशङ्कार्थ दूरं गच्छेदित्यर्थादापद्यते । 
२१३-यच्चर्म हस्तयोः संवस्रयन्तिर मृगयवः स हस्तावापो ऽभिधीयते | 
२१४-सुमन्त्रेण ग्राहितसन्देशो रामः स्वपितुर्भवनं जगाम । 


२१५-एकदैबं संयोगः समजनि -यच्चिरस्य मार्भितश्चिरन्तनो मे सखा मया 
समापत्त्या पथि दृष्टः | 





२०८-प्रलापोऽनर्थकं बच इत्यमरात्‌. प्रछापोडनर्थक एव. भवतीत्यव्यभिचारा द्वि- 

-  शेषणमपार्थकम्‌ | 21 , 

*२०९-अतिदुलभः संदुर्लभः, सुदुरापः, . ढुष्प्रलम्म इत्येतेषु . यः. कोऽपि शब्द 
कामतः प्रयोज्यः । करोतिना सर्वधात्वर्थानुबादः क्रियत इति: पक्षसमाश्रयेण 
त्वतिदुष्कर इत्यपि न. दोषाय । 

२१०-अन्न पिधातृरान्दरुतृन्नन्तो न तु तृजन्तः | ताच्छील्यस्य विवक्षितत्वात्‌ । 
ने लोकाव्ययनिष्ठाखछर्थठृनाम इति ङृद्योगलक्षणायां षष्ठ्यां निषिद्धायां 
मुखें पिघातृभ्य इति स्यात्‌ । तत्र: द्वितीयासमासस्य प्राप्तिरेव :नेति द्वितीया- 


समासों न | अकुर्वाणा इत्यत्र ताच्छील्ये चानश्‌ बोध्यः | मुखं पिदधद्‌- 
`` भ्यस्तदपिद्धानाः श्रेयांस इति न्यासः शोभनतरः स्यात्‌ । 


२११-निवाणतामेष्यति, निर्वाणा भविष्यति, ` निर्वास्यतीति वा वक्तव्यम्‌ | 
निर्वाणं हि निष्पूर्वाद्‌ वातेनिष्ठायां रूपम्‌ | 
२१२-मूत्नार्थ मूत्रणेच्छायां वा लघुशङ्काशन्दो न कापिं कविभिः प्रयुक्‍तपूर्वो 
हश्यते लोके बाढं प्रचरितोपीति लेखे नादरणीयः । | 
२१ ३--मुण्डमिश्रंडलक्षेणेत्यादिसूंत्रे वस्त्रात्समाच्छादन इति पठितम्‌ | समाच्छादने 
` यो वस्त्रशब्दस्तस्मा ण्णिनित्यर्थः 1 संवस्त्रयति वस्त्राच्छादनं कसेतीत्यर्थः | 


तेन प्रकृते संवस्त्रयंतीति प्रयोगो न संगच्छते! चर्म हस्तयोर्बध्नन्त्यासज- 
न्तीति वा वक्तब्यम्‌ | 


२१४-पितुभंवनमित्ति वक्तव्यम्‌ | पित्रादयः सम्बन्धिशब्दास्तत्र सम्बन्धाख्यायकः 
:: स्वशब्दो नापेक्ष्यते न च दीयते । मातरं नमति, पितरं नमतीत्यादौ यथा | 
२१५-एकदा दैवाच्चिरस्येस्यादि वक्तब्यम्‌ । संयोगशब्दो व्यतिकरइत्तिन। संयोग 

सम्पर्कः संनिकर्ष इत्यनर्थान्तरम्‌ | संशब्दं परिहृत्य दैवयोगादिति वा वक्तव्यम्‌ 


2१ पिघोयन्तामित्यथेः । २. पादप्रक्षालनम्‌ । २. आंच्छादयन्ति.। ४० सङ गमनेन ^ 

२१६-अयि पाठकाः । तांस्तान्‌. विषयान्बिशदयन्ती, चिरं .चक्रासतीयं -. पत्निका 
भवदूम्यो रोचते नं बेति ब्यक्तमुच्चताम्‌ | .5 / 

२१७-इदं नाम भवद्दृष्टावपेक्ष्यं स्यात्मम तु. सर्व थोपेक्यम्‌' 

२१८-क्ुश्चीना यीशु प्रभु पाप्मनां क्षत्तारं. पावक" चः मन्यन्ते । 

२१९-यजमानायाशीर्वादं कृत्वा प्रातिष्ठन्त यथास्वं गह्मणि याङिकाः। .. 

२२०-ह्यः पाठारे किमिति नोपातिष्ठथा इति एष्टोऽसौ मौनमभवत्‌ । 

२२१-इद ते बचन खापोत्खप्नोपमम्‌. | व्याइतत्वात्‌ः। 

२२२-तत्र महति जन्येऽश्वरोद्ाणां संख्या विंशतिकोडिरासीत्‌ | 


२१६-पाठकोऽध्यापको भवति । पाठयतेण्डुँि रूपम्‌ | यद्यपि पठतेरपि ण्बुलि 
शक्यमिदं रूपं व्युत्पादयितुं प्रयोगस्तु पठितरि न भवति |` तेन पठका 
इति वक्तेब्यम्‌'। पठतीति पठः । पचाद्यच्‌ । स एव पठकः | स्वार्थ कन्‌ 
` तथा च भारतें प्रथोगः--पठकाः पाठकाइचैव ये .चान्ये शाखचिन्तकाः । 
सवें व्यसनिनो भर्खा यः कियावान्‌ स पण्डितः ॥ ( वनपर्वणि यक्ष- 
' युधिष्ठिरसंवादे ) । ` 
२१७-भवदृहृष्टयापेक्ष्वमिति वक्तब्थम्‌। परिहाय वा हष्टिशब्दं भवत इति 
घष्ठयैवार्था भिधान साधीयः । तत्र सम्बन्धे षष्ठी वेद्वितन्या । 
२१८-अन्यद्धि प्रवृत्तिनिमित्त शब्दानाभन्यच च्युत्पत्तिनिसित्तमिति पुनातीति 
` ` पावक इति व्युत्पत्तिळभ्येऽ्थे सत्यपि पावकशेन्दो5ग्निमेबाह न स्वर्थोन्तरम्‌। 
तेन पावनं पवितारं वेति वक्तब्यम्‌ | ह | 
२१९-आशिषमुच्चार्थ, यजमानमाशिषा55शास्येति वा वक्तव्यम्‌ |  .. 
२२०-मोनमिति भावप्रत्ययान्तम्‌ । मुनेर्भांबो मौनम्‌ | तेन मौनी समंभवदिति 
____. कक्तव्यम्‌ , मोनमातिष्ददिति वा । 
` २२१-खापोत्स्वप्नोपममित्यस्य स्थाने उत्स्वप्नायितमिबेति वक्तव्यम्‌ |. उत्खप्न- 
` ` ब्दो बहुब्रीहिः, .उत्पन्नः स्वमोषस्येति, न तूत्पन्नश्रासौ स्वम्न्॑चेत्युतस्वम 
इति प्रादिस्तत्पुरुषः.। उत्खम्न इवा'चरतीत्युत्स्वभायत इति प्रयोगः । तत्र 
बहुँवीद्यर्थ एव -घटत इति व्यक्तम्‌ । सर्वथोत्स्वमदान्दः स्वतन्त्रो न प्रयुज्यत 
` इति प्रयोगचुञ्चवः । 
२२२-अश्वारोहा विशतिः कोटय आसन्‌ इत्येवं बक्तुसुचितम्‌ । विशतिकोटिरिति 
` ` समासोंपि दुर्घटः । विंशतिः कोटयः संमाहृताः, बिंरातेः 'कोरीनां समाहार 
इति वा. विम्रहें विशतिकोटीति द्विगुनपुंसंकं स्योत्‌। 


- १, उच्यताम्‌ । २, पांवयितारमित्यथों विवक्षितः ! 

२२३-युष्माभिस्तेषाभेकतमररिमन्यथक्रेनेव व्यवद्देतम्‌ । ` 
२२४-घृष्यमिदं कर्म त्वया कथमकारीति. नः बुद्विमुपारोइति । 
२२५-परमात्मनः शपथेनाचक्षे न जात्वू इदमकरवम्‌। ` ` 
२२६-आगतस्य गुरोश्वरणौ भृत्वा भक्तया मौलिमबनमयंति शिष्यः 1. 
२२७-य्यासनमतिक्रामतोऽपि तस्य न-किमपि कर्तु शशाक | ` 
` २२८-यः कर्मफलासङ्गं परित्यज्य प्रवर्तते विमुच्यतेसौ सुकृतदुरिताभ्याम्‌ | 
२२९-लोकस्यं विदितोऽसौ पारिपन्थिकः पञ्चदश संबत्सरान्यावत्‌ ` कारायां 
_  संयतोऽभृत्‌ । २ 
३०-विधानमर्मज्ञोऽयं न्यायाधीशो नैकत्र पक्षपाती । तेन सर्वो लोक एनं 
_ सह्यति! | 


= Eo 
२२३-वञ्चकेरिव 'व्यबह्ृतमिति बक्तव्यमुपमानोपमेययोचंचनसाम्याय । वतिर्वा 
` प्रयोक्तव्यः । वञ्चकवद्‌ व्यवद्वतभिति । 
२४-घृणाहईमिति. तु वक्तव्यम्‌ । तदईतीत्यधिकारे ( ५।१।६३ ) एणाशब्दा- 
दयतप्रत्ययविधेरसत्त्वात्‌ | ` 


२२५-परमात्मंना शपे न जात्विदमकरवम्‌ . इत्येवं वक्तब्यम्‌ । सत्येन शापवेद्वि- 
. प्रमित्यादिंप्रयोगाल्लिङ्गाततुतीयैव साध्वी । 
२२६--चरणौ शहीत्वेति वक्तव्यम्‌ । स्टृशतिरपि शक्‍यः प्रयोक्तुम्‌ । धृञ्‌ धारणे 
इतिं घांतुसतु नांत्रार्थे प्रयुक्तंपूवः | 
२२७-कऋ्द्धः कि मां करिष्यतीत्यांदिषु भारते ( बन० २०६।२४ ) मामिति 
द्वितीयाददाना कृतेपि शासनमतिक्रामन्तं तँ न किमपि कतुं शशाकेति . 
“ व्यवंह्दारानुगं स्यात्‌ । वेदे च बहुलं द्वितीया इश्यत इत्यन्यत्र बितत्य 
` दर्शितम्‌। नागानन्दे तु ( द्वितीयेऽङ्के ) भगवन्‌ कुसुमायुध । तेन त्वं 
- रूपंशोभया निर्जितोसि तस्य त्वया न किंसपि कृतमिति नायिकोक्तौं 
षष्टीप्रयोगः । स व्यवहारविस्मरणज इति नानुतृत्यः । 
२२८-सुकृतदुष्कृताभ्यामिति वक्तव्यम्‌ । सुकृतदुष्कृते हि प्रतियोगिनी । 
२२१-अत्र  यावच्छन्दमन्तरेणाप्यत्यन्तसंयोगलक्षणयां द्वितीययेबार्यला भात्‌ 
किं तेन। 
- २३०-म्बायाधीश् इंत्याधुनिकै! कल्पितः शब्द इति न समादरमईति । अत्राभऽ- 
'  क्षदर्शक; प्राडिववाक आधिकरणिक इतिं वा प्रयोज्यम्‌ | 

२३१~कऋषयो दीर्घसन्ध्यत्वात्सहस्तवर्षाणामायुलेमिरे किल | 
२३२-यत्सत्यं हिन्दुभ्यो5पि महत्तराः प्रतिमाचेका मौहम्मदाः । 
२३३-ते हि द्वेषपरयुक्ता अचौरमपि तं चौर इत्यभि युयुजिरे' 
३४-या भाषा स्वेषामुत्तममध्यमानामधिकारिणां कृत उपयुक्ता स्यात्‌ सा 
परिग्राह्मा । 
२३५-कस्येह सततं सुखमिति पृष्टः शास्त्रविच्छिष्यः सांटोपमुदतरत्‌ | 
२३६-अयं साम्प्रतं गम्भीरनिद्रायां सुखं शेत इति मैनं बूबुधः । 
:२३७-पाकिस्तानस्था दिवौ वा रात्रौ वा भारतस्य विरुद्ध विषमुद्दमन्ति | 





-२३१-सह्नं वर्षाप्यायुरिति वक्तव्यम्‌। आयुर्जीवनकालः | स॒ विशोष्यते । 
` विशेषणेन च समानाधिकरणेन भवितव्यम्‌! नात्र सम्बन्धो विवक्ष्यते येन 
षष्टी साम्प्रतिकी स्यात्‌ । 
२३२-महत्तराः प्रतिमार्चका इत्यस्य स्थाने प्रतिमार्चकतरा इति वक्तव्यम्‌ । 
` अर्चक इति क्रियाशब्दः | योतिशयेनार्चति' सोऽचंतिंतराम्‌ , स एब 
कृदन्तात्‌ तद्धितवृत््याऽचंकतर इत्युच्यते | 
२३३~अचोरमपि तं चौरयेणाभियुयुजिर इत्येवं वक्तव्यम्‌ | अभिपूर्वो युजिदोषिणः 
_ योजनायां वर्तते, घनाद्यागसस्य कुतस्त्यताएच्छायां च'। . यो.नामाभियुक्त 
इत्युच्यते स वृष्टो भवति, दोषेण योजितो वा ! तस्मादचोरमपि . चौर इत्य 
मियुयुजिर इत्यपार्थो न्यासः । तं चौयेणाभियुयुजिर इत्येवं वक्तव्यम्‌ | 
२३४-उपयोगिनी, उपयोगवती, उपकारिका, ` ओपकारिकींति बा वक्तव्यम्‌ | 
इति शक्यमुपेक्षितुम्‌ | 
२३५-अत्र कृतः प्रतिसंस्कारः पूर्वत्रेति नेह पुनरुच्यते | 
२३६-न हि संस्कृते गभीरं निद्राणो गम्भीरं निद्रातीति वा क्वचिद्‌ व्यवहियते । 
` गाढत्वेन पुनर्विशेष्यते निद्रा । गाढं निद्रा; । गाढा निद्रेति। गाढ- 
निद्रया ( उपलक्षितः.) सुखं शेत इति वक्तव्यम्‌, अयं गाढं प्रसुस 
इति बा | 
३७-दिवा. बा दोषा वेति वक्तव्यम्‌ । अयं हि श्रेयान्न्यासः | प्रतियोगिनोरर्थ- 
योरव्ययेनेवाभिधानात्‌ । भारतस्य विरोधे, भारतस्य विरोधाय, . भारतं 
, „. प्रतीति वा वक्तव्यम्‌ तत्र विरोधे. इति .निमित्तस्तमी । विषमुद्वमन्तीत्यस्य 
` बहूनपशन्दान प्रयुञ्जते बलवन्निन्दन्तीत्यथ | 


१. चौरत्वं तत्रारोपयामासुरित्यर्थः । 


१२२ या बाग्च्यवहारा दशः: 


२३८-गङ्गाधरेणाइल्याया आवेदितं. . यत्तया राज्यंहिताय कश्चिदूबालो दत्तक 


इति स्वीकार्यः । “ 
२३ ९-संस्कृतस्यानिवायंतासम्पादनोपलक्ष्ये शिक्षामन्त्रिणो विद्वत्समाजेन सभाज- 
नीयाः † ~ 


२४०--संस्कृतपग्डितान्विह्याय नान्येऽस्योपरि विचारयन्तीति खेदः । 

२४१-सथाने तथाकथितायामस्यां सम्यतायां सत्यामेत्रंकृष्णकर्माणी मनुष्याः !- `. 
२४२-परीक्षामुत्तीर्णानां छात्राणां प्रत्येकं पुरस्कारेण संभांवयिष्यते.। 
२४३-विसंस्थुले! मन्लिमण्डले भवति नाम प्रजासु द्रोहस्योद्‌ग्रीविकावसरः 


२३८-गङ्गाधरेणाहल्यायै यदावेदितं तत्तन्मुखेरितेरेव शाब्दैराख्येयमिति शैलीं 
शीलयन्ति शिष्टाः । गङ्गाधरश्च संनिहितां पुरोवतिनीमहस्यां युष्मच्छन्देन 
परामृशेत्न ठु परोक्षार्थवृत्तिना तच्छब्देन । तेन त्वया राज्यहिताय कश्चि- 

४ द्वालो दत्तक इति स्वीकर्य इत्येवं न्यासः कार्यः | | 

२३ ९-संस्कृतस्यावञ्याष्येयतासम्पादनेन निमित्तेनेत्यादि वक्तत््यम्‌। न हि 
निमित्तेर्थं उपळक्ष्यमिति पुरा प्रयुञ्जते वाग्योगविदः | अनिवार्यताशन्दश्च 
विवक्षितमर्थ” नासन्देहं स्फोरयतीति पराकरणीर्य; | अंनिष्ट नाम वार्यते 

 नेस्विष्टम्‌ | 

२४०-नान्ये इदं विचारवन्तीति बक्तव्यम्‌ । अनुकृतिरिय लोकभाषाया बालेष्वे- 
चोपपद्यते न प्रोढेघु ! 

'२४१-सत्यां सभ्यताभासायामस्यां सभ्यतायामित्येवं वक्तन्यम्‌ । तथाकथितशब्द 
आधुनिके भाँषान्तरस्यानुकुवैद्धि; कल्पित इति नाहत्यः । तथाशब्दो हि 
सत्यापरपर्याय;, तथागतः सुगत इत्यत्र वितथम्‌ इत्यत्र वा यथा । तेनायं 
विवक्षितम विपर्यासयतीति परिहार्यः | 

२४२-परीक्षामुत्तीर्णारछात्राः प्रत्येकं पुरस्कारेण सम्भावयिष्यन्त इति वक्तव्यम्‌ | 
प्रत्येकमिति वीप्सायामव्ययीभावः । अव्ययीभावश्च क्रियांविशेषणमिति 
प्रयुज्यते, शब्दशक्तिस्वांभाव्यात्‌ , न तु कर््रांदिकारकत्वं भजते । 

२४३-उद्‌ग्रीवं करोतीत्युद्ग्रीचयति | णिच | धात्वर्थेनिर्दिशे ण्बुल्वक्तव्य इत्युद्‌- 

` ग्रीवयतेण्दुल्‌। तेनोद्ग्रीविकेति सिद्धम्‌ । उद््रीवीकरणमर्थो न तूद्ग्रीबी- 

भवनम्‌ । तेन प्रक्ृतेऽसङ्गति्विस्पष्टा । तस्माद्‌ उद्ग्रीिकेति प्रयोगो न 
` ` युज्यते ! द्रोहोदयावसर इति तु वक्तव्यम्‌ । अम्युत्थानावंसर इति वा । 

द्रोइस्यात्मन जद्यीविकेलेवमात्मन इत्यध्याहत्यं वा समा धेयम्‌ | . 


१. अस्थिरे । 

२४४-चक्रबत्परिवतंन्ते. दुःखानि च सुखानि चेति सुखस्य ध्रुवो नाखि । 
२४४-किमित्यनंघीतव्याकरण इवान्यथोच्चरसि शन्दान्‌ ।. 

२४६-पितृपादेषु खर्यातेप्रु देवदत्तो. गाईस्थ्यधुरा वोढु' बाध्योऽभवत्‌ | 
२४७-विद्यालये. किं एच्छथते, तत्र उदूंभाषायाः प्राधान्यं नापूवे किञ्चिदस्ति । £ 
२४८~अत्रत्यो जनोऽपरिणीतां स्वसन्ततेः शैशवापक्रान्ति द्रष्टुमपि नालम्‌ | 
“२४९-सिन्धुसविधे बिन्दुमात्राणि संस्कृतज्ञानां राजसेवास्थानानीति. - हृसति प्रतिं 

_ वत्सर संस्कृतच्छाचाणां सख्या । 

२५०-अद्दो अभिरूपोऽयं सुमनशुच्छकः। . 

२५ १-यावत्वयंन्तं नायमात्मानं पेद तावत्पयेन्तं नाऽस्यार्थः शास्रज्ञनेन | 
२५२-पुनदुरदुरूढास्ते यत्नशतेनापिं न शक्येरन्ननुनेतुम्‌ । | 

२५३-्ुक्लं कर्म नियमेनोदककल्याणाय कल्पते | 





२४४-सुखस्य ्रौ्यं नास्तीति वक्तव्यम्‌ । भावे प्रत्यय इष्यत इति भावे ष्यञ्‌ 
कुतः | 
२४५-णिजधिक उत्पूर्वश्वरतिः प्रयोक्तव्यः | शब्द उच्चंरति तमन्य उच्चारयति |. 
__माष्येपि णिजधिक्‌ एवोच्चरतिः प्रयुक्त: । येनोच्चारितेन सास्नाछाङ्गूलः 
ककुदखुरविघाणिनां सम्प्रत्ययो भवति स शब्द इति | 
२४६-देवद'त्तोऽकामोपि सन्‌ ( अवशोऽपि सन्‌ , अनिच्छन्नपि ) .गार्हस्थ्यधुरामव- 
` इदित्येवं वक्तव्यम्‌ । नेच्दोड्थे बाधतिः प्रयुज्यते | 
४७-का कथा विद्याल्यस्येत्येव॑ वक्तव्य किन्नु कथ्येत विद्यालयस्येदि वा । 
२,४८-अकृतविवाहायाः स्त्रसन्ततेः शैशवापक्रान्तिमित्यादि वक्तव्यम्‌ |. परिणीत- 
शब्दमधिङ्ृत्य बहूक्तमधस्तात्‌ | 
२४९-सिन्धुं प्रति बिन्दवो यथेति बक्तव्यम्‌ । Fr 
२६०-सुमनोगुच्छक इत्येव संस्कृतम्‌ | सुमन इति सकारान्तं प्रातिपदिकम्‌ | 
२५१-यावत्‌ तावदित्येते पदे प्रयोक्तव्ये केवले, नार्थः समस्तेन व्यस्तेन वा पर्यन्तं- 
शाब्देन | अत्र नयनयोर्मुङुलत्वेन रूपणं व्यर्थ द्रनिमीलितेतिविेषणेनैव 
तदुर्थगतेः | 
२५२-पुनः शब्द: पक्षान्तरे वर्तमानो वाक्यादो न प्रयुज्यते | दुर्दुरूया इति च 
वक्तव्यम्‌ । दुर्दुरूटाः पुनरित्येवं न्यासः कार्यः । 
२५३-कल्याणोदर्काय कल्पत इतिं तु युक्त. वचः स्यात | उदकः फळंमत्तरमि-. 
त्यमरः । तेनोदकोऽन्तो न भवति |. 


१२४ .. . घाम्व्यवहारादशः" 


२५४-सुकृतिनाः साव्रकेन्‌' सवदश्रसम्पाताःः किं ' समृल्सार्यन्ते शिज्ञवः"। 

. २५५-विनयिनि गुणाः, गुणाच्छीः, श्रीमत्याज्ञा, ततो' राज्यम्‌! 

२५६-विद्या णह्दीतेलगनोत्साहा दयः साधनानि । 

२५७- नायमर्थो जनसा धारणस्य गोचरः | बिशेषज्ञ अप्यत्र मुह्यन्ति | 
५८-घन्याः खल शिष्यशिक्षासक्षणां विचक्षणा गुरवः । 


२५९-संस्कृत-संख्यावन्तो हि प्रकृत्यैव स्निग्वया दयितवेवाऽकिश्चनतया सोत्कण्ठं 
कण्ठे ग्रहीता भवन्ति । - 


`२६०-अध्ययनमघीयानानां यु्ञानानां च न बहन्तर्मत्ति | उभये हि कार्यः 
तात्पर्येण दुष्करं कुर्वन्ति । 
२६१-अस्मिन्वस्तुनि गुणा एते, एते च. दोषा एतस्मिन्निति विमृश्य हेयोपादेय 
अवधार्‍येत्‌] ` 
५४~पितरि सावकश्चन्दोऽप्रसिद्धः ।. न च प्रकृतिप्रत्ययपरिचयोऽस्तीसि नूत्ना 
अप्रयुक्ताः शब्दाः कछप्या: । 
२५५--विनयिनि गुणाः, गुणिनि श्रीः, ` श्रीमत्याज्ञा, आज्ञापके च राञ्यंम्‌ इत्येवं 
` प्रक्रमसाम्यं भवति । 
२५६. -लगनमिति भ्वांदेलंगतेल्युंटि रूपम्‌ } प्रयोगरत्वस्य धातोरत्यर्थं बिरलोऽ 
वाक्तनश्च | अत्रार्थे व्यसनमासङ्गोऽभिनिवेशो वा प्रयोक्तव्यः । 


२५७--जनसामान्यस्येति वक्तव्यं जनसमष्टेरिति बा | जनसाधारणं 
साधारणं भवति । . 


२५८ सक्षण इति निर्व्यापारस्थितिको भवति न तु सव्यापारः । क्षण उत्सव 
` इत्यप्यथों न सुष्ठु संगच्छते । अनुप्रासप्रिय एव कश्चिद्रमसादेवमाहार्थ: 
` साङ्गत्यमनपेक्षमाणः । शिष्यशिक्षापरायणा इति तु वक्तव्यम्‌ | 
२५९ ./स्क्रतज्ञा इति वक्तव्यं संस्कृतं विद्वांस इति बा । संख्या गणना विचारों 
विवेकश्च भवति । तद्वान्सँख्यावान्‌ विचारवान्‌ विवेकी विमर्शः | 
अमरेण तु पंण्डितपर्यायत्वेन संख्याबानिति पठितम्‌ । प्रविवेकेण पर्याय-` 
- धचना! प्रयाक्तच्या न साकूयण । | 
२६०० आध्ययनमित्यधिकम्‌ । ` अधीयानानामित्येवः पर्यातम्‌। अथवाऽधीङ्‌ 
. . क्रियाविशेषे पठितोपीह क्रियासामान्ये वर्तते । यथा शपथ. शपत इत्यत्र 
, „ “शाविः । तेन न,-करिचिद्दोषः | परं नैतत्‌ प्रायिकम्‌ । 
२६१-अस्मिन्वस्तुन्येते गुणा. प्ते च दोषा इतीत्येवं - वक्तव्यम्‌ |. न दि मुधा 
स्वाभाविक: , पदक्रसोऽन्यथृतीयः, अनपेक्षित. वा पदं प्रयोजनीयस्‌ । 


१. जनफेन! ` यष व म 24 


, ° 
ठु जनेः 


~ 


व्यवह्ारव्यतिक्रमास्तसरीहार्‌श्च १२९५ 


२६२-इदानीमाविष्काराणां-समासिप्रायमञ्भूदिति स्पष्टो हृसिमाविज्ञांनस्यं | 

२६३-यया झिक्षामांसया ःशिक्षितम्मन्यो जनों: दिनस्प द्विर्भोक्तुमपि न लभते सा 
नाइति -समादरम्‌ | 

२६४-यत्सत्यं गुरुकृपाकटोक्षप्रसादभूतं तस्य परीक्षोत्तरणम्‌ , अन्यथा न-तेन तत्र 
प्रभूयेत | 

२६५-एवं बृद्धिमुपेयुषि कर्मकर'विरोधे यत्किञ्चिद्‌ वेतमे वैशिष्ट्यं कर्तमापत्येत । 

२६६-एवं . विषयेष्वनेकेष्बभिबिनीयमाना नैकत्रापि पूर्णरूपेण साकब्यमुपसी- 


दन्तिः । ७ 
२६७-यस्मांद्‌ हिन्दवो दुराचारान्निष्कियान्‌ भिक्षाकान्‌ः महीयन्ते" तस्मादहर- 
हदयन्ते | 





२६२-प्रायेण समाप्तिरभूदिति वक्तव्यम्‌ । आविष्काराः समासप्राया इति वा | 
प्रायो भूम्न्यन्तगमने । समाप्तेः प्रायो भूमा बाहुस्यमिति समासिप्रायः । 
अत्र क्लीबत्वं कुतः स्यात्‌ | 
२६३-सिक्षाभासया यया झिक्ष॑या' ` 'सा नार्हति समादरमिंति वक्तव्यम्‌ । शिक्षाया ` 
आभास इबाभासोऽस्या इति झिक्षाभासा । अथवा झिक्षावद्‌ आभासत 
. इति झिक्षाभासा | पचायच्‌ । यथा हेतुवदाभासत.इति हेत्वाभासः | 
wn इति कृपया गतार्थ इति प्रसादभूतमित्यपनीय . फढितमित्यादि 
पदं देयम्‌ । 
२६५-क्तुमापत्येतेत्यस्य ख्यानेऽकामेनापि क्रियेत, अवशमपि क्रियेत, अनिञ्छयापि 
क्रियेतेति वा वक्तव्यम्‌ । कर्तुमित्यादिन्याखे छोकभाषानुकरणरभसादापत्ये- 
तेति भावे कर्मणि वा रूकारः कथं . युज्येतेति नेक्षितं प्रयोक्त्रा । आपत- 
तेररथोपि तस्यानवगतः | स सद्यः पतने प्रतिभाने वा वतते । सोर्थस्च 
प्रकृते न संगच्छत इत्यनुदितस्पष्टम्‌ | 
२६६-भूयानत्रातिक्रमः । विषयेऽनेकस्मिन्नित्येव साधु । अनेकमन्यपदार्थे ( २।४। 
- २४) इति चात्र लिङ्गम्‌ । तथा च प्रयोगः--तद्गवस्तत्समो देशीत्यनेकः 
प्राकृतक्रमः ( काव्यादर्शे १।३३ ) इति । पूर्णरूपेण साकसल्यमिति 
चैका ्थाभिधायि पदद्वयम्‌ । केवलं विभक्ती भिन्ने, तेन पूर्णरूपेणेति शक्यं 
परिइतुंम्‌। उपसीदन्तीति च प्राप्नुवम्तीत्यर्थेऽशक्तम्‌ । विदृतोस्यार्थो 
'विदोोषात्पूर्वेति नेह भूयो वितन्यते | | | 
२६७-महयन्तीति वक्तव्यम्‌ । महीङ कण्ड्यादिः पूजाळामे वर्तते न पूजने | 
१. कर्मकरा भृतिभुजः। ये मृता अन्यस्य कृते कर्म कुवेन्ति । ` २. आसादयन्तीत्यर्थ- 
विवक्षति। ३. भिक्षाशीलान्‌ । षाकन्‌ प्रत्ययः ।-- ४. पूजयन्तीत्यथं विवक्षति । 


/ 


१२६ | 'बाग्व्यवह्यारांदर्श: :- 


२६८-विदुषां द्वाराऽस्य निर्णयः कार्यः, ते हि प्रमाणमेंवल्ञातीयकेंष्वर्थेषु । 

२६९-विद्वां्ो हि विव्रिघाभिर्विधाभिः सम्भानमईन्ति । 

२७०-तत्र ग्रदेशे सर्वत्र क्षारं जलं सुलभमभूत्‌ , नैकोऽपि बिन्दुरासीचयो ळवणसान्न 
स्यात्‌ ] 

२७१-नेदं तिरोहितं जनस्य मन्दाक्षस्यापि | 

२७२-मनुष्यो हि 'तेषु तेष्वर्थेषु छुब्धस्तृषितो मगो मरीचिमिव पश्येन्सहस 
प्रधावति । 3 

२७३-न६हि कश्चित्सइजं स्वमावमतिक्रमितुमलम्‌ | 

२७४-संस्कृतं नाम जननी, हिन्दी च तदात्मजेति कथं सत्यां जनन्यां तदात्मजा 
'राष्ट्रसिहासनमधिकरोतु ५ ` 


"क 
१ 


२६८-विद्वांस एव द्वारं इति रूपकम्‌। . समस्तरूपके बिद्दद्द्वारेति वक्तव्यम्‌ 
व्यखरूपके च विद्दद्धिद्वारिति | षष्ठ्या नार्थः | ` , 

२६९-विशिष्टा विभिन्ना विधा .यस्य सम्मानस्य स विविधः। तत्र बिविध 
सम्मानमईन्तीति वक्तव्ये विविघाभिर्विधाभिः सम्मानमहन्तीतिः वावप्र- 
पञ्चेन न किमपि कार्यम्‌ । वाग्डम्बर एव स भवति । ` 

- २७०~स्विंविषये सातिविधीयते विकल्पेंन काल्ये गम्यमाने | अत्र च्विविषयोऽ 
भूततद्भाव एव नास्ति ! कारल्न्यममभिविधिर्वास्ति न वेति विचार एव 
नोन्मिषति । लवणो न स्यादिति तु वक्तुमुचितम्‌ | 

२७१-मन्दाक्षम्‌ इति,हियि रूढमिति मन्द्ट्टेम॑न्ददर्शनस्येति वा वक्तव्यम्‌ । 

२७२-मरीचिकामिवेति ` वक्तव्यम्‌ । -मरीचिरिव मरीचिका ।. इवार्थे प्रतिकृतौ 
कन्‌। 

२७३-स्वस्य भावः स्वभावः । स सृजः सहृभूरेव भवतीति नार्थो विशेषणेन । 
संभवस्यभिचाराभ्यां स्या्ठिशेषणमर्थचद्‌ इत्युक्तेः । इह च व्यभिचारो 
नास्ति । 

२७४-यदि सिंहासनमधिकरोत्वित्यस्य सिंहासन स्वीकरोत्वित्यर्थस्ताई न दोषः । 
य॒दि चाधिकारो नियोग इत्यर्थमाचष्टे तहिं सिंहासनेऽधिक्रियेतेत्येव निर्दोष 


स्यात्‌। 
छ| 





१, अघितिष्ठस्वित्यमित्रैति । 


` व्यवहारव्यतिकमास्तत्परीहारञ्च > डु १२७ ` 


~ 


२७५-पठिताया अङ्गनाया विषये. .न बहुवक्तव्यमंस्ति । सा हि-किमपि णहकृत्य॑ 
न रोचयते ॥- ` 
२७६-पुरुषा थंचतुष्टयस्य यथायथं सम्पत्तिरजनीति कृतार्यनो जीवितम्‌| 


७७-अपेक्ष्यते नाम. विपशितामपि सङ्कभावः, येन -क्रियात्मकं किमपि कार्ये 
सम्पद्यत | 


- २७८-इहदेशजानामायुः प्रायेण विंशतिवर्षतत्न्रिशद्व्परिमितं भवति । 
२७९-अत्र पाठशाले' रूप्यकाणां विशतिदंक्षिणा . प्रतिमासं मिलति प्रत्येकं 
छात्राय व्ययाय.। 
२८०-चारित्रंब्रताऽऽदशाज्ञानिना गुरुणा भाव्यम्‌ | - 
२७५-पठितमस्या अस्तीति पठिता । अर्श. आदिभ्योऽच्‌ । एवं व्युसत्तिसंभवेऽपि 
` दुर्लभोऽस्य)प्रयोगः | व्याक्रियन्ते शब्दा ब्याकरणेन न तु करियन्ते इत्यसकृ- 
दुक्तमधस्तात्‌ । तेन नहि यत्र तत्राशंआदित्वं -कस्पयित्वा नूत्नाः शब्दा: 
कार्याः। ( २।३ ) किरातटीकायाँ मस्लिनांथेन द्रोपदीमधिङ्त्यापठिते 
त्यु्तम्‌--अत एवेयमपठितापि साधु वक्तीति युज्यते विस्मय इत्यर्थं इति । 
तत्र अविद्यमानं, पठितं पठनं यंस्याः सेति विग्रहः । पठिताझन्दस्तु 
` 'पाठवत्यथे नं कवित्मयुक्तपूर्वः | तेन पठितवत्याः श्ुतबत्याः साक्षराया 
इति वा वक्तव्यम्‌ । . 
२७६-यथायथं यथास्वं मवति । तस्मादू यथातथमिति वक्तव्यम्‌ । 
२७७-कार्य नाम क्रियात्वं. न, व्यभिचरति, तेन क्रियात्मकमिति विशेषणं व्यर्थम्‌; 
किमपि साध्यं साध्येतेति शन्दान्तरेरपि सोर्थः शक्योभिधातुम्‌ । 
२७८-आझुर्विशतिवर्षांवरं त्रिंराद्व्षपरं भवतीति वक्तव्यम्‌ | यथास्थिते त्वर्थ एव . 
कञ्चिन्नास्ति । 
२७९-मिळ संगमन इति तुदादिः. अयमकर्मकः । अस्य संगतिमात्रमर्थः, न तु 
लब्धिः | रूप्यकाणां. विंशतिं दक्षिणामेकैकशछातरो लभंते इत्येवं न्यासः 
कार्यः | अच्ययीभावाः क्रियां विशिंषन्ति । तेनच्छात्राः प्रत्येकं ( यथा 
स्यात्तथा ) लभन्त इति वक्तेव्यम्‌ , एकेकञ्छात्रो. लभत इति वा | 
२८०-ज्ञानिनामादर्शेन गुरुणा भवितव्यम्‌ । आदर्शो दर्पणो भवति । आदर्श 
इवादर्श इत्यौपमिकः प्रयोगः । यत्र खरूपं यथावद्‌ दृश्यते-स आदर्श: । _ 
-किंलक्षणा ज्ञानिनो भवन्तीति तत्र भवति गुरो द्रष्टन्यम्भवतिं। शुपतीनामदर्श 
.. :इत्यादेश च कादम्बर्यादिषु दर्शनादयमेव प्रकारः शिष्टजुष्ट इत्रि संदेहा- 
नवकाझः | 


१. अत्र वैकरिपकी तत्पुरुषस्य नपु'सकता । 


२२८ - बाग्व्यवहांसदर्शः 


२८१-इद चाध्यापकैरध्यायिभिश्च समं स्मरणीवमुभयालङ्कारो बोधोपजन' इति 1 ¦ 
.२८२-तस्य'जनसेवाकार्यकलापैः सहः विद्यायामपि सविदोषांऽभिरुचिंरभूत्‌ । 
२८३-अत्रत्यं सर्वं चिकित्सादिकार्यमेकस्य महा वैद्र॑स्य संरक्षणे भवतिः। 


२८४-पुत्त्रां हि पितरो जीवद्दशायां प्रीणयेयुः, उपरतयोस्तयोर्भक्तघा-श्रद्धया वां न 
` कश्रिदर्थ 

२८५-हंसकारण्डवादिपदाभिधेयाः के नाम पंक्षिण इतिं केचिद्‌ भाग्यवन्त एव 
' परिचिताः स्युः | ` 


२८६-नेदानीं सन्त्युपयुक्ता ग्रन्था इति न सारवद्दचः | 

२८७-बद्धानामप्यपराद्धानां सर्वा आवश्यकताः पूरणीया भवम्ति राजभिः । 

२८८-कोरलीवार्थशाखप्रभ्ृतीन्‌ ग्रन्थान्‌ विलोक्य परं विस्मयन्ते युरोपीयां राज- 

तिक्राः। | 

२८१-अध्यापकैरध्यायकैश्चेति न्यासः शोभनतरः स्यात्‌ | 

२८२-जनसेवाकार्यकळापेष्विवेति वक्तव्यम्‌ | यथास्थिते ठु कार्यकलापानां विद्या- 
याश्च साहचर्य गम्यते तश्च न विवक्ष्यते। अपिशन्दरचैवं व्यतिरिक्तो भवति । 
कार्यकलापाइचामिरुचेर्विषयो न भवन्ति। कार्यकलापैः सहाभिदचिरित्यन्वये 

. त्वस्थाने सहशब्दः । नहि सहशब्दो विषयं वक्ति, किन्तर्हि साहचर्यम्‌ । 

२८३-वैद्यस्य संरक्षणे भवतीत्यपास्य वैद्येन संरक्षितं वर्तते । .संरक्षण इति सप्तमी 

किमर्थिका । वैद्ये च महच्छब्द उपपदं न देयम्‌ । तथा चोक्तम्‌- “शंखे 


तैले तथा मांसे वेद्ये ज्योतिपिके द्विजे । यात्रायां पथि निद्रायां महच्छब्द्रो 
न दीयते ॥ इति । 


२८४-जीबदू दक्षायां इत्यस्य जीवतोर्दशेत्येव विग्रहः । का सेति च नोक्तम्‌ | 
_. _ पितरौ जीवन्तौ जीवो वा प्रीणयेधुरिति वक्तव्यम्‌ | 

_२८६५-इति परिचितवन्तः स्युः । परिचिनोतेः कतरि क्तवतुः । परिचिता इत्यत्र 
कर्मण्येव क्तः, स चार्थमभिवाङ्छितं नार्पयति | 


२८६-उपयोगिनो ग्रन्था इति वक्तव्यम्‌ । उपयुक्ता नियमपूर्वकमघीता भवन्त्यु- 
पयोगं वा येन केन प्रकारेण नीताः । 


२८७-आवश्यकतेति शब्द एव नास्तीत्यसंकदुक्तमघस्तात्‌ | तेनेह अपेक्षितमर्थजातं 
संविधेयं कल्प्यमिति वा वक्तव्यम्‌ । 

२८८-राजमैतिका इत्यत्रोभयपदवृद्धिर्दुलैमा । -आनुशतिकादिषु राजनीतिशब्द- 
स्यान्तर्भावे प्रमाणविरहात्‌ । ठकठजौँ चापि दुर्लभौ । तेन राजनीतिशन्दात्‌ 
तदधीते तहेंदेत्यण्‌ ग्रसक्तः, अनिष्टरूपप्रसङ्गर्च । तस्मान्नीतिविदो दपनीति- 
विदो वेति वक्तन्यम्‌ । 


१, ज्ञानवृद्धिः। 


९ व्यवहारव्यतिक्रमास्तत्प्रीहारश्र १२९ 


२८९-सकृल्हुसप्रचारा भाषा कोषव्याकरणबलेन भूयः -्रवर्तयितुमशक्यम्‌ | 
२९०--आसीदयोध्यायां. शतक्रतोरवमानं नेच्छुरदिडीपसून्‌ राधववंशप्रवर्तको राजा. 
' . शघुनाम-। 

२९१-यत्सत्यं महाराजो दिलीपो रयाणां ककुदिति व्यपदेशमहंति । 
२९२-तत्राभिनये प्राध्यापकाः सूत्रधारस्य पात्रं वरन्ति । 

२९३-प्रायेण पुत्त्राः पितरावतिवर्तन्तै, स्वच्छन्दश्वैवानुवर्तन्ते । 

२९४-ग्रोपशिशुमिः सहृ संगतः खेलति नन्दकिशोरः । 

२९५-पूर्वाः कविकृतीराधार्य\ किमपि प्रणेतुं प्रयतिष्ये । 

.२९६-धम्मः प्रभवस्यर्थकामयोरुपरीति शास्त्रम्‌ । AN 


२८९-वाक्यादावेव सामान्योपंक्रमेऽशाक्यमिति -शाक्यं विलिङ्गवचनमपि प्रयोक्तुं 
न ठु मध्येऽवसाने वा । तेन शक्येति वाच्यम्‌ | 

२९०-वाक्ये नञ्‌ प्रसज्यप्रतिषेधे वतेते क्रियापदेन चान्वेतीत्यंवमानमिच्छुर्दिळीप- 
सूनुः श्रीरघुर्नासीदित्यंर्थः स्यात्‌ । सोऽमिष्ठः । अथावश्यसमाधेयं नेच्छुरिति . 
नशब्देन सुप्सुपासमासोभ्युपेयताम्‌ । 

२९१-ककुदमिति शब्दोऽकारान्तः. क्लीबे । तस्यावस्थायां गम्यमानायां लोप 
शिष्यते न तु यत्र तन्नोनियमेन । तेन ककुदं नृपाणां नृषतिक॑कुदमिति वा 
वाच्यम्‌ । 


२९२-सून्षारस्य वेषं परिणह्नन्तीति सूत्रधारभूमिकायां बर्तन्त इति वा. बक्तन्यम्‌। 
पाल्ने त्वभिनेता पुरुषी भवति अभिनेत्री स्री वा । सूत्रधारस्य पांत्रं वहन्ती- 
त्यनर्थकः पदसन्दोहः । 

१९३-इच्छावचनञ्छन्दशब्दोऽदन्तः । तेन स्वच्छन्द्मनुबर्तन्त इति वक्तव्यम्‌ | 

:२९४-अन्न सहार्थस्य संगत इत्यत्र सम्शब्देनेव गमितत्वात्सहरान्दो व्यतिरिक्तः, 

_ स हेय़ः 

` २९५-आङपूर्वो धृञ्‌ धारण इति धातुराश्रयदाने आधाने वतेते न त्वाश्रयणे | 
स्वार्थे णिच्‌ । - अनड्वान्‌ दाधार एथिवीमुत दाम ( अथर्व० ४।११।१ } 
इत्यत्र यथा । ,कविकृतिभ्य आश्रयं दत्त्वा, तदाधारो भूत्वेति विपरीतार्थों 
पलन्धिः | अवहाराधारावायानासुपसंख्यानसित्यत्र .आप्रियतेस्मिन्नित्याधार 
इति व्युत्पत्तिः काझिकायास्‌ । 

२९६-ध्मोऽर्थकामयोः प्रभवतीत्येव पर्यासम | तत्र शेषे घष्ठब्ैवोपर्य भुस्थ गमि- 
तत्वात्‌ । 


१ आधारीकत्येति विवक्षति । 


१२० :. = वारूयवहारांदर्ा: " 


२९७-मातरिद्वरो देवंदत्तो नूतमपारीणः' प्रधनभुवि शत्रुभियोदुम । ` ` + 
२९८-दयाळो रक्ष रक्ष ऋूच्छिणो नः । नित्यं हि स्वशरणान्‌ रक्षसि |` 
“२९९-ऐषमः श्रीजवाहरलाळः कांग्रेससदसो मनोनीतः` सभापतिः, प्राताधिकारो-. 
ऽसौ कां नीतिमंनुसरिष्यतीति विविदिषति लोकः । न 
३००-ये चक्षुध्मन्तोप्यचक्षुष इव पथो अ्रेशिष्यन्ते ते संकटेषु.घटिष्यन्ते' |! 
३०१--एवमाचरतो मे ढोमाइपि न वक्रीभूतम्‌ | 
३०२-यदा प्रभृति वेदेशिकराजसत्तयाऽस्मिन्देदोऽधिङृतं तदा प्रभत्येय विजम्मित 
„दारिद्र्थेण। ..... . ST 
२९७-पारीण इति शक्यं द्विशा व्युत्पादयितुम्‌ |“ राषट्रावारपारादूघखावित्येतद्वि 
“7५ हितेन शैषिकेण.' खप्रत्ययेन, ` अवारपांरात्यन्ताचुकामं गामीत्यनेन वा 
'खंप्रत्ययेनं । पूर्वन खग्रत्ययस्य तत्र जातः, तत्र भंबः, तत्र प्रायभवः, 
"= अतन्न संभृत इत्यादयोऽर्थाः | पारीणः पारे जात इत्यादिरर्थः। स॒ च नेह 
"बेट इत्युपक्ष्यः | उत्तरत्र पारं गमिष्यतीति पांरीणं इत्येवार्थः, नत्वर्थान्तर- 
मस्ति। तेन पारीण'इति प्रभुः समर्था वा न भवति! न चायमन्रार्थे 
प्रयुक्तपूर्वः | तस्मादप्रभुरक्षम इति वा प्रयोज्यम्‌ । 
२९८-शरणं गृहरक्षित्रोरिति वचनाच्छरणं रक्षितृजन उच्यते । तेन दारंणागता- 
निति बक्तव्यम्‌ | 
२९९-काड्म्रेससदसा पतिरिति इतः ( पतित्वे वा इतः ) प्राप्ताधिकारोऽसा- 
वित्यादिरविन्यासोऽपहतदोषः स्यात्‌ । काङग्रेससदसः सभापतिरित्येवं 
विन्यासे एकत्र सदःइान्दोऽपरत्र सभादान्दः किमपि स्खलति श्रवणयोः | 
मनोनीत इति सर्वथा दुरूहम्‌ । लोकमाघाज्ञैरिदानीमेब कल्पितमिदं संस्कृत- 
ज्ञानां नाहँति मात्रयापि समादरम्‌ | 
३००-घर चेष्टायामिति भूवादिषु पठ्यते | तस्य पतनमर्थस्तु न कापे दृष्ट 
निराङ्कत्यमेतत्‌ | 
३०१-लोमापि नामीयतेत्येवं वचनं व्यवहारानुगं भवति। तत्र मीड हिंसायामिति 
दिवादिरकर्भको धातुः । 
३०२-राजसत्ता राजभाव इत्यनर्थान्तरम्‌ । तेन नात्र दोषः । अस्मिन्देशेऽवि-. 
कृतमिति तु दुष्टम्‌ । अधिकरणं नाम नियुक्तीकरणम्‌ , अधिकारवत्तवसम्पा- 
दनं प्रसहनं स्वीकरणं वा भवतिं । अधिकारला भस्त्वस्य नाथः । सजसत्ता 
देशेधिकृता, देशमधिक्कतवतीति वा वक्तव्यम्‌ । 
१, अशक्त इत्यर्थेत्न प्रयुक्तम्‌ । २. नाम्ना निर्दि्टोऽनधिष्टितकार्यासन इति विवक्षति । 
२. निपतिष्यन्तीत्यभिम्रे ततम्‌ । ° 


व्यवह्वाख्यतिक्रमाससरीदारश्च १३१: 


३.०३-सत्यायुःदोधे यदि नरं सर्पोंडपि दशति चेन्न तस्य प्राणां उक्लामन्ति | 

३०४-इदमन्न नो ह्वार्दम्रै॥ न प्रयत्नाद्विरन्तन्युम्‌, अनिवें दः श्रियों मूलमिति च 
स्मर्तव्यमिति । क ८ 

३०५-एतेनास्माकं पुस्तकानां पूज्यतासमयस्य ध्यानमायाति । 


« २०६-शतक्रोशमितविप्रकृशेभ्यः  प्रदेशेम्यो वेदपार॒र्ग तं विपश्चितमुपासीदन्‌ 
विद्यार्थिनः - 
३०७-स एकाकी कार्यमिदं, सम्भालयिठुं` नादाकत्‌। ` _ 
३०८-मुव्याक्कष्टिशक्तेरुप्चायाः श्रेयः श्रीन्यूटनस्येति नार्य्याः सहन्ते | 
३०९--दयावर्षाबस्थायामेव भीशङ्करः झास्त्रोषमवेदीत्‌ ! 





३०३-अत्र यदीति च चेदिति च समानाभिधेये प्रयुक्ते । एकतरं तु शंक्य॑- 
परिहतुंम्‌ | तेन यदिशब्द एव परिहार्यः, चेच्छन्दर्तु रंदैयो लाघवाय | 
सति यदौ तदेति वक्तव्यं भविष्यति । 
३०४-हार्दमित्यभिप्रायार्येऽशक्तम्‌ | हार्दमिति हृदिस्थं भवति | प्रेमा वा! 
दँ निवारयन्‌ इति सायणः । प्रेमा ना प्रियता हादैमि त्यमरः । 
तेनायं नो द्ृद्रतोऽभिप्राय इति वक्तव्यम्‌ | 
३०५-एतेन वयं पुस्तकानां पूण्यतासमयं स्मारिता भवाम इत्येवं वक्तव्यम्‌ | एतेन 
पुस्तकपूज्यतासमयो 5स्मत्स्मृतिविषयतां नीयत इत्येवं वा वाच्यम्‌ | _ 
३०६-शतं क्रोशान्विप्रक्ष्टेम्यः प्रदेशेभ्य इति. शतात्कोहोम्य इति वा वाच्यम्‌ | 
` प्रदेशेभ्य इति चावाच्यम्‌ | पूर्वत्र काछाध्वनोरत्यन्तसंयोगे इति द्वितीया । 
३०७-सम्मालयितुमिति चिन्त्यम्‌ | मळ आमभम्डने चुरादिरनुदात्तेत्‌ । आभण्डनं 
` निरूपणम्‌ | प्रकृते ठु -नायमर्थः संगच्छते । इमं कार्यभारं वोढुमिति. 
` चक्तव्यम्‌ | 
३०८-आकङ्कष्टिशिक्तेरप्ञातेति , उपज्ञाया इति वा प्रशस्यः श्रीन्यूटन इत्येवं 
वक्तव्यम्‌ | अत्रोपज्ञाया इति देतो पञ्चमी | श्रेयः शन्दो मोक्षेण समानार्थकः । 
तथा ह्याह--सुक्तिः केवस्यनिचांणश्रेयोनिःश्रेयसाश्ृतेमिति | यत्‌ किञ्चित्‌ 
प्रशस्यतरं तदपि श्रेयः | उपज्ञाया श्रेय इति तु नार्थ कमप्यर्पयति + ` 
३०९-दशवर्ष एवेति वक्तव्यम्‌ , वयसा दशहायन इति वा । ददावर्षांवस्थेति 
दुघेटः समासः | ` 


१. अभिप्राय. इत्यमिप्रौ ति । २. बोदुमिति विवक्षति । ३, प्रशस्तिरित्यथें प्रयुक्तम्‌ 1 


१३२ :. ' बाग्व्यवहारादर्शः' ` ` 


३१०-तेनः महाजनेन घनराशिरपि पुष्कलो५जिंतः, - यत्परिणामस्वरूपोऽयं 
विद्यालयः 


३१ यास परं प्रावीण्यं गतः स आचार्यचरणाद्‌ विद्यावाचस्पतिरिति पदं 
> मे | 


३१२-ज्योतिष्मत्याः पत्त्रिकायाः स्वांतन्त्र्याङ्कस्थगने' शासितणां कोऽभिप्राय इति 
नं सुज्ञानम्‌ । 
३१३-इतः पेरेसनामकं नगरं ,गतः स श्रेष्ठी रत्नानां व्यापारमकरोत्किलं । 
_३१४-आजुषङ्किक पथि स्खलितः स॒ भग्नपादोडजनि | 
३१५-क्व पांतिवतीर ते क्व च लीलाऽपरासाम्‌ ।, - 
३१६-अघिमरणविष्ठरं शयानः 'पिता पुत्त्रानेवमनुशशासं | 
३१७-अयमहं महतः कालस्य कृते मौनमालम्बे । 





३१०-यत्परिणाम इत्येव । स्वरूपदाब्देन नार्थः | यत्परिणामभूत इति तु शक्यं 
वक्तुम्‌ | 

३११-आचार्यचरणेभ्य इति' वक्तव्यम्‌ । तत्पुरुषे समास उत्तरपदं चरणदाब्दो 
बहुत्वे वर्तमानः पूजावचनो भवति न त्वेकत्वे । 

३१२-स्थगनमावरणं भवति न रोधनं प्रतिषेधनं बा} प्रत्यादेशनमिति तु बक्तव्यम्‌। 

, यथा विक्रमोर्वशीये जळदसमयं प्रत्यादिशामीति पुरूरवस उक्तिः | 

३१२-व्यापारशब्दः कार्यासङ्कमेवाह न तु क्रयविक्रयव्यवहारम्‌। तेन रत्नानां 
व्यवाहरदिति वक्तव्यम्‌ | व्यवहृपणोः समर्थयोरिति कर्मणः रोषत्वचिव- 
क्षायां षष्ठी । कर्मणि तु द्वितीया स्यादेव । रत्नानि व्यवाहरदिति 4 

३१४-अनुष्ङ्गादागतमानुषङ्विकम्‌ | अनुषङ्गः प्रसङ्गः परम्पंरासम्बन्धः | अत्र _ 

` तेनार्थेन नार्थः । तस्माद्‌ दैवाद्‌, यहच्छयेति वा वक्तव्यम्‌ । 
३१५~न हि ष्यञः षिच्वात्सुलभो ङीष्‌ सवत्र समुत्पाद! | न हि भवति त्राह्म- 
` जस्य भावः कर्म वा ब्राह्मणीति 1 . एवमत्रापि ङीषसौलम्येऽपि पातिव्रत्यमि- 

त्येव प्रयोक्तव्यम्‌ | व्याक्रियन्ते हिः शब्दा व्याकरणेन न तु कियन्ते । 

३६-अधिमृत्युशय्यमित्येव ऋजुर्न्यासः 1 न भूमः स्वस्य कोषपरिचयो न घोष्य 
इति । शब्दाडम्बरस्तु परिहार्य; । क 

१७-कृते इत्यस्थाने | तस्य कारणादित्येवार्थः | स च प्रकृते नोपपद्यते । घष्ठ- 

थपि च | तदर्थस्यानुपलम्भात्‌ । तेन महान्तं काळं मौनमालम्ब्य इस्येवं _ 
वक्तव्यम्‌ । अत्यन्तसंयोगे द्वितीया । यावच्छब्दो वा प्रयोज्यः, तद्योगेपि 
द्वितीयोपपत्तिर्मती भविष्यति । चतुर्थ्या अपि प्रसङ्गो न । तादर्थ्यबिरहात्‌। 


१.. निरोधेये प्रयुक्तम । २. यच्च्छयेत्यथे विवक्षति | २. पातिव्रत्यम्‌ 

३१८-यावान सिद्धान्तस्य सम्बन्धः सं वादिप्रतिवादिभ्यां स्वयं 'विनिश्रेयः। 
नास्माकं पक्षपरिग्रहो युक्तः । 
'३१९-पदव्यो' वृण्वन्ति' प्रथितयशासं त्वाभुपनताः । “) 
३२०-गमीरार्थप्लतेयं भाष्यटीका, क एनां कुर्यादन्यत्र हरे: | 
३२१-इदानीभिङ्गाळंदीरकयोर्मूळत ऐक्यं विज्ञाय मानवो हर्षगद्गदो' भवति | 
३२२-सोऽधिकारिपदमधिङ्गत्यं स्वानवाधीरयद्‌ गोरवं च स्वस्यालघयत्‌.। 
३२३-रघु: किल सर्वस्वदक्षिणं विश्वजितं यज्ञं चकार | 
- २२४-पश्यतामेव नो गोग्रझणस्य रक्षकास्तद्वातका अभूवन्‌ | 
३२५-सर्वा च शिक्षाप्रणाली परीक्षासु" निर्भरतामापद्यते । 





३१८-कः सिद्धान्त इति तु, सिद्धान्तस्तु वादिप्रतिवादिभ्यामित्यादि. वा वक्ूव्यं 
` व्यंवहारानुगमाय | पूर्वत्र विकल्पे विनिश्चेयमित्यनुषञ्जनीयमू | 
२१९-वृणत इति वाच्यम्‌ । वृङ्‌ संभक्ताविति 9्या[दिः प्रयोक्तव्यः ! सम्यग्‌ 
` भजनं. संभक्तिः ।- दञ्‌ वरण इति स्वादिस्तु प्रांयेणाङपूर्वः प्रयुज्यते 
प्रच्छादनं चाइ । सम्पूर्वापि तमेवाथे ब्रूते । 

३२्‌०-केवलः प्छवतिस्तरणे वर्तते । यल्लघु तत्‌ प्लवते । उडुपस्तु प्लवः. कोक; 
इति, कोषः । आङपूर्वस्त्वभिषेचने वर्तमानः सकर्मको भवति.1 तेन गमीः 
राथाप्लुतेति वक्तव्यम्‌ । | 

३२१-हर्घपरीत इत्यथें- हर्षगद्गद -इति पदमशक्तम्‌। गद्गद इति वाचि स्खलन 

` वाक्सङ्गो वा भवति | सगद्गदं ब्रबीति । सगद्गदया वा'चा ब्रवीति । 

३२२-अधिकारिपदमधिष्ठायेति तु साधीयः स्यात्‌ | अध्यास्येति वा प्रयो 
क्तव्यम्‌ | 

३२३-यज्ञमाजहार, यज्ञं वितेने इति चा प्रयोज्यम्‌. । अत्राडपूर्वा इरतिवां प्रयुज्यते 
विपूर्यस्तनोतिर्वां | विश्वजिता यज्ञेनेजे इति वा तृतीयाप्रयोगो व्यव- 

` हारानुपाती । 

३ २४-नात्रांनादराचिक्यमभिप्रेयते .भावलक्षण इति षष्ठया अप्रसङ्गः । अचिर- 
प्रवृत्तोयं रक्षकपूर्व: कृतो गोग्रा्मणधात इत्येव विवक्षितं न त्वस्माननाहृत्य स 
प्रत्त इत्यर्थः | तेन भावलक्षणा सप्तमी साधुः स्यात्‌ । पद्यंत्स्वस्मास्विति । 

३२५-परीक्षासु लम्बते, परीक्षाः संश्रयत इति वा बक्तव्यम्‌ | निर्भरशब्दस्य तु 

: नायमर्थ इत्यसक्कदवोचाम । अत्रार्थेऽयं गरवत्परास्यः । 


१. उपाधयः । २. वारयन्ति | ३. हषेपरवरा इत्यर्थ इत्यभिमन्यते। ४. पंरीक्षेकस मपश्रया 
भवतीति बिचक्षति । ; 


:१३४ ` :वाग्व्यंवह्रादशःः ` .. 05 


३२६-प्रतिपक्षिणों दुरुत्तरेष्प्यभ्युपगमवादेन- तदङ्गीकृत्य प्रकारान्तरेण व्यवस्थापने 

दुर्ननतोषन्यायः प्रवते । न 
` ३२७-लोकाः खड लोमस्य संमुखे धर्मस्थ बढि ददति प्रायेण 

३२८-गतो वनं श्वो -भवितेति रामः ` 
शोकेन देहे. जनतातिमात्रम्‌ | ( भद्दे २।११) 

३२६-अझो बतानर्थसङ्घोऽस्मानुपनतः,. कथमतो निर्मोक्षः स्यात्‌ 1 

३३०-कूरं तस्य समाचारमाकर्णितवतो मे चक्षुषः शोणितमवतरति | 

३३१-धूमबंहुळास्तमस्विन्यो घटा गगनं स्थगयन्ति । ० 

३३२-स समयः कथं कथमपि निष्क्रान्तः, वयं च प्रासराम | 

२३३-जीविकासमसंया देनन्दिनं' जटिलायमानेव दृश्यते | 


३२६-प्रतिपक्षिणो दुष्टमप्युत्तरमभ्युपगमवादेनाङ्गीकृत्य प्रकारान्तरेण तस्य 
व्यवस्थापन इत्यादिरुपन्यासोऽनवद्यः स्यात्‌ । दुरुत्तर इति.-भावलक्षणा 
ससमी प्रयुक्ता | न ठ विषयसप्तमीति विस्पष्टम्‌ ।-भावलक्षणायाश्च ससम्या 
नेर विष्यः । तत्र हि यस्य भावेनान्यस्य तद्व्यतिरिक्तस्य भावो लक्ष्यते 
तत्र सप्तमी विधीयते । अत्र दुरुत्तरसद्भामेन स्वस्यैवाङ्ीकाररूपों भाषो 

- लक्ष्यते | प्रपञ्चितोऽयं बिषय; पूर्वार्द इति तत एब विशेषो$वघधार्यः | 

३२७-लोभाय धर्मे बलिं ददतीति वक्तव्यम्‌ | सुमुखे इति व्यर्थम्‌। घर्मस्येतिः 
पष्ठी दुश्पपादा । धर्म एव बलिन तु धर्मसम्बन्धी कश्चिद्‌ बलिर्नाम । 

३२८-गत'इति भूतकालः इवो भवितेति भविष्यत्कालेन सम्बध्यमानः साघुः | 
चाठुसम्बन्धे अत्ययाः- ( ३।४।१ ) | FR 

. ३२९-समैर्वर्गः सङ्चसार्थो तु जन्तुभिरित्यमरात्सङ्घ इति प्राणिसमुदाये रूढः | 
तेनानर्थसंनिपात इति वक्तव्यम्‌ | ` 

३३०-चक्षुषी क्रोषताग्रे भवत इति वा रोघारुणिते इति वा वक्तव्यम्‌| 

“३३ १-करिणां घटना घटेति कोधात्करिसमुदाय एघ शब्दों रूढः[ मेंघमालायां 
सु कादस्बिनीति प्रयुज्यते | तेन तमस्विन्यः कादम्बिन्य - इति. नि दुष्टं 
स्यात्‌ । 

-३३२-निष्करान्त इति निःसतो बहिर्गत उच्यते | अतीतोऽतिक्रान्तो व्यपगत 
हूत्यादिष्वन्यतमं प्रयोज्यम्‌ | 

३३३-समस्येव समस्येत्योपमिकः प्रयोगः साधुः । देनन्दिनमिति तु न कचित्मरयुक्त- 
पूर्वम्‌ इति नाहत्यम्‌ | दिने दिने, दिनाद्‌ दिनम्‌ अनुदिनमिति वा वक्तव्यम्‌ ! 

.१. अनुदिनमित्यर्थ' विवक्षति। 

३३४-पारक्या* नो वल्लभां धरां स्वचशे कृत्वा चिरं रेमिरे । -* 
३३५-सेयं हृदयसंकीणंता* नाम निरनुक्रोशा पिशाची | इथं .निसूदनीया-1 
३३६-अयं चाळखानां स्वभावो यत्त उपस्थितंस्यावसरस्य लाभं न.ग्रहूणन्ति । 
_ ३३७ कपापीयूषलेशार्थ पदाब्जे ते निळीनोऽइम्‌। | वोग 
'३३८-सृक्ष्मो$्यमर्थः सर्वस्य प्रेक्षणं नेयात्‌ । 
` ३३९-नात्र भोजनादिविषये कापि सुविधा समस्ति4 ` तेननचिरात्‌- स्थानमिदं 
, त्यक्ष्यामः | 
३४०-कथज़स्येदं तात्पर्यन्सर्बस्यार्थिनः समर्थर्या ध्ययनेऽधिकारो न त्वेथ्यापने । 


३२४-श्रेयान्स्वधर्मो विगुणः 'पारक्यास्स्वनुष्ठितादित्यत्र मनो दर्शनात्मारक्य- 
दाञ्दोऽष्टाध्याय्यामव्युस्पा दितोऽपि साधुः । शिष्टप्रयोगात्‌ । परं पारक्यः 
... , परकीयो भवति, न तु पर इति प्रकृते प्रयोगोऽस्थाने.। परे इति.तु वक्तव्यम्‌ 
३३५-संकीर्ण प्रंकीर्णे व्यतिकीर्ण संमिश्रमित्यनथान्तरम्‌ | संकुचिते “तु नास्य 
प्रयोगः । तेन सोऽयं हृदयसंकोच इति वक्तव्यम्‌ । उपमानेनः लिङ्गसाम्यांय 
तु सेयं ह्ृदयसंकुचिततेति संकुचितद्ृदयतेति वा वक्तन्यम्‌ | 
३३६-उपस्थितमवसरमुपयोगं. नं नयन्ति इत्येवं शिष्टरैल्यनुविहिता ` भवति | 
` अवसरस्य लाभं शह्नन्तीत्यस्यावसरं ळमन्त इत्येवार्थः 
३३७-पदाब्जे इत्येकवचनं न युक्तम्‌ । ` पदादीनां द्वित्वाविष्टा'जात्िः प्रायेणेति 
द्विवचनमेव युक्तम्‌ । निलीन इति तिरोहितो भवतिं ! ` पदाब्जे “अभिलीन ` 
इति बक्तव्यम्‌ । पदाब्जे इति द्वितीयाद्विवचनम्‌ | अभिपूर्वा लीङ्‌ सकर्भकः, 
` यंथा सुजतरूवनं सण्डलेनाभिलीन इत्यत्र मेघवूते । आश्रितश्चचार्थः। .__ 
३३८-परेक्षामिति वक्तव्यम्‌ | प्रेक्षेति .बुद्धिपयायः । तथा चामरे, पाठ:--प्रेक्षो प- 
रब्धिद्चित्संवित्प्रतिपञ्ज्ञस्तिचेतना इति | प्रेक्षणशब्दस्तु तत्राप्रसिद्धः | 
`३३९-झोभना विधा सुविधा भवति, न तु सोकर्यम्‌ । केचित्सौबिध्यमिति. 
` सोकर्यारथे साधु पश्यन्ति। तन्न। सुकरमित्यथॅ. सुविधानमिति. भवति, न 
तु सुविधम्‌ । आतो युच्‌. ( ३।३।१२८ ) .इति खलर्थे युच्‌ः| ` तेनासति 
सुविधशन्दे सौविध्यमिति भावग्रत्ययान्तं सुतरां दुर्छमम्‌ । -सुत्रिंधाशन्दात्‌ 
स्वाथे ष्यजि सौकर् नार्थं इति :सुविधासोविध्ये. उभे अपि हेये। सौकर्य 
मित्येव प्रयोगाहँम्‌ । किमपि सोळम्यं नास्तीति. तु श्रेयान्‌ वातां. मार्गः. | 
३४०-कथनस्येदं तात्पर्यम्‌ इत्यपूर्वः , संस्ङ्गते ,प्रकार::। ., एतंदुत्तं “अवतीति 
प्रयोज्यम्‌ | अयमर्थ इतिवा | २ 


१. परे इत्यर्थ'.इत्यंमिमन्यते । २. हृंदयसंकोच इत्यथै प्रयोगः'। 


१३६. बॉग्व्येवद्दारादर्दी 


२४१-आङ्गला; खल महाकवेः शेक्स्पीयरस्य॑ं कृते समस्तं साम्राज्यमपि वार- 
.. यितुर पारयन्ते | 

३४२-सुखसंवादमिमं श्रुत्वा सर्वे ते प्राहृष्यन्‌ धन्यं चात्मानमकलयन्‌ । 

३४३-शिशिरस्ततोपि रात्रेः समयः । 

३४४--ब्याधस्तदानी किञ्चिदगेव्वर्षत गुल्मकतिरस्कृतं चापश्यत्‌ कण्ठीरवम्‌ | 


- ३४५-साहित्यं खल्वस्माकमव्यक्तभावान्व्यक्तीकृत्य प्रभाबंयत्यस्मान्‌ | 


३४६-चरणचपेटाभिस्तस्य चपलतां चूर्णयामास । 


३४७~वत्स 1 मा भैषीरिति मुहु हुरुच्चैरुचचार तातः ।' 
३४८- नित्यं तिग्मानि तपांसि तपन्नयं. यतिरिदानीं त्वगस्थिभूतः | 
३४९-यत्सत्यमियं भारतसंहिता वेदैः समितो र्ज्ञानमिधिरस्ति । 


.३४१-चारयिदुमिति वृङ्‌. संभक्तावित्यस्मा तुमुनि रूपम्‌ । अर्थस्तु विवक्षितो 


[| 
8 


नाप्यते | तेन हारयितुमिति वक्तन्यम्‌। ` ` ॥ 
३४२-कुशलवृत्तान्तमिमं श्रुत्वेति. वक्तन्यम्‌ । संवादः संलापो भवति नोदन्तः । 
२४२-प्रथमं तावच्छिशिरसत्रापि रात्रिरिति रिष्टजुष्ट: . प्रकारः ।. यथा शिशिरतु- 

रित्यत्र ऋतुरन्दोतिरिक्तस्तथा रात्रेः समय इत्यत्र समथशब्दः । रात्रि 

समय एव तु मर्वति | किं च रात्रेरिति षष्ठ्यपि दुःसमाधानां । ` 
२४४-अब्Nतेत्यपास्य प्राक्रामत्‌ , प्रासरद्‌ इति `वा वक्तव्यम्‌ः। दघिस्तु नात्रा 


३४५-प्रभावयंति प्रभून्‌ शक्तिमतः करोतीत्यर्थं इति नेह कद्चिद्दोषः | 

३४६-चरणाघातैरिति वक्तः्यम्‌ । चरणावताडनेर्वा । चपेटस्चपेटा बा. विस्तृ 
ताङ्गलौ करे वर्तते । तथा चामरः--पाणो. चपेटभ्रतलश्रइस्ता चिस्तृतताङ्ग- 
लाविति। न हि भवति करचपेट इति | कुतश्चरणभ्चपेटः । 

३४७-उच्चैरुन्चारयामासेतिं वक्तव्यम्‌ | उच्चरतिस्तूर््वगतौ वर्तते उच्चरति 
बाच्य इति । अतिक्रमणे च- धमंगुच्चरत इति | प्रभाषणे तु णिजधिक- 
एवोत्पूर्वश्‍चरतिर्वर्तते न केवलः | व्यक्तवाचां समुच्चारण इतिं चात्रं लिङ्गम्‌। 

३४८-तपांसि तप्यमान इत्येबोचितम्‌। ` अर्जयन्नित्यर्थः ।  तपस्तपःकमेकंस्यैवेति 

` कर्म्कर्तरि यक्‌ „ लटः शानच्च | ` कर्मकर्तयेव . तपेरचार्थे . प्रयोगो भवति 

न तु शुद्धे कर्तरि । तपस्तपतीतिं प्रयोग एव नास्ति | 


३४९-ेदैः संमिंतो ज्ञाननिधिरस्ति इत्येवं वक्तव्यम्‌ | . संभितस्तुल्यो भवति न तु 
संमितः | समितः संगतो भवति | ` 


१ उपदेत्यर्पयितुमित्यर्थमर्पिपयिषति 1 २, प्रासरत्‌ इत्यर्थ विवक्षत्ति। २. तुंल्य इत्यथ 


इह अयोगः । 

३५०-ईश्वराणां रोगिताथामंत्यशनमेव परं निदानम्‌! ! 

३५१-कदाचिद्वर्घायामपिः न वर्षति वारिवाहः, सोऽवंग्रहो मवति | 

३५२-एवं प्रसरत्यपिं परितः प्रत्यृदपश्सिरे' स धीरो निश्चयं नाहारयत्‌। 

३५ ३-इयं विंशतिशती क्रियमाणेमंहाइवसंभारैः संत्रासयति लोकम्‌ | 

३५४-यवनानौदेवनागरयेन्यतरल्टिपिभ्यां व्यवद्दारोस्त्विति ` कामचारमिच्छन्ति 
केचित्‌ | 

३५५-अनुकूलमवसरं लब्धुं वासरान्‌ कांश्चिदक्षिपत्स: । 

३५६-दुर्गतानां विरलभोज्आनां गेहकेषु क्षीरैकपायिनः शिशवो मोधमेव याचन्ते 
दुग्धम्‌ | 

३५७-न कुर्यात्‌ परमेश्वरो यत्कस्यचिद्भाग्ये परीक्षा संपतेत्‌ । 

` ३५०-परं कारणमिति वक्तव्यम्‌ । निदानं त्वादिकारणम्‌ इति परत्वेन तस्य 
बिंदोषणमनर्थकम्‌ | 

३५:१“-वर्षांस्वितिः वक्तुमुचितम्‌ -। ˆ आपः ~सुम नसो “वर्षो. अप्सरःसिकतासमाः । 
एते स्त्रियां बहुत्वे स्युरित्यमरवचनाद्र्षाशन्दो. नित्यं . बहुवचनान्त एवं 
प्रयोगस्य विषयः | सत्र चायं प्राइपि वर्तते न वर्षे । घर्षाभ्यष्ठक्‌ इति 
सूत्रे बहुबचनप्रयोगोप्यत्राथे लिङ्गम्‌ | | 

३५२-पर्यैन्तभुः परिसर इत्यमरः | विघ्नविसर इति तु वाच्यम्‌| अनुप्रासेना- 
पट्दतधीस्त्व न्यथा वक्ति | 

३५३-इयं विंशतितमी ( बिंशी.इति वा ) शतान्दीत्येवं. वक्तव्यम्‌ । विंशतेः 
शतानां समाहार इति विंशतिशती | एवं संख्यैव केवला प्रत्याय्यते न तु 
संख्येथमपि किंचित्‌ । 

२५४-यव नानीदेवनागयोरन्यतरया रिप्येत्यांदि वक्तव्यम्‌ | अन्यतरशब्दे एक- 
वचनमेव : युक्तम्‌ । द्वयोर्मध्ये यः कक्चिदेकोऽन्यतरशब्दवाच्यो मवति | 

३५५-वासरानक्षपयत्स इति वक्तव्यम्‌ | कषे क्षये इति णिन्सहकारेण प्रयुज्षते 
वाक्यज्ञा ।.क्षिपतिः क्षिप्यतिर्वा नात्राथें व्यवहियते । 

३५६-एकं पाठं शीळं येषां ते एकपायिनः | क्षीरस्यैकपायिन इति क्षीरैक- 
पांयिणः । शिवभागधतवत्समासः । कुमत्ति चेति नित्यं णत्वम्‌ । 

३५७-मा स्म देवः (वेधा इति वा.) कस्यच्िस्लळारे परीक्षां भवित्रीं : लिखत्त्‌ 

- ` इत्बैवं विन्यादो निरस्तसमस्तदोबो जायते.) अयमेव च व्यवहार: 


१. कारंणमावेयें अयोगः । २. आङृषि/ २.. विज्ञनजे इत्यर्थैमंमि मन्यंते । 


२२८ है - वाग्व्यवहारा दशेः 


३५८-वयमन्येषां परीक्षां परिण्ह्लीमः स्वं तु न परीक्षामहेः। 

३५९-परमेश्वरो नः-प्रत्येककार्याणि परीक्षते 1 . 

३६०-अपि युक्तं नाम कालिदासतोऽश्वघोषस्य पराचीनत्वं कल्पयितुम्‌. 

३६ १-पादुंके परिधेद्दि, यन्तुं च सज्जो भव । 

:३६२-कष्टं च कार्य किशोरं च कयः | किं नु मे बत्सः करोतु । 

३६ ३-सोडय़ं द्रव्यलाळसोऽपि परकाष्ठाया आसीत्‌ | 

३६४-कालिदासस्य सूक्तिष्वेकद्वे एवात्र संशह्मेतै निदर्शनाय। | 

३६५-एतखसङ्गेन मथुरागतानां चः नो यमुनास्नानं द्वारकाधीशदर्शनं च सहजं 
जातम्‌ | 

३६६-एतेनाप्लावेन बढ्वो ग्रामा ग्रामटिकाश्रावहन्‌ । 


र 


` ३५८-वयमन्यान्परीक्षामहे न त्वात्मानमित्येनं वक्तव्यम्‌ | 
३५९-परमेश्वरो नः'कार्याणि प्रत्येकं परीक्षत इत्येवं न्यासः कार्यः । प्रत्येकमिति 
वीप्सायामव्ययीभाचः। अव्ययीभावाइच क्रियाविशेषणानि भवन्ति प्रायेणे- 
` ` ` त्यसक्कदवोचाम । प्रत्येक (शब्द) प्रयोग विषयो न्यक्षेण निरूपितः पूर्वाद्धे । 
३६०-प्राचीनत्वमिति वक्तव्यम्‌ | पराचीनत्बं तुं वेमुख्यं भवति । 
३६१-इद पुनरुक्तम्‌ । इदं विमृष्टं प्राक्‌ । Ke 
-३६२-कैशोरं कैशोरकं वा बय इति वक्तव्यम्‌ | बाल्यं च वय इत्येवं वा । 
३६३-यद्यप्यमरे लालस इति शब्दो लालसया समानार्थकः पठितः । तद्यथा-- 
` कासोऽभिछाघस्तर्षश्च सोत्येथ लालसा द्वयो:। यादवस्तु लालसशन्दं 
' सतृष्णपर्यायेषु पठोते। तेद्यया--लोछुपो ` लोलुभो लोलो लाळसो 
लम्परोऽपि चेति | तस्माद्द्रव्यलालस इति सप्तमीसमासो न तु व्यधिकरणो 
बहुब्रीहिः । तेन नात्र कङ्विद्दोधः । परकाष्ठायां . इति “षष्ठी तु दुष्यति | 
` परया. कायेति तु वक्तव्यम्‌ 1 `तस्य द्रव्ये -हॉलसायाः पराः काष्ठा55सीद्‌ ` 
`` -इति वाक्वान्तरं बाऽऽश्रेयम्‌ | 
६४-एकद्वा एवात्र संशह्मन्त इत्येवं वाच्यम्‌ । एका वा द्वे वेत्येकद्वाः ( बहुं 
्रीहिः ) | सवं नाम्नो वृत्तिमात्रे पुंवद्भावः । | 
३६५-समं जातम्‌ इति वा सह जातमिति वा वाच्यम्‌ः! सहजमिति स्वाभांविकेऽरथे 
रूढम्‌ 
३६६-अत्र `कर्मणि लङि" ओह्मन्तेति 'वक्तव्यम1 कर्तरि तु ` न्यस्यन्दन्तेत्यर्थ 
स्वात्‌ । 


व्यबहारव्यतिक्रमांस्तत्परीहारश्च १३९ 


३६७-तदाऽहं द्विविधायां पतिता । न चेन्नाभिकुलं यामि रुग्णा भमाम्बा 
मामभिश्चपेत्‌ , यामि चेत्‌. पतिदेवो रुष्येत्‌ | . | 

३६८-छो मे मित्रस्य वसुमित्रस्य तीत्रसंवेगः शीतको ज्वरः समांयात्‌ । 

३६९-ततः कस्यचित्कालस्य तस्याभिप्रायो मे द्ृदयङ्गमोऽभूत्‌ः। 

३७०-नास्बप्रेक्षणेन. मनोविनोदमन्तरा न कश्चिदर्थं इति केचित्‌ः।तदापात- 
रमणीयम्‌ | 

३७१-सम्प्रीत्या सुज्यमानानि न नश्यन्ति कदाचन । धेनुरुष्ट्रो. बहन्नश्नो यश्च 
दम्य; प्रयुज्यते € मनु० ८।१४६ ) ॥ 

३७२--दायस्य ,दशांशान्‌ कृत्वा ददाभ्यः पुत्रेभ्यः समं विभजेत्‌ | 

' ३७३-न हि. मुनित्रयीणां समान आविरभावकालः शक्य आस्थातुम्‌ । 
३७४-न- हि सर्वस्यं समानः सन्मानो युज्यते । 


३६७-ह्वैधीमावे इति वक्तव्यम्‌, संकटे इति वा। द्विविधाशब्दुस्तुः नात्रार्थ 
.... अयुक्तपूर्वो दष्टः । द्वितीया विधा द्विविधा स्याद्‌ । संख्यावचनाना बृत्तो 
पुरणप्रत्ययान्तार्थे वृत्तिरेष्टेत, द्वयवयवा .विधा वा. । 
३६८-मित्रं.उ्वरोऽप्रद्दीदिति वक्तव्यम्‌ ।. एष व्यवहारः | इवेतकेतुं -ह ` किलासो' 
,,. जप्मद्देत्युपनिषदि । मित्रं ज्बरोऽविन्दतेति वा । 
६९-द्ददयंगमं संगतं भवति वचश्चेत्तद्भवति। छ चु ते हृदयङ्गमः सखा 
इत्यन्न कुमारसम्भवे { ४।२४ ) ह्टदयङ्कमो हद्य इत्येवं व्याख्यातँ मल्लि-' 
नाथेन. | तेनामिप्रायो हृदयं गतोऽभूदिति बक्तव्यम्‌। ` . ` 
३७०-वबिनोद विहायेति बक्तव्यम्‌ । अन्तराऽन्तरेणबिनादयः शब्दा असान्निध्यं 
विरहमभावं बाऽऽहुः । प्रकृते विनोदव्यतिरिक्तं प्रयोजनं नास्तीत्यर्थः | 
३७१-स।मान्योपक्रममिदं बिशेषाभिघानमिति भुज्यमानानीत्यत्र ' नपुंसकत्वं न 
दोषायः। यथा-न च देहवता शक्यं त्यक्तुं कर्माण्यरोषत इत्यत्रः शक्यशब्दे 
सामान्योपक्रमान्नपुंसकत्वमेकस्ं च | | 
३७२-दायं दशांशान्कृत्वेति वक्तव्यम्‌। अथान्धकारं गिरिगह्वराणां : देष्रामयूखै 
शकळानि कुवेन्निति रघुवंशप्रयोगेन्धकारशब्दे यथा द्वितीया - तथा प्रकृतेऽपि. 
` दायशब्दे द्वितीयेव युक्ता । 
३७३-मुनित्रय्या इति वक्तव्यम्‌ | त्रयशान्देऽवयवे तयपोऽयच्‌ | .अये'|सं 
संख्येये च बर्तते (यदा संख्यायां तदा स्वभावत .एकत्वे वर्तते| 
३७४-सम्मानोऽस्तीति वक्तव्यम्‌ ! सन्मानस्तु सतां मानो भवति । 

३७५-नासीराधिंकारस्य प्रदनो नूनं जीवनमरणयो: प्रदर्न आसीत्‌ । 

२७६-भ्रशामहमांभारी! तेषामिति सकातंज्यं निवेदयामि |: ` 

३७७-तत्र काले प्रजाभ्यः कीईशाः कियन्तश्च दण्डा अदीयन्तेति गोतमधर्मसूता- 

दिभ्यः शक्यं विज्ञातुम्‌ । ` 

३७८-सवास्तास्ता माषाः संस्कृतवाच एवोपजीव्या; |. 

३७९-नहि सर्वेर्थाश्चा टुकारा नुबतेनाम्यामेव सुसाधा भवन्ति । 

३८०-तस्यापमानोपर्यपमानो भवतिं तथापि नासौ स्वमाचारं समाभत्तें। 
_३८१-परं त्वया तु मद्भार्ताऽमननस्य शपथ एच कदाचिद्धः। ` 
_३८२-सा कोपनप्रकृतिरासीदिति मतविसंवादं मनागपि नासहिष्ट | 





२७५-नासीराधिकारान्वयब्यतिरेकायत्ते नो जीवनमरणे इति व्यवस्थितमासीत्‌ | 
एवमुच्यमानं संस्कृतवाग्व्यवहारमनुविधत्त इति मन्ये। कथं वा दोषज्ञा 
मन्यन्ते १ 

३७६-बहूहं तेभ्यो धारयामीति कृतवेदितया निवेदयामि । + एवं "हि" शिष्टं अभि-. . 
प्राय प्रवेदयेयुः । आमारीति तु संस्कृते ऋणिनि न कचिखयुज्यते | 
कार्तेश्यमिति सांध्वपि पंरुषाक्षरमिति परिहरेयुर्वाङमाधुरीं स्एहयन्तः । 

३७७-न हि दण्डो दीयत इति व्यवह्वारः |. दण्डो नाम प्रणीयते, धार्यते निपात्यते 
वा | तेन प्रजासु कीहशा दण्डा, प्राणीयन्त, अधार्यन्त, न्यपात्यन्तेति बा 
बक्तव्यम्‌ । त र 

३७८-एवं विपरीतमुक्त भवति । संस्कृतवाचमेवोपजीवन्तीति तु वक्तव्यम्‌ । 

“३७९-चाड करोतीति चाटुकार; ।- अयमर्थस्तु प्रकृते5सद्धतः | चाट्वनुवर्तनाभ्या- 
मिति तु वाच्यम्‌ । | द 

३८०-उत्तरोत्तरमपमान्यमानोऽप्यसौ न स्वमाचारं समाधत्त इत्येवं वक्तव्यम्‌ । 
सर्वत्र 9 चरञ्भाषाछायेयं भवत्युत परिशुद्धमकृतकं संस्कृतमित्यत्र प्रति 
जागरितब्यम्‌.। ` 

३८१-तस्वयां तु नाहं ते . वचोंऽङ्गीकरिष्यामीति शसेमिव - भातीत्येवं वक्तव्यम्‌ । 
दापथं शपत इतिं चे क्वाचित्कः प्रयोगः । शपथ धरतीति तु न कचि 
दपिश्रुतः। ' :. 

३८२-कोपनाऽऽसीदिः्येवः पर्याप्तम्‌ | ताच्छील्ये युच्‌। तेनेव प्रतिशब्दो 
तय क र कोक 





१. उपकृत इत्यथो विवक्षितः । 

३८३-प्रायः परीक्षामनुत्तीर्णस्योत्साहः स्वाहा भवति | 

३८४-सा पुत्रीभिः :समं तथा मदु व्यवाहरद्‌ यथा: ताः स्वञ्चिरसि समारोपयत्‌ । 
३८५-सर्वमन्यं विहाय त्वामेव स्वस्य रक्षितारमचेषम्‌ , तत्कुतो नाभ्युपपद्मसे माम्‌ | 
३८६-दानीं सृ मोक्तिकों खजमजहात्‌ पौषी चाधात्‌। _ 

३८७-गाण्डीबमुक्तः स शरः सद्य एव. द्विषतः कार्मुकस्य प्रत्यञ्चा'मुदकुन्तत्‌ । . 
३८८-इदानीमग्रिमकतेव्याय संनह्मताम्‌ । 

३४९-तदानीं संस्कृतं गद्य सर्वसाधारणे व्यवहियमाणमासीत्‌ | 

३९०-मुख्यार्थे वान्तादीन्‌ ्राम्याञ्शब्दाञ्दिष्टा लेखका नाद्रियन्ते | 
३९१-समयास्पता मां संक्षेपायानुरुन्धे', बहु च विवक्षे । 


३८३-उत्साहोऽवसीदतीत्येवं वक्तव्यम्‌ । स्वाहा देंवहविदाने इत्यमराद्‌ दीयमानं 
हविः स्वाहा न, येन प्रेकृतः प्रयोगः साधुः स्यात्‌ । लक्षणया देवतासम्प्रदाने 


हबिषि प्रयोग इति चेदनग्नो तत्कथम्‌ । न ह्यत्राग्निः श्रयते { न चाध्या- 
हारो युज्यते । 


३८४-यथा ताःइष्टानिष्टयोः- समं तस्या अवधेयवचना अभूवन्नित्येवं वक्तव्यम्‌ | 

२८५-रक्षितारमवंरयमिति वाऽब्रृण इति वा वक्तव्यम्‌ । पूर्वस्मिन्प्रयोगे वर 
इप्सायामिति चुरादिधांतुरुत्तरस्मिश्च इंड संभक्ताबिति ब्रथादिः | चिञ्‌ 
चयने इति धातुर्वरणे न वर्तते । 

३८६-मुक्तामयं हारमजहात्पोष्पीं खजं चाधादित्येवमुपन्यासः. साधुः स्यात्‌ | 
हारशब्दो मुक्तामन्तरेणापि मोक्तिकसरमाह, खक्‌ च माला भवति। माला . 
च ग्रथितं मास्यमाह । तेन\पोष्पीमिति विशेषणं विस्पषशथम्‌ | 

३८७-संस्कृते प्रस्यञ्चादाब्दो नास्ति । मोर्ची ज्या शिञ्जनी गुण इत्येत एवामरेण 
स्वे नामलिङ्गानुश्चासने पठिताः 

३८८-अनन्तरकतेव्यायेति वाच्यम्‌ । 

३८९-गद्यं सर्वसा धारणमासीत्‌ , गद्येन व्यवहारो वा सर्वेषां साधारण आसीदिति 

बक्तब्यम्‌ | 


३९०-झिष्टा ग्रन्थकारा इति वक्तव्यम्‌ । लेखकस्तु छिंपिकरो भवति । तत्रै- 

`  नार्थेऽस्य रूढिः 

३९१-अनुरुन्धे इत्यस्यानुसरत्यनुबध्नातीति . वार्थः । अनो रुध कामे इति तु 
दिवादिरात्मनेपदी । अनुरुध्ये ` कामये इत्यनर्थान्तरम्‌ । समयाल्पता मां 
ब्लात्संक्षेपं कारयतीति वक्तव्यम्‌] मां संश्चेपाय बरवंस्रेरयतीति वा 
वाच्यम्‌ | । 


१. शिझनोत्यथै प्रयोगः ।. २. विवशीकरोतीत्यमें प्रयोगः ।. 

३९२-इदं प्रधनं नगरम्‌ इदं च निर्धनम्‌ । 

३९ ३-आम्यत्वादयो दोषा इमां दैवीं वाचं स्प्रषुमपि न समर्थयन्ते । 

३९४-धनकासुका भगवन्तं कमलिनं'. न तथाऽराधयन्ति यथा कमळाम्‌ | 

३९५-राजसूयं यियक्षुयुधिष्ठिर इन्द्रप्रस्थे महतः संभारांश्चकार । 

३९६-जितकाशिनो' रामस्य लङ्कातोऽयोष्याप्रस्थाने ननन्दुर्वानरसेन्यानि । | 

३९७-अम्ब इयमद्य भिक्षा प्रासेति बहिद्वास्मर्जुनेनोक्ता कुन्ती समं विभज्य भुज्य- 
तामिति सहसोक्तवती !. ततः सा भिक्षा वधूट्रौपदीत्युपळम्य्‌ मइत्यसमङ्खसेरै 

* पतिता । 
३९८-बन्ध्यः स पुरुषो यस्य सुतो न जातः | . 








` .३९२-प्रधनमिति युद्धनामसु पठितम्‌ । तद्यथा--युद्धमायोधनं अन्यं प्रथनं 
प्रविदारणम्‌ इत्यमरे पाठः | तेन सधनं महाधनं धनीति वा वक्तव्यम्‌ । 
३९३-समर्थयत इत्यस्य चिन्तयतीति वार्थः, उपोद्बल्यतीति वा । न .समर्था 
न प्रभवः, न प्रभवन्तीति वा वाच्यम्‌ | 
३९४-धनकामुका इत्यदुष्टम्‌ | कमे भाषायामनिषेध इति षष्ठीसमासः । कमलेति 
' लक्ष्या नाम | साऽस्यास्तीति कमली । ब्री्यादित्वादिनिः । एवं व्युत्पत्ति- 
सोष्ठवेऽपि कमलीति विष्णुं नाभिधत्ते, तेनेदं परिहार्यम्‌ । कोषकारा अपि 
नेदं तत्रार्थे पठन्ति |. वेयाकरणेन शाब्दा व्युत्पाचा नोत्पाद्याः 
.३९५-राजसूयेन यियक्षुर्युधिष्ठिर इत्येवं व्यवहरणीयम्‌ ¡ राजसूये यागे साधनभूत- 
द्रव्यबुद्धि विघाय तृतीयोपपाद्यते | । 
. ३९६-अयोध्यां प्रति प्रस्थान इति वक्तव्यम । अयोध्याप्रस्थानमिति तु दुर्घट 
समासः । 
` ३९७-असमज्ञसे पतितेत्यस्य स्थाने5नौचित्यसंकटे पतितेति वक्तव्यम्‌ | समज्ञसमिति 
न्यायो भवति । अन्नेषन्यायकल्पास्तु देवारूपं समञ्जसम्‌ इत्यमरः । 
असमञ्जसं चान्यायः। सोऽर्थश्च नात्र धरत इति अनोचित्यसंकटे 
पतितेति वक्तव्यम्‌ | | | 
३९८-बन्ध्योञ्फळो5वकेशी चेत्यमरे वनोषधिवर्गे पाठ: | ऋतावपि फळरहितो वृक्षो 
बन्ध्ध उच्यते | तत्साम्यादृतुमत्यपि या स्त्री न प्रजायते, निरपत्या भवति 
सा बन्ध्येति कीर्त्यते । पुरुषे तु नायममिलापो इङ्यते । अनपत्य इत्येव 
तु युज्यते वक्तुम्‌ | 


१. विष्णुमित्यर्थमभिप्र ति! २. जिताहवस्य । हः अनौचित्यसंवाटे -इत्यर्थ इत्यनिमन्यते । 

.३९९-दमानि दिवसानि भनो मे. किमप्युन्चाटितमिवास्ति । 
४००--आदर्शाविनीता इमे परिवारकाः ! 
४०१-अन्ुवन्धं निपुणं निरीक्ष्य पादोत्थानं विधेयं सुधीभिः । 
४०२-अथ केन मूल्येनेमे ग्रन्थाः परिक्रीताः ! 
` ४०३-विदेरो त्वेकस्मिन्नेव दिवसे केषाञ्चन वार्तापत्नाणामनेक धा! प्रकाशन भवति। 
`४०४-मया गीर्वाणवाण्येव निजपाञ्या' स्वीकृता, अर्थलाभस्ठु न मनछि कृतः | 
०५-महतां प्रभावस्तु सद्य एव दृष्टिपथं गोचर॒यति', न तु चिराय निहुतरितिष्ठति | 
.४०६-शिक्षाशुल्कक्षमा पणेनानुग्रहीष्यन्ति मामाचार्यचरणाः । 
४०७-अत्रावसरेऽच्यापका अपि भाषणानि ददुरध्यायंका अपि | 


४०८-यस्सनिर्बेन्धं' समर्प्यमाणं वसुन्धराधिपत्यं रामेण पद्भ्यां निहतं सा परा 
सीमा धैर्यस्य | .. ( 


३९९-उदासीनमुद्विग्न वेति. वक्तव्यम्‌ | चर स्फुट भेदने इति चुरादिषु पठयते ]. 
उच्चाटनं हिंसनं भवति । पु 


` ४००-विनयादर्शञा इमे परिचारका इति 'व्यवहार्यम्‌ | विनयंस्यादर्शां इति वा 
विनयमादर्शायन्तीति बा विग्रहः | ° ` 

४०१-निरीक्ष्य प्रक्रमः कार्य इत्येवं व्यवहारो5नुगतो भवति । 

४० २-नियतकालभ्हत्यात्वीकरणं. परिक्रयणं भ॑वति न तु क्रयणमात्रम्‌ । तेन परि 
परिबज्य केबलं क्रीता इति बक्तव्यम्‌। 

४०३-अनेकधेत्यपास्य बहुधाउसकृदिति वा प्रयोज्यम्‌ । अनेकभेत्यत्र धाप्रयय 
प्रकारे | बहुधेत्यत्रं तु अविप्रकृष्टकालिकक्रिया भ्यावृत्तिगणने धाप्रत्ययः । 

४०४-स्वपाद्यात्मपाठ्येति -वा वक्तव्यम्‌ | निजशब्दस्तु स्वकीयार्थकः । निजं 


सहजं भत्रति, अत एव तात्पर्यत आत्मीयं तदुच्यते । नास्य खशान्दवत्सर्व- _ 
नामत्वमस्ति | न. चायमात्मपर्यायवचनः | 


४०५-हृष्टिपथं गोचरयतीत्येवं विपरीतमुक्त भवति | दृष्टिपथं गोचरं विषयं करोतीत्यर्थ 
तीयते । दृष्टिपथस्य गोचरो भवतीति तु विवक्षितम्‌। अतो दुष्टो न्यासः । 
४०६-शिक्षाशुल्काद्‌ विमोक्षणेनेति वक्तव्यम्‌ । न हि शिक्षाझुल्कं नामाऽऽगोः 
भवति यत्क्षम्येत । क्षमापणमिति त्वपप्रयोगः । आपुकोऽप्रासेः 
४०७-माषणानि चक्रुरिति वाच्यम्‌ | भाषणं नाम क्रियते न च दीयते। . 
४०८~-चरणेनावताडितमिति वाच्यम्‌ । द्विवचनेन नार्थः । बहुवचनमपि .शक्यं 
प्रयोक्तुम्‌ । नैसर्गिकी शुरभिणः कुसुमस्य सिद्धा मूत्नि स्थितिनं चरणे- 


रवताडनानीत्यतर भवभूतिप्रयोगे यथा । वसुंधराधिपत्येः पार्ष्णिदत्त इत्यपि 
शिष्टजुश सृतिः। ` 


१. असङ्गत्‌ इत्यर्थे प्रयोगः । २. आत्मना पठनीयेत्यर्थं गमयितुमिच्छति । ३, दष्टिपथस्य . 
विषयो भवतीत्य्थे प्रयोगः । ४. अध्येतारः । ५, साम्रहमू । 


३४४ . .= वाख्यवहारादर्शीः. ... 


४०९-रघुः किल विश्वजिनासक' यजं. व्यधात्ल्यातिं च विस्तृतामगात्‌ । 
४१०-केचिजीवा प्राणशक्ति रक्षन्त्येव न, परे तु प्रबृद्धां तां दःधति । . 
४१ १-तथाकयितानामस्टृश्वानांमुद्धारे सम्प्रति साभियोगा' राजमन्त्रिण: | 
` ४१ २-केचित्कतिपयसूत्रार्थग्रहणमात्रेण रवान्‌ शुरुदेशीयान्‌' समर्थयन्ते । 
४१३-~बातेरितैरुल्छोलैः करुलोलैराकुलो भवति कासारः | 
.४१४-लुण्टाकेन धनिकस्य कंण्ठो घोटितः सर्वस्वं चापहतम्‌ । 
१५-लुठितसर्वस्वंः श्रेष्ठी चा परिदुर्बलः कैरपि दिवसैः प्राणैरमुच्यत | 

४१६-काप्यभिख्या तदानीमभूतपूर्णशश्ाङकस्य शारर्याश्चरिद्र कायाः । 
४१७-नागरिकेण साम्प्रदायिकः पक्षपातो यत्नेन वारणीयः 


४०९-यज्ञमाहार्षीदितिं वक्तव्यम्‌ , व्यतानीदिति वा । 
४१०-केषुचिज्जीवेषु प्राणशक्तिर्नास्त्येव,, परेषु सा प्रवृद्धा लक्ष्यत इत्येवं वक्त- 
व्यम्‌ । रक्षतिर्हि नात्रार्थे प्रयुज्यते । इदंजातीयकेष्वधिकरणनिर्देश एव 
व्यवहारानुपाती । ` 
४११-रूक्याऽस्पृहयानामितिं वक्तव्यम्‌ । तथाकथितानामिति विशेषणं तु विपरी 
` तार्थमाह.। तथाशब्दो हि सलह्यवच॑नः, यथा वितथशब्दे । अस्एतर्‍य़ा इति 
„तेषां मिथ्यामिलाप इति विवक्षति । 
“४१२-स्बशन्द आत्मवचन एकचे प्रयुज्यत आत्मवत्‌ | एको नः सर्वेषामात्मेति, 
प्रत्येकं वाक्यपरिसमाल्तिरिति वैकल्व्रमुपपन्नम | | 
४१३-ऊर्मिषु महस्सूरलोलकल्लोळावित्यमरादुल्लोलकर्लोलै संमानाभिधेयो । 
तेन लोले? कल्लोलैरिति वक्तव्यम्‌ | 
४१४-घुट परिवर्तने भौवादिक आत्मनेभाषः | ` घुट प्रतिघाते तौदादिकः परस्मै 
भाषः। एतयो्वयोरप्यर्थः प्रकृते न सङ्गच्छत इति दुष्प्रयुक्तम्‌ | तेन कण्ठो 
 वलवन्निरुद्ध इति वक्तव्यम्‌ । कण्ठो निपीडित इति वा |. 
४१५-रुठि छठि स्तेय इति म्वादिंषु पठितौ | छठ विलोडन इति दुदादिषु । 
प्रक्कते स्तेयं विवक्षितमिति छण्ठितसर्वस इति वक्तुमुचितम्‌ 1 
४१६-पूर्णस्य शरच्छशाङ्कस्य चन्द्रिकाया इति वक्तव्यम्‌ । अल्पोर्थो बहुश्च शब्द- 
डम्बर इति झारदानां वाचि लक्ष्यते न विशारदानाम्‌। 
४१७-सम्प्रदाया दायतं साम्प्रदायिक भवति । सम्प्रद्धायश्च गुरुदिष्यपरम्परयागत- 
` मनुझासनम्‌। तेनैकतमस्मिन्निकाये इति वक्तव्यम्‌| अथ सरधोर्मिणां: 
स्या्निकाय इत्यमरः । एकधर्मवतां समूहो निकाय इत्युच्यत इति तदर्थः । 


१, सोद्योगाः। २. गुरुकल्पानू । `. 

४१८-निइन्ता वैरकार्रणां संतां-बहुकरः सदा । ( महौ ६.1/७८ ) हि 

४१९-पूर्वै प्राणात्यये निपुण परित्रातास्तैरितिः तदीयमाभारमद्या पि: शिरोमिवेहामः | : 
२०-नहि विद्यार्थिनां चरितशोधनं केवलमध्यापकेषु -लम्बतेडमिभावकेष्वे पि* | : 

४२१-एतेनेदं निःसरति यद्दैबपुरुधकारावुभावपि कार्यसिद्धौ कारणतां यातः 1 ४ 

४२२-तस्मात््जारङ्गने युक्तः स्याः; ते परमँ घन यश एवेतिः यतः | : 

४२३-ते च मे च साधारणमिदं कृत्यम्‌ | 
२४-तिमिरगहनो जायते. संबंतोऽन्तः 1 

४२५-आदरस्वं मित्र सुनते तबः वैदिके माम्‌ ।. .: 

४२६-विपत्सहनं नाम वीरस्य सहजः स्वभावोऽस्ति | 


४१८-अहु कार्ये करोतीति दिवाःविमेति सूत्रेण टः | श॒द्धयौभिकश्चायं शब्द 
` कविंना प्रयुक्तः 1 तथापि खलप्वि अस्य रूढिः । तथा च काषः---खछपूः 

स्याद्‌ बहुकरः इति। रूढिश्र बलीयसी योगादिति बहुकरशान्दो बळात्खलप्वं 
स्मारयति | तदेनिष्टम्‌। तसरिहार्यम्‌ | सतां बहूपकारक' इति. तु वक्तव्यम 

४१ ९-तदीयमुपकारमारं शिरसा वहाम इति बक्तव्यम्‌ । आभार इत्यप्रयुक्तम्‌ । 

४२०--मातापिन्रादिषु तदवेक्षकेष्वपीति, वक्तव्यम्‌ | अभिपूवों भवतिर्न्यक्करणे 
बाधने वा वर्तते न तु रक्षणेऽवेक्षणे वा. । 

%२१-इदमतोथांदापत्यत इत्येवं बक्तव्यम्‌ । अयं तर्ह्याथिकोऽर्थ इति वा वक्तव्यम्‌ 

:४२२-पदात्पर एव निघातयुष्मदस्मदादेश्या भवन्तीति बाक्यादो व इत्यादेशो न 
प्राप्नोति | °: 

<२३-न चवाहाद्वैवयुक्ते इत्यनेन चकारयोगे युष्मदस्मदादेशौ ते में इत्येतौ न 
प्रसज्येते | तव च मम वेति बक्तव्यम्‌। ` : ? 

४२४-अन्तर्‌ इत्यधिकरणवृत्ति मध्यमाइ । नेदमन्तरङ्गाभिधाने शक्तम्‌ । अन्त 
शब्दोऽव्ययम्‌ । तेन तद्विशेषणं: नपुंसकं युज्यते तिमिरगहनमिति | सर्वमन्त-. 

` शेहमिति वक्तव्यम्‌ । | 
-४२५--वैदिक ते स्वमतं मां परिग्राहयेति वक्तव्यम्‌ | न दि मते कश्चिदादीयते किं 
: » तर्हि मतं किमपि कर्चिदादत्ते ! 

४२६-सस्य भावः स्वभावः । -.स सहज एव भवतीति: व्यमिचाराभावादनर्थकं 
विशे्रणम्‌.। भवभूतिस्ठु स तस्य स्वो भावः प्रकृतिनियतत्वादकृतक इतिः 
बिशेषणमपि प्रयुङ्क्ते । तत्तस्य स्वं:दर्शनम्‌ । .वय तु पश्यामः' सोऽनर्थको 

-'. .चाक्प्रपञ्च इति।.: ''; ` 





१. संरक्षकेष्विति विवक्षितम्‌ । 


३४६ वाग्न्यवहारादर्श 


४२७-इटो वनान्ताद्धुम्रःउद्वच्छतीति वसतिस्तत्र संभाव्यते । 
_४२८-शैल्येन हर्षादिना च रोमाञ्चपुलका जायन्ते | 
४२४५-केचित्परमतनिन्दया-स्वमतप्रशांसया च प्रजासु विरोधवह्िं दहन्ति] 
३०्गातः स्वर्ग सम्रांडिति कुटिळलोकेर्मुखरितम्‌ | ; 
` ४३ १-$तेष्वप्र्यतिमात्रायां :युद्धसम्मारेषु देशो देशान्तरात्‌ -त्रस्यत्यस्यः भूयो बलं 
स्यादिति । 
४३२-अशा अपि स्वेषां दुष्कृतानां फलं नेच्छन्ति ` भोक्तुम्‌ । 
` ४३३-प्राणिमात्राणि.सुखमांत्मन इच्छन्ति न दुःखमिति भूतनिसर्गः । 
४३४-मया मौखिकमुत्तरितः प्रश्न: तेन प्रासदन्प्रादिनकाः | 
४३५-तदानीमरयं नो देशः.सुवर्णमयोर्यात्सम्पत्तिशाली बखूव.। Se 
४३६-इमे इलोकाः. प्रक्षिता इति यदात्य तत्कथं जानासीति एषोऽसौ जोषमभजत्‌। 


'.४२७-धूम्र धूमवद्भवति-न तु धूमः । उद्गच्छतीत्यपास्याऽऽक्रामतीतिं प्रयोज्यम्‌ । 
४२८-रोमाa्चपुळकौ समानार्थकौ । : समानार्थकाइच पर्यायेणार्थः ब्रुवन्ति न.तु 
युगपत्‌ | तेन रोमाञ्चो जायत इत्येव साधुः । बहुवचनेन नार्थः । 
%२९--दह भस्मीकरण . इति -धातुः 4 नात्र भस्मीकरणमर्थः। तेन ज्वलयः 
ज्याल्यम्तीति वा वक्तब्यम | $ 
४३०-मुखरो वाचालो भवति.। मुखंस्यति शब्दवन्तं करोतीत्यथों न तु शब्दयंत्ति 
5. झाब्द्रमुच्चारयतीत्यर्थः। तेन कुटिळलोकेः 'शब्दितं व्याइतं वेति वक्तव्यमं:। 
४३१-अतिमात्रयाउतिमात्रमिति वा साधु स्यात्‌ | पूर्वच प्रकृत्यादित्वात्ततीया । 
१४३२-स्वस्य: दुष्कृतानामिति वक्तव्यम्‌ |. आत्मघाची स्वशब्द ` एकत्वे प्रयुज्यते 
नियमेन । स्चस्येति कर्तरि.षष्ठी 1. आत्मीयवचनतायाँ शेषे पत्यां बहुचचने . 
ऽपि न दोषः । 
४३३-प्राणिमात्रमिति वक्तव्यम्‌. | कृस्स्नाः प्राणिनःःप्राणिमात्रम्‌ | मार्च कात्स्न्यं- 
उवधारण इत्यमरः । मात्रराब्देनेक वचनान्तेमैवः कारन्यऽमिहिते बहुवचनेन 
नार्थः । 
४३४-भुखेनोत्तरित इति वक्तव्यं वाचेति वा (न तु लेखेन ).। तद्धितेन नार्थः । | 
४३५-स्वर्णमयः सम्पत्तिशांली वा बभूवेति वक्तव्यम्‌ । अर्थादिति ल्यब्लोपे कर्मण्युप- 
संज्यानमिति पञ्चम्यां साधु | तथापि मध्येवाक्यमेवंप्रयोगो न ध्द्यते । 
_४३६-तष्णीमथं सुखे जोषमिति नानार्थवगेऽमरः | जोषमिति तृष्णीं भवति न 
तु तृष्णीम्भावः । तेनाऽभजदित्यनेनानन्वितं मचति.] तेनं जोषमास्तेति 
; वक्तव्यम्‌ | 


` न्यवहारव्यतिक्रमास्ततारीहारभ Rvs 


४३५~श्रीविष्णुदिगेम्बराणां रागपंरिवाहिणा गायनेन समं. सभाकार्यभारब्धम्‌ । 

४३८-एष हिं मनुष्यस्वभावः परेषां हास्यास्यदतासाभने त्रुटिं न स्थापर्यन्ति । 

४३९-ऋषिमुनीनां शक्तया सह खशक्तिन जातु तोलनीया । 

४४०-वृद्धों नाम मन्ददष्टिरपिं कर्णाभ्यां पंश्यति; क्षीणअवणशक्तिरपि नेत्राभ्यां 
श्णोति। अर्थात्‌ प्रक्ृतिरस्य क्षीणामेकेन्द्रियशक्तिमंपरस्मिन्रिन्द्रियें्शतो- 
ऽयति । ` 

४४१-न चैवंविधं रूपकं कुत्रचिदन्यत्र दृष्टमिति पूर्वमेवोपरि्ान्निगदितम्‌ । 

४४२-झुचि मृदुलघवलसूँदमवसनमास्तीय नलाद्रा'पंवनेरात्मानं निर्वापय । 

४४३-संसारे चिरं संसरन्सुगतो महात्मा. दुःखान्तं गवेषमाणो दंयादाक्षिण्यादि- 
धर्ममनुतिष्ठननन्तेऽपवृज्यतेः | 


` ४३७-गायनो यायको भवति |“ गायति शिल्प्रमस्येति गायनः । प्युट्‌ चेति 
` ` प्युट | तस्मादूं गानेन गीतेनेति बा वक्तव्यम्‌| २ 
४३८-मनुष्याणां.स्वभाबो यत्ते परेषां दवास्यास्पदतायांः साधने यत्मं न रोषयन्तीति 
' , चक्तव्यम्‌.| सर्ेनाम्नां प्रधानपरामदित्वमिति : मनुष्याणां खभाव इत्य- 
_ समासेन निर्देश; कार्यः | तच्छब्देन मनुष्या; परामृहयेरन्यथा | 
४३९-ऋधिमुनीनां शक्त्या स्वशक्तिनै जातु दुलनीयेति वक्तव्यम्‌ | अत्र सहशन्देन 
.. नाथः । अत्रार्थे तुलां करोतिः दुलयतीति.. प्रयोगो भवति न तु ठल 
` उन्माने इत्यस्थ”चौरादिकस्य | तथा च मेघदूते प्रयोगः--प्रासादास्त्वां 
,  चुळयितुमळं.यत्र तैस्तैिशेषेरिति । | 
४४०-अर्थादिति पदं वाक्यादौ ,पदान्तरेणानन्वितं स्वातन्त्र्येण न प्रयुज्यते | तेन 
` अयमर्थ इति वा एतदुक्तं भवतीति वा वक्तव्यम्‌ । * , ..  . 
४४१ -अन्थपत्तराणां पूर्वपूवेषा मधस्ता न्निवेशा दुत्त रोत्तरेषां चोपरिष्टादू ` इति यत्पूर्वः 
. पत्त्रेषु विन्यस्तं तदधस्तादुक्तं भंवति यदुत्तरपत्रेषु तेंदुपरिशदिति. ब्यपदि 
इयते । अत्र च किञ्चिदुक्तपूर्वं तेनाधस्तान्नियदितमिति वक्तुमुचितम्‌! 
४४२- बसनमाच्छायय, वसनं निंवस्येति वा वक्तव्यम्‌ |, यद्यपि स्तृञ्‌ आच्छादने ` 
` , ` इति स्तृणोतिराच्छादने पठितस्तथापि. दाय्यामास्तृणोतीत्यादिषु प्रयुज्यते ` 
तु परिधांनेऽश्य प्रवृत्तिः | 
४४३-संसरतियोन्यन्तरोपसंक्रमणे रूढः | ये देहाद्‌ देहान्तरं गच्छन्ति ते संसा- 
रिणः । परिङ्गामन्‌ इति पर्यटन्निति वा वक्तव्यम्‌ । गवेष मार्गणे इति 
, चुरादिष्वदन्तः पठितः | तेन णिचि गवेषयमाणे इति साधु स्यात्‌ । ` 


-१. जल्युक्तव्यक्षनस्य जलाद्रति संहा । २. शीतलय । १, अपवर्गं लभते । 


नश ~= वाग्ल्यवहारादर्शः . :- 


इर्डश-असन्वु्शे इवास्मान्महतोअंपि प्रयत्नाे. मंहीयांस यत्नमातिध्देन्‌ सिंढये । 
४४५-को. :-हिः ,: मतिमानतितरलतरङ्गभङ्गसमाकुलमध्युषितंविकरालेनक्रचक्रबालं 
` व्यासवाडवानलं पारावारमुत्सहेत बाहुक' उत्तरीतुम. । न 

४४६-को नु..समुत्तितीर्षुरसहायः पारं गन्तुं पारयति.१. . 

४४७-व्यसनेष्वरतिप्रसङ्गात्स दिने-दिने .दीनाद्‌ दीनतरामवस्थां प्रतिपद्यते.) 

४४८-बड्भेषु नवद्वौपमण्डलान्तर्गते प्रथिते कृष्णनगरे वर्षमेकमतीतं प्रमथनाथो नाम 
` कश्चिद्‌ त्राणः प्रतिवसतिस्म1.. . 

४४९-धन्य्‌ः, स देवदज्ञो यः प्राणपणैरपि नित्यमापन्नार्तिप्रशमनं चक्रे | 


४५०-नहि तेन. तस्यः सुभाषितस्यार्थः.प्रध्यक्षीकृतः स्वानुभवेन । 


~ 


४४४-महत्यप्यस्मिन्‌ प्रयत्नेऽसन्तुष्टा इत्येवं वक्तव्यम्‌ | प्रयत्नो सन्तोषस्य विषय 
इति वैषयिक्या सतम्या भवितव्यम्‌ | प्रयत्नेऽलंबुद्धयो नेत्यर्थः | 
४४५-विकरालनक्रचक्रवालाध्युषितमिति- कर्मणि क्ते स्यात्‌ । . पारावारो. हि नक्र- 
चक्रवालेना ध्युष्यते | उपान्वध्याङवस इत्याधारस्य कर्मत्वम्‌ । यद्यध्युषि- 
तमित्यत्रं गत्यर्थाकम्मेकेति सूत्रेण कर्तरि क्त इंति पश्यसि तदा यथास्थिते 
ऽपि न दोषः। सूत्रकारो ह्यधिपूर्वस्यं वसेराधारस्य कर्मसंशां शास्ति । तेनात्र 
कर्मणि क्तं इति प्रतीतित्रेलवती भवति। बाहुभ्यां तरतीति बाहुकः | नौद्वःथः 
' ` 'चष्ठन्‌ इति ठस्तद्वितः | तंरणमिह प्लवनम्‌ | 
४४६-को न्वंसंहायः समुत्तरीतुमलम्‌ इंत्येवमदपाक्षरतरं . वाक्यं प्रयु्जीत प्राज्ञः ।. 
बृथा वाचं न तन्वीत । 2 
४४७-स दिने दिने दीनतरामवस्थां प्रतिपद्यत इति वक्तव्यमूं । दीनादिति ढेयम्‌ । 
'' ' दीनादित्यत्र पुंरत्वं नपुंसकत्वं वा कथम्‌ । न हि ब्रूमः से पटोः पडुतरो 
. भंवतीति | किन्तर्हि स पढुर्भूत्वा पढुतरो भवतीति। 
४४८-इतो वर्षे बङ्गेघु नव॑द्वीपमण्डलान्तर्गते प्रथिते कृष्णनगरे प्रमथनाथ इंत्यादि- 
“ , कुपन्यास एवं ` निरस्तेसंमस्तदोष “ आश्रेयः । वर्षमेक॑ व्यतीतमिति मध्ये- 
वांक्यमनन्बिंतं गडुभूतं पदकदम्बकम्‌ | हि 
४४९-प्राणपंणेनापिं नित्यमित्यादि वक्तव्यम्‌। प्राणाः पण इत्येकवचनं श्रेयः । 
पणं इति ग्लहो भवति । प्राणाः पणत्वेन रूप्यन्ते तेन युक्तमेकवत्रनम्‌। 
४५०=नं हि. तेन तस्यः सुभाषितस्यार्थी लोकव्यबद्दारेऽनुभूत इत्येवं वक्तव्यम्‌ । 
` स्वस्यानुभवः' खानुमवः ।_ खेस्येवि कर्तरि षष्ठी । अनुभवो नाम ज्ञानं 
ˆ ` भवति] प्रत्यक्षं च शानविशेषः। तेन यथाखिते ज्ञानेन प्रत्यक्षशानं लब्धमिः 
त्यर्थः प्रत्यायितों भवति। न चेष प्रत्यायिययिषित इत्यलमनेन वाग्डम्बरेण | 


१. बाहुभ्यां तरंतीत्तिं । 

४५१-महांभागों. राजराजो नलो दुरो'दरवशं गतो राज्याद्विच्युतोभूत्‌ । 
४५२-तंदवनतेः साम्पतं साक्षात्त्वात्तत्नानुमानमनवंकांशम 1 


४५३-गताः सम्प्रति विक्रमादिन्नपतयो: देववाण्या! परिपोषकाई 4: इदानींमन्यासां 
` प्रष्टारः सन्ति न त्वस्याः। . ; या डड 


_४५४-महानेष-गर्भीरो विषयो विशेषतो माद्यां ब्रिषये ! 
४५५-तनय एव पितुः स्नेहसवंस्वमंधिकरोति' 


४५६-नहि घिषणो'प्येतावता5नेहसा शक्तो दुरूहाणीमानि . शास्त्ररद्स्यानि यथा- 
*“ यथमाकंलयितुम्‌| ` ` 


४५७-वस्यां संनियम्य मन्दीकुरु रथवेंगम्‌.। ` 
४५८-स्वयं च संस्कृतस्य राष्ट्रभाषारागंमालपसिं; सुतांश्च ` पारसीकादिमाषां 
., अध्यापयसीत्यहो.वचःकर्मणोबिंभेदः। . .. , ह 
४५९-हन्त कुत्र: मतान्धः श्रद्धाजड आर्यविद्वेषी क्षुद्रहृदयोऽवरङ्गजीवः कुंत्र 
चोदारधीर्यायंप्रियः सर्वत्र समः शिवराजों महाराजः। ` ... 
४५१-राजराज इति कुबेरस्य रूढिः | तथा चामरः--भनुष्यधर्मा धनदो राज- 
. राजो घनाधिप इंति | तेन परमराजो महाराज इति वा वक्तव्यम्‌ | | 
४५२-साक्षातंत्यक्षतुल्ययोंरित्यमरे साक्षाच्छन्दः प्रत्यक्षपर्यायः पठितः | तथापि 
लक्ष्येपु क्रिया विशेषणत्वेन प्रयुक्ती इयते न तु विशेषणमात्रत्वेन | साक्षाद्‌ 
द्रष्टरि संज्ञायाम्‌ ( ५।२।९१ ) इत्यत्र सूत्रे यथा | तेन. प्रत्यक्षत्वादिति ` 
वक्तव्यम्‌ । ˆ - 
४५३-अन्यासामादतारो मानयितार इति वा -बक्तव्यम्‌ 1 अवेक्षका इति वा । 
४५४ममाहशांमित्येव | 'विषये इति तु परिद्दार्यम्‌ । - सम्ब्रन्धमात्रं हुँ“विवक्षिंतं' ने 
वेषयिकमधिकरणम्‌। ` : क 
४५५-स्नेहसर्वसमीष्ट इति वक्तव्यम्‌ | स्नेहसवस्वेऽभिक्रियत इत्ति वा | | 
४५६-यथातथमिति वक्तव्यम्‌ । यथाययं यथाखमिति भवति } यथा ते यथायथं | 
_ शुह्दाणि सम्प्रस्थिताः । स्वं रवं गहं प्रतिगन्तुं प्रतृत्ता इत्यर्थः | 
` ४५७-वल्गेति रड्मिवद्बहुत्व एव प्रयुज्यते। तथा चं प्रंयोगः--आंलाने ग्रृद्यते 
हस्ती वाजी वल्गासु शुद्यत इति। | 
५५ ८-राष्ट्रभाषात्वाहतां गायसीत्येव संिप्ं 'वचो निर्दुष्टं च । किं च राग'इति 
`“ 'गीतेन समानार्थको न-। आङपूर्वो लपिरपि संत्रोधने वर्तते नोचारणे । 
४५९-वैषम्ये गम्ये द्वौ कौ प्रयुज्येते, म तु कुत्रशब्दो द्विरुच्यते | `तथा चोक्तं 


द्वौ को महदन्तरं सूचयंत इति | तत्कस्मादितिं चेत्‌ । व्यवद्दारे परतन्त्रा 
वयं न स्वतन्त्राः-। 


१. दुरोदरं चतम्‌ २. ईष्ट इत्यर्थ इत्यमिमगनः २. धिषणो ब्व्दर्पतिः। धिषणा बुद्धिः । 


१५० नि वाग्व्यवह्यरादर्शो 


४६०-समराङ्गणे पुर राजेनैकेकशतहस्तव्यवधाने द्विद्विशतं दन्तिनः-स्थापिताः 

४६१-एकतो निसर्गातामसीः ,भाद्ररज़नी, ` तदुपरि द्विगुणं त्रिगुणं. वा संघटितेन 
नीलघयसँस्तरेण निबिडमाच्छायत वियदङ्कनम्‌ । 

४६ २“~मन्त्रिभवनं सुपरिष्कृत्य समरज्यत सुरृदयेन वर्णनं । 

४६३-मन्दमारुतान्दोलितां ' काषायरागिणी आहाराष्ट्रपताका ` ` कामप्यभिख्या- 
मपुष्यत्‌ । त 

४६४-जीविकार्थमांहिप्डंमानांनां' संस्कृतज्ञानां न कोऽपि वार्ता पृच्छति । 

४६५-वयमेतान्‌ दिष्ट्यावादेन भूयो भूयः संवर्धयामहे ¦| | 

४६६-अस्य देशस्यः नाम स्वतन्त्रदेशानां सूचीतो व्यवाच्छिद्यत चिराय | 





४६०-हस्तशतव्यवह्दिता द्वे द्वे शते इस्तिनः संस्थापिता इत्येवं. बक्तव्यम्‌ | इस्त- ` 
' जतान्तरा हस्तशसान्तरिता इति वा | द्विशतमिति दथधिकं शतमित्यंस्मि 
नर्थे प्रयुज्यते न शतद्वये । . संख्याशब्दाः कचिद्‌ वृत्ती वीप्सायां बर्तन्ते 
* सप्तपर्णादिवत्‌ ; तेन द्विशब्दस्य दविः प्रयोगो नापेक्ष्यते। ` ` ` 
४६१-एकतस्तावन्निसर्गात्तामसी . भाद्ररजनी, अपरतो. नीलनीरघरपटलसंखरेणे- 
` त्यादि वक्तव्यम्‌ | घटादाब्दो मेघमालां नाहेत्युक्तमधस्तात्‌ | 
४६२~मन्त्रिभवनं परिष्कृत्य समरज्यत सुदर्शनेन रागेणेत्येवं वक्तव्यम्‌ | रागेण 
हि रज्यतेऽर्थः, “तिन रक्तं रागादि’ति लिङ्गात्‌ । रक्तस्याकारोः वर्णः । 
रागजन्यो हि स भवति न ठु रजनसाधनम्‌। | 
४६३-कघ।येण रक्ता काषायी । तत्र रागशब्देन नार्थः | कि च रागो रजनसाधनं 
चा भवति कोहित्यं वा, न जातु वणः । 
४६४-वार्ता प्रबृत्ति्वृसान्त उदन्त इति पर्यायाः । वार्ता एच्छतिं बृत्तान्तं जिज्ञा- 
सत इत्यंर्थ: | तेन न कर्चिद्दोषः । 


४६५-दिष्टयेत्सव्ययं क्रियांविशेषणत्वेन प्रयुज्यते सदृषमिति चार्थः | तेन बादेन 
नार्थः । वर्धने वाकप्रयोगोन्तर्भूतः। वर्धयामों इंद्धिमाशंसामह इत्वर्थः ॥ 
- तत्र सम्शन्दोऽस्थाने । संब्र्धनं हि. पोषणं भवति जलादिना पादपादीनां 
पयआदिना वा शिशुकादीनाम्‌ । . तडप्ययुक्तः । अणावकर्मकाच्चित्त- 
वत्कतूंकादिति परस्मेपदमेब युक्तम्‌ | 
४६६-अत्र व्यवच्छिदिर्यवच्छेदनपूर्वंकेऽपनयने वर्तत इति सूच्या अपादानता । 
अपादाने चाहीयरुहोरिति तसिः 


१८ पर्यरताम्‌ । 

. क हे हि 
४४६७-विद्याकेद्रै वाराणस्येवः. परिग्रह्मतां तावत्‌ । ` कति वा तत्र 'राजप्रवर्तिताः 
सन्ति - संस्कृतविद्याशांला यत्रेतिहासगणिंतादीनां ` सामान्यात्सामान्यमपि 
ज्ञांनं कार्यते । | ES 
४६८-सहृसैव मुसलघधारावर्षणमवर्षी'न्मघवा । 
४६९-स हि नित्यं सतर्क स्तिष्ठति, न क्षणमपि प्रंमायतिं | सोस्य महान्न गुण; 1 
४७०-न ताइझां शौर्यमौदार्य वा .सम्प्रति समस्ति | सवे तत्‌ कथावशिष्ट बर्तंते'। 
४७१-साधारणसम्यानामेव किम्‌, वन्यानामपि वर्तमानकाले सभ्यशिरोमणि- 
मन्यानामपि जातींनामयमेव देशः शिक्षागुरु: । 
४७२-केवल्यप्ाप्तिरीश्वरेच्छायतंना', न पुरुषयलतन्त्रेति भक्ता: 


® 


,४७२~शकटींवाहनादिकमभ्यासिंतस्तुरगः शिक्षित इत्युच्यतेः। 


४६७-वाराणसीमेत्राधिकृत्य प्रस्तूयतां विचार इत्येवं. वक्तव्यम्‌ । वाराणस्येव 


तावचिन्त्यतामिति वा श्रयो वचः | परिग्रहः स्वीकारो भवति.। समानमेव 
सामान्यम्‌ | नहि सामान्यात्सामान्यतरं नाम किञ्चिदस्ति येन सामान्याः 
दित्यत्र पञ्चमी विभक्ते इति पञ्चम्युपपद्येत । 1. 
४६८-धारासारैरवर्षद्‌ देव इति वक्तव्यम्‌ । मुसलशब्दो घारायामुपमानमुपमेयं 
वा न युज्यत इति व्यवहारः | 
४६९-जागरूक इति वक्तव्यम्‌ | सतक इति जागरूक इत्यर्थेंड्प्रयुक्तम | 
४७०-कथाशेधतां यातमित्येवमुपन्यसितव्यम्‌ | कथा शोषोडस्येति कथारोषम्‌ . 
( बहुब्रीहिः ), .तस्य भावस्तत्ता, ताम्‌ । कथायामवशिषष्टमित्येचं विग्रदे 
` _ कथावशिष्टमित्यपि निर्दुष्टं भाति, तथापि प्रयोगोस्य नेति परिहार्यमेतत्‌ । 
४७१-पुरा वन्यानामधुना सम्यशिरोमणिंमन्यानामप्ययमेव देशः शिंक्षागुरुः किमुत 
सामान्येन सभ्यानाम्‌ इत्येवं वक्तव्यम्‌ 1 तत्र सामान्येनेति प्रकृत्या दित्वात्‌ 
तृतीयोपसंख्यानिकी । ५ 


' ४७२-आयतनमिति स्थानमुच्यते- देवतायतनादियु ' दर्शनात्‌}. ईश्वरेच्छायत्तेति 


तु वक्तब्यम्‌ । 

४७३-दाकटीबाहनाद्रभ्यास॑ कारितस्तुरग इत्येवं बक्तव्यम्‌ । अभ्यासः परिशीलनं 
क्रियाभ्याइत्तिर्भवति ।- तेनाभिपूर्वो$स्थति्ज्ञानार्थको - न, .येन. णिन्नि कतु 
कर्मत्वं स्यात्‌. । ४ 


१. वृषु सेचने इत्यस्माल्लुङि रूपम्‌ २. जागरूक इति विवक्षति । ३. ईश्वरायत्ता 
इत्यर्थ ` विवक्षति। अ 

४७४--इदानीमनेन वीरेण तथा पराक्रान्तं यथाः न समग्रेप्ि निजस्यायुषि 1 
४७५-पुत्त्रस्यः युद्धात्पलीयनं .मनखिन्या जनन्या हृदये दाल्यमिव प्राविध्यत | 
४७६-शार्वर्या नितिडेऽन्धकारे न ददर्श हस्तो हस्तम्‌ |) 
४७७-वत्सेऽलं लजया । उद्घाय्यावंगुण्ठनम:। प्रत्यमिजानातु त्वां भर्ता । 
४७८-खलोल्लापान्‌ बहूजछावं श्रावं स उत्तमं' खेदमापेदे, तदुत्तरे चैवमूचे | 
॥४७९-पूर्वे केपि. राजापसदाः' प्रजानासुपरि भयानकमत्याच्रन्‌,। 

४८०-सेयं कौरवी. त्मूर्भीष्माध्यक्षतायां परं परान्न॑स्यते किल | 
४८१-पुरत्रजन्मनि पितुददर्षातिशयः झरीरे.नः मीयते । १ 
”४५८२-भगवता सट्रेष्वतिविस्मयास्पदीभूतेषु वस्तुषु सुतरां प्रभाववद्‌ इदमुदरं नाम्‌। 


४७४-आयुजींवनकाल 'इत्यसकृदुक्तम्‌ । ` तेनायुः हाग्दोऽस्थानें 1 ` न॑-ऊत्स्नेप्यंतीते . 
., वयसीति वक्तव्यम्‌ | नेतः पूर्वं कदांचिदित्येवं वा । | 
४७५-हदयं  शेल्येनेवाविध्यतेति . बक्तव्यंम्‌ | शल्य हि विध्यति न तु स्वयं 
' विध्यंते ' ` 
४७६-एकोऽपरं नान्वमबत्‌ इति, , एकः सेदेशे स्थितमपरं नालोकंतेति वा, न 
`.  ब्राजानादिति वा वक्तव्यम्‌] . ` | 
४७७-अपंनयांबयुण्ठनमित्येचोंचितं वक्तुम्‌ | अवगुण्ठने नाम न किश्चिंदुद्धांद- 
नीयं भवति । 
४७८-तदुत्तरे इत्यादेर्वाक्यखण्डस्य स्थाने तांस्चैवं परत्युबाचेति वक्तव्यम्‌। `. 
४७९-प्रजास्वत्याचारा ब्रभूषुरिति वक्तव्यं प्रजासु दारुणहृत्तयो. वेति । अतिक्रान्त- 
` ` आचारमित्यत्याचारः । इदं प्रायेण. विशेषणमिति प्रयुञ्यंते न तु विशेष्य-' 
मितिं । आचरतिः सकर्मकः | उपमानादाचारे ( ३।१।१० ) इत्यत्र. शिष्यं 
पुत्रमिवाचरति पुत्त्रीयति रिष्यमित्युदाह्ृतत्वात्‌ं । अतिक्रम्यं “मर्यादाः 
, ` आचरन्नित्यत्याचरम्‌। तेन कर्मणि द्वितीयां साम्प्रतिकी स्यात | 
४८०-मीष्माध्यक्षा, . भीष्मेणाधिष्ठितेति वा वक्तव्यम्‌ | 
४८१-ारीरे ने मांतीतिः वक्तव्यम्‌| मा भाने आदादिकोऽकर्मकः, स प्रयोक्तव्यः 
` अमुस्तत्र न कैटभद्विषस्तपोधनाभ्यागमसम्पदो सुद इत्यत्र माघे यथा । 
४८२-विस्मवास्पदेषु वस्तुष्विंति वक्तव्यम्‌ । - अभूततद्भावे च्विः 1 अभूततद्भावश्च 
नेहं विवक्षित:इति च्विना नार्थः । पदास्पद्स्थानभाजना दीन्यजदर्लिङ्गान्ये 
करवमतिक्रामन्त्यपि इष्टानि । भवादशा पुव भवन्ति भाजनान्युपदेशा- 
... . नामित्यत्र कादम्त्रयो तथा दर्शनात्‌। 


ह t 


८ का शि 
° ३ 5 वि) 


१. वि वृद्धं, मशम्‌ । २. क्षुल्लका राजानः । DR 

४८३-पयंनेः्रागवारीःरथ्यासु वहन*रजस्वलो-भवति-। . : ०५. - = --. ` 

.४८४-अयमर्थः सर्व॑जनीन' इत्येतदर्थे- जिज्ञासा नोदेति । 

४८५-तेषां परिवारे' निजाभ्यस्तास्तास्ताः भाषाः प्रचरन्ति । 

४८६-सुक्तिनस्ते पूर्ण मायुरुपभुज्य॒पुत्तपौत्तादीनां सत्तायां सुखं नाकमारुरुहुः 1 

४८७-अनेनैव सर्व स्थालीपुलाकं परीक्चितं स्यात्‌ । नाथा बिस्तरेण | ` 

४८८-लोके शास्त्रे च सूर्यस्याब्जिनीपतिः `  सहखकिरणं इत्यादीनि नासघेयान्यधि-. 
विन्दामः तान्युपपादनामईन्ति | 


४८९-स्पष्टविनिवेदनाय क्षमां. चेदू दास्यन्ति सन्तः स्रमभिप्रायममायं -वश््या मि | 


' ४८३-रजःकृष्यासुतिपरिपदो वलच्‌ इति रज इति प्रातिपदिकादूबलचि,रूप- 
: >. सिद्विः । इतिकरणो विषयनियमार्थः सर्वत्र सम्बध्यते | तेनेह न भवति--- 


रजोस्मिन्म्रमे . विद्यत इतीति काशिकावचनास्स्त्री. रजस्वला भवतीति 
प्रयोगः, न तु पवनः पन्था वा रजस्वलो भवति । 


४८४--आत्मन्विश्वजनभोगोत्तरपदात्खः । (५।१।९ ) इत्यत्र ` सरवजनाइञ्‌ 
खइ्चेति वार्तिक: पंठितम्‌ । तेन सुबंजनीन ` इंति सिध्यति, -अथस्तु न 
संगच्छते | तंत्र : तस्मे ` हितमिंत्यधिक्ृतम| तेन सवैश्यो जनेभ्यो हितः 
बँजनीन इति 'भवति सार्वजनिक “इति वां | प्रतिजनादिभ्यः खन्‌ 
( ४।४।९९ ) इत्यत्रापि गंगे सर्वजनशन्दः; पठितः । तत्र साधुरिति 
तत्राधिकांरः । तेनः सर्वस्मिञ्ञने साधुः सार्वजनीन इति भवति | सर्देषां 

| बिदित इति च विवक्षितोऽर्थः । 

.४८५-परिबारः परिजनो भवति,न तु कुटुम्बम्‌ । निजशब्द आत्मीयवचुनः, न 
त्वात्मबचनः । 


४८६-पुत्त्रपोत्त्रादिषु जीवत्स्बिति वक्तव्यम्‌ । जीवेष्विति वा 1. .. 
'#८७-स्थालीपुलाकन्यायेनेति वक्तव्यम्‌ | . स्यात्पुलाक्रस्तुच्छघान्ये इत्यमरः 1 
` ग्रथास्थिते त्वनन्वयो विस्पष्टः | 


४८८-नामधेयानि, विन्दॉम इत्येव साधु । अधिवेदनं नाम 'परिणीतायां, जीवुन्त्याँ 
 आर्यायामपरंस्या.वेदनम्‌ । तत्रैवार्थचिपूर्वो विन्दतिर्वतते । 


४८९-स्पष्टविनिवेदने . चेत्संस्पन्ते ( क्षमिष्यन्ते ) . सन्त. इत्यादिरुपन्यास एवा- 
स्तङ्गतदोषः 1 तादर्थ्यं चेह नास्तीति चवुर्थ्यप्रसक्ता । 


१. सभेषां निदितः, सार्वछौकिक इत्ये प्रयोगः। २. कुड़म्य इति विवक्षति 1. - ` 

.४९०-नानाविष्कारगर्विशनों राष्ट्राणां. संमुखे कतमद्क : वर्तमानभिदं भारतः 
बराकम्‌ | 
४९१-सेयमनपाविनी स्मृतिमुद्रेतिहासप्रेमिणां हृदयान्नोपमृष्टो भबेत्‌,। 
४९२-यावदेब संभाजेश्चित्रवधस्य संवादः पुण्यपत्तनमासंसांद : तावदेवं प्रचण्डं 
कोधानलः. प्रजज्वाल प्रजासु । 
४९३-धर्मवेदेदपरि लोमहर्षणं किमपि काण्डमभ्यनीयतेति पप्रथे प्रवादः | 
४९४~महान्‌ खलु राज्ञि प्रजानां विश्रम्मो'ऽभूत्‌ । 
९५-अच्छक्तथा सकला जीविन ` इमें जीवा विभान्ति, भूम्यादयश्च बिधृतास्ति&- 
न्ति.तं. विसु परमेश्वरमुपारस्व । 
४९६-स्वा मिप्राणपेरित्राणाय तुरुष्कवीरेनिजशरीराणां राशंयः कृताः | 
४९७-पंदानि नाम संस्कृत्य संस्कृत्योत्सुज्यन्ते । तांनि शक्यन्ते यथाकामं पौर्वा- 
पर्येणान्वेतुम । ` ० 


--- ० 





४९०-नाष्ट्राणां कि .वेति वक्तव्यं. संमुखे.. इति त्याज्यम्‌ । अत्र पश्र्यव पर्यासा 
| वित्रक्षितमर्थ म4यितुम | वराकं भारतमित्येवं व्यासेन वक्तव्यम्‌ । 
१-इतिहासप्रणयिनामिति वक्तव्यम्‌ । प्रेमन्निति नकारान्तं पुंनपुंसकथोः । तत्र 
इनिदुलंभः । अदन्तात्तद्विघेः | बरीह्यादिषु, चास्प .पाठो नास्ति | प्रमृष्टा 
. भवेदिति साधु.स्पात्‌। उपपूर्वस्य मजेस्तत्रार्थ प्रयोगादरांनात्‌ | हृदया- 
दिति पञ्चमीमपेक्ष्य व्यसगता. स्यादिति. प्रयोज्यम्‌ | त 
४९२-चित्रवधस्य वार्तेति वक्तव्वम्‌ । न दि संबादो वृत्तान्तपर्याय: समस्ति । 
४९२-काण्डोऽस्त्री दण्डबाणार्ववर्गावसरवारिष्वित्यमरः। प्रकृते च नेकतमोऽप्यर्थो 
घटते | नाटकमिति तु वक्तव्यम्‌ । हृषशोकादयो अभिनीयन्ते, नारकं तु 
प्रयुज्यते, प्रयोगेणाधिक्रियत इति बा । तेन प्रायुज्यतेति बक्तव्यम्‌ | , 
४९४-विस्नम्भ इति तु वक्तव्यम्‌ । विश्रम्भ इति तु प्रमादो भवति | 
' ४९५-जीविन इति विशेषण व्यर्थम्‌ । जीवशब्देनेव गतार्थत्वात्‌ । जीवतीति 
जीवः | जीवधुत्रो ममाचार्य इत्यादिषु जीवत्पृत्र इत्यर्थोपळब्धेऽचं | 





४९६-स्वशरीराणि शवराशीक्कतानीति वक्तव्ये स्वदारीराणि शवराशयः कृतानीविं 
वा । षष्ठ्या तु नार्थः । 

४९७-धीर्वापर्येणानुगमयितुम्‌ इति वक्तव्यम्‌ | पदं पदान्तरेणान्बेतीति व्यवहार: 
कश्चित्पदं पदान्तरेणानुयद्‌ अनुगमयति | ` ` ` ` 





१. विशवास इत्यर्थ इति विश्वसिति । “`` ड 

४९८-इद्‌मिदानां :भूयस्तरां विचारणीयम्‌ । 

४९९-परैराक्रान्ता. भयभीतास्ते मातरिः पुरुषा'. कान्दिशीका' बंभूजुः । 

५००-माङ्गलिको जन इष्देवतामभिध्यायः कृत्यं परक्रमते .। 

५०१-अत्र विद्यालये शिक्षकाणां संख्या तरिंशदस्ति। ` 

५० २-कस्यचित्किमपि नो हरणीयं. मर्मवाक्यमपि नोच्चरणीयम्‌ 1: 

५०३-अहो विनयोऽस्यासछात्रायाः । को न्वस्या गुरुः स्यात्‌ । | 

५ ०४-स्वार्थसाधनभावनया कृतं महृत्तरमपि कर्म श्रीगीतायाः सिद्वान्ते क्षृद्रमस्ति । . 

५०५-सर्वधर्मान्‌ परित्वज्येति गीतार्थे विसेष्मीयते लोको भगवान्‌ सवेधर्माणां 
परित्यागार्थ बक्तीति | ु 





४९८-भूयो ` विचारणीयमित्येव पर्यासंम्‌ | - प्रकर्षबतो5पि . प्रकर्षेविवक्षास्तीति 
चेद्यथान्यासं साघु | - ई 

४१९-मीता इत्येव पर्याप्तम्‌ | भयशब्देन नार्थः | _ 

५००-अभिध्या तु परस्य विषये स्पृद्देत्यमंरात्‌ परकीयेर्थे ममायं स्यादिति 
संकल्प: । तेनेष्टदेवताम्प्रध्यायेति वक्तव्यम्‌ | 


५०१०अत्र विद्यालये. त्िंशत्संख्याकाः शिंक्षकाः,. अत्र विद्याल्ये त्रिंशच्छिक्षका 
इति वा वक्तव्यम | 
..५०२-वाच उद्‌गरण उत्पूर्वश्वरंतिर्णिजघिक: प्रयोगमवतरति | तत्र व्यक्तवाचां 
समुच्चारणे इति सूत्रकारप्रयोग;, येनोच्चारितेन सास्नालाङ्गलककुद-. 
खुरविषाणिंनामथंसम्प्रत्यय इत्यादि भाष्यकारप्रयोगरच मानम्‌ । 
.५०३-केचित्‌ करचिण्णेप्यणूकार्यमिच्छन्तीति. वचनसमाश्रेयेण, णान्ताच्छात्रशन्दा- - 
न्डीपं कृत्वा छात्रीमिति ञ्रियामिंच्छन्ति | अपरे ङीपि हृढतरमानं नास्तीति 
टापि चछात्रेति व्यवहार्ये पश्यन्ति | वस्तुतश्छात्ररब्दः ख्रियामप्रवृत्तपूर्व 
इति नाधुनातनेबछात्तत्र प्रवर्त्यः | -यथाऽळक्षणमप्रयुक्ते - इति वार्तिकम- 
प्रयुक्ते लक्षणप्रवृत्ति दारयति । तेन शिंष्याया इति. वक्तव्यम्‌ | 
'५०४-श्रीगीतायाः सिद्धान्त इति' व्युदस्य बाक्यान्ते “इति गीतासु निर्णातोर्थ? ` 
इत्येवं न्यसनीयम्‌ , “इतिः गीतासिद्वान्त’ इत्येवं वां । ` गीताशब्द प्रायेण 
भूम्न्येव प्रयुक्षते पुरा प्रयोगचणाः । ` उपनिषदो हि -भगवताः गीता इति 
गीता इत्युपनिघ्रद्विशेषणमिति युज्यते बहुवचनम्‌ | 
५०५-परित्यागं ब्रवीतीति वक्तव्यम्‌ | अर्थशब्देन नार्थः |: 


१-१ मातरि शूराः, गेहेनर्दिनः तत्पुरुषः समासः । २; भयाद्रणाद्‌ रुताः । 


१५६. वाण्यवह्यरादरा० 


५०६८स्वानि“वर्णोश्रमकर्माणि मल्ल्क्ष्येणे व“श्रवर्येत्यनुशासि"गीताखजुँनं:कृष्णा; - 
५०७-यत्र! भूभागे ` एकंजातेरेकधमैस्य : समानसम्यंतासंस्कृतिमाषाणां च. जना 
वसन्ति सं भूभागसञज्जाते राष्ट्रमुच्यते । | - 
५०८:-अवलोक्य स्तनौ वध्चां गुञ्जाफलविभूषितौ । 
निश्वस्य रोदितुं लग्ना कुतों व्याधकुडम्बिनी ॥ ह्‌ 
-५०९--क्लीबपर्यायबचेनस्तृतीयम्रकृतिरितिः वा साधु स्यात्‌ तृतीयाप्रकृतिरिंति वेति 
, ` विषेचय | . 
५१०--श्रीमधुसूदनसरस्वतीपादो5पि भक्तिरसतत्त्वं विस्तरेण. व्यवर्णयत्‌ । 
.५११--इन्द्रदत्तो देवदत्तस्य वक्षसि प्रहरति विशिखेन । ` 
५१२-पश्चकंत्वः प॒चतीति' भवति)-पञ्च पाका इति च, उत्तरत्र कृत्वसुत्कुतो न १ 
५१२-रुणद्धि मौनस्य मिषेण वाणीम्‌॥ ( नैषधे २१३१०) 


५०६-ममोद्देशेन, मामुदिस्यैवेति वा प्रयोज्यम्‌ | | 
५०७-यत्र भूमागे सजातयः सधर्माण:,. समसभ्यतासंस्कृतिमांषा, लोका वसन्ति 
स भूभागस्तेषां राष्ट्रमुच्यते इत्येवं वक्तव्यं व्यवह्यारानुगंमाय | लोकानां ˆ 
1  सम्यताँदयो भवन्तिं न. तु संभ्यतादीनां छोकोः । प्रधानं छोका उपसंर्जनं 
____ सम्यतादयो गुणाः] ` 
५०८-प्रवृत्तेत्यर्थ लग्नेति पदमशक्तम्‌ | लग्नमित्यासक्तमाइ । _ 
५०९-उभयं साधु । ` तृतीया प्रकृतिरित्यसमासः |. पुंस्रियो द्वे प्रकृती भवतः । 
नपुंसकं तृतीया प्रकृतिरुच्यते । समासे दु तृतीयप्रकृतिरित्यपि ।. पुंवत्‌ 
` ` , कमेधारयजातीयदेशीयेख्विंति पुंबद्भावः। , ... 
५१०-उत्तरपद .पादशब्दो ( चरणशब्दोपि ) बहुत्वे. प्रयुक्तः पूजावचनो भवति 
-. मत्वेकत्वे | संरस्वतीपादा इति तु वक्तव्यम्‌ | 
५११-देवदत्तं वक्ष॑सीत्येवं वक्तव्यम्‌ । यद्यप्यङ्गाङ्गिमावे सम्त्रन्धेऽङ्गिनोः देवदत्तादे 
:.. षषठीष्यते, तथापि प्रहरणृक्तियायाः कर्मत्वं -तत्रेच्छन्ति व्यवहारकोविदाः; 
अकीर्तिते चाज्गेंऽधिकरणत्यम्‌. । ऋषिभ्रभावान्मयि .नान्तकोपि ब्रसुः प्रहतं 
किमुतान्य्रह्विखा इत्यादिषु तथा दहानात्‌ः। 
६ १२~क्रियाम्यावृत्तिगणने कृत्व घुज्चिहितेः, न तु क्रियांमात्रगणनःइति हेतोः । 
५१३-मौनमेव मिषः, -तैन' मौनमिषेशेति समासेनं ` वक्तव्यम्‌!” मौनेन मिषेणेति 
व्यासेन; वा ।, षष्ठ्या नार्थः). भेदप्रतीतेः । 


व्यवहारव्य तिक्रमांस्तत्परीहारश्र , १५७ 
५ १४-कोसल्यया5सावि सुखेन रामः प्राक्‌ केंकयीतो भरतस्ततो5भूत्‌। ( भट्टौ 
१।१४॥) ; 


५१५-मायिकेस्मिन्सर्गे किं लौकिकाः किं परीक्षकाः सर्वे$पि प्राणिनो दःखं . 
प्रतिकूलतया: वेदयन्ते | 


५१६-पिपासायां रूग्नायां सवस्य सलिलमिष्टं भवति | 
५१७-यदेवोप्यते बीज तदेव कृत्यते न “ततोन्यत्‌ | 
५१८-महाराजेन दानपत्देस्मिन्हस्ताक्षर कृतमिति नेदमप्रमार्णम्‌ । > 
५१९~सा ल्ष्मीर्ययोपविधत्ते परेषाम्‌. । 

५२०-हतुर्याति न गोचरं किमपि झां पुष्णाति सर्वात्मना ˆ 


ह्यर्थिभ्यः प्रतिपाद्येमानमनिरां प्राप्नोति बृद्धि पराम्‌ । 
२७६३ १०३ ०३ नविद्याख्यमन्तर्धनम । 








५१४-यद्यपि जनिक्रियायाः भाताऽधिकरणं मता, . कौसल्यायाँ रामोऽजायतेति ` 

.: : व्यवहारात्‌ ; तथापि प्रसवक्रियायां तस्याः कर्तृत्व॑ न वार्यत इति-कौसल्य- 

- ` येत्यनुक्ते कर्तरि तृतीया नासाध्वी । केकयीत इत्यत्र. तु भवनक्रियां प्रति 
मातुरंधिकरणवा प्रसिद्धा5प्रतिषिद्धेति ससम्यास्तसिः सावेविमक्तिकः । 


५१५-मायिक इत्यविद्याकार्यमुच्यते, तेन नात्र किर्मपि दूषणम्‌ । लौकिकाः स्यु 
परीक्षका वेति बक्तव्यम्‌ । 
५१६-पिपासायाँ जातायामिति वक्तव्यम्‌ | अत्रार्थे ळग्नशान्दोऽशक्तः | लोकः 
भाषायाः अनुकुनेन्नेव अयुड्क्ते- । fn 


*५१७-ऱतदेव प्ररोहतीति वक्तव्यम्‌| एवमेव पूर्वे ब्याजहु; । बीजस्य परिणामे फले 
लक्षणा चेदिष्टा, लूयत इति वक्तव्यम्‌ | न दि क्कतिस्तद्विघयः 1 प्रतिनियत- 
विषयाः दाब्दा; ] ` 


५१८-हस्ताक्षरं कृतम्‌ इत्याधुनिको वाचां मार्गः । पूर्वे. तु महाराजे्न स्वहस्तो 
दत्त इत्येवं प्रयुंयुजिरे । 

*५१९--ययोपकुरुत इत्येव. युक्त वक्तुम्‌ । विपूर्यो धाञ्‌ करोव्यर्थमाह,` उपपूर्वस्तु 
स॒ उपक्रियां नाइ । रान्दशक्तिस्वाभाव्यात्‌ । 

"५२०-ह्र्थिम्य इत्यत्र हि शब्द आदौ प्रयुक्तः । स दोषः | हि शब्दो वाक्यादौ 
न हश्यते कविकृतिष्विति विदितं विदाम्‌ । 


दष्ट „ ``. :वाख्यबहारादर्वाः - : 


-५२१--आश्रयामि :यदिः कल्पपादपं : दी न जे 
सोपि याति सहसावकेशितामू । MN 
माशा नयनकोण गोचरः." 5 
सागरो5पि. मस्म॑मिसोदरः ॥ पी 

.५२२-उपरिष्टाखेमाणं प्रदर्शयसि, दये च हालाइलं _ विषं धत्से किमेतत्सद्दशष 

तेऽभिजातस्य | 

५२३-निरन्तरे वर्षता देवेन कदर्थिता योत्रिणोऽबग्रह' याचन्ते | 

५२४-तान्हसन्ति खल चम्पकद्रुमाः फुल्लदम्भतः |. ९ 

६५२५--परत्रह्मणि प्रणते सर्वे देवाः प्रणता भवन्ति| : . A 

५२६--तदानी सवयं भारतभृश्रन्द्रगुसस्य सम्राजोधिकारेऽवर्तिष्ट । 

५२७-एतद्देश खातन्त्यप्रतिलन्ध्यै श्रीसुभाषः प्राणानपि पणेऽदधात्‌ । 

५२८-पूर्वस्मात्‌ खञ्जस्प मृगेन्द्रस्य सम्प्रति मेर्दण्डोपि, बिशीणः |. , 





५२१-सोदर्यः समानोदर्यं इति वा वक्तव्ये यत्सोदर इत्याह तत्रास्य समानार्थकः 
सहृशाब्दोमिप्रेतः, तस्य बहुव्रीहौ “पाक्षिकः सभावः सुलभ: । ` तेन नान्न 
'किञ्चिद्‌ दुष्यति । अकृते सभावे सहोदर इति बहुं प्रयुज्यते । त॑ तु देशे 
न पझ्यामि यत्र आता सहोदर इत्यत्र श्रीरामायणे यथा । हि 
५२२-उपरिष्टादित्यपह्ययं बहिरिति प्रयोज्यम्‌ । 
५२२३-अबमहोऽवग्राहर्च वर्षप्रतित्रन्धेडनाइष्टौ वर्देते। बिरामं याचन्त इति तु 
वक्तव्यम्‌ | तद्धि विवक्षितम्‌ । 
५२४-फुल्ळदम्मतत इत्यत्र फुल्लमिति कुछुमपयायत्वेन. प्रयुक्तम्‌ |. फुल्लमिति तु 
` बिक्रसितमाइ लोभकुसुसंमिव प्रंफुस्लसित्यत्र यथा । 
५२५-यय्यपि गुरुं नमतीत्यादिषुः नमिः सकर्मको दृष्टस्तयापि नतः, प्रणतः 
आनत इत्यादिषु निष्ठा कर्तरि दृष्टा | .एवञ्जातीयको व्यवहार: | तेन' पर- ` 
-.अह्मणि प्रणत-इत्युक्ते परं ब्रह्म स्वयं प्रणन्तृ --भवतीत्यनिषा प्रती तिर्जायते, 
सा मा जनि्टेति परब्रक्षणि नमस्कृते इति वक्तव्यभ्‌ः। सर्वे देवा नमस्कृता 
भवन्तीति च | Fe 
६५२६-यथास्थिते न दोषविसेषः । चन्द्रगुप्ते सम्राज्यध्यभूत्‌ इति तु ज्यायान 
` सन्देभणविषिः |. .. fo 
५२७-प्राणानामपणिष्टेति वक्तव्यम्‌ , प्राणान्पणी चकारेति वा | 4 
५२८-पूर्वम्‌ इति चक्तव्यम्‌ । तच क्रियाविशेषणम्‌ । पञ्चम्या नार्थ: । 

व्यवहारव्यतिक्रमास्तत्रीद्दारश्र:, १५९ 


५२९--दुर्विधा: इमे. कर्मकराः पर्णकुटीरेपु- कर्थ; कथमपि : खानि : दुर्दिनानि' 
यापयन्ति । ः ठ 

५३०:नबतुर्णा वर्षाशामेषःबालः- कामप्यपूर्वो प्रज्ञां विजुम्भयति । 

५३ १--अनुखियेहं रक्षिवर्गेणेति दृष्टा स तस्करः कान्दिशीको दिशी: भेजे 

५३ २-किमबलेति मां बलात्करिष्यसि जाल्मं १ ` ` । 

५३ ३- अम्युपांयश्चेच्चिम्तितोऽसेरस्यत्कदेवा भीष्टार्थलाभेन भाग्यवानभविष्यम्‌ । 

५३४~त्वमिदानीं पूर्णतो ममाधिकारे वतसे i 

५३५-एकतस्तु . नैसर्गिक एव सान्द्रारण्यनिकुञ्जपुञ्ेषु गाढोन्धकारः स पुनद्वि- 
गुणीकृतस्तमि्रासन्तमसेन । ८ 

५१६-कस्य नु रक्षायां भवेन्मे वत्सा बराकी | . 

५३७--विविधविधरूपाणि. दघतीयं नृपनीतिः कस्यातिसन्धानाय नालम्‌ । 


५२९-मेघाच्छन्नेऽहनि दुर्दिनमिति कोधाद्‌ दुर्दिनशब्दः साभ्रे वासरे रूढः । 
` 'विघमाणि दिनानौति तु बक्तव्यम |. ` 
५३०-चतुर्व्रोऽय बाले इत्येवं तद्धिततरृत्वा चित्तवति. नित्यमिति ठजो लुकि 
वक्तन्यम्‌) चतुर्णा वर्षाणाम्‌ इति. तु प्रचरल्लोकभाषाऽनुक्रारमात्रं संस्कृता- 
-  भमासम । ९ 
५३१-कार्दिशीको 5भूद्‌-इति वा वक्तव्यं. दिशोऽमनतेति बा. ,कान्दिशीको हि 
, मुख्यया : इच्या. भयाद्रणादद्वुतमाह । .गौण्या तु पलायितं जनम्‌ 1. तेन 
कान्दिशीकशन्दप्रयोगो न दुष्यति | | 
` ५३२-किमिति प्रदने । बलात्‌ प्रसंभं हठा दित्यनर्थान्तरम्‌ । - करोतेर्णिच प्रयो- 
क्तव्यः | कारयिष्यसीति प्रयोक्तव्यम्‌ । 
६३३-कदैवेत्यपनीय प्राकतमाम्‌ इति वाच्यमवाच्यतायैः। 
५३४-पूर्णत इत्यस्य स्थाने सर्वथा, अत्यन्तमिति वा प्रयोक्तव्यम्‌ | 
५३५-एकत इति न विवक्षितमर्थमाह, नैसगिंकस्तावद्‌ इत्येवं ` वक्तव्यं ` ब्यंव- 
इारेणाऽविसंवादाय । 
५३६-कस्य नु रक्षायामित्यादिरपूर्यः संस्कृते न्यासः |. कं शरणं यायाद्‌ इत्येवं 
वक्तव्यम्‌| को नु रक्षकः स्याद्‌ वत्सायाः मे. वराक्या इत्येवं वा । 


ष्र ३७-विविधविधरूपाणीत्यपास्य बाग्डम्बरं - विविघरूपाणीत्येवं . संक्षिसं ` वचो 
वाच्यम्‌ | विब्रिषशब्देन्तगंतो बिधाशब्दो न: एथक्प्रयोगमहति 4. 


२६० *-.  बारब्यैबहारादर्शः °! 


५३८-आंद्याब्स्य॑ रुणं त्वेषामवांप्नोति परः परः | (मनु० १] २०), `` 

` ५३९--महतोप्येनसो मासारवचेवा हिर्िमुच्यते । ( मनु २ | ७९) ! 

५४०--अत्र पुस्तके केनाप्रिचन वेजात्येन” ताइदया ` छात्रोपकृत्या भाव्वम्‌, इति 
सङ्कलपयामः * | 

५९४१-प्रमाणान्तरानुपलम्भाद स्मिन्तिषये . नोघम्भाबमेव शरणं मन्वाना तृष्णी- 
सास्महे..। वि 

५४२--अध्यासितं च. दृषढेन वृषेण राज्ञाम्‌ ( मुद्रा” ३। १८) 1 . | 

५४३-दिनत्रयस्थावसरं निष्कास्या स्मिन्नुत्सबे समुपतिईन्तामत्रभवन्त इति प्रार्थये ॥ 

५४४--भोजस्य संमये राजाशायां सर्वासां प्रजानां कृते साक्षरत्वमनिवार्यमासीत | ` 





५३८-नित्यवीप्सयो रित्यनेन ` झास्त्रेणारस्याद्यस्येति प्राप्तम्‌ , यथा परः पर इति 
. वीप्सायां द्विरक्तो, तथापि स्मृतीनां छन्दोवद्भाबात्‌ सुपां सु-लक-इत्यादिना 
सुब्लुग्‌ बोष्यः !. 1-९. ी 
` ५३९--महताप्येनसेति. तूचितम्‌ । अन्यथा एकस्मिन्नेव वात्ये विमुच्यत इति 
कर्मकर्तरि शुद्धे कर्मण्‌. च प्रयोगः स्वीकायों भवति । तच्चर्षिशीलेन 
विसंबदति | FR 
५४०-अत्र पुस्तके केनचनेति वा केनापीति वा बक्तव्यम्‌। निपातद्वयेन नाथः । 
` ५४१-जोषमार्मह इति तु वक्तुमुचितम्‌। पूर्व जोषम्भावराब्दप्रयोगात्‌ | जोषम्‌ इति 
मकारांन्तमव्ययं तूष्णीमर्थे | तथा चामर:--तूष्णीमर्थे सुखे जोषम्‌ इति । 
५४२-प्रायेण वृषवषभुऋषभादयः शब्दा उत्तरपदे वत्तमानांः . प्रशस्तवाचका 
भवन्ति । ` काचित्कतया प॒थकत्वेनापि प्रयोगो हश्यते । तेन वृषेण राज्ञा- 
मित्यपि निर्दुष्म 1.” ष्लवङ्गमाचास्ृषभेण युद्धे इति श्रीरामायणे .(६।५९। १) 
प्रयोगदंशनात्‌ | | 
५४३-दिनत्रयं व्यापारान्तरं विह्यायेति. संस्कृते रिष्टजुटः प्रकारः, -स जोषणीयः । 
नूत्नप्रकारान्तरकल्पनया, नात्माऽऽयासनीयः । -दिनत्रयमित्यत्यन्तसंयोगे 
द्वितीयां । 
५४४-अत्र बह्वाकुलीकृतम्‌। भोजो राजा । तस्य .समये राजाज्ञेत्युच्यमाने राजान्त- 
रस्य सेति प्रतीतिर्भैबन्ती न वार्यते] राजाज्ञायामिति सप्तम्यपि नोपपत्ति- 
मती । कृते इत्यप्यनपेक्षितं पदम्‌ | तञ्च कारणबृत्ति 'तादर्थ्यंवृत्ति वा । 
अनिवार्यमित्यपिः .यद्वारयितु मनईमशक्यं वो तदाह, न खबश्यसम्पा्यम्‌।. 
* तदिदमित्थमनाङुळीक्रियताम्‌--श्रीभोजे वसुमतीं शासति सर्वाः प्रजाः 
साक्षराः. ( काळाक्षरिकाः ) स्युरिति शासंनमभूत्‌। ` 


११ व्ववहारव्यतिक्रमास्तत्परीदारश्च १६१ 


..५५--इदानीन्तनो जीवनसंघर्षस्तावदतीव जरिलो विषमश्चः संवृत्तः । ` 
५४६-परस्परैः संलपन्तो वयं तत्रैवाभुज्ञमहि विश्रान्ति चान्वभवांम । ` 
५४७-तेतथा भापवितव्या यथा भविष्यति काले इतो मुखं क्तु नामापि न णह्लीयुः। 
५४८-उपरि शिरसो घटं धारयति । 

“५४९-त्यागस्तपस्था च नः संस्कृतेरात्मा, इान्दान्तरेऽध्यात्मप्रघानेयम्‌ | 
५५०-सर्वाणि अतमतान्तणाणीह भारते वर्षे प्रचरन्ति न वार्यन्ते, मतिनानात्वं हि 

संहजमिति । 
५५१-यदि म्लेच्छैः सन्धास्यामस्तंदा जीवन्त एव मरिष्यामः | 


५४५--अत्र जीवनसङघर्ष इति पदं विवक्षितमर्थं नार्पयति । संघर्षो हिं स्पर्धा 
परामिभवेच्छा भवति, न त्बभियोगः ( यलबिशेषः ) । जटिलविषमे च 
समानार्थके पदे । तयोरेकतरं शाक्य हातुम्‌ | तेन सर्वदोषापहृतयेऽद्यत्वे 
प्राणयात्राउतिविषमेति वक्तव्यम्‌ ! 
५४६-यद्यपि परस्परेरित्यत्र बहुवचने न कञ्चिद्‌ दोप्रस्तथाप्येकवचनप्रयोगो 
ज्यायान्‌ । परस्परेण स्पृहणीयशोभं न चेदू इदं द्न्द्वमयोजयिष्यदिति 
कुमार एकवचनप्रयोगः कविकृतो व्यवहारमनुसन्धे । 
५४७-इतो मुखं कठुमित्यादेर्वाक्यस्य स्थान. इत आगमनचिन्तामपि परिहरेयु- 
- रित्येबं इहायमनचिन्तामपि मा स्म काषुरित्येवं वा वक्तव्यम्‌ । तस्यार्थस्य 
(नामापि न णह्लीयादिति तमर्थमत्यन्तायः परिहरेदिति वाक्यार्थं नाभिलपति। 
ताइश उपचारः संस्कृते न दष्टः । | 
५४८-अ्र- सामीप्यं सदपि. न विवक्षितम्‌ । औत्तराधर्यमेव तु विवक्षितम्‌ 
इत्युपयंध्यघसः सामीप्य इति द्विवचनं न: . 
५४९-संस्कृतिः संस्कार इत्यनर्थान्तरम्‌ । अधुनातनास्तु तत्त॑च्छिक्षा दिसंस्कार- 
.-संस्कृतायाः कस्यार्चिज्जातेरा चारविचारसमुच्चयेऽस्म संकेतमभ्युपयन्ति | 
- पूर्वे तु-सभ्यताराब्दमेवात्रार्थे प्रयुयुजिरे। झन्दान्तरे इति प्रचस्द्वाषानुकृतिः | 
नैप्रा संस्कृते. भाषितभङ्गी । आत्मप्रधानेयम्‌ इत्युक्तं भवति इत्येवं वक्त- ` 
व्यम्‌ । अध्यात्मम्‌ इत्यव्ययीभावः । आत्मानमधिकृत्य अध्यात्मम्‌ । इद 
च प्रधानदान्देनोत्तरपदेन दुःरिलष्टभ्‌ | 
५५०-मतमतान्तराणीत्यत्र मतान्तरशब्दो हेयः। ` मतानीत्येव पर्याप्स्यति । नहिं 
मतानीतंयुक्ते विंवक्षितोर्थाऽनमिहिंतोः भवत्ति । 
` ५५१-जीवन्तोपिःमरिष्यामं इति विरुद्धवदाभासं विहांय जीवाः अपि. मृता इव, ` 
जीवन्तोपि मृतप्राया मृतळक्षणमाप्ता इतिः वाः वक्तव्यम्‌ | 


१६२ १ `. वाग्व्यवहारांदर्राः.. 


.५५२-मनोरमा अमी दरिद्राणां स्वप्ना मरुमरीचिकामांत्रा एवाबतिछन्ते ! 

५५ ३-कृत्यं महत्ते समयोः लघीयान्‌ | ५: 

५५४न्यदासै शरं लक्ष्यीकरोति . तदा. कळहंसंध्वनिरसुष्य समाधिं बिघय्यति | 

५५५-इह देशे सम्प्रत्याध्यात्मिकी समुन्नतिरुपेक्ष्यते | परिणामतो जनतायां दया- 
दाक्षिण्यादिशुणानां विकास उपरुध्यते. `: 

'५५६-त्यजत था. पिपासितामिमां: घरां स्वरक्तेन तर्पितां. बा समाचरतं | 

५५७-अद्य मे प्रभातं सुप्रभातं यच्चिरकाद्चितदशनः प्रियसुहृदू दृष्ट: । ` 

५५८-एतस्य लक्ष्मीपुत्रस्य कृते किं नाम दुरापं जगति ] 

५५९--३६ ग्रामरिकायां भिक्षाचरणाय न सन्ति बहव. ऋद्धिमन्तो जनाः । 


५५२-मरुमरीचिकामांचम्‌ इति तु वक्तव्यम्‌ | मात्रं कास्स्न्येऽवधारण इति ` 
कोघान्मात्रशग्दोऽवधारणें वर्तमानो ` नपुंसकत्वे नियतः | मयूरव्यंसकादि 
समासः । 
` ५५३~अब्पीयानिति ठु प्रयोक्तव्यम्‌ । . अल्पमिति महच्छब्दस्य प्रतियोगि न तु 
Se EP 
५५४--शरं लक्ष्यं करोतीति. विपरीतमुच्यते । न हि मृगव्याधः शारं लब्यीकरोति 
किन्तर्हि मृगम्‌ | यदाऽसौ शरसन्धानं करोतीत्येवं वक्तव्यम्‌ । 


- ५५५-परिणामत. इत्यपहाय. तस्यायं परिणामो जनतायां ` 'उपरुध्यत . इतीत्येचं ` 
वक्तव्यम्‌ । परिणामत इत्यस्य स्थाने तिन? इति प्रयोक्तन्यं लाघवाय । 

-५५६८-प्रायेणाङ'पूर्वशचरतिरनुष्ठाने वतते न तु विकारेऽवस्यान्तरापादने वा | 
तथापि वयं नरेन्द्रं सत्यस्थं भरत चरामेति श्रीरामायणे प्रयोगदर्शनादव- 

. सस्थान्तरापादनेऽस्य प्रवृत्तिर्न दोषाय । 

५५७-अद्य मे सुप्रभातमित्येव युक्तम्‌ | प्रभातं ` सुप्रभातमित्यनर्थकः समभि 

` ““व्याहारः। न हि प्रभातं भाति, किन्तहिं रात्रि; । रात्रिः प्रभाता 
( भाठुमारब्धा ), ` रात्र्या प्रभातम्‌ ईति वा प्रयोक्तव्ये ` प्रभातमित्येव 
प्रयुङक्ते संक्षेपरंचिः कुशल; प्रयोक्ता । 


५५८-- कृते. : इति कारणादित्यर्थे रूढम्‌ः। प्रकृते नायमर्थः प्रत्यायिययिषित 
इत्येतेन लक्ष्मीपुत्वेण किं नाम दुरापमित्येबं विपरिणमच्य वक्तव्यम्‌ | 


५५९-भिक्षाचरणं हि मिक्षार्थ पर्यटन: भवति । तेन मिक्षयि, मिक्षालब्ध्ये 
मक्षार्जनाय इति वा वक्तव्यम्‌| ` 


_ व्यबारन्यतिक्रमासत्परीहारश्च * हके, 


५६०-इह हि नो. युगयुगागंतं दारिद्रयं यथापेयात्तथा कार्यों थत्नःः। . 
५६१-तेभ्यो भिक्षायां प्रभूत. धनधान्यादि मे.मि द्रितिःचिन्तयामि। 

५६२-अथि पिपीलिके, ऊदमारापि कथं सुखे पलायसे १, 

` ५६३--शतशताशासम्भ्रतद्ृद्यो भिक्षुको भिक्षार्थं नगरं प्रस्थितः 

५६४-एतस्या आख्यायिकायाः ब्रिषये काश्चन विदुषामभिमतयः । 

५६५-यस्याः ( भरतशुवः ) काइमीरभूमिः स्फुटनिटिलतदे रम्यकाञ्मीररेखा + :: 
५६६-निर्वाणद्रीपे किमु तैलदानम्‌ । | र ३ 
` ` ५६७-कोयंः नु रागस्तव भावभित्सु त्यक्तोसि येस्तांसत्यज मित्रवादान्‌' 


G 


५६०-आ युरेभ्य आगतमिति वक्तब्यम्‌। - समासे थुगशब्दद्विरक्तिन शास्त्रेणाः 
नुशिष्टा न च व्यवहारेणानुमोदितेति परिहार्या । असमासेनेवायमर्थो निर्च- : 
क्तव्यः, तेन युगशब्दः प्रधानं भवंति । आडमिव्यासौ. | 


५६१-भिक्षयेति तृतीयां . प्रयोज्या। मे मिलेदिति’ पराणुद्य मया लम्येतेत्येवं 
वक्तन्यम्‌ | न हि मिलतेरयं विषयः ।: ` | 
५६२-पलायसे इत्यश्याने । ` पलायते इति भयांदिना विद्रुतो भवतीत्यर्थ 
` गयोगमंवतरति । शीघ्रगमनमात्रे तु नास्य प्रदृत्तिईष्टा 1. तेन 'त्वरसे इति 
प्रयोक्तम्यंम्‌ | 
५६३-आशाशतसंभ्ृतद्वृदय इत्येवं वक्तन्यम्‌ः। ` समासे द्विरुक्तेर्विधायकं ` शास्त्रं ` 
नास्ति । आशानां बहूनि शातानीत्यर्थस्तु समासशक्त्यैब गंस्यते । 
५६४-विदुषां मतय इत्येवं निदुंटं वचः स्यात्‌ । अभिमतिरभिमान इत्यनर्थान्तरम्‌ | 
अभिमानश्च मिथ्याकल्पना भवति, आत्मनि संभावना गोरवारोपो वा । 
)९६५-कास्मीररेखेत्यस्य स्थाने काश्मीरजरेखा, काइमीरजन्मरेखेति चा वक्तव्यम्‌ | ` 
` काउमौरम्‌ इति तु पोष्करे मूले.रूढ़म्‌। `. 
५६६-नि्वाणे दीपे इति तु वक्तव्यम्‌ । दीपे इति भावंलक्षणा सप्तमी | दीपस्य 
` भावो निर्वाणतांप्रासिरिति विधेयम्‌ । विधेयेन च समासो न । 'अधिकरण- 
. ` सप्तम्यां तु न दोषः। 
- ५६७-आत्मानं ये मित्रं _ वदन्ति ते मिंत्रवादां इति व्युत्पत्तिळभ्येपि संत्यर्थ 
, नास्यात्रार्थे प्रयोगः । मित्रबुवश्ञन्द एव प्रयोक्तव्यः । यथा कञ्चिद्‌ 
आत्मानं ब्राह्मणं ब्रतेऽत्राह्मणोऽपि सन्‌ से उच्यते ग्राह्मणद्रव्रं इति, एबं ` 
मिन्नत्रुव इति व्याख्येयम्‌ । प्रकृते मिंत्रश्रुवान्‌ इति प्रयोज्यम्‌ | 


१८ मित्रब्रुवान्‌ इत्यर्थे प्रयोगः । 


१६४ र वाग्व्यवहाराद्शः 


'५६८-ते मौलिकीरनूदिताः वा कृतीः प्रकाशनार्थ प्रेषयितुमनुरुध्यन्ते | 
५६९-सनातनादेब कालान्मनीषिभिरस्याऽऽस्तम्बन्रह्मपर्यन्तस्थ लोकस्यां ध्ययने 
क्रियते साभिनिवेशं यत्नः । ६ 
५७०-सर्वविश्वपरिरक्षणे विपुल्शक्तिरखिलेशं | | 
अन्यमना इव लक्ष्यसे, मयि पापे करुणेश ॥ 
-५७१-सेयं नः संस्कृंतिबेंदे वर्गितोषेव पुराणी युवति; । ` ; 
,५७२-स्वस्य संस्कृते रक्षायै सतत प्रयतते प्राण पणेनापि प्रत्येकं राष्ट्रम-। 
५७३-प्राष्यापकस्य श्रीभड्टाचार्यस्य सांयान्रिकत्वं दीर्वेस्मिन्नव्वनि मेञ्वलम्बनम- ' 
भूत्‌ । 
५७४-परं विषीदामि यतो ने पारयेः परस्परं संलपितुं चिराय वै। 


६८-मूलाद्‌ आगतं मौलं भवति | मोळा मन्त्रिणः प्रितृपैतामहा उच्यन्ते । 
मूलाद्‌ आयता कृंतिरित्युक्तेनार्थः कं्चित्‌ स्फुटति। किंलक्षणा सा 
भवतीति विशिष्य न ज्ञायते । मूलमनुज्झित्वा प्रवृत्तेति ` चेन्नायं विवक्षि 
तोऽर्थः | तेन अयोनिजाः कृतीरिति वक्तव्यं स्वस्योपज्ञा इति वा। 
. प्रेषयेयुरित्यनुरुध्यत इत्येवं वाक्यशेषः कल्पनीयः | भिन्नकर्तृकतायां 
तुमुन्दुलंभ:। अनो इध कामे दिवादिः.। अनुरुध्यन्ते इत्यस्य प्रार्थ्यन्ते इति 
- नार्थ: | काम एषणम इच्छा भवति, न प्रार्थना । 
५६९-सनातनशन्दः पुरातनापरपर्यायो न.। सनातन. इति नित्यमाइ । सनाभवः 
` सनातनः । तेन. “ुदूरमतिक्रान्तात्कालादा? इत्येवं वक्तव्यम्‌ । -अत्राङ 
अभिविधौ ब्रेदितव्यः। १ 
५७०-इ६ बहाकुलीकृतम्‌ |. समानार्थकयोः सर्वविश्वशब्दयोः साकं प्रयोगो 
दुष्यति । प्रयोक्ता तु विश्वशब्दो जगन्नामेति ञ्रमति.| विपुलंशक्तिरिति 
प्रातिपदिकार्थमात्रे प्रथमा प्रयुक्ता साऽपि दुष्यति, ` इष्यते चामन्त्रितम्‌ , 
तेन॑ बिपुलशक्ते इति वक्तुमुचितम्‌ | अन्यथा वाक्यभेदप्रसङ्गः. । . 
५७१-उषा इवेति वक्तव्यम्‌ | उषस्‌ इति स्त्रियां देवताबाचि सकारान्तम्‌ | 
५७२-प्रत्येकं राष्ट्रमिति दुष्टम्‌ । प्रत्येकमित्यव्ययीभावो यथार्थे वीप्सायाम्‌ । राष्ट्राणि 
प्रत्येकं प्रयतन्त इत्येवं न्यसनीयम्‌ | 
५७३-सांयात्रिकः पोतबणिग भवति | इममर्थमजानान एवं प्रयुङक्ते | समान- 
. यांत्रिकत्वमिति प्रयोक्तव्यं स्यात्‌| | 
५७४-संलपितुमित्यनेनेव संगतयोरालाप उक्तो भवति | तेन परस्परमिति गडु- 
भूतम्‌ पराकृत्यम्‌ | 

५७५-धृतां ने मां स्तीति मृतां न शोचति । ` 

५७६-जहीहि मार्ग समयो विलम्बते । 

५७७-साक्षाव्सरस्वतीसधमेव श्रीवाचस्पतिमिश्रः 

५७८-चतुरन्दावस्थ एष बालोऽबालप्रज्ञः कस्य न प्रियः 

५७९- तथालन्धेन धनेन कथंमपि भोजनादिव्ययं सम्पादयन्ती सा तत्रैव न्यवसत्‌ | 
५८०-बिवर्त इति दाश निंकस्य शब्दस्य कोऽर्थ इतीदानीं विमश्यम्‌ | 
५८१-सरुजं ` चरणं विलेपनसंवाहनादिना स्वस्थमापा्य कञ्चित्‌ कालं सुखं 


समविशम | ० 
५८२-माघमासस्य चतुर्दशदिनाङ्के कुमारिकायाः सुलोचनायाः परिणयबिंधिः 
निंरबर्त्यंत । - 


५७५-धृतामिति घृङ्‌ अवस्थाने इत्यस्य निष्ठायां टापि रूपम्‌ | तेन नात्र किञ्चिद्‌ 
` दुष्यति। 
५७६-जहीहि मार्गा मित्यस्य स्थाने पन्थानं देहीति युज्यते वक्तुम्‌ | एष व्यवहार! । 
रमयोऽतिक्रामतीत्येबं वक्तव्यम्‌ । समयातिवतीं चेतनोऽचेतनो वा पंदार्था 
`. _ विलम्बतेञ्वखंसते न तु समयः । 
` ५७७-अत्र साक्षात्सरस्वती 'श्रीवाचस्पतिमिश्र इत्युच्यतां सरस्वतीसधर्सा श्रीवाच- 
स्पतिमिश्र इति वा । साक्षात्सरस्वतीसधर्मेति त्वपार्थकं वचः । साक्षादि- 
' त्यनेन सरस्वतीरूपः सं इत्युच्यते, सरस्वतीसघमेत्यनेन च. तत्सदश इत्यर्थे 
विशेषः ग 
५७८-चतु्वर्षः, चर्दुहोयण इति वा वक्तब्पम्‌ । अवस्थाशब्देन वाल्यादिवय 
उच्यते । | | | 
५७९-भोजनादिव्ययं निर्वहन्तीत्येवं वक्तव्यम्‌ | एवं. हि. विवक्षितोर्थोऽपिंतो 
भवति । , 
५८०-दार्शनिकः शब्द इत्यश्रुतचरः संस्कृते प्रयोग: । कश्त्रित्कापिलः काणादो 
वा दाशनिको भवति, न तु शब्दः । दशनेषु परिभाषितः इति वा व्यवद्दत 
इति वेति-वक्तब्यम्‌ | 
५८१-स्वस्थं सम्पाद्य स्वस्यतामापाद्येति वा वक्तव्यम्‌ | 
५८२-चतुर्दश्दिनाङ्के इति कल्पितो नूतनो व्यवहारः परम्परीणेन व्यवहारेण 
_ विसंवद्तीति नाइत्यः । “चतुर्दशे दिने’ इत्येत्र पर्याप्स्यतिः। अङ्क 
शब्देन नार्थः । 


ईद दे ` ` .वाग्व्यवह्वारादर्शः : 


५८३-यानानि यूनः प्रष्ठान्ययनानि नयन्ति-! डो 
५८४-परैरास्कन्नेस्मिन्देशे नार्यस्त्यजन्ति भूषणमोहम्‌ | क 
'५८५-बयोगते कि वनिताविलासः ~ 1 ही 
_५८६--वीरस्य तस्य मृत्योः प्रतिशोध॑ चोनानां रक्तेन करिष्यामः । 
६८७-आबालबृद्ध सर्वेडपि नागरिका,हार्दैमभिनन्दनं प्रयब्छन्ति सैनिकेभ्यः 
५८८--भूयान्‌ कार्यविस्तरो महता कालेन सेत्स्यतीति किमत्र चित्रम्‌। 
५८९-यो हि. पततोऽपि- पतत्रिणो विशिंखंस्यः स्वस्य लक्ष्यान्करोति छ कृतपुडखो ` 
धानुष्कः | 10 

५९०-सर्वेषां मुहूर्तानां शास्त्रार्थप्रतिपादक एवायमन्यतमः प्रबन्धः स्यादिंति 
| भ्राम्येन्मतिः केषांचित्‌ । 

५९१-एष कर्णान्ताकृश्मीविविश्वामित्रस्याध्वरं रक्ष॑स्तिष्ठति सोमित्रिः 1 





५८३-प्रष्ठानीत्यस्थाने प्रयोगः । प्रष्ठोऽग्रगामिनीति सूत्रेण प्र इत्यग्रगन्तरि निपा- 
तितः । अग्रगतानीति तु वक्तव्यम्‌ः। 

५८४-भूषणमोहमिति मोहार्थे प्रचरद्भाषानिर्दं संस्कृतेऽभिमन्यमानः शारद- 

` प्रतिभः कदिचिखयुङवते । भूषणप्रियत्बमिति तु वक्तव्यम्‌ | 

५८५-वयोगते किं वनिताबिलास इत्यत्र भावलक्षणायां सप्तम्यामभ्युपेतायां वयसि 

(तारुण्ये ) यते ( सति ) इत्येवं व्यासेन वाच्यम्‌ । विवृतोञ्यमर्थ: पूर्वन्न 

५८६-प्रतिशोधमित्यपहाय- प्रतिकरिष्याम इत्येव प्रयोज्यम्‌ 1 यद्यप्युणं शोधयति, 
वैरे ऋणत्वारोपेण वैरं शोधयतीत्युच्यते, प्रतिशोधशब्दस्य व्यस्तस्य समस्तस्य 

. वा प्रयोगो न इश्यते | प्रतिशोधे प्रतिशन्दोष्यनर्थकः। 
` ५८७-हार्दमिति दृदिस्थं भवति प्रेमा वा । तेन हृदयेन सहादैमिति वा वक्तव्यम्‌ 

अभिनन्दनं नाम क्रियते न तु दीयते । तेन -कुर्वन्ति सैनिकानाम्‌ इस्येवोः 
चितम्‌ । सहारद॑मभिनन्दन्ति सैनिकान्‌ इति तु ज्यायसी विधा | 

५८८~ भूयान्‌ कायकलाप इति वक्तन्यम्‌। शब्दविषये विस्तरोऽन्यत्र विस्तार . 
इत्यंन्यदेतत्‌ | 

५८९-पतत इति संचरतो गतिमत उडुयमानान्‌ इत्यर्थः | लक्ष्यशरव्यादयः शब्दा 
कविक्कतिष्वेकवचनान्ताः क्टीवे प्रयुज्यन्ते.। कृताः शरब्यं हरिणा तवासुरा 
इत्यच यथा ।. तेन लक्ष्यं करोतीति वक्तव्यम्‌ | | 

५९०-भ्रमिभौंबा दिकः प्रयोक्तन्यः | दैवादिकस्तु परिश्रमणे वर्तते । 

५९१-कर्णान्ताङ्गष्टमोर्वीक इत्येवं 'समासान्तं कृत्वा वक्तव्यम्‌ | उपसर्जनहर्वत्वं 

_ बाघित्वा कब्भवति समासान्तः परत्वात्‌ । 


~ 

५९२-वारुणीमदविशळूमथाविश्रक्षुषोी$मंबदसाविव रागः | ( शिशु० 01 
५९३--स्वतन्त्रतांरक्षणमद्यामख आत्मानं , जुहुतेति, विनीयते. स्म -जनता' ` श्रीलाज- 
पंतरायेण | MT 07210. २९०६ 

५९४-अहो अभिरामोऽस्य शुणानां ग्रॉमस |... £ ९ टप 

५९५--कामन्दकीयनीतिसारस्याध्ययनं . कोटलीयाथशास्राष्ययने : सोपांनतां 
. करिष्यति| .. 

' ५९६-पत्रिकाभ्योपि घनोपक्रारो वितीर्यते 

५९७-तेन भूतकालिकी*स्थितिः परिचेठुं न पार्यते । 

५९८-पू्वैससवात्मानं विजिज्ञासस्वेत्यत्न नैर्भ्थ न्यस्तम्‌ | 


५९९-अत्राविरित्यस्य व्यवहितः प्रयोगः शङ्क्यते । . कविस्वातन्त्यादिदमिति 
मल्लिनाथः! गतिश्तेति सूत्रे पक्षद्वयं स्थितम्‌ --धातोः प्राक्‌प्रयुक्तानासेवं 
` प्रादीनां निपातानां गतिसंसेति संहानियमपक्षः । गतिसंज्ञका एते: घातोः 
` प्रागेव प्रयोक्तव्या इति प्रयोगनियमपक्षः । आद्येऽदोषश्ररमे तु दोषः । 
` साक्षात्मभ्रतिष्वाविःशक्दस्य पाठाद्‌ :वैकहिपंक्यस्यः गतिसंज्ञा । तेन पक्षे 
-.गतिसंज्ञाया अभाव इति व्यवहितप्रयोगो न दुध्यतीलन्ये । 
५९३-जुहुतेत्यत्र॒ बिनीयत स्म जनतेत्येवं वाच्यम्‌ । आचार्यः शिष्य .शास्त्रे 
विनयत इति प्रयोगो न तु शास्त्रं विनयत इति। कस्यां कलायांमभिविनीते 
-, भवत्यो इति च मालबिकायामभिविनयविषयस्य्‌ सतम्या निर्देशोप्यस्मढुक्तँ 
* ` समर्थयते । 
५९४-गुणग्राम इति समासेनेवायम्थाँऽभिधेयः.| अत्‌ एव वार्तिककारस्य आमच्‌- 
प्रत्ययस्य कल्पना । 
५.९५-सोपानतां. यास्यति, सोपानमाबं गमिष्यतीत्येवंः बाः वक्तव्यम्‌ । _सोपानता 
सोपानभावो.. भवति,. न ठु सोपानकर्म । तस्य .भावस्त्वतलाविति भावे 
त्वतलोविंधे: | 
५९६-पत्रिका धनेनोपक्रियन्त इत्येवं वक्तव्यम्‌ | ; | 
५९७-भूतः कालोऽस्या इति भूतकाला स्थितिरिति बहुत्रीहिणा वक्तव्यम्‌ | यथा- 
स्थिते त्वयं दोषः | भूतः कालोऽस्या अस्तीति “भूतकालिका’ इति सत्वर्थीये 
. ठनि टापि स्यात्‌ |  भोतकालिकी इति वा स्याद्धृते काले .भवा .ठञि। 
५९८-निर्भर॑ सातिशयं भवति | नैर्मयमिति. भावप्रत्ययान्तमिति त्वाभिधानिका- 
नामप्यविंदितम्‌ | अत्र वक्तुः कोऽभिप्राय इति दुष्करमुन्नेतुम्‌ । . परमः 
पुरुषार्थ इति निर्दिष्टम्‌ इति तदभिप्रायः स्वात्‌ । 

५९९-अययत्वे प्रातिखिके पुरुष्रे तस्य तात्विकभावे च सुतरामुदास्महे । 

६००-संस्कृतवाचो मिवृद्धिमधिकृत्य निर्भरेण भाषितं सभाध्यक्षेण | 

६०१-परःसहस्ं विद्वांस्तत्र समवेताः । 

६०२-इद्‌ पञ्चशत्यापि वर्षाणां ठप्तमासीत्‌ । 

६०२-मीमांसा प्रातिहायें भजति गुणगणं यस्य सङख्याति साङ्ख्यः । ( हरिवंशे 
भारतप्रदीपे द्वितीयो. मङ्गलदलोक; .) 

६०४-जाहूवीतीरपद्यं तु भवन्मते छगेन्नहि । 

६०५-किं पश्यसि श्रेणिभूतानि शेरते रक्षांसीतीष्यते श्रेणीभूतानीति वोभयं वेति । 

६०६-कथं तपस्यति शत्रून्‌ इति ( चान्द्रव्याकरणे १।१।३७ ) | 

६०७-कारागतैस्तैर्या यातना अनुभूयन्ते नालं ताः वर्णयितुं वाम्ग्मिनाऽपिं । 





५९९-प्रातिस्विकमित्यसाधारणं भवति.। प्रतिस्वं यथायथं भवमिति तद्विग्रहः । 
पुरुषे एरुघे यत्स्वालक्षण्यं यच्च॒ तत्त्वं तत्रेति वक्तव्यं,. तथा दि विवक्षि- 

. _तोऽ्थोऽर्पितो भबति | .. 

६००-निभरं भाषितमिति वक्त॑व्यम्‌ | निर्भरमिति क्रियाविशेषणम्‌ । विस्तरेण, 
न्यक्षेण प्रपञ्चेनेति बा वाच्यम्‌ | 

६०१-परस्सहस्ता इति वक्तव्यम्‌ । सहस्तात्परे इति विग्रः | 

६०२-इतः पञ्चरात्यामपि वर्षाणामिदं डुत्तमासीदिति वक्तव्यम्‌ । यतश्चाध्वक्राल- 
निर्माणं तत्र. पञ्चमी | अत्र इत इति पञ्चम्यास्तसिः |. तद्युक्ता दध्वनः 
प्रथमासप्तम्यी । कालात्‌ सप्तमीति पञ्चरात्यामित्यत्र सप्तमी | इत 
पञ्चसु वर्षशतेष्वपीत्ययं न्यासः शोभनतरः । ' 

६०३-संएंयाति साङख्य इत्यत्र 'संख्याति' इस्यप्रयुक्तम्‌ । सम्पूर्वस्य ख्या कथन 
इत्यस्य तिङि प्रयोगोः नेति न्यासकारः | तेन संचष्टे इत्येव प्रयोगमईति | 

६०४-लगिरत्रास्थाने। नःहि पद्यं लगति । संगतार्थ न स्यात्‌ ,'अनन्वयं स्यादिति 

, वा वक्तव्यम्‌ | 

६०५-च्ब्यथेऽभृततद्भावे गम्यमाने च्वो चासति भ्रेण्यादयः- कृतादिमिरित्यनेन 
समासे श्रेणिकृता इति साधु । च्वो'ठ सति कुगतिप्रादय इति नित्यसमासे 
श्रेणीकृता इत्यपि नासाधु | : . 

६०६-रोमन्थतपोभ्यां . वर्तिचरोः इत्यनेन: तपश्चरणेऽथे तप्रस्यतीति भवतीति 
पाणिनीयाः । अर्थान्तरे तापने ठु तपः प्रातिपदिकात्वयङं नेच्छन्तिः ते । 

६.०७-अंळंशब्दो - हि शंक्तमाह न शक्यम्‌ । अलं भूषणपर्यासिशाक्तिवारण- 

_ वाचकम्‌ इत्यमरः । सतेन. नां वर्णयितु वाग्मिनोऽपीति वक्तव्यम्‌ । 

६०८-सेव्यते स्म. प्रजाकूटैर्विशोषेण मधूत्सवः । 

६०९-उद्धाट्यतां मञ्जूषायाः पिधानम्‌ | 

६१०~भबन्तमेब च गुरुलाघवं पृच्छामि | (शा० ५) 

६११-शधिस्यन्दं प्रवद्वतिरे चमूचराः | ( शिशुऽ १।७।५० ) 
६१२-ससत्याभ्यधिकं यातं सहस्त॑ परिवत्सराः । ( राजतरङ्गिण्याम्‌ १।५२:) 
६१३-न चोपलेभे वणिजां पणायाम्‌। (.भट्टौ ३२७) 

६१४-शीधमुच्यताम्‌ | नितरां समुत्सुकं श्रवणविधी मे चेतो नः कालव्याजं सहते। 
६१५-पुत्त्रोऽस्य दिष्ट्या जातः, समृद्धा गुरुजनाशिषः । 

६१६-को नु खब्त्रभिप्रायो मुनिसंगिराम्‌ । 


६०८-प्रजाङूटैरिति कूटशान्दोऽस्थाने | कूटं राशिर्भवति । ` प्रजागणे रिति प्रजाः 
भिरिति वा प्रयोक्तव्यम्‌ | . यदि तु -कुत्साऽभिधिस्सिता तहि प्रजांपसदैरिति 
वक्तव्यम्‌ | 
६० ९-मज्जूब्रोद्धास्यते न तु पिधानम्‌ । पिधानं त्वपनीयते । 
६१ ०-गुरुलाघवमिति द्वन्द्वैकवद्धावे रूपम्‌ | पूर्वपदे भावप्रधानो निर्देशः । गौरवं 
` च लाघवं चेति गुरुलाघवम्‌ | संशाषूर्वंको विधिरनित्य इति गित्त्वप्रयुक्ता 
__ पूर्वपदस्यादिवृद्धिन । | 
६११-अधिस्यदमिति. साधु । ` स्यदो जवे इति जवेथें स्यदशब्दो निपातित 
आग्वार्यंण । | | 
६१२--अन्र वाक्ये सहखमिति संख्येये वर्तते । परिवत्सराश्च संख्येयाः | तेन याता 
इति बहुवचनान्त प्रयो क्तव्यम्‌ | | 
६१३-पगेव्यंबहाराथकांद्‌ आयप्रत्ययः कृतो भट्टिना, तद्वृच्या विरुध्यते । 
पणायान्‌ इति पाठान्तरं जयमङ्गलायां टीकायां धृतम्‌ । तत्रापि महता 
क्लेदोन निर्वाहः 
६१४-कालक्षेपं सहत. इत्येवं वक्तव्यम्‌ । व्याजो हि दम्भो वा भवति अपदेशो 
वा. .प्रयोक्ता त्वज गतिक्षेपणयोरित्यतो व्युत्पन्नं व्याजशब्दं . वयाक्षेपेऽर्थ 
प्रयुङ्क्ते शुद्धयौगिकतां चाद्रियते, रूढिं च नाद्रियते, स दोषः - 
६१५८दिष्ट्याऽस्य पुत्त्र इत्येवमानुपूर्वीको न्यास इष्यते । दिष्ट्येत्यव्ययमानम्दे 
, . वर्तते | वक्ता त्वं हर्षे व्यज्ञयन्नाइ--पुत्त्रोऽस्य जात इति । तेन हर्ष 
' ˆ व्यज्ञकेन पदेन पूर्व निपतितव्यम्‌ । 
६१६--यद्यपि संग्णातिः प्रतिज्ञाने वर्ते, सम्पूर्वंको गीःशन्दस्तु प्रतिज्ञावचनो न 
_ “दृष्ट: | अनमिसंहितश्च प्रति्ञावचनार्थं इति मुनिगिराम्‌ इत्येव वक्तव्यम्‌ | 


१७० ; वाग्व्यबहारांदर्श: `` ` 
६१७-ताइशेन विंरकालावस्थायिना मनसा हुबिध' ' "" 'अयजन्त इति स्वेषामेव 
परोक्षेणाभिधानम्‌ ( अथर्व ° .७।५।३ इत्यत्र सायणः ) ‘+ 
६१८-सद्यः प्रकाशितेनानेन ग्रन्थेनाध्येतणां कृते महानुपकारः- समपादि | 
६१९-अयं अन्थः कैयटस्याधारेण कृत इत्युपादेयः 
६२०-एकस्य प्रक्रियाम्रन्थस्योपर्यपरः प्रक्रियाग्रन्थो निरमीयत । 
६२१-शिवः सैद वैनिजनिजण्द्वानाप मखतः | . ` 
६२२-प्रबृत्ते चावयोवादे प्रयाताः सस वासराः | (क० स० सा० ४२३) `": ; ` 
६१७-स्वस्येति तु वक्तव्यम्‌ । आत्मवचनः स्वराब्द एंकत्ब एव प्रयुज्यते यथात्म- 
शब्दः । काममात्मीयवचनो बहुत्वेपि प्रयुज्यते यथापेक्षम्‌ | ˆ अत्र 
चात्मीयवचनता' 'नेति :कस्माद्‌ बहुः विजानताऽपिः भाष्यकारेणः बहुवचनं 
प्रायोजीति न विद्मः । 
६१८-सद्यः प्रकादितेनेत्यादौ वाक्ये “कृते? इति गडुभूतम्‌ । . कृते इति कारणा-- 
दित्यर्थमाचष्टे। स च प्रकृते न सङ्गच्छते । अध्येतृणां महानुपकार 
` समपादीत्यनेनेव विवक्षितार्थेलब्धिः | 
६१९-करेयटेनाधारेण' निर्मित . इत्येवमुच्यमान साधु स्यात्‌ । कैयटो ह्याधारः । 
तेनोपपन्नं सामानाधिकरण्यम्‌ । 
` ६२०-आनन्तयेऽथे उपरिंशब्दोऽशक्तः । तेनेकस्य प्रक्रियाग्रम्थस्यान्वपरः प्रक्रिया- 
अन्थो- निरमीयतेतिं वक्तव्यम्‌ ।- अनुशब्दः पङ्चा दरथेऽव्ययं. कर्मप्रवचनीयो 
नेति षष्ठ्या; साधुत्वं नातिशङक्यम्‌ | 
-६२१-अब्र वाक्ये शिव आपिक्रियायाः कर्ता । तस्यैकत्वाद्‌ णस्य कर्मणोऽप्ये- 
करवमर्थादापन्नं भवति । महामद्दिम्नस्तस्य रहृबहुत्वे संभवत्यपि . निज- 
शब्दस्प द्विसक़्तिन घरामञ्चति । शित्रश्च तत्सहचरिता देवाश्च निजनिज- 
णहानापुरिति विवक्षति। परं नायमर्थो यथास्थितेन न्यासेना।्प्यते । सहार्थेन 
युक्ते तृतीययोक्तानां देवानां कर्मण्यनन्बयः कर्णुरीप्सिततमत्वास्कर्मणः | 
तस्माद्‌ दुष्टमिमं न्यासं निरस्य शिवः सर्वे देवाश्च निजनिजणदाना पुर्मखत 
इति निर्दुष्ट वाक्यस्वरूपं परिग्राह्मम्‌ | 


६२२-अत्र.प्रबृत्ते बाद इति भाचळक्षणया सप्तम्पा वासरसप्तकस्य प्रयाणं लक्ष्यते 
वादप्रतृत्तिच लक्षिका | अयमथः--यदाऽऽवतोर्वादः प्रादृतत्तदा सपत 
चासराः प्रयाता आसन्‌ । वासरसतकस्यात्ययोभूत्‌ | प्रं नैष विवक्षि- - 
तोऽर्थः | कस्य ते सस वासराः प्रयाता इत्यनुदितम्‌ | सम्बन्धानुपादाना- 
देवात्रानिश्यर्थप्रसक्तिः । अतः षष्ठ्या सम्बन्धो वक्तव्यः | भावंलक्षणा 
सप्तमी च हातव्या | प्रबृत्तस्यावयोर्वादस्याद्य सतवासरा याता इत्येवं 
वाक्यं च प्रणेतव्यम्‌ | 

६२२-यधामाधवयोविंयुक्तयोः सन्देशों 'विभिन्‍नानां - दूतानामाधारेण .प्रदः्तो 
बिलोक्यतेः। 

६२४-पुत्रस्ते मन्तरद्रष्टरि सत्येव सुगुणामेतां मे सुतामाप्स्यति. नान्यथा । 

२५-परैः प्रवाहिते साहित्यसुधालोतसिं गाह गाइ केचित्समतां कथंचिल्लभन्ते) ` 

६२६-कादम्बरीरंसास्वादमत्तः प्रत्येकं सहुंदंयो जनो न गणयति ` काव्यान्तररंस- 
पानम्‌ । -- - 

६२७-काव्ये प्राधान्यं बांग्वैदग्ध्यरूपायां वाक्चातुर्या अर्थात्‌ कलांपक्षस्यैये 
वर्तते | 





६२३-अंत्र विभिन्नानां दूताबामाधारेगेत्यत्र षष्टी प्रदुष्यति | - दूता एवाधारो न 
तु तत्सम्बद्धः सः । ` वस्तुत आंधारराब्दोऽप्यस्याने । ` दूता हि सन्देशहरणे 
करणमभिप्रेताः, तेन दूतैद्वारेति निरवद्यं स्यात्‌ । ` अन्यत्र सन्देशइर,इत्या- 
दिषु दूताः कर्तारो5भिप्रेयन्त इत्यन्यदेतत्‌ । i 


६ २४-अत्र पुत्रो मन्तद्रष्टसवसद्धावरूपायाः क्रियायाः कतां सुताप्रातिक्रियाया- 
इचापीति नायं भावलक्षंणायाः सक्षम्या विषयः । यस्य कतुंभविनान्यस्य 
भावो लक्ष्यते तत्र ससमीति सूज्रकारह्ृदयम्‌ । तेन. वाक्यभेदेन वक्तव्यम्‌ ` 
यदा सुतस्ते मन्त्रद्रश स्यात्तदा मे सुतामाप्नुयात्‌ |. बा 

६२५-सुधालोतसि गाहं गाइमित्यत्र णमुल्प्रयोगे नापराध्यति कविः। सुधाखो- 

. तसीत्यत्र सतमीप्रयोगे ठ मुक्तसशयमपराद्ध: । गाहू बिलोडन . इत्यस्य 
सकर्मकत्वे. नियंतत्वात्‌। सिंहो वनं गाइते। सलिलिमवग़ाढो मुनिजन, 
इत्यादिषु सकर्मकत्बस्य दशनात्‌ । 


६२६-प्रत्येकं सहृदयो जन इत्यत्र वीप्सार्येऽव्ययीभावस्य प्रत्येकमित्यस्य प्रयोगे . 
सहृदयो जन इत्यत्रैकवचनं दुर्घटम्‌ | दुर्घटता चास्येहैब प्रत्येकशब्द्‌ . 
व्यवहारमधिकृत्य बिततमुक्तेति न -भूयो वितायते । 


६२७-अत्र वाक्येऽन्तरंथांद्‌ इत्यस्य प्रयोगो न व्यवद्दारमनुसरति | अर्थाद्‌ इति. 
` वाक्यार्थे पदं प्रयुज्यते || इदमर्थादापद्यत इत्यर्थ च गमयति । तेन. 
' चाक्यान्ते. क्यमिदं प्रयोक्तुं न वाक्यमध्ये ¡ पूर्ववाक्यार्थविवरणप्रस्तावक- 
स्यास्य विवरणवाक्यान्तरोपक्रमात्माग्युज्यते प्रयोगः । चस्तुतोऽर्थादित्य- 
वॉक्काल: प्रयोगः, पूर्वे: प्रशास्त्वत्रार्थेऽयमर्थः, इदमुक्तं भवतीत्येवमात्मकं 

. वाक्यं प्रयुयुजिरे। ` 


१७२ ` वाग्व्यवहाराद्शःः 


६२८-वित्ञाने-कलायां चैष एव मुख्यो भेदः । 

` ६२९-कलाकारः कविरिव स्वस्य विचाराणां ब्यक्तये किमपि माध्यममवद्यमङ्गी-. 

कुरुते | 

.. ६३०-अर्थसोष्ठवं निकषा शब्द'सौष्ठवं नगण्यं गण्यते | 

६३१-नासो न.काम्यो न च वेद सम्यग्‌ द्रष्ट' सा भिन्नरुचिर्हि लोक इत्येषा 
सूक्तिः स्मृतिपथेऽवतरति | \ 

६३२-स्थायिभावः क्रोघो रौद्ररखे विपरिणमत इति केचित्‌ । 

६३३-ददामि सर्वे मनसीष्सितं तते । १ 





६२८-अत्र. वाक्ये सप्तमी दुष्यति | भेदो नाम षष्ठ्योच्यते इति व्यवहारः | तथा 
च मालविकायां कालिदासस्य प्रयोगः--तव च मम च - समुद्रपल्बलयो- 
रिवान्तरम्‌ । आदिकवेः कृतावपि ( ३४७४५ ) यदन्तरं स्थन्दनिका- 
समुद्रयोः ।' " ” ` -तदन्तरं दाहारथेस्तयैव चेत्यादावनेकस्मिन्प्रयोगे भेदिका 
षष्ठ्ये ब इश्यते । 
६२९-माध्यमम्‌ इति सम्प्रति प्रचरति लोके | लोकश्च करणे साधने द्वारि वार्थेऽस्य 
'प्रयोगमिच्छति । सा।हत्ये तु विरलोडस्य प्रयोगः | तत्रापि ऋग्वेदीयमध्यम 
` ` मण्डलर्षयो माध्यमा उच्यन्ते 1  मंध्य॑माच्छेषेऽण्‌ । तेन विवेकिमिर्वाक्साघु- 
त्वमाद्रियमाणेर्माध्यमशन्दो दृरतस्त्याज्यः ] 
-६३०-अर्थसौष्ठवं निंकषेति सर्वथाऽसंस्कृतं संस्कृतवदाभासते । प्रचरन्त्या 
` ळोकभाषाया अनुकृतिरेषा भवति । अर्थसौष्ठवं शब्दसोष्ठवात्सुद्रेण 
प्रकृष्यते ( अतिरिच्यित इति वा ) इत्येवं वचनीयम्‌ । 
६३१-इत्येडा 'थूक्तिः स्मृतिपथमवतरतीत्येवं वक्तव्यम्‌ | अवतरतेः सकर्मकत्वात्‌ । 
| अवतीर्णा यामिनीत्यत्र तु गत्यथ॑त्वात्कतंरि क्तो द्रष्टव्य 
६३२-रोद्ररसे विपरिणमत इत्यत्र सप्तमी व्यवहारं नानुपतति. । पयोः दधिभावेन 
परिणमत इति प्रसिंध्यांत बाग्योगविदां प्रयोगः । ठृतीययेवायमर्थः शक्यो 
वक्तुं न सम्या । --रोद्ररसस्याधिकरणता न -शक्या कल्पयितुम्‌ | अधि- 
| करणतायामुपेतायां मंहाननर्थ उपनमेत्‌ । क्रोधः. कर्ता; तदाश्रयो विपरि 
णामो रौद्रर्समाश्रयेत्‌ । इन्त संव॑माकुलं -स्पात्‌ । तेन रोद्ररसभावेनेति 
वक्तेव्यम्‌ । ति 
६३३-मनसीप्सितम्निति -दुष्यति । मनो हीप्सतेः करणमिष्यते | तस्मान्मनसेप्सित 
मिति वक्तव्यम्‌ । : ; 


व्यवहारव्यतिक्रमास्तत्परीह्वारश्व १७३ 


३४-शताभिधानानिः रवेरिमानि नित्यं स्मरेदू भूतिकामः 
६३५-एकत्र देशे खट्वावानं प्राधीयतेऽन्यत्र च पद्यरचनेति.तत्र सहजायाः शाक्ते- 
भेंदो रुचिमेदशच कारणम्‌| | 
६३६-योऽर्थः पुरुषेणेकेन न साध्यः स पुरुषग्रामेण सहेळं साध्यो मवति | 
६२७-तांत्कालिकीमरुचि वैरस्यं बाऽपाकुं द्वास्यस्यावलम्बनं. गह्यते । 
१२८-प्रायैतिहासिंकात्कालादद्य यावत्‌ सुधामयी संस्कृतसाहित्यधाराऽविच्छिन्नं 
प्रबहृति |. ` 
६३४-शातामिधानानि शांतं नांमानीत्यनथान्तरम्‌ । शततमभिधानानीत्येषं व्यासेन 
वक्तव्यम्‌ । दिक्सङ्ख्ये संज्ञायाम्‌ ( २।१।५० ) इति पाणिनीयशासनेन 
समानाधिकरणे दिक्संख्ये संशांयामेब संमंस्येते नाऽसंज्ञायाम्‌ | यथा 
'सपतर्षय"इस्यत्र | यथा वा पञ्चाप्रा इत्यंत्र | अत्र सामानाधिकरण्यमस्ति 
संज्ञा नास्तीति समासो दुर्लभ: । 
३३५-अत्र प्राधीयत इति दुष्यति 1. अध्ययनं शब्द क्रियं शन्दकर्मक च भवतीति 
व्यवहारनेयत्यम्‌ | वानं वा पद्यरचना वा शह्मते शिक्ष्यते. न त्वधीयते । 
वेदोऽधीयते स्मरतयक्ष्वाधीयन्ते। किं च। प्रशन्दोऽप्यस्थाने। अधीङः 
पूर्व प्रयुक्तः प्रशन्द्‌ आदिकर्मणि वर्तते, प्राधीत इत्यत्र यथा 1 अध्येतु- 
मारब्ध; प्राधीतः, अधीतिप्रतियोगी । | 
६३६-पुरुषग्राम' इत्येतद्‌ व्यवहारो न समर्थयते। समूहवचनो5पि ग्रामशन्द 
इन्द्रियग्रामः, - गुणग्राम इत्यादिष्येव इश्यते, . न तु यत्र तत्रासंकोचम्‌ | 
समासान्तः सन्नेव च समूहार्थेऽवतरति प्रयोगम्‌ । न स्वतन्त्रा प्रकृतिः | 
इदं शब्दस्वाभाव्यम | 
:६३७-हास्यस्यावलम्बनं ग्रह्मत इति दुष्टो न्यासि,.1 हास्यमवलम्बनं णृह्मते | 
हास्यमेवावळम्बनं.न तु. तत्सम्बन्धि किञ्चित्‌ । 
&३८-किमिदं'प्रागैतिहासिकात्‌ कालात्‌. इति । इदमपार्थकं पदकदम्बकम्‌ । 
_- ऐतिहासिको हीतिद्दासज्ञमाह यथा पौराणिक इति पुणणपाठिनं पुरांणज्ञम्‌ । 
प्रागिति पूर्वस्मिन्कालेथें ससम्यर्थवृत्ति । ततः पूर्वस्मिन्काळे भवः कर्चिदैः 
तिद्यासिकः, तत इत्यर्थः स्यात्‌ । एवमपि नैतत्‌ कालं विदिष्यात्‌ । वक्तुश्च 
-सैषा विवक्षा । आङ्गल्या वाचोऽनुचिकीर्घयेकपदनिर्मित्सा भ्रंशायति वक्तारं 
` ` वाक्सरण्याः | परं नंहि तद्धिताः सन्तीति ते यतस्ततः प्रकृतेः समत्पाथा 
नूतनशब्दनिर्मिस्साकण्डूया 'च स्वस्य विनेया। तस्मास्सन्दर्भशुद्धिमभी- 
“पंसंता ' परत्र. बोधसङक्रान्तये: दुलमेतिद्वासाचिरातीतात्‌ ` काळादित्येवे वक्त 
य्यम्‌ | ऐकपद्यलामाय तद्वितृत्तो, नातीवाभिनिव्ष्टव्यम्‌ । 


१७४ वाग्व्यवहारादेर्शः-- ` 


६३९-आचार्यञ्ुकलेनः चिन्तामणौ साधारणीकरणविषये काश्चन मान्यता. उपः 
स्यापिताः, .ताङ्चिन्त्यन्ते | 


/ ६४०-स एकतोऽभिनवगुसतविश्वनाथाच्या चार्येणं प्रभावितो लक्ष्यते द्वितीयतश्च 
पाञ्चाव्यैराळोचकैः शेण्डप्रश्तिमिः | 


६४१-अत्र किमपि नूतनसुदाहरणं प्रस्तौमि, तद्‌ विचार्यताम्‌। 

६४२-विमर्शकास्तु तस्याचार्यकंथनस्येतत्तात्पर्य निःसारयन्ति 1 

६४३-शक्य नाम सुघीमिरिममथे पूर्णतः प्रत्यायवितुम्‌† 
४४-क्रियेयं पाठकदशेककविश्रोतृणां दयेषु समुदूभवति |. 





६३९-कास्चन मान्यता इति हिना अनुकरणम्‌ । मान्यृतेति शब्दो नात्रार्थ 

_ क्कचि्युक्तचरो दष्टः | मतानीति ्रयोक्तव्यम्‌। | | 

६४०-अत्र 'वाक्‍्येडमिनवगुत्तविश्वनाथाद्मा'चायेणेत्यत्रैकवचनं दुष्यति । अभिनब- 
गुसबिश्वनाथौ आदी येषां तेडमिनवगुसविश्वनाथाद्याचार्या इति बहुवचन- , 
मेव युक्तरूपं स्यात्‌ । -एकवचनं केनाभिप्रायेण प्रयुक्तमिति नाहामो- 
ऽम्थूहितुम्‌। द्वितीयत इत्यप्यव्यवद्दतम्‌ | अत्राथेऽपरत इत्येव प्रयुञ्जते 
प्रयोगकुशलाः । 


६४१-प्रस्तौमीत्युपस्थापयामीति विवक्षति |. प्रपूर्वः छुञू स्तुताविति प्रारम्मै 
* बर्तते | अतः प्रस्तावोडघिकारः प्रारम्मो भवति | 


. ६४२-तात्पर्थे निःसारयन्तीति वाक्यैकृदेशो दुष्यति, व्यवहाराननुगमात्‌ । तात्पर्य 
मुन्नयन्ति, “ग्हन्ति,: बुध्यन्त इति वा .व्यवद्दारानुगतं स्यात्‌! 


६४३-पूर्णत इत्यतरार्थेऽपरयुक्तपूर्वः प्रयोगः । पूर्वे सूरय इभमर्थमत्यन्तमिति शब्देन 
. बलवद्‌ इति शब्देन वाऽऽचचक्षिरे। बलवदपि शिंक्षितानामात्मन्यप्रत्यये 
चेत इति ( झाकुन्तछ ) । 


.६४४-अत्र पाठकदर्शककबिश्रोतृशामिति .दन्दे पूर्वनिपातनियमानादरो दोषः । 
कविश्रोतृूपाठकदर्शकानामित्येवं न्यासो . निडुंटः स्यात्‌ । तत्रापि : पाठक- 
'शन्दमपोद्धृत्य पठकशब्दो न्यास्यः | पाठक इत्यध्यापको भबति,- पठक- 
श्राभ्यायकः 1. तथा च भारते वनपर्वणि (३१३1११ ) प्रयोगः--पठकाः 
पाठकाइचैव ये चान्ये शास्त्रचिन्तका: | सर्वे व्यसनिनो मूर्खा यः क्रियावान्‌ 
स पण्डितः ॥ :इति । 4. 


व्यवद्दारव्य तिक्रमास्तत्परीहारश्च १५५ 
` ६४५-साधारणीकरणे च मानवस्य सासाजिकी -सहानुभूतिपूर्णा सौन्दर्योपांसिका 
प्रकृतिः कारणम्‌]. `` ` 


६४६-प्रत्येकं ललितकलानां सरुसंभवतीति व्यवसितम्‌ | र 
६४७-करिचदेतिहासिको5मरसिंहभामहदण्डिनामर्निपुराणात्‌ पूर्ववर्तित्वं प्रतिः 
जानीते, अपरस्तु परवर्तित्वम्‌ । 


६४८-इत्यन्तःप्रेरणाऽस्या निबन्धर्चनायाः श्रेयो विशेषं. भजते । 





६४५-समाजं रक्षति तत्समवेतः' सन्निति सामाजिक उच्यते । सदस्य इत्यपर 
पर्यायःः। प्रयोगदिहक्षया रङ्गे कृतसन्निधानो जनोऽपि सामाजिकशब्देना- 
भिलप्यते-तेन॑ दि तत्पयोगादेवात्रभवतः सामाजिकानुपास्मह इति 
मालत्याम्‌ । देवि ! सामाजिका भवाम इति माळविकायाम्‌ । समाज-: 

ˆ स्येदमिति शैषिके ठकि प्रयोगो नितान्तदुर्लभः । ` सहानुभूतिरिति समस्तं 
पदमपि साहित्ये दुर्लभम्‌ । लब्धं चेत्स्यात्सदहृचरितं संवेदनमेव ब्रूयात्‌ | 
केन सहचरितं किंलक्षणं च तदिति विशिष्य' न निब्रू'यात्‌.। योऽन्र 
वकंतुर्विबक्षितोऽर्थः स व्यवहारे समाइतेन जनेनेत्थम्भूतेन न्यासेन शक्यो- 
-ऽपेयितुमात्मा च ' श्रेयसा योक्तुम्‌--साधारणीकरणस्य च मानवस्य 
नैसर्गिकी सामाजिकता स्वेतरसमानानुभूतिः सोन्दर्योपासकता च कारणम्‌ 
इति। | 

६४६-ललितकलाः प्रत्येकं सरसा भवन्तीत्येषं वक्तव्यम्‌ षष्ठ्या नार्थः । ललित 
कलाः क्यः । . प्रत्येकमिति बीप्सायामव्ययीभावः । क्रियाविशेषणं 
चैतत्‌ । अत्र बहुतरकं पूर्वज व्याहृतम्‌ | १% 


६,४७-अत्र . दण्डिभामदामरसिंहानाम्‌, इत्येवं इन्हे पूर्वनिपातनियमानुरोधेन 

वक्तव्यम्‌ |. कस्य पावकाल्यं कस्य चोत्तरकास्यमिति व्यवसायं नानुपूर्वी 

“; चिर्णेया | यस्मात्तद्गमिकाऽऽनुपू्वी समासेन न इक्या ` गमयितुम्‌. 

ूर्ववतित्वं अपरवर्तित्वंमिति पदे अतिहाय पूर्वकालतामपरकाल्ताम्‌ इतीमे 
प्रयोक्तन्ये । है | 


६४८-श्रेय इति प्रशस्यतरं भवति विशेषणं चेत्‌। श्रेयः' कल्याणं भवति विशेष्यं 
चेत्‌ । गकृते कल्याणार्थायोगादस्थाने श्रेयः शब्दप्रयोगः.] इत्यन्तः- 
प्रेरणेमां निबन्धरचनां विशिष्य प्रयोजयति, अस्या › निक्कधरचनाया 
प्रधान प्रयोजकं (. प्रमुखं निबन्धनम्‌) इत्येवं वा बक्तन्यृम्‌ | 


१७६ : वाग्व्यवह्ारादर्शः 


६४९-इति एटाडगजा तेन पैरिरंद्‌ विजयासखीम्‌। ˆ 
सा चाह श्णु भो विप्र गिरिराजसुता-ह्मसौ ॥ 
_६५०-प्रकुप्य विविधाः शक्तीः पार्वती समसर्जयत्‌ | 
६५१-शिला च सा | खेरीमटेषुःतद्वार्ता-स्मृतिमद्यापि यच्छति (राजत० १२७५) 


६५२-अवतमसमिदाये भास्वताम्युद्गतेंन ( शिश्वु०. १६७७ ) | `ˆ - 
६५३-जातः कमल्देव्या यः श्रीमाञ्शक्र इवादितेः ( राजत० ४1३७२ ) । 
- ६५४-राज्याभिघेकं संभूय तत्रत्या ब्राह्मणा ददुः ( राजत० १।३८५ ) । 
६५५-अमुना सस्यपालेनः कान्दिशीकाः कृता वयम ("राजत० १1२३३. ) | 
६४९-अगंजा (पार्वती) तेन शिवेन इशा विजयां सर्खी (प्रैरिरिद्‌ इत्येवं वक्तव्यम्‌ । 
यथा शिंशपा वृक्ष इत्यत्र समांसो न भवति तथात्रापि नेष्यते । कस्मान्ने- 
ष्यत इति चेदुच्यते । यत्रोभे समानाधिकरणे पदे विशेषणं विशोध्य च 
-भवतस्तत्रेब विशेषणं विशेष्येण बहुलमित्यनेन समासो भवतीस्येतदभि-' 
` प्रायकं सूत्रे बहुलग्रहणं करोति । सिशपात्वं दृक्षत्वं न व्यभिचरति, नहि 
इक्षस्वव्यतिरिक्त ठिंशपात्वं नाम किंचिदस्ति.। तेन झिंशपा विशेषण न ] 
जृक्षत्वं तु शिंशपात्वं आतन शिंशपाया व्यतिरिक्ता अपि वृक्षा 
उपलभ्यन्ते यतः, तेन बृक्षो विशेषणम्‌| उभयोः शिशपावृक्षयोर्विशेषण- 
विशेष्योसयरूपता नास्तोतिः समासस्या वित्रयः । एबं प्रकृतेपि योज्यम्‌ । . 
६५०-समसनेयदिस्यपोह्य असजदिति सजेरनुपसृष्टस्य. प्रयोग आश्थेयः । सम्पूर्वः 
सुजिः संगमने सम्पर्चने रूढ इति नाविदितं विदाम्‌ । | 
६५१-अन्यत्र राजतरङ्किण्याः स्मृतिं यच्छतीति व्यवहारस्थानुपलम्मः, तेन 
नासमभ्युपेयो भवति | तद्वार्तामद्यापि स्मॉरयतीत्येव व्यवहारानुगम्‌ । 
- २५२-कविना5वतमसमित्यस्थाने ग्रयुक्तम। क्षीणे$वंतमसं तम इत्यमरः पठति । 
` कविरंस्यामरवचनस्यानभिक इति नावकल्प्मंम्‌ । स्खलनघमाणो सनुष्या 
इत्येव श्यं वक्तुम्‌ | विशेषानादरेण सामान्यमेव ग्राह्ममिति मह्लिना थः । 
` परं विशेषानादरः कस्मादिति एच्छा' दुष्प्रतिवचा। 
६५३-कमळदेव्यां जात इत्येव परम्परीणो व्यवहारः, तमतिक्रामति प्रचरद्भाषा- 
मनुकुबन्कविः । ॥ । ही य 
` ६५४-राज्याभिषेकं ' ददुरिरयप्यागन्तुकोऽसास्परदार्यिको - वाग्व्यवहारः | ` संस्कृते 
वाङ्मये नेकत्राप्येष समाश्रितः पूर्वैः सूरिभिरिति नायमाइत्यः । राज्ये. 
(राज्येन वा) कक्षिचित्तदहाऽभिषिच्यते ताहशं तमभिषिञ्चन्ति वेत्येव 
संस्कृते भाषितभङ्गी । ` न्‌ चाभिष्ेकस्तिलको भवति यः प्रदीयेत | राजी- 
करणे. तिलक क्रिया प्यन्तभरतीत्यन्यदेतत्‌ |. न छ 
कवि 04577: । काम्दिशीकी भयद्रुत इत्यमरः | अत्र ठु 
कामृएंय्रनिर्वाच्यां दिशं गमिताः विषमस्थ इत्यत्रार्थे प्रंयोगः । का दिशं 


गीतमा 7 द 


' ब्र्जाजीत्याकुल इत्यमरोद्धाटने स्वामी. । 


पी 





१२ 


प्रथमोडनुबन्ध:. 


अवसितायामेतस्यां पुस्तिकायामिदं मे चित्तमुत्पन्नं प्रकीर्णकम्प्रस्तुत्य सन्देह- 
विश्रमयोविधरयभूठा अस्प एव प्रयोगा समुच्चित्य व्याख्याता: । अतथाभूताः ` 
दिष्ट्यु्टाः साम्प्रतिकानां .भूयसा5विदिता वेदितव्याश्च सन्ति भूरय इति 
तेप्यनुक्रम्य व्वाख्यानीय? बोधस्य कार्त्स्यायेति तेत्रानुबध्यन्ते--- 

हन्द, रहस्य-्म््ादावचनेत्यादिसूत्रे ( ८।१।१५ ) दीक्षित आहान्यत्रापि 
विषये योगविभागादूद्दन्दमिष्यते | तद्‌ विषयान्तरमुदाहरामः--हन्द्रमिन्देण 
देवताः शस्यन्ते ( ऐ० ब्रा» ३।५०, श० आ० १।११।१।२२.) । इन्दं द्विशो 
द्विवर्गसम्बन्धेन । ,दवन्द्वमन्ये युयुत्सवः । प्रक्रीडिताइच ते इन्दमुत्पेतुयुगपत्तदा 
(इरि० २।१४।१८) | भागबतकारस्तु दन्द्वेनेति तृतीयान्तं पठति--एवमाजावसुराः 
'सुरेन्दा द्वन्द्वेन संहृत्य च युध्यमानाः ( ८।१.०।३४ ) 


कोघेष्वपठितोपि कालिकेति शब्दों मेघपडक्तिपर्यायः श्रीरामायणे ( २।४१। 
१२ ) श्रूयते--कालिकाऽनिलवेगेन महोदधिरिवोत्थित इति। , रात्रिबिषये. 
काळ्दान्दोपि तत्र स्थितः काछी निशेति | तमखिनीत्यर्थः । 


शोकपर्यायसम्तप्तः ( रा० २।४१।१५.) 1 शोकेन . पर्यायेण क्रमेण सन्तस 
इति तदर्थ; | लवस्य प्रणामपर्यायः ( उत्तर० ) । अनुक्रमेण प्रणामः प्रणाम- 
पर्यायः । पर्यायेण हि इइयन्ते स्वप्नाः कामं झुभाझुभाः ( बे० सं० २११३ )। 
पर्यायेण कादाचित्कतया । सट 
घारेरुत्तमणंः ( १।४।३५ ) । अत्र सूत्रे णिचसहितस्य धृञः प्रयोगादवसीय- 
तेऽत्र विधये ण्यन्तस्यैव धरतेः प्रयोगं व्यवदारविदो विदुः । अन्यथा मात्रालाघवं- 
"मप्यत्याद्रियमाण आचार्योऽतिरिक्ताक्षरं पदं न प्रयुक्षीत । आतश्च भारतेच्त्र 
विषये प्यन्तस्थैद बृञः प्रयोगो दृश्यते--ऋणं घारयमाणस्य कथं सुखमनीहयेति 
(उ० १०७।६) । अधमर्णपर्यायो धारणकशब्दोष्यस्मदुक्त समर्थयते। ` ` 
त्यक्त्वा दुष्टो नष्टः पयोनिधिम्‌ ( वि० पु० ५।७।६)।॥ इह नष्टः पलायित 
इत्यनेन समानार्थः । स च गौणोऽर्थः । मुख्यया वृत्त्या तु नष्ट इति तिरोमूतमाह । 
वृद्धोहं संभ कार्याणि समस्तानि न गोचरे (वि पु० १।१७।७३ )। गोचरो 
विषयो भवतीन्द्रियविषयो वा । इह त्वायत्ततामाह ।' मत्कार्याणि मत्साध्यानिः न 
भवन्तीत्यर्थः | -अत्रैवार्थे समांस्चरमावयवोपि गोचरशंब्दः श्रूयते यथा दुष्प्रापा 


१७८ वाग्व्यवहारादर्श: 


परमा सिद्धिरगम्या कामगोचरैः ( भा० वन० २६१1२४) | कामगोचरः कामा- 
यत्तः कामवक्तव्यः । 

सुखोच्चाय घु तन्नास कुर्याद्यत्मवणाक्षरम्‌ ( वि» पु० ३1१०1११ ) | प्रवणं 
क्रमनिम्नमुच्यते । इह प्रवणाक्षरं लघ्बक्षरान्तसुच्यते | इदं च शब्दवित्त मो व्यास 
इत्यस्य निदशनम्‌ | ५ 

अन्तरशब्दमधिक्कत्प किञ्चिदुक्तमधस्तात्‌ । . अन्नानुक्तमुपन्यस्यते--सुवः 
संज्ञान्तरयोः ( पा० ३।२।१७९ ) । ` अत्रान्तरशाब्दः - ध्रतिभूत्रचनः। भवति च 
याशवल्क्यस्मुंतौ : तदर्थे प्रयोगः--अन्तरे च त॑योयंः स्यादिति (२1२३९ ) | 
क्षात्रमाचरतो मागंमपि बन्धोस्त्वदन्तरे (भा? शां १०।३:) । त्वदन्तरे 

त्वत्तोऽन्यत्र । क्षमानुकम्पादयः क्षात्रं मार्गमाचरत्सु क्षत्रियेषु न विद्यन्ते त्वय्येव 

केवलं वर्तन्त इत्याह | तेन तव विरूपकरणे सुकृतमन्तरे एतम्‌, ( पञ्चत० ४) । 
अन्तरे धृतं लग्नकमित्यर्पितम्‌ इत्यर्थः । भार्थापत्योरन्तरं ज्ञातिभेदम्‌ 
(भा० उ० ३५।४३ ) । अन्तरं बियोगः । 

सरीकारोऽङ्गीकारोऽभ्युपम इति सर्वस्य विदितं बालस्यापि | इदं तु न 
विदितं खीकारो बशीकारोपि भवति, तद्‌ वेद्यते-द्रव्यमप्यस्य स्वीकरिष्यामि 
(यों०्यू० २।३३ भा० ) | वशे करिष्यामि स्वतां नेष्यामीत्यर्थः | छुब्धम॒त्कोच- 
दानेन स्वीचक्रे दण्डनायकम्‌ (राजत० ७।११५५)। स्वीचक्रे. वशें 
चकारेत्यर्थः - 

तदूरीकृत्य कृतिभिर्वाचस्पत्यं प्रतायत ( शिशु० २।३०) इत्यादिषूरीक्त्ये 
त्यस्याङ्गीङृत्येत्वर्थः प्रतीतो न प्रत्याय्यः । अस्त्यस्यार्थान्तरं विविदिषाविषयः 
एकाकी तःवतो वोीरानूरीकृत्य. ख नियंयौ ( राजत० ८१४९2) । ऊरीकृत्य 
सहादाय । धातराष्ट्रादयः पञ्च पाण्डवानूरीकृत्य पञ्चोत्तरं शतं कुरवो भवन्ति । 
ऊरीकृत्य = अन्तर्माव्य। मालविकायां (५ ) चेत्थम्भूतः प्रयोग एतस्यार्थस्य 
निदशकः-मोदूगल्य ! यज्ञसेनस्यालमूरीकृत्य मच्यन्ता सर्वे बन्धनस्थाः | . 

अन्यत्रापि यदा,षष्डी मङ्गछेन भविष्यति ( वामनपु० ४१।२८) | मङ्गल 
बासरेणोषलक्षिता षष्ठी तिथिः, मद्भलवासरः ` षष्ठी. तिथिरिति तादारम्ये वा 
प्रकृत्यादित्वाचुतीया बोध्या । भङ्गलवासरस्याधिकरणत्वाभावेन तत्र ससमी न 
युक्तेति तृतीयाव्यवद्वारेण सुप्रतिष्ठा प्रयोगसरणी रक्षिता पुराणकारेण । 

सरलब्गद्धिस्चक्रबृद्धिरित्यादिषु धनिकधारणकयोः' संव्यवहारे यो इद्देरधः स 
तिङन्तेन दृधिनापि शक्यते वक्तुम्‌ । तथा च ( याज २।३९ ) मिताक्षरायां 
पञ्यते--तस्मिन्नेव वा पुरुषे रेकसेकाभ्यामनेक्रशः प्रयोगान्तरकरणे सुवर्णादिकं 

्वैगुण्याद्यतिक्रम्य पूर्ववद्‌ वर्धत इति । अधमर्णेन सुवर्णादिप्रयोगनिमित्तां वृद्धि 
प्रयोक्त्रे देया भवतीत्यथ! । 

निज आक्रीयो भवतीति न न विदितम्‌। अहं राष्ट्रस्याभीवग निजो 
भूयासमत्तमः ( अथर्व॑० -३।५।२ ) । ` अत्रानन्यसहायो निजशब्देनोक्त इति 
सर्व॑वेदभाष्यकारः सायणः । अहो साधुरभ्यूइ आचार्यस्य | यो निज आत्मीयो 
मवति सोऽनन्यसाधारणो भवति; ततोऽनन्यसहाय इति न दवीयानध्वा । 


प्रकारः सादृञ्यम्‌ इत्यत्ा्थे प्रसिद्धः । प्रकारे गुणवचनस्य (पा० ८।१।१२) | 
प्रयोगस्त्वतार्थे न सुलभ इति स इहृ सन्निधाप्यते--दीर्घो. इपंनृपोदन्तः सोऽयं 
कोऽप्यदूशुतावहः । रामायणस्य नियतं प्रकारो भारतस्य च (राजत० ७।१७२८),। 
प्रकारः सदृशः | मारते खस्बपि-यूपप्रकाराः बहवो ङृक्षाइचेमे विद्यांपते ( वन? 
११०५१७) | 

धू.विधूनन इति तुदादिघु पठ्यते | स केवलो बीजनेपि वर्तत इति विदाङ्कु- 
वन्तु सन्त; । तन्मरुतोऽधून्वन्‌ ( ऐ० त्रा” १३1१०) | अथ वा तेभ्यः प्राणा 
क्रामन्ति ये यशे धुवनं तन्वते. ( श० ब्रा० १३।२।८।५ )। अत एव 
पवित्रमिति व्यजनान्तरमुच्यते । . उक्त चामरेण--धचित्रं च्यजनं तद्यद्रचितं सश- 
चमंणेति । धूञः प्रयोगे व्यजनभपि कचिच्छू यते करणम्‌। तद्यथा च्यजने- 
धूँयमानोपि तावत्‌ प्रवते न सः ( भा० सभा० ३१।२९ ) | 

विन्दतेर्व्यवद्ारे बघीयताम्‌.! यद्यक्ष्यामयो विन्देत्‌ (श० ब्रा» २३।३।८।४) । 
अक्षीति द्वितीयान्तम्‌ । यदि नेत्रं रुज्येत, रोगेण अस्येतेत्यूर्थः | यस्य जग्यामार्तंचं 
विन्देत्‌ ( श० बरा )। यस्य जायवुंमती स्यादित्यर्थः | 

णिजिर्‌ शौचपोषणयोस्त्यस्य ` प्रायेण निष्पूर्वस्य प्रयोगो भषति, केवलस्यापि 
काचित्कं इति स॒ दृश्यताम्‌--यथा निक्तस्य ( पशोः ) लोमानि शीयन्ते ( श० 

आ० १३।२।६।८ ) । निक्तस्याभिषिक्तस्य आद्रीकृतस्य । शीयन्ते पतन्ति । 

योतकं सुदाय इति प्रतीतोर्थ: | योतकमसाधारणं रिक्यमपि भवति । तथा च 
( मनु० ९२१४) प्रयोग:--न चादत्त्वा कनिष्ठेभ्यो ज्येष्ठः कुर्वीत यौतकम्‌ । 
भारते खल्बपि--न तत्र संविभज्यन्ते स्वकर्मभिः परस्परम्‌। यदेव. यस्य 
योतक तदेव तत्र सोऽश्नुते ( शां. १२।९० ).॥ 

अनन्तरमुत्तरमव्यवहितपूर्वमव्यवहितपरं वा भवतीति प्रसिध्यत्यर्थः.| अव्यव- 
हितमात्रे सानुषड्गेथेपि भारतस्थः प्रयोगः-सुखस्याबन्तरं दुःखं दुःखस्यानन्तरं. 
सुखम्‌ । सुखदुःखावृते लोके नेहास्त्येकमनन्तरस्‌ ( शाँ० १५३।८९ ) |! अन्य- 
आप्यनन्तरशब्दो व्यवहियते--क्रार्ये चानन्तरोऽभवत्‌.( भां० वन० २८०]७) | 

, अनन्तरः संलग्न: । ` अन्तेवासीत्यत्रान्तशब्दः सामीप्यमाह । वाकयेप्यस्या स्मिन्न यें. 
प्रयोगो' हस्यते तस्माउजायाया अन्ते नाइनीयात्‌ ( श० ब्रा १०।५।२।९ ) | 
_ नाकस्माच्छमश्रुलः स्यादित्यादिषु शह्मवचनेषु कस्मा दित्यकारणादित्यस्यापर- 
पर्याय; । नङ्रहितस्य कस्मादित्यस्य कारणादित्यर्थे प्रयोगो भारते, स 
आखांद्रताम्‌--अकस्माद्चदि वा कस्माद्वतन्ते सात्विका गुणाः ( शां० २४०। 
२३ ) । तत्कस्मादित्यादिषु पृच्छावाक्येबु कस्मादिति साक्षात्कारणं नाइ । 
विशेषणमहिंम्ना तु विशेष्याथंलाभः । हे 


.. . एकाग्र एकायनगत समाहित उच्यते, अनेकाग्रश्च तद्विपरीतः । अनैकाग्य- 
मित्यस्य व्यभिचारित्वम्‌ अनैकान्तिकत्वमित्यर्थैंपि वृत्तिर्भवति । तथा च भारते 
(शां० २६०।१९ ) प्रयोगः--आ'चाराणामनेकाग्यं सवेषास॒ पकल्पयेत्‌ । 


.. . चुङ संभक्तावित्यस्य संभक्तेरन्यत्रापि प्रयोगो भारते-परान्दृणीते स्वान्द्वेष्टि 
'त॑ गौस्त्यजति भारत ( उ० १२४२८) । परान्‌ वृणीते परेषु -परीयते प्रीति- 
मान्भवतीत्यर्थः । 
यथेंदानीमित्यस्य कालिदासे (शा० ४) क. इदानीसुष्णोद्केन तवमालिकां 
सिञ्चतीत्यत्र वाक्यालङ्कारे. प्रयोगस्तथा. सम्प्रतिशन्दस्यापि शतपथे-न ह्युक्तेन 
मनसा किंचन सम्प्रति शक्नोति कठँम्‌ ( ६।३।१।१४) | ` 


उपमांवाचकस्य इवशन्दस्य सम्प्रत्यथेऽप्युपलभ्यते व्यवहारः । इहेव निधेहीति 
( निं ७।३१।१ ) । स मृत्युमाप्नोतीत्यर्थे तं मृत्युरागच्छतीत्यपि व्यवहारानुरं 
भवतीति वक्ष्यमाणाच्छतपथप्रयोगादवस्यामः~नेनं पुरा कालान्म्टप्युरागच्छति 
(१४५१॥१२)॥ | 

. निर्मोकशब्द: . सर्वस्य विदितो मोकंस्तु कस्यचित्‌ | भिद्यते हि मोको 

निर्मोकात्‌ । मोकोऽजिनं भवति । तथा च भारते प्रयोग;--कदलीस्रुगमोकानि 
( संभा० ४९।१९ ) | कदलीमृगा मृगविशोषास्तेषां मोकानि अजिनानीति भारत- 
भावदीपः । | 

कृते इति सुबन्तप्रतिरूपकमव्ययं कारणात्‌ तद्‌र्थमित्येतयोरर्थयोः प्रथते | 
कृतेनेति तृतीयान्तमपि तत्र प्रयोगमवतरदू दृष्टमू--मत्कृत्तेन हि तांवद्य सन्तापं 
परमेष्यतः ( भा० वन० २९७।९५ ) | आह्मणोसीति पूज्यो मे विरेवामित्रकृतेन 
च ( श०-१।७६।१ ) | मर्षयामि च तत्सव दुर्योधनकृतेन वे ( भा? उ० 
१६८।१२ ) | 

प्रतिपूर्वः श्रणोतिरङ्गीकारे प्रसिद्धः | विप्राय गां प्रतिश्रणोति | दास्यामीति 
प्रतिजानीते । दानाद्यविषयै प्रतिज्ञाने. सङ्गरेपि दृश्यते--न मे स्वगो बहुमतः 

संमानइच सुरषंभेः-। . त्वया राम विहीनस्य स॒त्यं ्रतिश्गोमि ते ( रा० 
६।११.९।१३ ) ॥ , 

ग्रहशब्दो हि नानार्थः | सूर्यादिषु नवछु प्रसिष्यतितमाम्‌ । परं ग्रह्दोतिथिरपि . 
भवति । तथा च मारते प्रयोगः--यथा सिद्धस्य चान्नस्य ग्रहायाग्रं प्रदीयते 
( अनु० १००।६ ) । | 

यत्राद्यत्वे प्रायेण समासोत्तरपदेन तृतीयान्तेन रूपशब्देनार्थोप्यते तत्रः द्वितीयां 
पुरा प्रयुञ्जते प्राञ्चः | तद्रथा-—-इमाँढ्छोकानुखामपर्यन्‌ (श० ब्रा.» ६।३।३।१५)। 
उखारूपेणेत्यर्थः । स्नुषां'प्रतीच्छ से कन्यां भायां सत्यर्थतः (भार वंन० २९५] 
१२ ) इत्यादि बहुलो व्यवहारों भारतादिषु, सोडनुसतेव्यंः । 

दोषारोपणे दोषेण वा योजनेथें खल्वेषा भाषितभङगी विलोक्यते प्रा क्तनी- 
यथा त्वां पुरुषन्याघ लोको दोषेण गच्छति (भा० आदि० २०३1१५) | 
दोषेण युक्तं जानातीत्यर्थः । गत्यर्था ज्ञानार्थकाः ! नायंमर्थः स्वकपोलकर्पितो 
न वा क्लिष्टकल्पितः 1 गमिर्शनार्थ एवात्र प्रयुक्त इत्यत्रैव पूर्वाद्धे--न चापि 
दोषेणं तथा लोको मन्येत्पुरोचनम्‌ । इति मन्यतेः प्रयोगो मानम्‌ । अर्थैक्ये 
भातुद्वयप्रयोगः | दोषतः कं गमिष्यामि ( भा? आदि० १०८।१) । दोषल 
इत्यत्र तृतीयान्तात्‌ तसिः । य . आत्मनो दुरुचरितादशुभं प्राप्नुयान्नरः। . न से 
काळं न वा देवानेनसा गन्तुमहंति ॥ उक्तोऽर्थः । 


बस निवास: इति धातो ` विंरमणेऽर्थे रुचिरः प्रयोगो भारते-_निश्चित्य यः 
पक्रमते नान्तर्वसति कमणः ( ड० ३३1२४ ) | न मध्ये विरमतीत्याद । 
स्यन्दू लवण इति स्यन्दनशाब्दे श्रूयते घातुः | स्यन्दते याति स्यन्दन इति 
स्वामी । अत्रार्थे बाढमाखादनीयः प्रयोगस्तिङि. शतपथे--स होवाच सङग्रही- 
तर्युंङ्रिधि मे, स्यन्स्स्यामिः( ११।८।४।२ ) । स्यन्दनारूढो यास्यामीत्याह । ` 
उत्तमशब्द इष्टविषयं परं. महिमानमाचष्ट . इति पुरुषोत्तमादिषु . झाब्देषु 
' प्रव्यक्तम्‌ । अनिष्ठविषयमपि तमाहेति भ्यक्तयामः-प्रगसोसम्यापदमुत्तमाम्‌ 
( इरि० २।१२६।८४ ) । अतिमहतीं विपदं गतोस्मीत्याइ । अन्त्योऽप्युत्तमो 
भवति । होता प्रथमो भक्षयति यजमान उत्तमः ( आप० श्रौ० ८१1३॥१५.) । .. 
` आचार्य; खस्त्रप्याइ---उत्तसैकाम्थाँ च (.५।४।९० )। उत्तमशब्दोडन्त्यवचन: ` 
` पुण्यशन्दमा'चष्ट इति तत्र दृत्ति: । 
स्थितो - निवृत्तगतिरित्यनर्थान्तरम्‌ । स्थितः . स्थितामच्वळितः प्रयाताम्‌ . 
( रघु० २।६ ) इत्यत्र यथा । विरतः समासोऽव्रसित इत्यत्रा्थैपि प्रयोगमवत- 
रन्दष्ट---स्थितः शक्रमहस्तात श्रीमान्‌ गिरिमइस्त्वयम्‌ ( हरि० २।१७।११ ).] 

नक्ष भक्षणहसंनयोरित्यदादिषु पठ्यते । संक्षणेड्थें प्रसिध्यन्ति प्रयोगाः, 
.इसनेपि समुपलभ्यते शतपथस्थः--उतेव. स्त्रीभिः संह मोदमानो जक्षदुतेखापि 
भयानि पड्यन्‌ ( १४।७।१।१४ ) | 


शुब्दोपतापयो भौंवादिकः | स्वरति ध्वनतीति खरो5कारादि: । संशब्दन 

आहानेपि वर्तत इति. वेद्यन्ते विविदिषवः। तद्मया--इ्द्रं स्तोमेंभिमंहयन्त 
आयवः प्रियमेधासो अस्वरन्‌ ( अथर्व० २०।९।२ ) | प्रियमेधा मनुष्या इन्द्र 
स्तोमैराहृयन्नित्यर्थः | - 

हिंव गतिबृद्धयो भूवादिषु पठितः । बृद्धर्थस्तावदुदेरिबिच्छब्दे इवयथुराब्दे च 
स्पष्टसुपलभ्यते । तिङन्तस्यास्य क्क प्रयोग इत्यनुयोगः । शतपथे स स्थित इति 
ब्रमः-~पञ्चराळब्धः संज्ञसोऽश्चयत्‌ तमेताभिराम्रीभिरश्रीणात्‌ ( १२।८।३।५ )। 
अदंबयत्‌ झन उच्छूनोऽमव दित्यर्थः । 

गत्यर्थकस्य पते ्भारतस्थोऽयं प्रयोगः ` किमपि. संवननं हृदयस्य---अहोरात्राः 
पतन्त्येते ननु कस्मान्न बुध्यसे ( शां० १७५।९ ) । पतन्ति अतियान्ति |. 

'इनदि समृद्धाविति भूवादिः । नन्दति प्रसीदतीत्यत्रार्थ तु प्रचुर प्रयुज्यते ! 
मुख्ये सम॒द्धयर्थे पयोगोऽवदानमालायाम्‌--अधर्म्ये मेवं बलिसुडरन्नृपः क्षिणोति 
देशं न व तेन नन्दति ( जा? २३।७० ) | न नन्दति न समृध्यति न समृद्धि- 
मान्भवति न स्फीतो भवतीत्यर्थः | ` 


बह गतिप्रापणयोः पठितः\ˆ प्रसिध्यन्ति च प्रयोगास्तयोरथयोः । ` अप्रति- 
बन्धेन प्रेदत्तावपि बर्तते इति तन्त्राख्यायिकागतः प्रयोगोऽयं रस्यताम्‌-ने शस्त्र 
चड्तेञ्र्मनि( १।१३।१६० ) । ( भुवि ) इलस्य कर्षणेपि वर्तते--अन्यदा किल 
धर्मज्ञा सुरभिः . सुखसम्मता । वहमानौ ददुरशोन्यां पुत्रो वियतचेतसौ ( रा० 
२।५७४।१५ ) | 

ददातिर्दानाथें विश्रूयते | व्याइरणेऽपि श्रूयते। माजुषीं वाचं ददाति 
( तन्त्रा २५ ) | ER र 

अह. पूजायाम्‌. भूवादिश्व चुरादिश्व | तत्राहुंत्ययं कृतष्न उपद्रवस्य 
.( माल० ) । खग्विणं ततल्प आखीनमर्हयेञ्थसं. गवा (मनु०३।२) इत्युदाइरणे । 
मूल्ययोग्यतायामपि शातपथी श्रुतिः--तस्मात्सीसं हिरण्यरूपं सन्त कियस्च- 
नाईति ( ५।४।१।१० ) । नास्य कियानप्यर्घो भवतीत्यर्थः- । 

संज्ञाकरणें दशम्यामुत्थाय पिता नाम करोतीत्यादिषु गह्योक्तेषु,करोतेः प्रयोग 
अथते । क््रिद्‌ घाजोपि स श्यते यथाःधेह्येव मे नामेति (शब्ज्रा० ६।१।३।१५) ` 
इत्यत्र | Es 

आखेटार्थ गमने व्यवहारत्रैविध्यं 'दृश्यते। तदेतदुदाहृरणैर्न्यक्तिं नीयते ।. 
अथ स॒ नुपतिराखेटं जगाम । -स चचार सहामात्यो रूगयां गहने वने ( भा०. 
आदि० १७५।५ ) | चरन्तो गगयां हृष्टाः (रा० ३।४२।५) । 'मृगयां चरन्तो 
मृगयार्थ-पर्यंटन्त इत्यर्थः । .सविषं काण्डमादाय रूगयामास चे स्रगम्‌ ( भा० 
अनु० ५।३ ) | | | 

सुज विसर्ग इत्यस्य समुत्पादने . प्रेषणे क्षेपणे ( अस्त्रादीनां मोचने ) प्रथन्ते 
प्रयोगाः | प्रेरणायां प्रवर्तनायां चोदनायामपि विलोक्यते सुनि:--खुद्धि इन्येजुं 
सुजति विविधेषु परावशम्‌ ( भा० वन० १०१।२२ ) । 

अन्तःपूर्वस्येणो व्यवधानेऽथे सकर्मकत्वेन प्रयोगः शतपथे राजते | तत्राव- 
धेयं व्यवहारे वेशारदी विवित्सुभिः | संवत्सरात्‌ सपत्नानन्तरायन्‌ (१।५।३।४)। 
अन्तरायन्‌ व्यवादघुः |: इदं वै मा सोमादन्तर्थन्ति ( श० ब्रा० १।६।३।७) | 
ङक्तोऽर्थः ! 


अत्रापि व्यवद्दारेऽतध्रीयताम्‌ | तं तथा नृपशार्दूलं तप्यमानं महत्तपः 
शङ्करः परमप्रीत्या दशयामास भारत ( भा? आदि० २२३।४० ) । तञ्छन्दा- 
नुवर्तितया स्वयमेव स्वस्य दर्शनं तस्मै प्रायच्छदित्यर्थः | अत्रात्मानम्‌ इति 
नोक्तम्‌। तस्यावचनमेव व्यवहारानुरोधि, वचनं ठु तद्विरोधि । एषा वाक्सरणिरे- 
तस्यार्थस्य प्रवेदने प्रतितिष्ठतीति विज्ञेयम्‌ | अन्यत्रापि भारत इस्थम्भृतः प्रयोगः-- 
स्मृतोऽहं दर्शयिष्यामि कृष्येष्वित्ि सोऽब्रवीत्‌. ( आदि® ६३।८५) । ˆ 

' इत्युंबवा धर्मराजाय प्रेषयामास. वे तदा ( भा०'आश्रम० ८1१०.) । अत्र 

दूतमिति नोक्तम्‌ । अनुक्तिरेब व्यवहारानुगा | प्राहिणोद्‌ विदुराय वे ( भा० 
सभा० ४९1५० ) | इत्यत्रापि तथा । एतस्याः शेल्या: प्रचरद्भाषयाऽपि हिन्या 
संवादो लक्ष्यत आइ्चर्यः | 

शुध शौच इतिं -दिवादेरयमपि प्रयोगः प्रयोगशुद्धये5वगन्तव्यः--नहि मे 
शुध्यते ( = शुध्यति) भावः कदाचिद्‌ विनशेदूषि ( भा० वन० ६०१८ ) | 
एतदाचद्च मे शीघ्रं नहि झुध्यति भे मनः ( भा० वन० १३७।५)। नहि मे 
शुध्यत्ते भावस्तं चौर, प्रति शोभने ( आदि० १२९।९ ).1 शुध्यति मावः 
विशदो भवति शङ्कझापेतो भवति, नि्वृणोति । . 

प्रायेण प्यन्तकः साधिर्गमेररथे प्रयुज्यत इति दर्पणकारः । ततोऽन्यत्राप्यु- 
पळम्यते प्रयोगः, सोड्यमीक्ष्यताम--कृष्णे नयो मयि बछं जयः पार्थे धन्ये । 
मागधं साधयिष्याम इष्टिं त्रय इवाग्नयः (भा? सभा०,२०।३) ॥ वशे करिष्याम 
इत्यर्थः॥ 


१८४ वाख्यवहारादर्श 


द्रा कुत्सायां.गताबिति धादुनिपूर्वः स्वापे संवेशे प्रसिद्धः, परं यदि. निद्रा- 
थात्कामं स्वप्यादू (श०.ब्रा०. ३।९१२।१ १) इत्यत्र निद्रा .प्रमीलामाह । निद्रायात्‌ 
प्रमीलितः प्रचलायितः स्यात्‌ । | | 

अते ऋईच्छतेवा 'ण्यन्तस्याण्यन्तस्प वा प्रयोगे -सविशेषमवधेयं व्यवहारे : 
कोविदैर्धुभूषुभिः । ऋ गतौ, ऋच्छ गतीन्द्रियप्रलयमू्तिमावेष्विति धातू | इयं वे तं 
निरर्पयति यो निऋच्छति ( श० ब्रा» ७।२।१।११ ) । योऽपराध्यति परस्मै परं 
वा क्षिणोति तमियं दुःखेन युनक्तीत्याह । ततस्त्वमर्षी कोधसन्दीसनेत्रो वाता- 
त्मजः पाणिना पाणिमार्च्छत्‌ ( भा०.कर्ण० ८९।३६ ) १ आर्छत्‌ अताडयत्‌ । 
.पाञ्चाल्यं त्रिभिरान्च्छत्सात्यकिं नवभिः शरैः ( भा० भीष्म० ४७३१ ) |. 
आनर्च्छत्‌ = आर्च्छत्‌ =. अविध्यत्‌ । अर्जुनः पञ्चबिंशत्या . भीष्ममाच्छेच्छितै 
शरैः (भा० भीष्म ० ५२।४८) । उक्तपूर्व.एवार्थः | बहुधा भीप्ममानच्छु मांग गे; - 
क्षतमार्गणेः ( भा० भीष्म» ११८४८) | 


केवलोऽण्यन्त ऋच्छतिः समासत्तौ. समासने त्राऽपि वर्तते-राज्ञश्चान्यान्रणे 
शूरान्बहू नाच्छद्‌. धनञ्जयः (भा० भीष्म» ७२।२)। स्थाणुं वच्छंति गत वा पात्यते 
(का० सर्वानु०) इत्यत्र स्थाणुना प्रतिहन्यत इत्यर्थं इति ऋच्छतिः प्रतिघाते वर्तते | 
भारतेपिं तत्राथ प्रंयोग:--अ्रमत्तः स्थाणुस्र्छति ( समा० ६५।१९ ) । प्यन्तस्तु 
प्रायेण व्यधने वर्तते । बहुल चात्रोदाइरणम्‌ | मा ते मम विस्टग्वरि मा ते हृ 
` मर्पिपम्‌ (अथर्व ० -१२।१।३५) । मा अर्पिपम्‌ माऽपिपीडम्‌, मा व्यात्तम्‌ । द्रोणं 
षष्ट्या महाराज याह्वोररसि चपंयत्‌। स विद्धो व्यथितइचेव (भा० भीष्म १०१। 
४६-४७ ) | व्यक्तमिहार्पयद्‌ अविध्यदित्यनर्थान्तरम्‌ उत्तराद्धे विद्व इत्युक्तेः | 
वार्ष्णोयं समर क्रद्धो नाराचेन समापंयत्‌.। शेनेयं स तु निर्भिद्य ( भा० भीष्म० 
१०१।४९-४९ ) | इद्दापि समार्पयदिति निरभिनदित्यनेन समानार्थम्‌ | अथैनं 
पञ्चविंशत्या क्रुद्रकाणां समापयत्‌ ( भा० भीष्म० ७८।२१ ) | अत्र समाचि- 
नोदिति.पाठान्तरेम्‌ । नैतावता - समाचयनंमाच्छादनमर्थः शक्यः कत्पयितुम्‌ | 
अन्यत्र सर्वत्र व्यधनार्थस्यासन्देहं प्रतीतेः ।  पितामदखिभिर्बाणे बाह्वोरुरसि 
चार्पयत्‌ ( मां० भीष्म० -१०३।८.) । - आच्छादनमर्थस्तु नोपपद्यते | न हि” 
त्रिभिर्बाणैराच्छादनं शक्यक्रिय भवतिं | अनन्तरपरस्मिन्पद्ये शिखण्डी पक्षविदत्या 
भीष्मं विव्याध सायकैरित्यत्र विव्याधेति क्रियायाः श्रवणादत्रापि व्यधनार्थं एवो- 
चितोऽसंशयम्‌। 


त त 
- शाम्यतिः शमे,प्रसिद्धः सन्धाबपि वर्तते. तययथा--महद्‌ वो. भयमागामि 
“न, चेच्छास्यथ पाण्डवैः ( भा? उ० ५८।२७ ) । न शाम्यथ = न सन्धत्थ | 

. अबि रति लबि शब्दे | लबि अवखसने चेति धातुपाठः । लम्बेः प्रयोगना- 
नात्देघुदाइरामः, अवधानं.च तत्र दीयमानमिच्छामः | यः समुत्पतित क्रोध 
निग्रुद्वाति हयं यथा । स यन्तेत्युच्यते सद्भिर्न यो रश्मिषु लम्बते (भा० आदि» 
७९।२) || ररिमषु लम्बते प्रग्रहान्यारयति | जयद्रथश्र हन्तव्यो लम्बते च दिवाकर; 
(सान द्रोण» १४१।३१)। लम्त्रते पश्चिमांशामालम्वते | झूरबाहुषु लोकोयं लम्बते 
पुत्रवत्सदा ( मार शां. ९८॥१७ ) । लम्बते श्रयते, तत्रापृतो भबति । 

प्राप्त्यर्थों लमिः | तत्रोदाहरणं नापेश््यम्‌ । शकेरथेंपि प्रयोगमवतरति--कथं 
हि. धर्मराजस्य ` दोपमट्परमापे जुवन्‌। लभते परिषन्मध्ये व्याहतुमकुतोभयः 
( भा० उ० ३।५ ) ॥ लभते शक्नोति उत्सहते | | 

श्रदूदघातेः प्रयोगे कारकनानत्वं द्रष्टव्यं भवति | श्रदस्मै घत्त स जनास 
इन्द्रः (क० २।१२।५) | अश्रद्‌ दघत्‌ परलोकाय मूढः .( भा० उ० २७९) | 
य पुव बूयादहम दर्शमिति तस्मा एव श्रदूदध्याम ( श० ब्रा० १।३।१।२७ )1 
कः श्रद्घास्यति भूतार्थम्‌ ( मृच्छक० ३1२४ ) । श्रद्दधे त्रिद्शगोपमात्रके 
दाहशक्तिमिव कृष्णवत्मनि ( रधु० ११।४२ )। कारकत्वाविवक्षायां परष्ठीमपि 
शैषिकीं प्रयुक्तां पद्यामः | स यद्यदशंमित्याहाथास्य श्रदूद्घति ( ऐ० ब्रा? ` 
१।६') । अश्रदू दधाना धर्मस्य ते नश्यन्ति न संशयः (भा० वन० २०७॥४७) | 
श्रदूध॑ स्व मम ब्रह्मन्‌ नान्य्रथा कतुमहंसि (भा० वन० २१५॥१० ) | 

ह्यान्रथे युनक्ति हयेर्वा रथमित्युभयो व्यवहारः प्रतितिष्ठति। तथा च 
भारतगते उदाहरणे--योजयामास संहृष्टः पुनरेव रथोत्तमे ( हयान्‌) ( द्रोण 
१००।१६ ) । तान्रथान्साधुसम्पन्नान्संयुक्तान्‌ जवनेह॑येः ( वन० २४४४) । 
धूः शब्दप्रयोगे तु घुरि नियता. सप्तमी--युणानामेव दौरात्म्याद्‌ धुरि धुर्यो 
नियुञ्यते | अज्ञातकिणस्कन्धः सुखं स्वपिति गौगोडः ॥ पुरुहूत द्विषो धूर्षु 
युक्तान्‌ यानस्य वाजिनः ( भट्टि ९।६७ ) | 

गुरुः प्रहर्षः प्रबभूव नात्मनि ( रघु० ३११७) 1.शरीरे गुरुः प्रहर्षो न ममा- 
वित्वर्थ: | भागबतकारस्तु विधान्तरेणेममर्थमाचष्टे । यदाइ--मुदा . शरीरे 
ग्रवमूव नात्मनः ' पाथो घिरिनदूदयमू छितो यथा ( १।११।६ ) |. अयं च वाक्य- 
विन्यासो वर्तमान हिन्द्रभिधानविधयाऽनवयवेन .संबदतीत्यस्यार्वाचीनत्वे रङ्गम्‌ । 
माधातुप्रयोगेपि .कालिदासश्रिता सरणिरेव कविभिराश्रीयते-तनौ मझुस्तत्र न 
केरभद्विषस्तपोधनाम्यागमसम्भवा मुदः ( शिञ्ु० १२३ ) | इत्यत्र यथा | .. 

पुत्रादेः कृतकत्वेन परिग्रहे क्लपेर्व्यबहारो व्यवस्थितः, स ` समीक्षितन्यः-- 
तम॒त्स्टं जले गर्भ राधाभर्ता महायदाःः 1. पुत्रत्वे कहपयामास ( भा० आदि० 
१११।२३ ) ॥- धन्या. सा प्रमदा या त्वां पुत्रत्वे कल्पयिष्यति ( मा० वन्‌०, 

३०८।१७ ) ॥ अत्र पुत्रत्वे इत्यत्र ससम्याँ सविशेषमवधेयम्‌ । नेह विभक्त्यन्तरं 
प्रयुक्षते प्रयोगचणा: ! 
चिन्तने स्मरणेऽभिधेये चिन्तयतिं स्मरतिं वा व्यतिरिच्य गमिमपि व्यवहरन्ति . 
वाग्योगविदः~-हरिं मनसा जगाम ( भा? `)। सा भीमं घे मनसाऽगमत्‌ 
( भा० वि० १७१४ ) । कर्णं राज्ञोऽगमन्मनः ( भा० कर्ण» ३१॥१५ ) | एकत्र 
मनः करणमपरत्र च कठं । उभयी विवक्षा शिष्टानाम्‌ | सा मनसि करणीया । 
विशो्व्यबहारेपि कारकभेदो विलोक्यते सुस्थितः | घुरन्द्रस्तु तं यज्ञं दष्टो- 
रुभयमाविशत्‌ ( भा० आदि० ५६1१४ ) । अत्र पुरन्दरो विशेः कर्ता ! कत्रे 
विवधेमाने चः कइमळं महदाविश्वत्‌ ( पुरन्दरः.) ( भा० बन० १०१।८ ) [- 
अत्रापि तथैव । ` पुरन्दरमुंर्भयमाविशादित्येवमपि शक्यं वक्तुम्‌ ।. शोकस्थान- 
सहस्वाणि' ` 'मूढमाबिशन्ति न पण्डितम्‌ ( हितोप० १।३.) | अत्र मृढो विशोः 
कर्म | तथाजातीयकः प्रयोगः -श्रीरामायणेपि--विविश्ञुश्च भयं सुरा (१।२१।४) । 
सुरान्मयमाविशद्‌ इत्येवमपि ` शक्यं वक्तुम्‌ । तथा च भारते ततो मां रोष. 
आविशत्‌ ( भा० वन० २०।१९ ) | दृष्ट्रा दुर्योधन राजन्मेत्रेयं कोप आविशत्‌ 
(मार वन० १०।३१) । ... 
नतेन मूध्नी जानुभ्यां वा भूस्पर्श इत्थम्भूतोपि प्रचरति व्यवहारो व्यवहारं 
विदुषाम्‌--जगाम शिरसाऽवनिम्‌ ( भा० सभा० ३१।३२ ) | जानुभ्यां शथिवीं 
गत्वा ( भां० अन्नु १४।४२ ) | 


पाळनेऽर्थे पठितस्य रक्षेरर्थयैचित्र्यकृतं किमपि चारुत्वं हस्यते | विग्रह 
दूरतो रक्षम्‌ ( भा? सभा० ४६1२९ ) । . दूरतो रक्षन दूरे परिहरन्नित्यर्थः, 
चारयन्निति या । किं जितं किं जितमिति झ्याकारं नाभ्वरक्षत ( भा० समा? 
६५।४३ ) | आकार हर्षक्कतं स्वाभिप्रायं तिरोधातु संवरीतुं नाक्षमतेत्यर्थः । 

कृती छेदन इति तुदादिषु पठ्यते | अयमुद्धरणेपि ` वतते तथा च भारतस्य 
प्रयोग:--न चास्य शल्यं कृन्तन्ति विद्धास्तत्र सभासदः ( सभा० ६८।७७ ) | 
शल्यं. कण्टकं नोद्धरन्तीत्याह । ` 

वाक्यप्रबन्धे पठितस्य. कथेरनुपसुष्टस्य संभाषणेऽर्थे प्रयोगो भारतस्थः--- 
कॅन साध कथयसि (:वन० १२।१०२ ) | केन संक्रथयसि, केन संभाषसे, केन 
संलपसीत्यर्थः | 

- उपजपेः प्रयोगे द्वितीयाप्रयुक्तिरुद्वेगकर्यपीदानीन्तनानां सह्या व्यवद्दार- 

विधेयानाम्‌-। पठति चं झन्दवित्तमो व्यासः--क्षत्तारं कुरुराजस्तु शनेः कर्णम्‌- 
पाजपंत्‌ ( भा० वि० ६७।५४) | कर्ण उक्तवान्‌ | ` उपांु. व्याहरदित्वर्थः | 


प्रथमोञ्नुबन्ध; . १८७ 


उपेति - सामीष्यमांइ ।' कर्णमुपेत्याजपदित्येब॑ व्याख्यायमाने द्वितीयोपप्रत्तिमती 
भवति । प 
स्वृशेराइननं प्रहरणमर्थो ममेस्पृगित्यादिधु समासेषूपलभ्यंते । तिडन्तस्यांपि 
तस्यायमर्थो भारतप्रयोगे हश्यते स्फुटः--अथ मामस्एशन्मूिन पादेनाधमपीडितः 
( उ० १७११२ ) । अस्पृशत्‌ आइन्‌ , प्राहरत्‌ , अताडयत्‌ । 

रामः सीतायाः पाणिं गह्नातीत्यर्थाभिधित्सयया रामः सीतां .पाणो णह्वाती- 
स्येवमपि शक्यमुदाहर्तुम्‌ इत्यत्र नित्यं ' इस्तेपाणाबुपयमने.( पा? १।४।७७ ) 
इति शास्त्रं लिङ्गम्‌| अन्यत्राप्युपयमनात्पाण्यादेः सप्तम्यन्ततामिच्छन्ति व्यवहार- 
विश्यारदाः-_तं पाणावादायोत्तस्थौ ( श० ब्रा १४।५।१।१४ ) | ततो दुर्यो- 
थनः कर्णमाछम्ब्याग्रकरे नृपः ( भा० सभा० १३७।२० ) । इवेतकेतोः कित 
पुरा समक्षं मातरं पितुः। जग्राह बाह्मणः पाणौ (भा० आदि० १२२।११-१२)। 
अत्र विषये ठुतीयाप्रयोगं न सहन्तेऽग्रकरेण पाणिनेतिं वा । 

विस्मरणं स्मृतिप्रमोषमाइ-। तत्पूर्वके सद्ददेयद्रव्यत्यागेपि वर्तते . यथाद्यत्ये 
प्रचरति भाषान्तरे हिन्द्याम्‌ । इध्मा . दर्भाः सुमनखः कळशस्चातिभोजनम्‌ । 
विस्टतं मे तदादाय नदीतीरादिहाब्रज ( भा० अनु० ७१॥८) | ` 

पौर्वकाल्ये क्त्वेति पाणिनीयमनुशासनंम्‌ । करणेपि . स इष्यते तात्पर्यत. इति 
समुदाहिंयते--हत्वा चैनं नाझृतः स्यादयं मे (.भा० अनु० १३२३ ) | इह 
करणत्वं क्त्वार्थः । अयं मे पुत्रोऽस्य इननेनासृतो न स्यादित्यर्थः | लौकिका 
अप्याचक्षते--मुक्स्वैव हि तसो न तु पौत्वेति | भोजनेनेव' तृप्तो भवति न तु 
पानेनेत्यथ इति नीलकण्ठः । 

कृषिविलेखंने भ्वादिश्च तुदादिश्च । समानेप्यर्थेनिर्देशे विषयभेदेन प्रयोगो 
.व्यवस्थितः, प्रतिनियतविषयाः शब्दाः । क्षेत्रं कृषतीत्येव-न तु क्षेत्रं कर्षतीत्यपि | 
कुनो द्वितीयतृतीयशम्बबीजात्कूषो ( पा० ५।४।५८ ) |. इत्यत्र शम्बा करोति । 
अनुळोमकृष्टं क्षेत्र पुनः प्रतिळोमं कृषतीत्यर्थ इति काशिका 1. दीक्षितस्तत्र 
कर्षतीत्याइ । स प्रमादः । कर्षतेस्तु कृषेरन्यत्रः कर्षणे. प्रसिध्यन्ति प्रयोगाः 
' अजाँ, आसं कर्षति, प्रसद्ा सिंहः .किंळ तां चकष, महद्यशः कर्षतीत्यादय: | 
वेदे खर्बपि कृषो कृषेस्तुदादेः प्रयोगः--झुनं सुकाला विकूषन्तु भूमिम्‌ (वा > 
सं० १२।६६)। . `. i 

आक्रोरो पठितस्य झापतेः. प्रतिज्ञानेपि . समुपलभ्यते प्रयोगः शतपथे--छ्षेपा- 
नोस्मि.  नमुचये न स्वा दिवा न नक्त इनानि. (: २२।७।३।१ ) |. शेपानः 
प्रतिज्ञातवानस्मि, प्रतिश्रुतवानस्मि । i ch, र 

वेदस्नातः, . जतस्नातः, वेदब्रतस्नात इत्यादयो वेदा दिसमातिनिमिच्षेन 
स्नातः कृतस्नानो गुरुकुलात्समावृत्त इत्यर्थमाहुः ।. तच्च सर्वस्य निर्विशेषं 
विदितम्‌ .| तत्रार्थः वेदसमासौ स्नातस्य . समाडृत्तिमन्यथा प्युपवर्णयन्ति सन्तः-- 
सवेवेदेषु वा स्नानं सर्वभूतेषु ` चार्जवम्‌ । उभे एते समे स्यातामार्जवं. वा 
विश्िष्यते ( भा० अनु० १४२।२९ ) || 
- आशीः-प्रदाने वर्षस्बेत्यनुक्त्वा प्रकारान्तरमपि मनोज्ञं जुषन्ते . साहिती- 
जुषः--त्वं अया सह गत्वाद्य राजानं कुरु वनस्‌ ( मा० आश्व० १५१२ ) | 
[जानं वर्घनं ( वर्धनशीलं ) कुरु, राजानं वर्थयेत्यर्थः. | * 


भक्तशब्दप्रयोगे किमपि विभक्तिवैचित्र्यं विलोक्यते । अद्यत्वे प्रायेण. षष्ठी 
प्रयुञ्जते तदात्वेपि--भक्तोसि मे सखा चेति ( गीतां० ४।३)। भारतेऽन्र 
विषये द्वितीयासस्तम्यावपि श्र्येते इत्युदाहराम:--सर्वभावेन- भक्तः स देवदेवं 
जनादूँनम्‌ ( शां> २३५१७.) | स भक्तो मागधं राजा भीष्मकः परवीरहा 
(समा? १४।२२ ) । भक्तो नारायणं हरिम्‌ ( शां २२५1२१ ) | भक्तोऽस्मान्‌ 
( भीमः ) भक्तिमांश्राहं तमप्यरिनिषूदनम्‌ ( भीष्म० ७७।३०) | अयं श्वा 
भूतभव्येश सक्तो मां नित्यमेव हि ( महाप्रस्यान० ३।७ ) । श्रीरामायणेपि 
द्वितीयाप्रथुक्तिः स्थिता--ये त्वां देवं ध्रुवं अक्ताः पुराणं पुरुषोत्तमम्‌ 
(६।२१७।३२ ) । ' सप्तमी खत्वपि--युधिष्टिरे भक्त इति श्रुतं मे ( भा० उ० 
२२।१९ ) | 

अकारमाच्रभक्तोऽयं सुगागम इति आने .मुक ( ७।२।८२ ) सूत्रे बृत्ति; | 
सत्राकारत्यावयवभूत इत्यथः | 


सर्वशब्दः ` सम्पूर्णपर्यायः प्रसिष्यति। सव॑मायुरेति पूर्णमायुः . समश्नुत 
इत्यर्थः | सर्वत्वं पूर्णता कात्स्य भवति | तस्य प्रयोगः शतपथे--अथ कुष्णाजि- 
नमादृत्त यज्ञस्यैव सवत्वाय ( १।१।४।१ ) । 

सार्धमित्यव्ययं सहार्थे वर्तत इति न वेदनीयाः रिष्याः प्राथमकर्पिका 
अपि | प्रयोगस्स्वस्य नः सर्वो विदितः |. तानालुप्य ( वालान्‌ ) साधं संन्यासुः 
(श० ब्रा० ३।४।१।१७ ) 1 सार्थसहचरितान्‌ संगतान्‌ इत्वा संन्यासुर्निदधु- 
रित्यर्थः । 

परदब्दोडन्यमुत्तमं . प्रष्टं प्रधानं वाइ । अवस्थाविशेषणं -सन्मरणमपी 
त्युदा हियते व्यवहारस्य -सबंत्वाय--सर्वाणि सर्वानि -खलूऽणकाले . विनास्बुना 
यन्तिः परामवस्थाम्‌. ( का० नी० सा० १६।९ ) | परामवस्थां यान्ति मरण- 
आपद्यन्त इत्यः । 

परमम्‌ इत्यव्ययं बाढमित्यथै पठत्यमरः। स्यादोमे् परंमं मते । 
मतेऽथे । मतमभ्युपगमः | परमं तत्रावसम्‌ इति चोदाहरति स्वामी । इदं 
किमुदाहरणं ग्रन्थानारूढम्‌ । भारतस्थमिदं सूदाहरणं सेव्यताम्‌--ऊचुः परभ- 
' मित्येवं पूजयन्तोऽस्य तद्वचः ( उ० ८५1११ ) | 

मिश्रशब्दः सवस्य विदितः । तत्र बरह्मेतिहासमिश्रम्‌ ऋद्भिश्नं गाथामिश्रं 
भवति (निं०.४।६।१) | गुडमिश्रा घाना इत्यादयः प्रयोगा -विदितार्थाः प्रथन्ते । 
सन्ति चास्य केचन प्रयोगा र्चित्रीयाकराः, ते लक्षयितव्याः | मिश्र चा नुपसर्गमसन्धौ 
(पा० ६।२।१५४) । अत्र ब्राहमर्णामश्रो राजेति प्रत्युदाइरणं इतौ । ब्राह्मणैः सह 
संहित ऐकार्य्यमापन्न इत्यर्थः-। सन्धिरिति पणबन्धेनैकार्थ्यैसुच्यत इति. दृत्ति-. 
व्याख्यानग्रन्थः | स्वर्गत्वा मिश्रा देवेभिराध्वम्‌ ( श० ब्रा» ९।२।३।२४) 4 
मिश्राः संगताः | तया चाप्यभवन्मिश्रो गभं चास्या दधे तथा ( भा० अनु० 
८५।५६. ) । ` मिश्रोऽभवत्‌ तां संविवेश, तया सम्बभूव, मिथुनीबभूवेत्य थः,। 
हरिवंदो ( ) ऽपि तत्रार्थे प्रयोग:--संज्ञतमइबमाविश्य तया मिश्री 
बभूव सः 

दिष्ट्येति सुबरन्तप्रतिरूपकमन्ययमानन्दे वर्तते.। दिष्ठ्या सस्ुपजोषं चेत्या- 
नन्द इत्यमरः । अस्य प्रयोगो दिष्ट्याऽत्र भवान्‌ पुत्रोत्सवेन वर्धते इत्यादिषु 
हर्षप्रयेदनपरेषु वाक्येषु प्रसिद्धः । तत्रैव प्रतिनियत इति श्रमः । अन्यत्रापि 
प्रहर्षप्रवेदने बहुल प्रयुज्यते । दिष्ट्या जीवन्ति ते पार्था दिष्ट्या जीवति सा 
प्रथा । दिष्ट्वा दू पद्कन्यां च लब्धवन्तो महारथाः (भा? आदि० २०६।५) | 
दिष्ठ्या सर्वे पावकाद्‌ विभ्रमुक्ता\यूयं घोरात्पाण्डवाः शञ्ुसाहाः। दिष्ट्या पापो 
छतराट्रस्य पुत्र, सहामात्यो न सकामोऽभविष्यत्‌ (भा० आदि० १९१।२४) । 
दिष्ट्या त्वं दृशनी योऽथ दिष्ट्यात्मानं प्रशंससि ( भा०-बि० २२४७ 31 
दिष्ट्या प्राप्तोसि धर्मश दिष्ट्या स्मरसि मेऽनघ ( भा० वन० ६1१९) । 
तृतीयान्तप्रयोगो वर्घतिप्रयोगइ्रेत्युमयमप्यतन्त्रम्‌ । 

उष्णीष इति पुंसां शिरोवेष्टनं भवतीव्ययमपि विश्रमः । स्त्रीणामप्युष्णीषो 
भवति | तेनोष्णीष इति शिरस आवरणं भवति नावश्यं शिरोवेष्टनमेव | तथा च 
आातपथे प्रयोग:--आदिसे रास्नासीन्द्राण्या उष्णीष इति | 

` आविष्कृतः प्रकरीङृतः प्राकस्यं .नीत उच्यते | आविष्कृतः क्षिती ( भा० 

आदि० १७२।५) । इद्यविष्कृतः प्रख्यातो विश्रुतः प्रतीतः प्रसिद्ध उच्यते | तथा 
खनति यथाऽनाविरुपरं भवति ( भा० श्रो० ७।८।१२ ) । 'अनाविरप्रकाशम्‌ } 
आच्छन्नम्‌ । नोपरस्याविष्कुयांत्‌ (नि० ३।५।२) । उपर इति यूपस्यातष्टप्रदेश 
उच्यते तं पांसुभिर्बहिषा चाऽऽच्छादयेत्‌ । नाविष्कुर्यात्‌ःनानाबृतं कुर्यात्‌ | 


१९०. 'वाग्व्यवह्दारांदर्शः शा 


` पूर्वशब्दो न्यायनये कारणवचनः प्रसिद्धः, अन्यत्रापि तदर्थकः समस्ति-- 
विधिषु हि सवंस्य दुःखं वा यर्दि वा सुखम्‌ ( भा०आदि०,२०४।१५ ) । 
'विधिदेंबं . पूर्व कारंणं यत्र तद्‌ विधिपूर्वम्‌ । : दुःखमित्यस्य विशेषणं सुख- 
भित्यस्य च । , 
तं प्रष्टुमेतीत्य स्मिन्नर्थे तस्मिन्‌ प्रश्‍नमेतीत्या दि प्रयुज्ञते पुरा वाग्योयविदः | 
तथा चैतरेये प्रयोगः--ते देवेषु प्रश्‍नमेताम्‌ ( ऐ० ब्रा० १३६४ ) | देवेष्व- . 
गच्छतां न्यायं प्रष्टुं किन्व साध्विति ¦ एष व्यवहारो बुहुछ.उपनिषत्छु । 
एकीयझंब्दस्य  स्वतन्त्रप्रकृतेः समासान्तगतस्य च प्रयोग आद्रियते स्म ' 
पुरातनेः सोऽधुनातनेरपि' सम्पग्शातः समादरमहति | अवदानमालायामार्ययर 
कुतायामयं सचिरार्थः इलोकः स्थितः--वाशिताथेखढ्दयाः प्रायेण सृगपक्षिणः । 
मनुष्याः पुनरे कीयास्तद्विपर्ययनेपुणाः.( जा० २२।१९ ) !। एकीयाः केवला 
एके । अमरोद्वारने स्वाम्यप्युद्धरति--हृदयं तदू विविङ्क्ते यद्भावमन्यच्चळं 
परम्‌ | शतैकीयाः सहृदया गण्यन्ते कथमन्यथा ॥ .शतैकीयाः शतमध्य एक- 
संख्याबृच्छिन्नाः.। 
प्राकछन्दार्थे के न जानते, पुरार्थे प्रयोगमपि जानन्ति समे | किम्पुनः किमुते 
त्यर्थे ठु विरळा अस्य व्यवहारं विदुः | स वेद्यते | तदेवं तपोवनस्थानामप्यळूङ्का- 
' रस्त्यागशोय प्रागेव गृहस्थानाम्‌ (अवदा० जा० ८) | न बोधिसत्वचरितं सुखम- 
' चुमोदितुः मप्यल्पसत्तेः प्रागेवाचरिदुम्‌ ( अवदा० जाऽ ९) । 


उद्देशः प्रदेशो भवति । निमित्तं प्रयोजनं नामनिदशश्रापि भवतीति. बिदित- 
आयम्‌ | उद्देशः संक्षेपः. संग्रदोपि भवतीति वेद्यम्‌ । तथा. च भारते प्रयोगः 
साहात्म्यमपि चैवोक्तसुद्देशेन गवां प्रभो ( अनु० ७२।१ ) | 
अलीकमिति मिथ्यापरपर्यायः | तदलीकं तन्मिथ्येत्यर्थः । अदृतवचनेपि 
प्रयुज्यते विशेष्यभूतम्‌-~एवंविधान्यलीकानि घातराष्ट्रेदुरात्मभिः । पाण्डवेषु 
चनस्थेषु प्रयुक्तानिः ` `( भा० वन० २६३)४९ ) । अळीकानि असत्यवचनानि 
दूषणानीत्यथः | ५ 
पुरतः पुरोऽग्रत इति समानार्थाः । पुरत इति प्रागर्थेपि '्रयोगमवतरन्दष्टः ।. 
सुरतः छृच्छुकालस्य घीमाज्ञागति पूरुषः ( भा० आदि० २३२।१ ) । कृच्छ- 
. कालाखागित्यर्थः | 
प्र्रतिशब्दोऽव्ययमनब्ययं च । कार्तिक्याः प्रम्टृतीत्या दिष्वन्ययम्‌ । . आर- 
स्येत्यर्थः | आदिशब्दार्थेऽनव्ययम्‌ | विश्वामित्रप्रभ तय ऋषयः । विश्वामित्रा- 
दय इत्यर्थः | यज्ञस्य चक्षुः प्रथ्र्तिसुंखं च ( अथर्व० २।३५।५ ) | अग्निर्यज्ञस्य 


प्रथमोष्जुदृस्थ: १५९१ 


प्रभतिरादिरादिभूंत इत्यांह । आरम्भोपि प्रशृतिर्मवति | ता वै नानाप्रश्ृतयः 
समानोदर्काः ( श० ब्रा० ८।७।१।३ ) । नामाप्रभृतयः = आरम्भे नाना! 

एकायनगत एकायंन एकसर्ग एकाग्र इत्यनर्थान्तरम्‌ । एकायन्‌गत 
इत्सन्वत्राप्यर्थे हृश्यते--तृषातंश्र क्षुघ्रातेश्न एकायनगतः पथि ( भा० आदि० 
-१७६।५ ) । एकस्यैवायनं गमनं यत्र तत्र. गतः | संकुचितमागे गत इत्यर्थः । 

युक्तायुक्तदान्दयोः क्रियाविशेषणयोः प्रयोगः शतपथे. तत्रावधीयताम्र: 
चयाँसि युक्तं चायुक्तं च संचरन्ति ( १२।४।१।३ ) । युग्मचारीण्ययुग्मचारीणि 
च भवन्तीत्याह | 


_ पुत्रान्दः क़न्यावचनोपि भवतिं । पुमांसं पुत्र जनय तं पुमाननुजायताम्‌ 
(- अंथबं० ३।२३।३ ) | पुमान्पुत्रो जायते ( वा० सं० ८।५.) | दुहितापि पुत्र 
आन्देनोच्यते इत्यतः पुमान्‌ इति विशेष्यत इत्युवट: । ` 

नित्यशब्दो ध्रुबवचनोऽमीक्ष्णंवचनोऽपि ` प्रसिद्धः । प्रधानवचनोपि ` स 
मवतीत्युच्यते । अथेनित्य; परीक्षेत (नि० २।१।३ )। अर्थप्रधान इत्यर्थः । 
धर्मनित्ये युधिष्ठिरे ( भा० सभा० ३३1५ ) | धर्म॑प्रधान इत्यर्थः | विशेषणस्य 
परनिपातो व्यवहारतो न शास्त्रतः । ` सुद्नित्यमेवास्य भोजनमित्युक्ते मुद्- 
प्रधानमिति गम्यत इति दुर्गः । 

उदर्क! फंलमुत्तरमित्यमरः । अयमेवैकोऽस्यार्थं इति मा ग्रहीः | अन्येपिः 
सन्ति केचनार्थाः शिष्टप्रमाणिताः। उदक उत्तरकालः | . उद्कंस्तवः कल्याणि 
“कल्याणो भविता झुभे ( भा० वन० ६४९२) | उंदकों भाग्योदयः | उदकं 
स्तव कल्याणि तुष्टो देवगणेश्वरः ( भा० आदि०. १२३।३१ ) | उदकोऽन्तोपि 
सवति । ता वे. नानाप्रग्टुंतयः समानोदुकाः ( श०. त्रा» ८।७।१।३ ) | 

भार्यास्पर्मप्यवर्जयंदित्यर्थविवक्षया भाय. स्पर्शोप्यवर्ज यदित्येवमपि व्यवह- 
न्ति वाग्योगविदः। अयं व्यवहारः कथासरित्सागरे (१४।४७।२७) इत्यत्र स्थितः | 

परवच्छन्दः पराधीनमाह | एतद्योगे विभक्तिद्वैविध्यं दृदयं भवति प्रतिनियत- 
“विषयम्‌ । परवन्तो वयं राजंस्त्वयि | अत्र सप्तम्याः प्रयोगः । आ्रात्रा यदित्थं 
परवानसि व्स्‌ ( रघु० १४1५९ ) | अत्र तृतीयायाः । यत्र पुरुषे पारवश्यं 
-तत्रोभयी विवक्षा । अन्यत्र तु तृतीयाप्रयुक्तिनियता | परवानिव -शारीरोपतापेन 
.( माळती० ३ ) । विरुमयेन परवानस्मि ( उत्तर» ५ ) | . साध्वसेन परेवान्‌ 
( माळती० ६ ) । 

दसु उपक्षय इति घधात्वर्थनिदेंदोप्युपोपसर्ग उपसर्मपूर्वस्यैबास्य. प्रयोग 
“इति. नियमद्योतकः । न वो दुखा उपद्स्यन्ति धेनवः ( ऋ० ५।५६।५ ) | 


१९२ बाग्ब्येबहाराददाः 


उतो रयिः पृणतो नोपदस्यति (ऋ० १०।११७।१ ) | प्रजया स॒ विक्रीणीते 
पञ्भिइचोपदस्यति ( अथर्व १२।४।२ ) । २ 
` सुष्टघृतौ निश्चिती कृतनिरवयावपि भवतः | तथा च श्रीरामायणे प्रयोगौ-- 

'यत्सृष्टासि मया साधे वनवासाय मैथिछि ( २।३०१२९ )। 'सर्गझब्दो नानार्थः । ` 
पठति 'चामर:--सर्ग; स्वभावनिर्सोक्षनिश्चयाध्यायसृष्टिघु । सगो निश्चयंः । खो 
निश्चितवान | रावणस्य बधे एतः (६0१००३९ ) | गन्तुं निश्चिनोतीत्यर्थ 
गमनाय मनो धरति दधातीति वेति वाक्यविन्यासोपिः व्यवंहारानुर्गा भवति | 
तथा च भारते प्रयोग:--गमनाय मनो द॒धे (दधे) ( शां २३१।६४ ) | 
पूञ्‌ पवन इत्यस्य विभाजने एंथककरणेड्थे पाप्मम्यश्च पुनातु वर्धयतु 
च श्रेयांसि सेयं कथा (उत्तर? ७1२०) इत्यत् प्रयोगः प्रंथते नाम । तदर्थकस्य 
झुम्भेरपि प्रयोग आथर्वणे स्थितः--यद्िप्रं शमलं चकूम. यञ्च दुष्कृतम्‌ । आपो 
सा तस्माच्छुम्भन्तु' ( अथरय० १२।२।४० ) । पञ्चमी चात्रोभयत्र समाना 

दानार्थस्य शिक्षेः कर्मणि तृतीयाश्रुतिः सम्प्रदाने च द्वितीयेति छा चित्ककछा- 
न्दसो व्यवहारः । सपत्नहेनस्ुषभं घृतेन कामं शिक्षामि हविषांऽऽज्येन ( अथर्व ० 
'९।२।३) । कामाय इृविराज्यंददामीत्यर्थः 

राज्ये गिंषिक्तः, राज्येऽभिषिच्यत इति रूढिः । क्चितूं तृतीयांचवुर्थ्यावपि 
प्रयुज्येते | अतो मूल सुराणां श्रीयंत्र शक्रोभिषिच्यते । - सुंरराज्येन' ` ` (भा० उ० 
१०७८ ) | अत्र राज्येन विप्राणां. चन्द्रमाश्चाभ्यषिच्यत (भा० 3० १११।८)। 
चतुर्थी खल्वपि-येनेन्द्रं देवा अभ्यसिञ्चन्त राज्याय (आप० श्रीम ६।४।१४।७) | 

परेणेति एनबन्तमशिष्टमपि. शास्त्रेण. बंहुळं व्यवहियते--परेणास्मान्प्रेद्दि वे 
हव्यवाह (भा० आदि० २३२।११) । अस्मत्तः परत इत्यथः | किं वा सृत्यो 
परेण विधास्यति (माळत्री० २।२ ) । स्तन्यत्यागग्त्परेण ( उत्तर० २।७ ) | 


बिरुद्ध प्रतिकूलमित्यनर्थान्तरम्‌ | कर्मणि क्त: । कतरि तृतीयाप्रयुक्तिः शास्त्र 
व्यवहारोभयानुकूला--न प्रवेक्ष्यामि वो देशं विरु यदि मुषेः । ( भा०सभा० 
२८1१५) ) 
` विहस्तव्याकुलो समावित्यमरः | रामापरित्राणविहस्तयोध--(रघु०. ५।४९) | 
नानायुधविहस्त--(हरि० ११२३८) इत्यत्र तु विहस्तो विचक्षण इत्यनर्थान्तरम्‌ | 


सकाशशब्दः समीपवचनः सर्वस्य विदितः, राज्ञः सकाशं गच्छति, राजञ 
सकाशादागच्छतीति । ततोऽन्यत्रापि बर्तते | तथा च याशवद्क्यस्मृतों प्रयोगः 
अग्नेः सकाशाद्‌ विग्राग्नों हुतं श्रेष्ठमिह्दोच्यते .( १।२१६ ) | , अग्नेः सकाझात्‌ 
अग्निमपेश्र्य, अग्न्यपेक्षया । 

संभवतिमिथुनीभांवे वर्तमानः क्कचित्‌ सकर्मवः, तथा च शतपथे मैत्राथण्यां 
'संहिंतायां चः प्रयोगः---प्रजापतिह वे. स्वां दुहितरमभिदच्यो दिवं घोषसं वा 
मिथुन्यनया स्याम्‌ इति तां संबभूव ( श० ब्रा० १७७४१ ) 1: अग्निं 
वाईपोञभिदध्यौ- सिधुन्याभिः स्यामिति. ताः सम्बभूव, तासु रेतः प्रासिञ्चत्‌ 
( झ० ब्रा» २।१।१।५ ) । `. अग्निवें_ वरुणं अरहंचर्यंमागंच्छत्‌ ` प्रवसन्तं तस्य 
जायाँ समभवत्‌ ( मे० सं १।६।१२ ) । अकर्मक्‌; खस्वपि--्रजावती पत्य 
संभवेह ( अथर्वऽ १४।२।३२ ) । महर्षिः संविदं कृत्वा संबभूव तया. सहं 
( भा० आदि० १७७४४ ) | संबभूव तया साधे मातुः प्रियचिकीर्षया ` 
(भा? आदि० १०६।६ ) | स तथेति प्रतिज्ञाय तया समभवन्सुनिः ( मा० 
वनऽ ९९।२३)।| ' , ` 

प्रत्ययशब्दोऽमरेणाधीनादिष्वर्थेषु पठितः, `अनुक्रान्ताशच तेर्था इत्थम्‌--` 
प्रत्ययोऽधीनशपथज्ञानविश्वासहेतुषु | अधीनेऽ्थे' किमुदाहरणम्‌ | राजप्रत्यया 
प्रजा इति स्वामिनः स्वकृपोलकल्पितसुदाइरणम्‌ । .तेन न परितोषो विदुषाम्‌ । 
- इदमिह ` मारतस्थमुदाहरणम्‌--येषां  स्वप्रत्यय: स्वर्गः, ( अंनु« ८२) |. 
स्वप्रत्ययः स्वाधीनः 
` _अभिरूपशन्दो विद्वस्पर्यायः प्रतीतः । ततोऽभिरूपान्भीष्माय ब्राह्मणानूषि- 
सत्तमान्‌ (भा? आश्रम» १४।३) । अभिरूपा विद्वांसो विपक्चितः । अभिरूप- ` 
भूयिष्ठो परिषत्‌ ( शा० १ ) | अभिरूपः पर्कमनिरतः (गो० घ० २।१।४४) 
सूत्रे हरदत्तः । 


. निःशलाकशब्दोऽमरे विजनार्थकः स्िंतः। विबिक्तविजनच्छन्ननिः- 
शलाकास्तथा रहः। रहश्चो पाशु इत्येते तत्र पर्यायाः पठिताः | अत्रार्थे अरण्ये 
'निःशछाके वा अन्त्रयेदवि भावितः ( मनु०. ७1१४७) । . इत्यत्र पाठः | भारते तु 
"निस्तृण थेऽस्य प्रयोग:--समे देशे विविक्ते स॒ निःशलाक उपाविशत्‌ ( झां० - 
३३२१ ) | 
` 'करतलाभ्यां ष्वनिकरणं वक्ठुंकामाः प्रान्चः करतळव्वनिं कुर्वन्ति, करत- 
लानि वादयन्तीत्याद्यनुक्त्वा तलान्‌ ( तलानि वा ) ददतीलेवमाहु; | तंथा-'च 

` भारते ` प्रयोगः--ततः प्रहसिताः सर्वे. तेऽन्योन्यस्य . तलान्ददुः: ( वन» 
२३८।२४) । ` 
उच्चावचं नैकमेदमित्यर्थः । उच्दावचेष्वर्थेषु निपतन्तीति निपाताः ( नि० 
१।४।२) इति तत्रार्थ उदाहरणम्‌ । उदक्‌ च अवाक्‌ चेत्युच्चावचम्‌ इति इषोः 
द्रादीनि यथोपदिष्टम्‌ ( पा० ६।३।१०९ ) इति सूत्रे दृत्तिः ।- तत्र मुख्येऽपि 

प्रयोगों मारतस्थः श्रुयताम---उच्चावच बलं ज्ञात्वा मध्यस्थं चापि भारत ( वि० 
२९।१० )| उच्च राजपुत्रादि | अवचं .-चण्डालादि । मध्यस्थं वैश्यादीति ` 
नीलकण्ठः । 

विनो: निपातौ -सर्वनाम्ना किमादिनैव सहृचरिताः प्रयोगमवतरन्तीति 
श्रमः । अन्यत्रापि रृस्येते--नास्येतां रात्रिं ङुमाराइचन पयसो लभन्ते ( आप० 
श्रो० १।४।११।२ ) | कुमाराश्चन कुमारा अपि । तदिदं भाषितं -वाक्यं. तथा- 
चन तथैव तत्‌ ( भा० उ० ७८।४ ) । उतापवक्ता हृदयाविधश्चित्‌ ( वा० सं० 
८1२३ ) | चिंदप्यर्थ | | 

यमिरुपस्मे पठितः-संग्रहणे रदिमग्र्रहणे  सारथ्योपगमेपि प्रचुरं प्रयुज्यते । 
स्वयं यच्छ. हृयान्ममेति ( भा० वि० ३६।२० ) | यच्छ संण्हाण । अत एव 
यन्तृदाब्दः क्षत्तारमा चष्टे | 

आवद्यकार्थे. कार्यंतरशब्दप्रयोगो भारते, स ग्राह्योऽवहितम्‌--एवं गते किं 
कायं कि च-कार्यतर नृपाः ( कर्ण० १०1९ ) | 

अकालिकशान्दरय विलम्बासहदेथे प्रयोगो भारते--सास्प्रतं चेव यत्कार्यं तच्च 
क्षिप्रमकालिकम्‌ । क्रियतां साधु संचिन्त्य' ` {( भा० वि० २७७.) ॥ | 
`. बलवत्सुष्ठु इति पूर्यायो पठत्यमरः | बकवदपि शिक्षितानामात्सन्यप्रत्ययं चेत 
(श/० १।१ )। सुष्ठु शिक्षितानाम्‌ इत्याह॥ वसासेहापरां रात्रिं बळचान्मे 
परिश्रमः ( भाण वि० ५।६। ) | बल्वान्मेऽश्वखरेद इत्यर्थः | 

म्राचीनप्रतिचीनशन्दौ विशेषणे `नपुंसकैकत्वेपि प्रयुज्येते - भिन्नलिङ्ग- 
वचनेपि . विशेष्ये सति । तद्यथा प्राचीनं आ्रामादात्राः ( भाष्ये ) | प्राचीनं हि 
थिष्ण्येभ्यो देवानां लोकाः प्रतिचीनं मनुष्याणाम्‌ ( गो० त्रा० उ० २1१७) | 

वाशब्दः स्वतन्त्रा प्रक्कतिरायत्तार्थको दृष्टः | कामकोधौ वद्यो यस्य तं देवा 
ब्राह्मणं विदुः ( भा? वन० २०६।३५ ) | समासोत्तरपदं तु प्रसिध्यतितराम्‌-- 
सबै परवशां दुःखं सर्व मात्मवशं सुखम्‌ ( मनु” ४।१६० ) | 

अवश इतिं परवशः परतन्त्र इत्यनेन ` समानार्थकः प्रचुरं प्रयुज्यते | कार्यते 
झवशः कर्म सर्वः प्रकृतिजेगुणेः' इति गीतासु ( ३।५) 1 स्वतन्त्रेऽथेपि 
'प्रयोगो भारते--विज्ञन्ति चावशाः पार्थ योगादू थोगबलान्विताः ( भा० शां० 
३००२४ ) । नियते निञ्चिते भुवेरथंपि मुद्राराक्षसे ( ६1६ )--किसस्य भवतो 

यथा सुहृद एव नाशोऽवशः। ` 

आत्मशब्दः शरीरचचनोपीति न न विदितंम्‌ । आध्यास्मिकस्तापः | शारीर 
इत्यथः । श्रीरामायणे व्यक्तमात्मशब्दः शरीरपरः प्रयुक्त: | तद्यथा--नणां शत्तानि 
पञ्चाशद' व्यायतानां महात्मनाम्‌ ( १।६७।४ ) | अहास्मनां 'हष्टर्पष्टशरीराणा मिति 

कतकः | ख ददं ` महात्मामं किरीटिनं' "१ कुम्भकर्ण 'महाबळ्म्‌ (रा० 
६।६७।१२३६:) ॥ महात्मानं महाकायम्‌ । | ; 

नेदिष्ठ इति समीपतममाहदेति नाविदितम्‌। इनिमत्ययान्तस्तु नेदिष्ठिशब्दो 
न सर्वस्य विदितः, स वेद्यते.। - यदि दोक्षितांनां कश्चिप्रमीयेत तस्य यो नेदिष्ठी 
स्यात्तसुपदीक्ष्य ( तां० ब्रा ९।८।९ ) | नेदिष्ठी -निकरो बन्धुः । ` | 

अवारितमित्यनिरुद्धं भवति मुख्यया इच्या । अनारतमविरतमिति तु 
रोण्या |. तथा च प्रयोगाः प्रथरति--अवारितम्‌ । अश्रु. प्रववृते ( कथा० १३। 
१२६ ) | निदाघकालेश्पानीयं यस्य तिष्ठत्यवारितम्‌ ( भा० अनु० ६५६ ) । 
दीयतां भुज्यता चेष्टं दिवारात्रमचारिंतस्‌ ( भा० अनु० २६८६ ) । निरन्तर- 
मनन्तराय मित्यर्थः । , 

. असङ्गशब्दोऽसङ्गो वे पूरुष इत्यादिषु प्रसिद्धः प्रसिद्धाथश्व | निष्प्रत्यूह 
निरवग्रहृमित्यर्थे . क्रियाविशेषणं 'वापि व्यवह्नियते । तद्यथा--विलयमीयुरसङ्ग- 
सुपद्रवाः ( अवदा० जा० १०।२७ ) । 

भूतपूर्व इति पूर्वं भूतः पूर्वे यादशोऽभूदिदानीं ततोऽन्या उच्यते प्राग्रेण | 
आढ्यो भूतपूर्वः । इदानीमनाढ्य इत्यर्थः । नष्ट इत्यनेन समानार्थकोंपि दृष्टः 
बान्धवा भूतपूर्वाइच तत्र वासे तु का रतिः ( भा० आदि० १५७।२८ ) | भूत- . 
पूर्वा नष्टा इत्यर्थः | 

` सतत्वं हि तत्वेन समानाथम्‌ | सद्दरान्दोऽनर्थक उपजनः सन्नपि व्यव- 
'हारेणाभ्यनुजञायते | विदितात्मसंतत्त्वस्य नेह नानास्ति किञ्चनेति स्मृतिः | 

अयितेत्यर्थिनो.भावो भवति | कचित्त्वतलावपि कर्मणि इश्येते | इद्दार्थितेति 
प्रयोजनमाह --प्रच्छागमनेऽ्थिताम्‌ ( भा० आदि०.२१२।४ ) । 

अभ्तरेगेत्यव्ययं विनार्थे मध्यार्थ च प्रसिद्वम्‌ । मामन्तरेण किन्नु चिन्तयति 
गुरुः, मद्विषय इत्यर्थः | अइवस्य मेध्यस्य शिरो निकृत्तं न्यस्तं हविधानमिवा- 
न्तरेण (भा० द्रोग० १४३।७१) । अनरान्तरेणेति साक्षान्मध्यवाचि | हविरेहस्य 
मध्येऽम्यन्तर इत्यर्थः | 

बहुशब्द एकवचनेपि दाशतये--नुरुणानि कृण्वन्‌. बहवे जनाय ( ऋ० १०] 
२०२।८ ) । बहुम्यो जनेभ्य इत्यर्थः | " 

अंनन्तरायमित्यविध्नं भवति | निरवशेषमप्याइ-ये. चैवावमा ये च परमा-ये 
च मध्यमास्तान्‌ सर्वाननन्तरायं ग्रीणाति ( ऐ० ब्रा० १३१३ )। कंमप्येक- 
सनवरोष्याऽपरित्यज्येत्यथः | 

वन्धनं बन्धो भवति बन्धनस्थानमपि काराख्यंम्‌ । बन्धनानि.च सर्वाणि 
राजमार्ग निवेशयेत ( मनु» ९1२८८ ) । बन्धनानि काराः 

कृतकृत्य: कृतार्थो भंवति यं सिद्धार्थ इत्याहुः । फलवप्रत्रत्ति: कृतकृत्य इति 
व्यक्ततरमुच्यते । कृतकृत्याः पुनर्वर्णा यदि छूत्त न विद्यते ( भा० वन० 
१८०।३६ ) .। ` येषां कंतेव्यं नास्ति नावशिष्यते, ञ्चद्रसधर्माणस्ते भवन्तीत्यर्थं इति 
नीलकण्ठः 
तदस्य द्वितीयं जन्मेत्यर्थ स. यद्‌ यजते तद्‌ द्वितीयं: जायते ( श० ब्रा० 
१.१।२।१।१ ) इत्येवमपि व्यवहरन्ति। तस्यां नोऽप्यसत्‌ (द्रा० ब्रा० १२।३।५।१) | 
. तस्यामस्माकमएि भागोरित्वत्यर्थं वचनम्‌ । भागादिशन्दपरीहारो व्यवहारमनुरुन्ध 
इत्याइत्यो नः | ९ 
गमनीयशब्दव्यवहारोपि शिष्टशीलितो5वगन्तव्यः | कुण्डलाभ्यां वियुक्तोहं 
वमंणा सहजेन च। गमनीयो भविष्यामि शत्रणां द्विजसत्तम ( भा० वन० 
३१०।१२ ) ॥ अंरीणामासाद्यो भविष्यामि, तद्रोचरे पतिष्यामीत्यर्थः । तपो 
घंनविरोधिनो विकारस्य गमनीयास्मि संबृत्ता ( शा० १ )। विकारेणा- 
-्न्तस्मीत्याह्‌ । र 
किंशब्दः - कुत्सायां प्रथते | स किंसखा साधु न शास्ति योऽधिपम्‌ ( कि० 
१५)॥ अत्र समासगतः किंशब्दः कुत्सितवचनः, अन्यत्र साक्षात्‌ कुत्साः 
.मप्याह 4 तत्र. किं अतिभाति मे (भा० वन० २०८।२५) । तत्र जीवबधेन प्राप्ये 
मांसे. मे कुत्सा निन्दा प्रतिभाति, ततो जीवान्न हन्मीत्याह । 
क्षणिकशब्दः सर्वस्य विदितः, क्षणस्थायिवचनः । क्षणिशब्दोप्यर्ति ततो 
मिन्नार्थः । तं विंश्रान्तं/झुभे देशे क्षणिनं कल्पमच्युतम्‌ ( भा० सभा० १३।४५)। 
क्षणिनं सावसर निर्व्यापारं स्थितम्‌ । 


, मनुषीशब्दरंथ स्रीलिङ्गस्थ प्रयोगः शतपथे--तस्मादिमा मनुष्यः स्त्रिय- 
स्तिर इवैव पुंसो जिघत्सन्ति इति इ स्माह याज्ञवल्क्यः (श० ब्रा १।९।२।१२)। 
मनुष्य॒जातारवुत्पन्ना मनुष्यः | - FR 


द्वारे नियक्तो दौवारिक. उच्यते ।. द्वारमस्यास्ति रक्ष्यमित्यर्थे इन्यन्तो द्वारि-' 
शब्दोऽ प्यंस्ति यस्तात्पर्यतो दोवारिकमाइ--द्वारिणं तापसा ऊचू राजानं च 
प्रकाशय ( भा० आदि० १२६।१० ) । इत्यत्र भारते यया । .. 
„ अन्तरमिति नानार्थम्‌ । एतदधिकृत्य किञ्चिदुक्तमधस्तात्‌ । अन्यत्‌ किञ्चि- 
दुच्यते 1: अन्तरमन्तरात्मन्यपि वर्ततेः तद्यथा-- इत्यादि मन्त्रिणा वाक्यं न लेभे 
तस्ये चान्तरम्‌ ( कथा० ४०|५५ ) । अन्तरात्मान्नं न प्राप, हृदयजङ्गतं नाभूत्‌ , 
'चेतृंसि पदं मॉकरोदित्यर्थः । छिद्रेपि वर्तते--षनुमतो वेसि न राक्षसोऽन्तरम्‌ । 
न मारुतिस्तस्य च रक्षसोऽन्तरम्‌ (. रा० ) | 

. अञ्चलिदानं हि परित्यागो भवति | यस्मा अङ्चलिदीयते स विसुज्यत 
इत्यांचार । सूरिभिः संभ्टतश्रतेः । नाझलिदीयते जातु मानाय च गुणाय च 
( राजत० ३।१३२ ) । मानं च गुणं च न कदाचिज्जहतीव्याह | 

बंशराब्दो नानार्थः । आइ च मेदिनीकरः--बंशः पुंसि कुले वेणो पृष्ठावयव- 
चर्गयोः। तत्र वर्शे समूहेड्ये प्रयोगः प्रदर्यते--रथवंशेन कदनं इझत्रर्णा 
वे करिष्यति ( भा० उ० १६४४) | 

उक्तः प्रकीणंकाचिकरणे शेष: । अन्यत्रापि पूर्वाद्धे शोष इष्यते वक्तुमिति 
स उच्यते । रु 

पु० ५ | अस्तिना वाक्योपक्रम. इत्यत्रोदाहरणान्तराणीमानि संग्राह्याणि-- 
अस्ति सिंह: ` 'प्रतिवसति स्म ( पञ्चत० ४ ) । अस्त्यत्र नगरे'* 'त्रयः पुरुषा 
देवस्य श्रियं न.सहन्ते ( मुद्रा» १, ५) । अस्ति . पूर्वमहं व्योमचारी विद्या- 
'बरो$भवम्‌ ( कथा० २२।५६ ) | इहोदाहारणेष्वस्तिरिति ` प्रतिवसतीसादिना 
नान्वेति आनथक्यात्‌ । अस्तीति इदमस्ति एतदस्तीति वाक्यस्यैकदेशः संक्षेपस्य 
ते कृतः ॥ 

_ पु० ९ | प्रत्ययमात्रकृतो ` लिङ्गमेद इत्यस्यापरंमुंदाइरणं पठ्यताम्‌--पापा 

(पापा स्त्री) कृपापात्रतरा न ( अवदा० जा० २१) । 

१० १६ | शधेरकर्मकत्वेऽन्यदुदाहरणमम्युच्चीयताम्‌-राज्ये शृध्नन्त्यविद्वांसो 
ममत्वाहृतचेतसः ( वि० पुऽ ६।७।७ ) | ग्रध्नन्ति = गृध्यन्ति । 

पृ७ १९ | कृञ्यतेरकर्मकत्व इदमपरमुदाहरणं शातपथम्‌-मांसान्येच 
सेद्यतो में्न्ति मांसानि कृश्यतः कृश्यन्ति( ११।१।६।३४. ) । 

ए० २०। जहातेः स्वार्थे णिचीदभपरमुदाहरणं . भारतस्थं ग्राह्मम्‌--श्वकित 
नं हापयिष्यन्ति तै काळे ्रतिषूजिताः ( चन० ३७१८.) | 

प० २० | विवक्षातः कारकाणि भवन्तीत्यस्य निदर्शानभृतोऽयमपि शात- 
पथः सन्दभ;-पख्यताम्‌--- वेत्थ नु त्वं काप्य तत्सूत्रं यस्मिन्नयं च लोकः परश्र 
लोकः सर्वाणि च भूतानि सन्हब्धानि भवन्ति। वयुना बे गौतम सूत्रेणाये-च 
लोक; परश्च सर्वाणि च भूतानि सन्टब्धानि भवन्ति ( श० ब्रा» १४।६।७। 
२, ६ ) । इह वाक्ययोः.समानाभिधेये विभक्तिमेदो विवक्षामात्रनिबन्धनः 

पु० २३ सस्प्रदाने सप्तम्यां उदाहरणे इमे. अपि संग्राह्मे--नादेय॑ ब्राह्मणे- 
ष्वासीद्‌ यस्यं स्वमपि जीवितम्‌ (भा०. कर्ण० ९४।४६) 1. निक्षेपोपनिध्री नित्यं 
न देयौ प्रत्यनन्तरे-( मनु० ८1१८५ ) | 

पृ० २४। लमेर््यन्तस्य द्विकर्मकत्व इदमुदाहरणान्तरं भारतस्यम्‌--विजितो 
बाहुयुद्धेन देहभेदं च लम्मितः (-सभां० ४४।१.१ ) । ५ / 

१० ३१ 1 शेषे षष्ठ्या इदमपरसुदाहरणं ब्राह्मे“-तस्माद्य 'एव पिता. 
पुन्नाणां सूक्षंति स श्रेष्ठी भवति.( गो» ब्रा» उ० ३1९ )1 सूर्क्षेति आद्रिवते | 

पृ० ३२ | तृताथकपदयोगे,करणत्वशेषविवक्षायां षष्ठ्या उदाइरणान्तरम्‌-- 
मधोश्वकानश्वारुमंदाय (.अथर्व० २।५।१ ) | चक तृसो । 


` - आंशितस्तृत्त उच्यते तत्प्रयोगेऽपि करणे शेषत्वेन बिवक्षिते षष्ख्या. उदा- 
हरणान्तरम्‌--मेदोमञ्जास्थिरक्तानां वसानां च थशमाशिताः ( भा० सोसिक० 
८।१३९) | 

पू० २३ । उपपदमन्तरेणापि तद्योगशिष्टाया विभक्तेरपरमुदाहरणद्वव- 
मभ्युच्चेतव्यम्‌ सप्तरात्रादितो नेता यमस्य सदनं प्रति ( भा० आदि० 
४।१।१४ ) | ससरात्राभ्यन्तंर इत्यर्थः | आङो मयादार्थस्य त्यागः, मर्यादायाः 
स्तदन्तरांप्यवगतेः । तस्य सप्तरात्रात्तं ब्रह्महत्या भविष्यति (वि० पु० २।५।३) । 
` षृ० ३३} पूर्णशन्दप्रयोगे करणत्त्राविवक्षायां शेषे षठ्या -अपरमुदाहरण- 
द्वितंयम्‌-- भगस्य नावमारोइ पूर्णाम्‌ ( अथर्व० २।३६।५, ) | बिन्नत्कमण्डलं 
पूर्णमस्धतस्य सञ्चुत्थितः ( वि० पु० १।९।९८ ) ! 

पृ० ३७ | यं कालमारभ्य क्रियाद्यापिं प्रवर्तते तत्रारम्वप्रभत्या दिप्रयोगा- 
भावे ..द्वितीयाया व्यवहारस्याभिन्यक्तमुदाहरणान्तरम्‌--भतु्नियोगाज्ज्येष्ठस्य 
संधर्‍सरमिदं ब्रतम्‌। चरामि'*'( भा० वि> ४५।१४ ) ॥. अत्रात्यन्तसंयोगे 
द्वितीया वेदितव्या यथाऽन्यत्र । 

१० ३८ । वाक्यभेदे सप्यष्यत्यन्तसंयोगे कालात्प्रथमा साध्वी |. क; काळ- 
'स्त्वामन्विद्यामि ( स्वप्न० ३ )। अनत्यन्तसंयोगेऽपि--कः कालो विरचितानि 
झायनासनानि ( अवि० ३) । क्तेन ` क्तवतुना ` वा. क्रियोक्तावपि . षष्ठीप्रयोगे 
.तथेब--कः काळस्तस्येतः प्रस्थितस्य । 

ए० ४० | तिङन्तेन समानप्रकृतिकस्य सविशेषणस्य कर्मणः प्रयोगो न 
दोष्रायेति प्रमाणीकुर्बदु उदाहरणान्तरम्‌--श्रेष्डं सबं सविता साविषन्नः 
( ऋ० १।१६४।२६ ) |. सर्ववेदाः स येनोष्टो यज्ञः सर्वस्वदंक्षिण: ( अमरः ) | 
यष्टुकामो महायज्ञम्‌ (रा ० १।५७।१७) | अःवमे धादयो यज्ञासत्वयेष्टाः (मार्क पु ० 

।५।५४) | क्वचिद्विरोष्रणविरद्देपि तथाविधं कर्म न विर्न्धन्ति व्यवहारेण 
वित्ता: | उषितः स्मों वने वासं प्रतिकमे चिकीषबः ( भा० वि० ५८।१८) | 
` पृ० ४५ | उद्देश्य विधेययोरेकत्वमापा दयतोः सर्वनाम्नो लिङ्गविम्श इदमपर- 
मुदाइरणमौपयिकम्‌- एतद्वै सर्च, तपो यदनाशकः ( श० ब्रा" ९।५।१।९ ) । 
यच्छन्देनो देश्यपरामर्हकेन विधेयस्य लिङ्ग्रह; 

६० ४५ | ` वियेयप्राधान्याद्‌ विधेयस्य लिङ्गग्रहे युक्तमुदा हरणा न्तरम:-- 
दृकोद्रस्येष परिग्रहोड्य्यः ( भा० आश्रमः २५।१२ ) । परिग्रहः, पत्नी | 
अत्रापि वर्यबहारेऽवधेयम्‌-वक्तुं: नायाति ` राजेन्द्र - ए तयोनियमस्थयोः । 
अर्वाङ निश्ञीथात्परतस्त्वया सार्धं वदिष्यतः (भा० सभा० २१।३३) 1. एतयो- 
वक्तुं नायातीत्यस्मिन्वाक्ये तुसुन्नन्तं बक्तुमिति पदं कर्तृ | वचनं भाषणं नायाति 
न संभवतीत्यर्थः | कस्य वचनमित्याकाङक्षाया माह--एतयोरिति ! नियम्रस्थयो- 
“अत चरतोः | 
चुद संचोदने चुरौदिः । संचोदनं प्रेरणं भवति। तंतोऽन्यत्र एृच्छायामपि 
वर्तते ) आनाय हि धातव इति | तद्यथा-- किन्तु कार्थगरीयस्त्वातस्त्वामह- 
मचूचुदम्‌ -( भा० आदि० ४८।६ ) | तथा च तद्राजसून्े भाष्यकारप्रयोग--. 
अहमपीदमचोद्यं चोद्य इति । 
ओपचारिकेघु प्रयोगेषु कतिपयानीभान्यन्तःकरणीयानि प्रयोगान्तराणि 
स्वस्यः बन्धस्य चारुत्वं चिकीषंद्धिः। यज बीजे; सहस्राक्ष त्रिवंषंपरमोषिते 
( मा० आश्व० ९१११६ ) । उषितः कृतकाळपरिवासः क्वचिदवस्थित उच्यते 
मुख्यया वृत्त्या, पुराण इति तु गोण्या । चिरोषितोऽगाधजलो जलाशयो हृद 
उच्यत्त इत्यत्र चेतनधर्मो वासो जलाशय आरोप्यते | 
पार्थांन्हनिष्यामि मभेष भार: ( भा० उ० ६२।६ ) । भारः साध्योऽर्थः | 
कार्ये भारत्वारोपः । दृष्टा तु सेन्धवे भारमतिमात्रं समाहितम्‌ .( मा० द्रोण० 


४७१५ )। भारो हि वोढारमुपपीडयत्तीति विषमस्थ आहितभार उच्यते 
उपचारेण । 


निर्ममा निष्प्रतिद्वन्द्ा निर्हीका निष्प्रयोजनाः ( भा० अनु० ३१।१८ ) | 
निहाका इति दिगम्बरा उच्यन्ते | स निहींको यस्यापत्रपा नास्ति । नग्नस्याई. 
तस्यापि च सा नास्तीति साघर्म्यान्निहीकश्चन्देन स उच्यते | 

आश्चर्यतो वर्षति तत्र देवः ( भा० झां०.७३।१५ )। आश्रये विस्मयो 
विस्मयनीयो वार्थ उच्यते.| स चानित्यः कादाचित्को भवति | अत॑ एवाचायेण 
आश्र्य॑मनित्ये (६।१।१४७) इति सून्नेणानित्येर्थे आश्चर्यमिति निपातितम्‌ । 
विस्मयो भवतु मा वा भूग्रत्कदािदेव भवति तदाश्चर्यमित्युच्यते | तथा च 
प्रकृते प्रयोगः । 

अस्ताभिळाषिणि दिने ( राजत० ८।४६५ ) । प्रबाताभिळाषी प्रदोष 
( राजत० ८।४६७ ) । इहोभयत्र प्रयोगे इच्छारूपश्चेतनधमों दिने प्रदोषे चारो- 
पितः । अयमेवोपचारः | अस्तंगतप्राये सवितरि, वास्यंन्मंन्दसंमीरं रजनीमुखम्‌ 
इत्यर्थ | 


२०० ` वास्व्युडहरादशैः ` प. 


. क्लिष्ट हि मुख्यया वृत्त्या&त॑ उच्यते यश्च ग्लानो मलिनश्व लक्ष्यते | तत्सा- 
धर्म्यांदक्लिशे$प्यनार्तोप्रि मलिनों मलदूषितः क्लिष्ट. इत्युच्यत उपचारात्‌ । न 
भाति वाससि क्लिष्टे रङ्गयोग इवाहितः. ( सुश्रते २१५७८ ) । 

-करोतिना संवंधात्वर्थानुवादः क्रियत इत्यधिकृत्य शास्त्रौघात्संकलितैरुदा- 
इरणेः करोतेरथनानात्व सम्यक्‌ स्फोरितम्‌ | तथापि कालान्तरे समुपरब्धान्यु- 
दाइरणान्तराणि कतिपयानीह संनिधाप्यन्ते-- 

त्था कुरुष्व भद्रं ते मो च झोके सनः कृथाः (रा० ११९१९ ) । मा 
कुथाः= मा आधिथाः । मा स्म झोके मनः कृथाः ( रा० ३।६१।१९ ) | 
उंक्तोऽयेः । अवरं स्वाहाकारं करोति परां देवताम्‌ (श० ० १४।१।३।२६) । 
पूर्वे स्वाहेति पठति . ततो. देवतानामधेयसुच्चारयतीत्यर्थः | इह. करोतिरुचारणे 
वर्तते । यन्तुवाक्यकरैहयैः (भा० द्रोण० ३७।२२)। इह करोतिरनुवर्तने वतते । 
'उपाध्यांथेमधः कृत्वा ( भा० अनु० ९३।२३ ).। इह करोतिरासने, उपवेशने 
वर्तते । अकरोत्स ततः काळं शरतल्पगतो सुचिः ( भा? आइव० ६०।१२ ) | 
अकरोत्‌ अंक्षपयत्‌ , अनंयत्‌ । ततोऽस्याः स्वागतं. कृत्वा व्यादिश्य च वरासनम्‌ 
(भा० शां ३२०।१४ ) 1 अत्र करोतिर्व्याहरणे वर्तते ॥ 


इति प्रथमोऽनुबन्धः » 


अथ द्वितीयोऽनुबन्धः । 


पर्यायवचनानि कानिचिदिह पूर्वा डेऽनुक्रान्तानि व्याकृतानि च । तावद्धिरपरि- 
तुध्यन्तो अयंमपराण्यभ्युक्चिन्मोऽस्पानि | 

योधास्ते महाराजन्क्रोधामपंसमन्विताः ( भा० द्रोण० १८७४० ) । 
ततो ,दुर्योधनस्यासीन्नकुछेन समागमः । अमर्पितेन क्रद्धस्य क्रद्धेनामर्षितस्य 
च ( भा० द्रोण० १८७।५५ ) । अत्र" दुरुन्नयो विशेषः | यदुक्तं पुरस्तात्‌ क्रोध 
कृतापराधेषु स्थिरोऽमर्षत्वमहनुतः इति तदिहाप्यवितथं भाति। 

पायनप्राश्रते तुल्यामिधेये मते । तत्राणि . विशेषोस्ति | :स उच्यते । 

उपायनं ढोकनिका स्वयमानीयते । पान्तं कोकलिका सखिभिः प्रहीयत इति 
संङ्केतकृच्छङ्करः { द्वेष २) | 

कीर्तियंश इति” पर्यायो । कीर्तिविषये नाना पश्यन्ति व्याख्याकाराः । 
मतस्य ख्यातिः कीर्तिरिति यत्कुल्दकेनोक्त तद्भारतवःचनेन समर्थनां लभते इति 
तेदुपन्यस्यामः--स्ृतस्य कीतिमंत्येस्य यथा माळा गतायुषः (वन० ३०१।७) |. 
अन्यत्र भारते'( आदि० २०३1१० ) जीवतः प्रख्यातिः कीर्तिरित्यमिप्रायकं 
वचो लभ्यते-नष्टकीतेंमंचुष्यस्य जीवितं ह्यफलं स्मृतम्‌ इति । तेनात्र विषये 
प्रयोक्तारो व्याख्यातारश्च. समं व्यामुग्धा इति सुवचम्‌ | 

अद्यत्वे बाणविशिखो पर्यायता गतौ हवेते । पुरा विशिख इति बाणः 
विशेषणमभूदिति निद्श्यते--ससज बाणान्‌ विशिखान्मद्दात्मा ( मा० कर्ण? 
८५।३६ ) | 

प्रीतिहर्षावधिकृत्य किञ्चिदुक्तमशव्तात्‌। भूयोपि प्रीतिद्दर्ानन्दान्यथा 
. भारतमावदीपं प्रविविञ्च्महे । प्रहृषः प्रीतिरानन्दस्त्रथस्ते सास्विका गुणाः-( भा० ` 
.आदइबंर २१११ ) । इष्टप्रासिनिश्चये यत्सुखं तत्पहर्षः । इषटप्रा्तौ यत्तत्मीतिः । 
- इष्टभोगे -यत्तदानंन्द इति नीलकण्ठ: | संयुक्ताः काममन्युभ्यां को घहषसमक्जसा 
(.भा० शां० ७२०1 इत्यत्र हषों लाभे सत्युत्फुल्लतेति च सः। यथोक्तवचनं 
प्रीतौ इषयुक्ती द्विजोत्तमो ( रा० २।३।२२ ) | प्रीतिर्मनस 'आनन्दः | तदुन्ना- 
यको मखबिकांसादिईष इति तिलकः । गतो राम इति श्रुत्वा हृष्टः प्रमुदितो 
नुषः / रु० १,७७५ ) । हर्षस्याधिकावस्था प्रमोद इति चं सः 

रुणर्‍्यायस्तु . नीहारस्तुषारस्तुहिनं हिमम्‌ ` इत्यमरे पर्यायाः परिपंठिताः 
सान्छर इमे । अदूरविमरकर्षात्त पर्यायत्वम्‌ । तुपारनीहारवृतं यथा नसः ( भा० 

कर्ण० ८९९३ ) । अत्र तुषारनीहारयोः 'सम्रभिव्याद्यरात्‌ पर्यायत्बं विघटते | 
तुषारः सूक्ष्माः पयोदपृषताः । नीहारो हिमावरणम्‌ । | 

नगौकोवाजिविकिरविष्किरपतत्त्रय इति ` पक्षिपर्यायेष्वमरः | तेन तस्य 
विकिरविष्किरौ पर्यायावभिमंतौ । संकुसुको विकुसुको विकिरो यश्च विष्किरः । 
माषाज्येन नलेध्मेन झब्यादं शमयामसि ( ) इत्यत्र युगपत्माठान्नैती 
पर्याया वित्यवसाय: । यी 

सरस्तटाको पर्यायाविति लोकः प्रतिपन्नः, परमिमावपि नात्यन्ताय निर्वि- 
शेषो । कोरलीयेऽर्थशास्त्र एतयोः संम्पाठद्शौनात्‌--द्ददस््र वाऽविसेषस्याज्गे 
सरसस्तदाक्रस्व वा पण्यपुद्भेइनमंसवारिपथाम्युपेतं' ` कारयेत्‌ ( २।२।२१ ) | 
तत्र हृदस्तु सदाजळोऽगांघजलो वेति प्रसिद्धः | तटाक इह पद्माकरवचनः | सरः- 
शब्दो जलाशयसामान्यमाइ । तटाकविषये झब्दार्थचिम्तामणाबिदं स्थितम्‌ 
प्रशस्तभूमिभागस्थो ' बहुसंवत्सरोषितः । जलाशयस्तडागः स्यादित्याहुः 
शाखकोविदाः .॥ 

` यवागूरुष्णिका श्राणा दिलेपी तंरला "च सेत्यमरः पठति। अस्ति चेषां 

विशेषः । आहें च--सिक्थेविरहितो मण्डः पेया सिक्भससन्विता.। विलेपी 
बहुसिक्था स्याद्‌ यवागूर्विरळद्रवः ||इति । 


उल्वजरायू पर्याथाविति विभ्रमन्ति केचित्‌ | यथा, उल्बमित्यनवगमः, जरायु 
इत्यवगमः ( नि० ६1३५.) । इति दुर्गः | तन्न । उत्तरं वा उउ्वाञ्जरायु इत्यै 
'तरेये ( ऐ० ब्रा० १३ ) भेदस्य स्फुटमुक्तत्वात्‌ं-। भेदे प्रयोगश्व--मे रुरूल्व 
भूत्तस्य जरायुश्च - महीधराः ( अमररीकायां सानन्दः ) ! षड़गुरुरिंध्योपि 
स्फुटतरं भेदमेतयोराइ--डउड्येन वेष्टितो गर्भर्तञ्जराय्वभिषेष्टितम्‌ इति । दातपथे 
( ३।२।१।११.) अन्तरं वा उल्बं जरायुणो भवतोत्यत्र व्यक्ततरो भेदः 
दर्विः कम्बिः खजाका चेत्यमरे पाठः | खजाँ च दृविं च करेण धारयन्‌ 
:( भा० वि० ८1१ ) इति खजादर्व्योः सम्पाठदर्शनान्नैते अद्यन्तमेकार्थिके । 
इत्थं च ते भिनत्ति नीलकण्टः--खजा मन्थनदण्डः, हस्ताकारः' पिष्टविकारप्रम- 
थनाथों .वा दण्डः। दवीं झाकादिपरिवेषणार्था | व्यज्ञनाद्यवघट्टनकाष्ठम्‌ | 
सूपादिपरिवेषणाथा लोइमयी खजा | कराद्दादन्ननिःसारणारथी दर्वीति भेद 
इत्यज्ुन मिश्रः 


दीसिकान्त्यादिविषये किञ्चिदुक्तमधस्तात्‌ | तत्र दर्पणकारस्य.कान्तिरेवाति- 
दिस्तीर्णा दीसिरित्यभिघीयते ( सां० द० ३।१३१ ) इति वचोपि मेदनिर्शानाय 
आह्यम्‌ | . ही 


हा! ` अथ. द्वितीयोष्नुबन्धः | २०३ 


रोषक्रोधौ विविश्वद्धिरस्मामिः किञ्चिदुक्तं. तत्रोज्ज्वलाकारस्य हरदत्तमिश्रस्य 
वच उपकारक्रमादेयम:--रोषः. क्रोघस्येव कियानपि भेद्रो मिंत्रादिषु प्रतिकूलेषु 
मनसो वैलोम्पमात्रकार्यकरः ( आप० घ० १।२३।५ ) | 

अश्चुब्ाष्पयोभेंद्रमधिकृत्य यदुक्तमधस्तात्तत्रेदं भूयो वेद्यम्‌ । श्रीराभायणे5- 
न्यत्रेतयोरभेदेनापि प्रयोगः श्रितः---कोसल्या ध्यसूजबाप्पं प्रणालीव नवोदुकम्‌ _ 
( २।६२।१० ) । | 

असुप्राणयोभेदमभ्युपयन्त्युयः । तथा. च़ाथब॑संहितायां शौनकीयाः 
पठन्ति-प्राण प्राणं त्रायस्वासो असचे मुड ( अथब ० १९४४४.) । 


तन्द्रालस्ये पर्यायाविति प्रतिपन्नप्राग्रम्‌ । याशवल्वये ( ३।१५८ `) तन्द्राः 
-लस्यवर्जनमितिः स्मर्यते । अवद्यं मेदोभिप्रेतः स्मृतिकारस्य ' शब्दस्पर्शादि- 
विषयेषु श्रोत्रादीन्त्रियाणांप्रवृत्तिनिरोधस्तन्द्रा निदानुकारिणी । आलस्प्रमचुत्साह 
इति मिताक्षरायां स भेद उक्तः । 

मार्याध्वपन्थानोऽमरे पर्यायाः परिपठिताः | परं दाशतये साहचर्येण पाठात्प- 
च्यष्वनोभेंदो बसीयते | वेत्था हि वेधो अध्वनः,पथश्च देवाञ्जसा. अग्ने यशेषु 
सुक्रतो ( ऋ० ६।१६।३ ) | तन्राध्वमो महामार्गान्‌ , पथः क्षुद्रमार्गानित्येवं मेदं 
-व्यनक्ति सायणः 0 4 

वर्तनिपन्धानावपि मिद्येते ! भेजे पथो वर्तनि पत्यमानः ( ऋ० ७।१८। 
१६ ) | वर्तनिः पलायनमार्ग इति सायणः 

स्युमौहूत्ति कमो हूतंज्ञानिकात्तान्तिका इत्यमरे .. दैवज्ञपर्यायाः पठिताः । 
तेषां कार्तास्तिकनं मिंत्तिकमो हूतिकव्यञ्जनाः ( को० अ० १।१३।९ ) |. -काता- 
'न्तिकादीनां मिथो मेदमिस्थमुदूभावयति गणपतिः शाख्री--कृतान्तो दैवं पूर्वकर्म 
तद्वेदिनः कातान्तिकाः | शुभाशुमशकुनश्ा नेमित्तिकाः । तिकालइत्तज्ञा 
मोहूर्तिक्राः। , 

होपक्रोधौ विवेचितौ | तत्र ततः कोपसमाविष्टो विइवामित्रो महासुनिः 
खुबमुचम्य सक्रोधः'*'( रा० १।६०।१२ ) इति रामायणीवं वचनं व्यांचक्षाण- 
.स्तिछलककार आह--कोपस्यैवाधिकावस्था क्रोधः । - तदिदमुक्तपूर्वस्योपोद्वलकम्‌ । 
__ गर्वाभिम्रानादिविषये- किंचिदुक्तमधस्तात्‌ ।  अभिमानविषये इदमधिकं ` 
जेयम्‌- अभिमानो नामात्मन्यविद्यमानशुणारोप इति । | | 

समासमाजो पर्यायाबिति सम्प्रतिपन्नो लोकः । तावपि सान्तरो । सभाः 
समाजांश्रागन्ता ( आप० घ० १।१।३।१२ ) | द्यतादिस्थानं . सभा, उत्सवा- 
दिषु समवायः समाज“इति इरदत्तष्टीकाकारः 

बनकानने-अपि मिन्नार्थके । ततो बहून्यपञ्येतां काननानि .वनानि च 
,( हरि० २।२८।७० ) । काननान्यरोपितब्वक्षाणि । वनानि रोपितबृक्षाणीति 
नीलकण्ठः 
_ भ्रेणिगणयोर्मेदः | श्रेणीनां च गणानां च मञ्चा भान्त्यचलोषमाः ( इरि० 
२।२९।५ ) 1 श्रेणीनामनेकजातीनामप्येकञ्िह्पोपजीविनाम्‌। सणानामेकजाती- 
नाम्‌ इति नीलकण्ठ; । 
्रोक्षणाभ्युक्षणावोक्षणानि भिद्यन्ते | तथा च ग्ह्मासडग्रहे भाष्ये (१११०३) 
प्रोक्षणादय इत्थं विविच्यन्ते-उत्तानेनेव हस्तेन प्रोक्षणं ससुदाहृतम्‌। न्यञ्च- 
ताऽभ्युक्षणं प्रोक्तं तिरश्राऽवोक्षणं मतम्‌ ||इति। 
विवाइश्रोद्दाहश्चैकार्थाविति प्रांयोवादः | विशिष्येते होती । ; कन्यासंस्कारो 
विवाहः। वरसंस्कार उद्वाहः ( लो० ए० २५।१९ इत्यत्र देवपालः ) | 
अस्ति पताकाध्वजयोमेंदः |. श्रीमद्भागवते चित्रध्वजपताकामेरन्तः प्रतिष्ठता- 
तपम्‌ ( १।११।१३ ) । अत्रोभयोः साहचर्येण पाठः पर्थायत्वं वारयति | गरुडादिः 
चिहिता ध्वजाः । जयप्रदयन्त्राङ्किताः पताका इति श्रीधरः । पताका वैजयन्ती 
स्थादिति ब्रुबन्नमरोप्यत्रानुकूळः 
` स्युर्मागधास्तु मगधा वन्दिनः स्तुतिपाउका इत्यमरे पाठः । चत्वार एकार्था 
इत्येक इतिः स्वामी । . नटनर्तकगन्धर्वाः. सूतमागधवन्दिनः ( भा० पु० १।११। 
२०.) | तत्रैतानित्थं विविनक्ति श्रीधरः--सूताः पौराणिका; प्रोक्ता मागधा वंश 
शंसकाः । बन्दिनस्त्वमल्प्रज्ञाः प्रस्तावसहशोक्तयः:॥ इति । ` 
उपसर्गमात्रेण भिन्नाबृद्विसमृद्धिशाब्दो कल्याः मिन्नार्थाविति हरिवंशे---ऋ्धि, 
.सम्रेद्धि विपुछांश्च भोगान्‌ ( १।४१।१७४ ) इति सम्पाठाद्‌ व्यक्तिमेति। अयं 
जाकी नीलकण्डोद्भावितः-कद्विर्धरमफलभूता सम्पत्ति; । समृद्धियोगेश्वर्यम्‌ 
इति | 
भेषजोषषे, समानार्थे अभिमते भिद्येते नांम। ओषधं द्रव्यसयोगं बरुवते 
दीपसादिकम्‌ । इतचततपोदान- शान्तिकमं च भेषजम्‌ ॥ ( का० सं० 'इन्द्रिय ० 
औषधऽ इलो० ४) | | 
_ कर्तनच्छेदने नात्यन्तायाभिन्मे। केशरोमनखइ्मश्नु न च्छिन्धाज्ञापि कर्तयेत्‌ | 
( छ० वि" स्मु० ३३१० ) । अत्रोमयोः साहृचर्येणोक्तिरमेदं वारयति | कर्तनं 
` विकर्तनमग्रभागस्यापनयनम्‌ भवति | छेदनं तु खञ्चनं. मूलत उद्धरणम्‌ | 
अपवर्गमुक्ती नानार्थे । अपवर्गस्च युक्तानां कॅवल्यं चात्मवेदिनास्‌ ( भा० 
अनु० १६।३६ ) 1 इत्यत्र भेदेनोपादानात्‌ । - अपवर्गः क्रममुक्तिस्थानं नह्मलोंका- 
ख्यंम्‌ | केवल्यं मुख्या मुक्तिरिति नीलेकण्डः । ` Fe विय? 

. `` मागपन्नगो, मिन्नार्थी | सुरसाऽजनयन्नागान्‌ रास कद्गइच पन्नगान्‌ ( रा० 
३।१४।२८ ) इत्यत्रोमयो; साहचर्यात्‌ । तत्रेत्थं भेदमुद्धावंयति कतक;--निर्विषा 
नागास्तदन्ये पन्नगा इति | नागा बहुकणा: सर्पाः, तदन्ये पन्नगा इति तु तीर्थः | 
उद्देश-निर्देशावपि मिथो बिशिष्येते| आइ च कौटल्यः--समासवाक्य- 
सुदूदेशः। विद्याविनयहेतुरिन्द्रियजयः 1 व्यासवाक्यं निर्देशः । कणंत्वगक्षि- 
जिह्वाघ्राणेन्द्रियाणां शब्दस्पर्श रूपरखगन्धेष्वप्रतिपत्तिरिन्द्रियजयः ( कौ० अ० 
१५।१।१८० ) | 
आघोरणहस्तिपको » समानार्थी न । चिकित्सकानीकस्यारोहकाघोरणहस्ति- 
कोपचारिक ” 'ओपरस्थायिकवग ( कौ० अ० २।३२।४८) | इत्यत्र तयो 
समभिव्याहारात्‌ । आधोरणः जासतराभिज्ञः कर्मकुशलः । हस्तिपको इस्तिरक्षी इतिः 
गणपतिः शास्त्री । 
विधेयो विनयय्राही' ` ‘वश्यः प्रणेयः ` इत्यादयः समा इत्युक्तममरेण । 
श्रीरामायणे तु त्वं तस्य भव बञ्यश्च विधेयश्च सदाऽनघ ( २।३०।९ ) इति 
पाठो- विधेयबश्ययोभेंदं ब्रवीति | बस्य इष्टानुवतां । ` विधेश्रो नियोज्य इति 
तिलकः । वश इच्छा तं गतो वश्य इति व्युत्पत्तिरपि रूढमर्थे समर्थयते | 
' कचिच्छिष्यान्तेवासिनोमेंदेनोपादानम्‌ । याज्ञवल्क्ये व्यवहाराध्याये.अभ्युपेत्य- 
शुश्रूषाप्रकरणोपक्रमे मिताक्षरायां शिष्यान्तेवासिथ्ितका इति नारदवचन- 
मुद्धुतम्‌ । तत्र शिष्यो वेदविद्यार्थी | अन्तेवासी शिल्पशिक्षार्यीति विशानेइवरो 
व्याख्याति । 
, ` कूटकपरे भिन्ने । साटोपक्टकपटानुतजन्म भूमेरिति ( मृच्छ० ५1३६.) । 
इत्यत्र स्थितम्‌। तत्र टीकाकार आह--निद्ैवप्रांकस्थभेदात्कूटकपटयोर्भेद. 
इति | निहुतं छलं कूटं प्रकटं छलं कपटमिति, तदर्थः | ` 
निक्षेपोपनिधी अपि भिद्येते. कयापि कलयेति प्रदवर्यते | असंख्यातमवि ज्ञातं 
समुद्रं यन्निधीयते । तञ्जानीयादुपनिधि निक्षेपं गणितं विदुः || इति नारद- 
 वचनमुदूषतं मिताक्षरायाम्‌ (२।६५) । चासन्‌स्थमनाख्याय हस्तेऽन्यस्य यदप्यते । 
द्रष्यं तदोपनिथिकं प्रतिदेयं तथेव तत्‌ ॥ इति वचनान्तरमपि तत्रोपन्यस्तम्‌ | 
-  -सदः सत्परिषदौ सभा च भियन्ते परस्परम्‌ । न तत्सदः सशपरिषत्संभा च सा 
(भा० शां २२६1१८ ).) अत्र सदआदीनां सहपाठ' एव तत्र मानम्‌ | 
अयमत्र विवेको  नीलकण्टप्रर्वर्तितः--श्रौतस्मार्तलौकिकंन्यायान्योय-विवेचका. . 
जनसमांजाः सदःपरिषत्समांख्या इति । | । 
पापपांप्मानौ समानार्थाविति श्रान्त्या साङकर्येण प्रयुज्येते । एंवमाप्त्वा .. 
विपापो विपाप्मा सर्वमेनो हन्ति ( गौ० ध० ३।९।१६ ) इत्यत्रैकवाक्ये तयो 

पाठादर्थभेदोऽनपलाप्यः । विहिताकरणजन्यपापहीनो विपापः, निषिद्धाचरण- 


जन्यपापहीनो विपाप्मेत्युज्ज्डलायां हरदत्तः । - 
'चाळनी तितउ: पुमान्‌. इत्यमरानुसारेण चालनीतितऊ पयायो | तन्न । 


अस्ति बिशेप्रस्तयोः |. छुब्दच्छिद्रसमोपेत चालनं तितडः स्मृतमिति कात्य इति 
शब्दाथचिन्तामणिः । 

मुजिष्य इति दासार्थ पठितोऽमरेण । परं भुजिष्या सामान्या दासी न भवति 
याज्ञवल्क्ये ( २1२९० ) तयोः पार्थक्येनोपादानात्‌ । अवरुद्धासु दासीडु भजि- 
-ष्यासु तथेव चेति तत्र स्मर्यते । पुरुषनियतपरिग्र्ा भुजिष्या इति मिताक्षरा । 

, झुक्तरूक्षपर्षाः' समानाभिधेया नेति तेषां शुक्ता रुक्षाः परुषा वाचो न 
आयादित्यत्र (बो० २।३।६।२० ) वाग्विशेषणत्वेन अबणात्‌। शुक्ताः शोक- 
कारिण्यः, यथाऽविघवां विधवेति, ..रुक्षा अविद्यमाने दोषे दोषख्यापिकाः, यथा 
त्रियं सन्तमश्रोन्रिय इति । पर्षास्तु विद्यमाने दोषे गुणख्यापिकाः, यथाऽन्धं . 
-चक्षुष्मानिति इति गोबिन्दस्वामी | 

सभासंसदौ मिथो भिन्नौ । दासोस्मीति त्वया वाच्यं संसत्सु च सभासु च' 
{ भा० चि० ३३।५९ ) इत्यत्र भेदेन श्रवणात्‌ | संसद्‌ गोष्टी [ सभा राजसभेत्य- 
जुनमिश्रः 

सतक्तयभिष्वङ्योरपि मेदः स्थितः । गीतासु ( १३।% ) असक्तिरनभिष्वङ्ग 
सुन्रदारगमृद्दादिष्विति पञ्चते. | तत्र सक्तिः पुत्रादौ ममतातिमात्रम्‌.] अभिष्वङ्गस्तेन 
सह तादात्म्याभिमानोऽयमेवाइमितीत्येवं नीलकण्ठ एतयोभेंदं निर्वक्ति | | 
` मेघपर्जन्यावसडूरेण स्थिती साहित्ये । गर्जितेन च मेघानां पर्जन्यनिनदेन च 
( इरि० २1१८1१९) इत्यत्रोभयोः पार्थक्ग्रेल श्रयणात्‌ । ऋगेदे (४1२७२) 
यत्पर्जन्यः स्तनयन्‌ हन्ति दुष्कृतः. इत्यत्र ,पजन्यस्तननेन दुष्कृतां हननं श्रुयते 
तेने।बसीयते पर्जन्यः स्तनयिल्नुहादिनीयुक्तो मेघोऽभिधीयत इति | 
`. पर्णज्ञालोटजोऽखिथामित्यमरे पर्यायो । श्रीरामायणे ( २।९९।४ ) । आतुः 
वर्णकुटीं ्रीमाचुटजं च ददश ह इत्यत्र पर्णकुस्या उटजस्य च युगपत्पाठः पर्यायत्वे 
विहन्ति | एबं हि तयोर्मेदमुद्भावयति रामस्तिकककारः--पर्णप्राधान्येन निमिता 
कुरी शाला पर्णकुटी । उटजं सभित्तिकवाटं दारुबद्धं णहम्‌ । 

कारः शिल्पीत्यमेदं मन्यते जनः | अस्तीह भेद इति मिताक्षरायां (३।२७) 
समुद्धतेन कारवः शिल्पिनो वेचा द।सीदासास्तथेबेति प्रचेतोवचनेनोन्नीयते | 
तत्र कारवः सूपंकारादयः | ` झिह्पिनर्चित्रकारचैलंनिर्णेजकादय इतिं ज्ञानेश्वरः | 

सूतक्षतृसंगरद्दीतारः समानामिषेयाः प्रसिद्धाः । पञ्चविंशे ब्राह्मणे (१९।१।४) 
अष्टो वे राष्ट्र समुच्चच्छन्ति राजञ्जाता च राजपुत्रक्च पुरोहितश्च महिषी च सूतश्च 

आंमणी च क्षत्ता च सङप्रहदीता चेत्यत्रैते साकं श्रयन्ते तेनेमे नानाभिधेयाः 
सिव्यन्ति । 

तीक्ष्णनिशितावपि मिद्येते । सायकेन सुपीतेन ती्षणेन. निशितेन-च ( भा० 
मीष्म० ४५।४८ ) इत्यत्रेतयोः सहपाठः पर्यायत्वं विधय्यति | यः शाणोंब्लीढः ` 
संस्तीकष्णः संजातः स निशितः, अन्यस्तीक्ष्णः । 

अभितापसन्तापावपि मिद्येते । तथा हि मेदपरस्तयोः प्रयोगः श्रीरामायणे 
( २।१८।१३ )--शारीरों मानसो वापि कञ्चिदेनं न ब्राघते । सन्तापो वाऽभि- 
- तापो वा दुळेभं'हि सद सुखम्‌ ॥ मूलेनेव विशेष उक्त इति नाथों व्याक्रिया । 


क!लान्तकयमाः पर्याया अभिमताः । परेँ नेतदस्ति । सान्तरा इमे 1: एकत्र 
सइप्रवोगदर्शनात्‌ । विराधे राक्षसे तस्मिन्‌ काळान्तकयमोपमे (रा० ३।३।१५) | 
इत्थमत्र विशेष वक्ति तिलककारः-प्राणतंनुमनःसंद्दारप्रधानाः संहाररुद्रस्य 
सूक्तयः | तत्सदृशे । 


अङ्गदकेयूरयोविरोष उक्तः । तत्रोदाहृरणान्तरं भारतखमुपन्यस्यते--अङ्गदै 
पारिहायेशच केयूरेश्‍च विभूषितान्‌ ( उ० १६२1१६ ) । पारिहार्य . आवापकः 
कटक; । 
निधिशेवधी पर्यायौ मतौ । पठति झमरः--निधिर्ना शेवधिरिति । परमां- 
थर्चणे ( १२।३।४६ ) एतयोः साहचयेण पाठात्सविशेषाविमाचित्यवभारयामः | - 
“निघिन्वासो भवति शेवधिञ्च भाण्डागारं कोषो वा. | न 
वातपब्रमानमातरिश्‍्वानः पर्याया अभिमताः । परमेते मिथो भिद्यन्ते सममि- 
'व्याहारदर्शनात्‌ । मातरिश्वा च पवमानश्च विपथवाहो वातः सारथिः (अथर्व०, 
१५।२।७) । मातरिश्वेति वायुसामान्यं ` शह्मते | यः शोधकोऽभिप्रेतः स. पवमान 
"उच्यते | वेगेन वान्स एब बातो व्यपदिश्यते | ८ 
शकुनशकुनिशकुन्ताः पक्षिणा समानामिधेया अभिमताः । शकुन्तान्‌ 
पक्षिणो बूसः ( अथर्वे० ११।८।८) इत्यत्र शऊुन्तान्‌ शक्कुनभूतान्‌ इत्येचमर्था- 
"पयते सायणः | 
होळज्जे समानार्थ इत्यमिमानः । भिद्येते ते परस्परम्‌| कधा इहीस्ततोऽलञ्जा 
शृत्तं तेषां ततोऽनंशत्‌ः ( भा० वन० ९४८ ) | अत्राह नीलकण्ठ:--अही 
अकार्थ प्रबृत्ति; | ततोऽळज्ज्ञा लज्जा निन्यतादोघाद्भयं तस्यं नाश इति | 
छचित्समाना थंकानासेकेत्र श्रवणे समादरं हेठुं पश्यन्ति बिवरीतारो न च 
-तान्भेत्तं, प्रयस्यन्ति | तदपि - विमर्शमर्हति । याभिः सोमो मोदते हर्षते च 
( ऋ० १०।३०।५ ) | पुनरक्तिरादरार्थेति सायणः । समर्थमेकं पर्याप्त कौरवाणां 

विनिग्रहे ( भा० उ० ५७।५३ ) । समर्थादयः पर्यायाः |. सहग्रयोगस्तु साम- 
इ्यातिशयद्योतनायेति नीलकण्ठः । अस्ति युक्ष्मो . मेदः, तद्विभावनेऽविभवस्तेषा- 
मित्येवाचरमः पक्ष: | 

बीणावल्लकीविपऽच्यः पर्याया; पठिता अमरेण । भारते ( अनु० ७९।२६ ) 
चीणानां वड्लकीनां चेति साहचर्येण , पाठदर्शनार्नियतं भिन्नार्था इमाः | मेदं 
तु सङ्गीतेऽभ्यन्तरा विद्युः 

किरीटमुकुटे तुल्याथके अभिमते । इदमपि चिन्त्यभ्‌ | अनेकत्र साहित्य 
एतयोः सम्पाठदर्शनान्नैते अत्यन्तमभिन्नार्थे .इत्यवधारयामः | हारे; किरीटेमुँकुटै- 
रुष्णीषः- - किङ्कणीगणेः ( भा० द्रो० १८७।४८ ) । किरीटमाला सुकुराइच ` 
शुभ्राः ( भा० कर्ण) ९४।१९ ) | किरीटापीडमुकुटैरङ्गदेरपि मण्डिताः ( हरि० 
२।८४।१४ ) | किरीटी वज़्'र॒ग्धन्वी सुकटी बद्धकुण्डलः (भा०अनु० ४०२९) | 

. अन्न विवरीतारस्तृष्णीकामासते, वयमपि प्रमाणविरहे नेश्महे किमपि वक्तुमिति 
बिरमामः-॥ 


इति पर्याययचनविवेकेऽनुबन्धः || 


यद्वशे चतंते नित्यं थदिङ्गं यच्च नेङ्गति । 
'यञ्भाखा भासते विश्व केतपूर्यश्च कीत्यंते ॥१॥ 

: ` थत्पसादात्मसिध्यन्ति कर्माण दुष्कराण्यपि । 
तंस्मिन्मददेशवरे -प्रह्मः कृतिमेतां समर्पये ॥२॥ ( युग्मम्‌ ) 
कृत्यामास्वा दमास्वादभेतस्यां वर्तनिं नवाम्‌ । 
नधार्थस्यातिसन्वृक्ताः सम्प्रेष्यन्ते, विपश्चितः ॥३॥ 
इति प्रत्ययितो याचे प्रश्रितस्तान्‌ विमस्सरान्‌। 
सानुग्रहं प्रवृत्तास्ते विस्रुशन्तु क्रियामिमाम्‌ ॥४॥ 
तावताऽऽकळयिष्यें कृतितामात्मनः परास्‌ । 

". विमर्शो लब्धवर्णानां यतस्तोषं प्रसूयते ॥५॥ 


इति श्री चारुदेवशास्रिणः इतिषु वाग्ब्युवद्दाराद शं नामाऽयङ्गन्थः समाति- ` 


मापत्‌। 3 रो जळ ॥ 
शुभ भूयादध्यायकानामध्यापकानां न्च | 

पे पङ्क्तो अग्ुद्धम्‌ शुद्धम्‌ 
- रै १२ नरेशवरेति नरेश्वर इति 
ल १९१२. २१३७1१७ 
९ ९, ,पस्चाच्छावाक . पश्चादच्छावाक 

२५ १२ युञ्जतेः ` मुतेः 
.३९ १३ मुनेः (सभा०) मुने (आदि० १७५७१५) 
६० ३० गिरन्‌ गणन्‌ 
७७ श्र व्यम्‌व्या व्याख्या 

इषु सेचने इति धातुरुपचारेण पोषणेपि वर्तते । तथा च भारते ( शां० 
२३८।१८) प्रयोगः--यथा सर्वाणि भूतानि बृष्टिभौमानि वर्षति। . 

ण्यन्तस्य वृतेः प्रयोगेषूक्तपू्वेष्वयमप्यन्तः करणीयो दाशतये प्रयोगः--प्रति- 
“ ब्रवाणि वर्तयते अश्रु ( ऋ० १०।९५।१३ | वरयते मुञ्चते । 3 

रथः स्यन्दन इति सर्वस्य विदितोऽर्थः । सूर्यमाधव्थो दिवि चिश्यं रथस्‌, 
(क्र? ५।६३।७ ) | परि यत्कविः काव्या भरते शूरो न रथो झुवनानि विश्वा 
( ऋ० ९।९४।३. ) | इहृ रथो रथस्य प्राजितोक्तः । एवमेते रथाः सप्त राजन्न- 
- न्यान्निबोध से ( भा० सभा० १४।५८ ) । अत्र रथी योध इत्यनर्थान्तरम्‌ । 
अत: एव महारथो महायोध उच्यते । मनोरथशब्दे ,रथशब्दो रते. रमणस्य - 
वाचकः । अयमेवार्थः आयर्वणश्रुतौ-रथजितां राथजितेयीनःमप्सरसास्‌ 
( ६।१३०।१ ) | 

केनायं मत्तः श्रेयानित्यर्थे सोऽयं कस्मादत्तीवः मास्रितिः ( भा० शां० ९८। - 
१० ) श्रेयान्व्यबह्मरः श्रेयः | 

अनन्तरशन्दविषय इदमतिरिकं वेद्यम्‌--प्राज्ञस्यानन्तरा वृत्तिरिह लोके ` 
` परत्र च ( भा० वनं० २०९।४३ ) | अनन्तरा संनिहिता सुलमेस्यर्थः | 

अनुपसुष्टोपि : बचिनिन्दायां दृश्यत इत्यत्र निदर्शनान्तरे--वृंत्तिविज्ञान- 
वान्धीरः करते वा वक्तुमर्हति ( भा० शां» १३२।६ ) । वक्तव्या मारिषान्ये 
तु न वक्तव्यास्तु माराः ( भा० कर्ण ४९।५७ ) । 

शक बिभाषितो मर्षण इति दिवादिः सकर्मकः | मर्पणमिह प्रसहनम्‌ । 
न वाक्यमात्रेण वयं हिं शक्याः ( भा० वन० २६८।१२ )। शक्याः प्रसह्याः 
अभिभबनीयाः ] न ह्युपायेन ते शक्याः पाण्डवाः कुद्वर्धन ( भा आदि० 
२०२।१ ) । शक्या अभिमवनीयाः, बसे कार्याः | 
अर्पयतेरनुपसष्टस्य सोपसर्गस्य वा व्यधनमर्थ इत्यत्र पुष्कल प्रमाणान्तरम्‌ 
इदं धनुरुक्ष्यमिमे. च बाणाः शुण्वन्तु भे नृपतयः. समंताः। छिद्रेण यन्त्रस्य - 
समर्पयध्वं शरैः शिते प्यॉमचरेदेशायें: ( भा० आदि? १८५३५ ) | 
गन्धशन्दो .बहर्थ:। अस्ति योस्पवचनः | घृतर्गान्ध भोजनम्‌ । अस्ति 
` यो गर्वे वर्तते | . केनात्तगन्धो माणवकः । अभिभूत इत्वर्थः । अस्ति यो अंन्धुत्वे 
. सम्बन्धे वा वर्तृते | सर्व: सगन्धेषु विश्वस्तिति। मात्रेऽथेपि भाष्ये प्रयुक्त इति 
वेदनीयं सुधीभिः--यावान्ब्याकरंणे पदगन्धोस्ति ( पा० २।१।१ .) | यावतः 
चेदानीं पदगन्धोस्ति पद्विधिरयं भवति ( पा० ३।१।९२ ) | 
चरषेस्तस्योटजस्थस्य कालोऽगच्छन्निशानिदास्‌ ( भा० शां ११७६) | 
निशानिशं बहुरात्रम । एकशेघे कर्तव्ये इन्द्रः कृत इति ब्यवहार; प्रधानम्‌ | 
भारद्राजभ्रौतसूज्े ( ६।९।१ ) ऽचुजावर इति पदं पितरि प्रेते योऽनुजातः 
त्रस्तत्रार्थे प्रयुक्तम्‌ | 
तिष्ठतेः प्रयोगेषूक्तपूर्वेष्विदूमपि प्रयोगद्वितयमम्तःकरणीयम्‌- अपञ्यतां 
भिंयान्पुत्रांस्तेषां शोको न तिष्टति (मा० झां० १५३।२५ ) | न तिष्ठति न 
विरमति । तिस॒णां' वसतीनां स्थानं परमदुष्करम्‌ ( भा? वन० २९६।५ ) ) 
भोजनत्रयनिरोध इत्वर्थः । ` 
यत्राद्यतवे प्रायेण .समयो मे नास्तीति व्यवहरन्ति तत्र व्यबद्दारबिशारदाः पूर्वे 
क्षणो मे नारतीति व्यवजहुः । क्षणो हिं निव्यांपारस्थिति वक्ति | प्रह्मदसत्वब्रवीद्‌' 
विप्रं क्षणो नास्ति द्विजषंभ । त्रेछोक्यराज्य सक्तस्य ततो नोपदिशामि ते ( भा० 
शां १२४।२९ ) || 
__ अन्यत्पदं पदान्तरं भवति । अपदान्तरं रबविलम्बितम्‌ । भीमसेनमिदं वाक्य- 
मपदान्तरमब्रवीत्‌ ( भा? वन० ३४।४ ) । 
उचितमिति समवेतं युक्तम्‌ अभ्यस्तमित्याह । स्वभावसिद्धमप्याह | तथा 
च श्रीरामायणे , प्रयोगः-उचितं च मद्दाबाहुर्नं जहो . इषेमात्सवान्‌ 
(२१९३७ ) | 
कञ्चिद्‌ दोषेण गच्छतीत्यादौ गमिर्शानार्थ इति सप्रमाणमुक्तम्‌ ( ए० 
१८३ ) 1 तनेदस्प्रमाणान्तरं संग्द्यताम्‌--न दोषेणावगन्तव्या कैकयी भरत 


* परिबृंहणम्‌ २११: 


“खया- ( रा० २।९२।३०) । इह स एवार्थोब्वगमिनोक्तः। अवस्तदर्थस्य 
द्योतक: । 
दोषेण गन्तुं दोषेण मन्तुम्‌ इत्युभयो व्यवहारः प्रदर्शितचरः । दोषेण शङ्कितुः 
मित्यपि सुब्यवहरमिति प्रदव्यंते--न मामहँसि कल्याण दोषेणः परिशङ्कितुम्‌ 
( भा० वन० ७६।२६ ) | 
विनार्थे बहिः दाब्दः शतपथे--स बहिष्पचित्राद्‌ गृह्णाति ( ४।१।१।३) | 
समासः क्रियतामातिशायिकस्तद्धितो वेति सम्प्रधारणायां या व्यवस्थोक्ता 
(१०५७) तां पुष्णती वैदिकी सूद्ाह्ृतिरियसा दीयताम्‌--अजानेवाङभेरंस्ते 
हि सुश्रपतरा भवन्ति ( श० ब्रा» ५।५।४।१ ) | 
मन्यतेरंपि मानयतेरथें प्रयोगः--निहन्मेनं दुरात्मानं योऽयमस्मान्न मन्यते 
( भा० आदि० .१८९।३ ) | 
यहिं वाक. प्रवदेत्तर्दि .होतव्यमित्येकेषाम (-भा० .श्रौऽ ६।९।८) । यदा 
वयसां विरावः, यदा शकुनिप्रवाद इत्यर्थे प्रयोगः | 
अहमात्मीयो न भवष्यामि ( मच्छ ०-८ )।' जीविताद्‌ हास्ये, काल 
रिष्यामीत्याह | 
` नाकरच स्वर्गश्च पर्यायावंभिमतो । ` सान्तरौ च तौ } तथा च शौनकीया 
आमनन्ति--ऊभ्वो नाकस्याधिरोह विष्टपं स्वर्गा कोक इति यं वदम्ति ( अथर्व ० 
११।१।७) | 


